A 
- 


ees oes 2 GP as! 


ସୁରେନ୍ଦ୍ର ମହାନ୍ତି 
ସମାଲୋଚନାର ଅଘ୍ୟ ନିବେଦନ 


ଗଗନେନ୍ଦ୍ର ନାଥ ଦାଶ 


A 


\9 
_ 
ବିଦ୍ୟାପୁରୀ 
ବାଲୁବଜାର, କଟକ ୭୫୩ ୦୦୨ 


Digitized by PPRACHIN, SOA 


ବିଦ୍ୟାପୁରୀ 
ସ୍ଥାପିତ : ୧୯୬୧ 
ପ୍ରତିଷ୍ଠାତା : ପୀତାମ୍ବର ମିଶ୍ର 


ସୁରେନ୍ଦ୍ର ମହାନ୍ତି 
ସମାଲୋଚନାର ଅଘ୍ୟ ନିବେଦନ 
ଗଗନେନ୍ଦ୍ର ନାଥ ଦାଶ 
ପ୍ରଥମ ପ୍ରକାଶ : ଜୁନ ୨୦୨୨ 
ସ୍ବତ୍ବାଧଵକାରିଣୀ : ଶ୍ରୀମତୀ ରମାଦେବୀ 
ପ୍ରକାଶକ 
ଜୀବାନନ୍ଦ ମିଶ୍ର 
ବିଦ୍ୟାପୁରୀ, ବାଲୁବଜାର, କଟକ ୭୫୩ ୦୦୨ 
ଲିପି ସଂଯୋଜନ : ବିଦ୍ୟାଶ୍ରୀ ଡିଟିପି ସେଣ୍ଟର, କଟକ 
ପ୍ରଚ୍ଛଦ : ବିଜୟ କୁମାର ପ୍ରଧାନ 


ମୁଦ୍ରଣ 
ବିଶ୍ବନାଥ ଏଣ୍ଟରପ୍ରାଇଜେସ୍‌, ଭୁବନେଶ୍ବର 


ମୂଲ୍ୟ : ଟ. ୧୨୦-୦୦ 


Surendra Mohanty 
Samalochanara Arghya Nibedana 
Gagancendra Nath Dash 


First Published : June 2022 


Published by 
Jivananda Misra 
Vidyapuri, Balubazar, Cuttack 753 002 


ISBN 978-93-90816-08-8 


Printed at 
Biswanath Enterprises 
Plot No. 8/E, Chandaka Industrial Area, Bhubaneswar 


Price : Rs. 120-00 


Digitized by PPRACHIN, SOA 


ବିଶିଷ୍ଠ ଏ ତିହାସିକ ଡକ୍ଟର କୈଳାସ ଚନ୍ଦ୍ର ଦାଶଙ୍କୁ 
ଶ୍ରଦ୍ଧାର ସହ 


Digitized by PPRACHIN, SOA 


Digitized by PPRACHIN, SOA 


ପ୍ରାଗ୍ଭାଷ 
(କ) 


୧୯୯୦ ଡ଼ିସେମ୍ବର, ବ୍ରହ୍ମପୁର ବିଶ୍ବବିଦ୍ୟାଳୟରେ ଅନୁଷ୍ପିତ ହେଉଥାଏ, 
‘Indian Social Sciences Congress’ର ବାର୍ଷିକ ଅଧ୍ବବେଶନ | ପ୍ରାୟ 
ସପ୍ତାହବ୍ୟାପୀ କାର୍ଯ୍ୟକ୍ରମ । ସେ ବର୍ଷ ସଭାପତି ଥାଆନ୍ତି, ରାଷ୍ଟ୍ରପତିଙ୍କଦ଼ାରା 
ପଦ୍ଧଶ୍ରୀ ସମ୍ମାନରେ ସମ୍ମାନିତ ଦେବୀପ୍ରସନ୍ନ ପଟ୍ଟନାୟକ । ପ୍ରତିଦିନ 
ପ୍ରାତଭୋଜନ, ମଧ୍ଯାହ୍ନଭୋଜନ ଓ ରାତ୍ରୀଭୋଜନପାଇଁ ପ୍ରତିନିଧ୍ବମାନଙ୍କୁ 
ଟିକେଟ ଦେବାର ଦାୟିତ୍ଵରେ ମୁଁ ଥାଏ । ଭୋଜନାଳୟର ପ୍ରବେଶଦ୍ରାରରେ 
ସେଇ ଟିକେଟ ଦେଖାଇଲେ ହିଁ ଭିତରକୁ ଯିବାର ଅନୁମତି ମିଳେ । କୌଣସି 
କାରଣରୁ ଅଭିମାନବଶତଃ ମୁଁ ସମସ୍ତଙ୍କୁ ଟିକେଟ୍‌ ଦେଉଥୁଲେ ହେଁ, ନିଜେ ସେ 
ଭୋଜନାଳୟରେ ନ ଖାଇ ମୋ ଘରେ ମୋର ପ୍ରାତଭୋଜନ, ମଧ୍ୟାହ୍ନଭୋଜନ ଓ 
ରାତ୍ରୀଭୋଜନ କରୁଥାଏ | ଶେଷଦିନର ରାତିରେ ପୁରୀରୁ ଅଣାଇ ସମସ୍ତଙ୍କପାଇଁ 
ମହାପ୍ରସାଦ ସେବନର ବନ୍ଦୋବସ୍ତ କରାଯାଇଥାଏ | ସେ ଦିନ ( ୨୧ ଡ଼ିସେମ୍ବର) 
ଅପରାହ୍ନରେ କିଏ ଜଣେ- ବୋଧହୁଏ ଓଡ଼ିଆ ବିଭାଗର ଡକ୍ଟର ବାଉରିବନ୍ଧୁ 
କର - ଖବର ଦେଲେ ଯେ ସୁରେନ୍ଦ୍ରବାବୁ ଆଉ ନାହାନ୍ତି | ଖବରଟା ଶୁଣି ମନଟା 
ବିଷାଦଗ୍ରସ୍ତ ହୋଇଗଲା | ପ୍ରତିନିଧ୍ବମାନଙ୍କୁ ଟିକେଟ ଦେଇସାରି ସବୁଦିନ ପରି 
ଘରକୁ ଆସିଲି । ବାହାରେ ଥୁବା ପୁଅ ସେ ଦିନ ଛୁଟିରେ ଘରକୁ ଆସିଥାଏ | 
ସମସ୍ତେ ଖାଇବାପାଇଁ ମତେ ଅପେକ୍ଷା କରୁଥାଆନ୍ତି । ଜାମାପ୍ଯାଣ୍ଡ ଖୋଲି 
ଧୁଆଧୋଇ ହୋଇ ଆଜି କ'ଣ ତରକାରି ହୋଇଛି ବୋଲି ପତ୍ନୀଙ୍କୁ ପଚାରିଲି | 
ଉତ୍ତରରେ ସେ କହିଲେ, ‘ଚିକେନ୍‌ ତରକାରି!’ | ବିଷାଦଗ୍ରସ୍ତ ମନରେ ମୋର ସୃଷ୍ଟି 
ହେଲା ତୀବ୍ର ପ୍ରତିକ୍ରିୟା । ଆଜି ସୁରେନ୍ଦ୍ରବାବୁ ଆମ ସମସ୍ଥଙ୍କୁ ଛାଡ଼ି ଚାଲିଯାଇଛନ୍ତି । 
ଆଜି ଚିକେନ୍‌ ଖାଇବି ! ପରମ୍ପରା ବିରୋଧରେ ସର୍ବଦା ବିଦ୍ରୋହ କରୁଥଵବାରୁ 
ସେ ଦିନର ଅତି ରକ୍ଷଣଶୀଳ ବ୍ରହ୍ମପୁର ସମାଜର ବହୁ ଲୋକଙ୍କଦ୍ରାରା ନାସ୍ଥିକ' 
ଆଖ୍ୟାରେ ଆଖ୍ୟାୟିତ ମୁଁ ସେ ଦିନ ପରମ୍ପରାରୁ ନିଜକୁ ମୁକ୍ତ କରିବାପାଇଁ ଅସମର୍ଥ 
ହୋଇପଡ଼ିଲି | ପୁଣି ଜାମାପ୍ୟାଣ୍ଟ ପିନ୍ଧିବାରୁ ପତ୍ନୀ ବିସ୍ମିତ ହୋଇ ପଚାରିଲେ, 
ନ ଖାଇ ପୁଣି କୁଆଡ଼େ ଚାଲିଲ ?' କହିଲି, ‘ ଆଜି ପ୍ରତିନିଧ୍ଵମାନଙ୍କପାଇଁ ପୁରୀରୁ 

ମହାପ୍ରସାଦ ଆସିଛି ! ମହାପ୍ରସାଦ ସେବନରେ ବ୍ୟକ୍ତିଗତ ମାନଅଭିମାନର ପ୍ରଶ୍ନ 
ଉଠିପାରେ ନାହିଁ | ସେଇ ମହାପ୍ରସାଦରୁ ଅନ୍ତତଃ କଣିକାଏ ପାଇବି' | ଅଦୂରରେ 
ଥୁବା ଭୋଜନାଳୟରେ ତଥାପି ପ୍ରସାଦ ସେବନ ଚାଲିଥାଏ | ମୁଁ ଅନ୍ୟମାନଙ୍କ 
ସହ ନିଜକୁ ସାମିଲ କରି ଜଗନ୍ନାଥଙ୍କ ମହାପ୍ରସାଦ ସେବନ ମାଧ୍ୟମରେ ଅଶାନ୍ତ 
ମନକୁ ଶାନ୍ତ କରିବାର ପ୍ରଚେଷ୍ଟା କଲି ! 

ସୁରେନ୍ଦ୍ରବାବୁଙ୍କୁ ମୁଁ ଏହିପରି ନିଜର ଆତ୍ମୀୟ ବୋଲି ମନେକରିବାର ଗୋଟାଏ 
ପୃଷ୍ଠଭୂମି ଅବଶ୍ୟ ଅଛି । ୧୯୮୪ ମସିହା । ସେତେବେଳେ ଓଡ଼ିଶା ସାହିତ୍ୟ 
ଏକାଡେମୀର ସଭାପତି ଆସନରେ ସୁରେନ୍ଦ୍ରବାବୁ ଓ ସଚିବ ଆସନରେ ଚିନ୍ତାମଣି 
ବେହେରା ଥାଆନ୍ତି | ମୁଁ ବି ସାଧାରଣ ପରିଷଦର ସଦସ୍ୟ ଥାଏ ।| ଗ୍ରୀଷ୍ପଛୁଟିରେ 
ଭୁବନେଶ୍ବରରେ ଥାଇ ‘ଶତାବ୍ଦୀର ସୂର୍ଯ୍ୟ ଓ ଉନବିଂଶ ଶତାବ୍ଦୀ ଶିରୋନାମା 
ତଳେ ଏକ ପ୍ରବନ୍ଧ ପ୍ରସ୍ତୁତ କରିଥାଏ ! ଛୁଟି ପରେ ବ୍ରହ୍ମପୁର ଫେରିଯାଇ ପ୍ରବନ୍ଧଟିକୁ 
‘ଝଙ୍କାର'ରେ ପ୍ରକାଶ ଉଦ୍ଦେଶ୍ୟରେ ପଠାଇଦେଲି | ତା'ପରେ ଜୁଲାଇ ମାସର 
ଶେଷରେ ଚାରି ବର୍ଷପାଇଁ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ଘୋଷିତ 
ହେଲା | ୧୯୭୯ରେ ପ୍ରକାଶିତ ମୋର “ଜନଶ୍ରୁତି କାଞ୍ଚିକାବେରୀ' ପୁସ୍ତକଟି 
ପ୍ରବନ୍ଧ ଓ ସମାଲୋଚନା ବିଭାଗରେ ସେ ପୁରସ୍କାର ପାଇପାରି ନ ଥୁଲା, ଯାହା 
ମୁଁ ପ୍ରତ୍ୟାଶା କରୁଥୁଲି | ଏଥୂରେ ମୁଁ ଯେ କ୍ଷୁତ୍ ହୋଇଥ୍‌ଲି, ତା ସ୍ଵୀକାର ନ କଲେ 
ମୁଁ ମିଥ୍ୟାବାଦୀ ହେବି | ହୁଏତ ସେ କାରଣରୁ ପ୍ରବନ୍ଧ ଓ ସମାଲୋଚନା କ୍ଷେତ୍ରରେ 
ପୁରସ୍କାର ଚୟନରେ ଥ୍‌ବା ଏକ ନିୟମଗତ ତୁଟିକୁ କେନ୍ଦ୍ରକରି ମୁଁ ଏକାଡେମୀଙ୍କ 
ନିକଟରେ ଆପତ୍ତି ଉଠାଇଲି ! ଏକାଡେମୀର କାଯ୍ୟକାରୀ ପରିଷଦ ମୋ 
ଆପରଭିକୁ ଅଗ୍ରାହ୍ୟ କରିବାରୁ ମୁଁ ଏକ ମୁଦ୍ରିତ ପତ୍ର' (ଦର: ପରିଶିଷ୍ଟ ୧) 
ଓଡ଼ିଶାର ବହୁ ବିଶିଷ୍ଠ ସାହିତି୍ଯିକ ଓ ବୁଦ୍ଧିଜୀବୀମାନଙ୍କ ନିକଟକୁ ପଠାଇ 
ସେମାନଙ୍କ ଅଭିମତ ଲୋଡ଼ିଲି |! ସେମାନଙ୍କ ମଧ୍ୟରେ ଥୂଲେ ଡକ୍ଟର ହରେକୃଷ୍ଣ 
ମହତାବ, ଜଷ୍ଟିସ୍‌ ହରିହର ମହାପାତ୍ର କଥାକାର ରାଜକିଶୋର ପଟ୍ଟନାୟକ, 
ରଜନୀକାନ୍ତ ଦାସ ଆଦି ଅନେକ ବିଶିଷ୍ଟ ବ୍ୟକ୍ତି | ମୁଦ୍ରିତ ପତ୍ର'ଟି 'ମୂଲ୍ୟାୟନ' 
ସାହିତ୍ୟପତ୍ରର ସେ ବର୍ଷ ନଭେମ୍ବର ସଂଖ୍ୟାରେ ଅବିକଳ ପ୍ରକାଶ ପାଇଥୂଲା ଓ 
ଓଡ଼ିଶାର ଦଶଗୋଟିରୁ ଅଧକ ସାହିତ୍ଯପତ୍ରରେ ତା! ପ୍ରତିଧ୍ବନିତ ହୋଇଥଲା । 
ସୁରେନ୍ଦ୍ରବାବୁଙ୍କ ନିକଟକୁ ଏ ମୁଦ୍ରିତ ପତ୍ର' ସହ ବ୍ୟକ୍ତିଗତ ଚିଠି ଲେଖୁ ମୋର 
‘ଜନଶ୍ରୁତି କାଞ୍ଚିକାବେରୀ' ପ୍ରତି ଅବିଚାର କରାଗଲା ବୋଲି ଅଭିଯୋଗ ତ କଲି 
ଓ “ତାହାହିଁ ଯଦି ଆପଣମାନଙ୍କ ବିଚାର, ତେବେ ଏଣିକି ସାହିତ୍ୟଚର୍ଚ୍ଚା କରିବାର 
ଇଚ୍ଛାକୁ ଦମନ କରି ସମାଲୋଚନା ଓ ଗବେଷଣା ପୋଥୂରେ ଡୋର ବାନ୍ଧିଦେବି' 

ବୋଲି ବି ଲେଖୁଲି । କେବଳ ସେତିକି ନୁହେ, ଆହୁରି ମଧ୍ଯ ଲେଖୁଲି ଯେ 
‘ଶତାବ୍ଦୀର ସୂର୍ଯ୍ୟ'ରେ ତଥ୍ୟଗତ ତୁଟି ନାହିଁ ବୋଲି ଆପଣ ଯେଉଁ ଦାବି କରିଛନ୍ତି 
ସୁଯୋଗ ମିଳିଲେ ତାହା ଅମୂଳକ ବୋଲି ମୁଁ ପ୍ରତିପାଦନ କରିଦେବି । ଏପରି 
ଲେଖୁବାର କାରଣ, ମୋ ପ୍ରବନ୍ଧଟି “ଝଙ୍କାର'ରେ ପ୍ରକାଶ ପାଇବ କି ନାହିଁ ଓ 
ପାଇଲେ କେବେ ପ୍ରକାଶ ପାଇବ ତାହା ମୁଁ ଜାଣି ନ ଥ୍‌ଲି । ପ୍ରବନ୍ଧଟି ଅବଶ୍ୟ ସେ 
ବର୍ଷର ପୂଜା ସଂଖ୍ୟାରେ ପ୍ରକାଶ ପାଇଥୁଲା, ପ୍ରଥମ ଲେଖା ଭାବରେ । 
ତା'ପରେ ପାଇଥୁଲି ସୁରେନ୍ଦ୍ରବାବୁଙ୍କର ଏକ ଚିଠି (ଦୁ:-ପରିଶିଷ୍ଠଟ୨) ! 
ସେ ଚିଠିଟି ପଢ଼ି ମୁଁ ତ ଅଭିଭୂତ ହୋଇଗଲି ! ମୋ ଦେହରେ ଯେପରି ଗୋଟାଏ 
ଶିହରଣ ସୃଷ୍ଟି ହେଲା ; ଆଖ ଅଶ୍ରୁରେ ଛଳ ଛଳ ହୋଇଗଲା ; କଣ୍ଠ ହେଲା 
ବାଷ୍ପରୁଦ୍ଧ | ଆତ୍ମସ୍ଥ ହେବାକୁ ମତେ କିଛି ସମୟ ଲାଗିଲା | ମନେହେଲା, ପୁରସ୍କାର 
କେତେ ତୁଚ୍ଛ | ଅନ୍ୟ କଥା ମଧ୍ୟରେ ସେ ଲେଖୁଥିଲେ, ଗଗନେନ୍ଦ୍ର ଆତ୍ମହତ୍ୟା 
କର ନାହିଁ । ସେ ଆହୁରି ମଧ୍ୟ ବ୍ୟଞ୍ଜନାରେ ଲେଖୁଥୁଲେ ଯେ ସବୁ ପୁରସ୍କାରର 
ଅନ୍ତରାଳରେ ରାଜନୀତି ଥାଏ ବୋଲି । ଶତାଦ୍ଦୀର ସୂର୍ଯ୍ୟ ଉପରେ ମୋର ତୀବ୍ର 
ସମାଲୋଚନାକୁ ସେ ଗ୍ରହଣ କଲେ ଉଦାର ହୃଦୟରେ | ଅନୁଭବ କଲି, ଲେଖକ 
ଭାବରେ କେତେ ମହାନ୍‌ ସେ | ସେଇ ଚିଠି ପଢ଼ିବା ପରେ ମୋର ଅଜ୍ଞାତସାରରେ 
ହିଁ ମୁଁ ତାଙ୍କୁ ମୋର ଜଣେ ବରିଷ୍ଠ ଆତ୍ମୀୟ ବୋଲି ଗ୍ରହଣ କରିନେଲି । କେବଳ 
ସେତିକି ନୁହେଁ, ତା' ପରେ ପରେ ସେ “ସମ୍ବାଦ'ରେ ପ୍ରତି ସପ୍ତାହରେ ନିୟମିତ 
ଭାବରେ ଲେଖୁଥିବା ଶେଷସ୍ପମ୍ଭ' ରେ “ସାହିତ୍ଯକର ଜୟମାଲ୍ୟ' ଶୀର୍ଷକରେ 
ମଧ୍ୟ ମତେ ଚିଠିରେ ଲେଖୁଥୁବା ଉକ୍ତିକୁ ପ୍ରାୟ ଦୋହରାଇ ସବୁ ପୁରସ୍କାର 
ନେପଥ୍ୟରେ ରାଜନୀତି ଥାଏ ବୋଲି ବି ଲେଖୁଥୂଲେ (ଦ୍ର:-ପରିଶିଷ୍ଠଟ୩) । 
ସାହିତ୍ୟ ଏକାଡେମୀର ପୁରସ୍କାରକୁ କେନ୍ଦ୍ରକରି ବିବାଦ ଶୀର୍ଷବିନ୍ୁ ସ୍ପର୍ଶ କରିଥୂବା 
ବେଳେ ଏକାଡେମୀ ସଭାପତିଙ୍କ ଏପରି ପ୍ରକାଶ୍ୟ ସ୍ବୀକାରୋକ୍ତି ଫଳରେ ମୋର 
ନୈତିକ ବିଜୟ ହେଲା ବୋଲି ମୁଁ ଭାବିଲି । ସୁଚେନ୍ଦ୍ରବାବୁଙ୍କ ସେଇ ଚିଠି ଓ 
ସମ୍ବାଦ'ରେ ତାଙ୍କର 'ଶେଷସ୍ତମ୍' ପଢ଼ିବା ପରେ ହିଁ ମୁଁ ତାଙ୍କୁ ମୋର ପରମ 
ଆତ୍ମୀୟ ବୋଲି ମନେ କରିଥୁଲି | ତାଙ୍କରି କଥା ମାନି ମୁଁ ଆଉ ଆତ୍ମହତ୍ୟା” କଲି 
ନାହିଁ ; ମୋର ସାହିତ୍ୟଚର୍ଚ୍ଚା ଅବ୍ୟାହତ ରହିଲା । (ଜଷ୍ଟିସ୍‌ ହରିହର ମହାପାତ୍ର 
ଏକ ଚିଠିରେ ମୋ ଅଭିଯୋଗ ଠିକ୍‌ ଥ୍ବାର ମତେ ଜଣାଇଥୂଲେ | ଅର୍ଥାତ୍‌ ମୁଁ 
ବିଚାରାଳୟର ଆଶ୍ରୟ ନେଇଥ୍ୂଲେ ଏକାଡେମୀ ପୁରସ୍କାର ବାତିଲ ହେବାର 

ସମ୍ଭାବନା ଶତଂ-ପ୍ରତିଶତ ଥୁଲା ! ଡକ୍ଟର ହରେକୃଷ୍ଣ ମହତାବ ସେ ବର୍ଷ ନଭେମ୍ବର 
ସଂଖ୍ୟା ଝଙ୍କାର'ର ସମ୍ପାଦକୀୟ ସ୍ତମ୍ଭରେ ମୋ ନାମ ସହ ପରୋକ୍ଷରେ ମୋ 
ଅଭିଯୋଗ ଠିକ୍‌ ଥ୍ବାର ସୂଚନା ମଧ୍ଯ ଦେଇ ଥରେ ଯାହା ହୋଇଯାଇଛି 
ସୌଜନ୍ୟ ଦୃଷ୍ଟିରୁ ତାକୁ ଗ୍ରହଣ କରିନେବା ଉଚିତ ହେବ ବୋଲି ପରାମର୍ଶ ବି 
ଦେଇଥଲେ ! ତେବେ ସେସବୁ ବର୍ଁମାନ ପ୍ରସଙ୍ଗରେ ଅବାନ୍ତର |!) 


(ଖ) 

ବିଭିନ୍ନ ରସରେ ସିକ୍ତ, ବହୁ ରୂପ-ପରିଗ୍ରହ କରିଥ୍‌ବା ସହ ବିଭିନ୍ନ ବିଚିତ୍ର 
ବର୍ଣ୍ଣବିଭାରେ ବିଭାସିତ ଓ ବହୁ ଦିଗସମନ୍ଧିତ ବିପୁଳାୟତନ ସୁରେନ୍ଦ୍ର ସାହିତ୍ୟ । 
ତା'ର ସାମଗ୍ରିକ ଆକଳନ କରିବାର ସ୍ପର୍ଧା ମୁଁ କେବେ ବି କରି ନାହିଁ । ତେଣୁ 
ଏହି ସଂକଳନରେ ସ୍ଥାନିତ ମାତ୍ର ଚାରିଗୋଟି ଲେଖା (ତାହା ପ୍ରଥମେ 
ପାଞ୍ଚଗୋଟି ଲେଖା ଭାବରେ ପ୍ରକାଶ ଅବଶ୍ୟ ପାଇଥୁଲା ; କିନ୍ଧୁ ପରେ ତାହାକୁ 
ମୁଁ ଚାରିଗୋଟି ଲେଖାରେ ପରିଣତ କରିଦେଇଛି |¬) ମାଧ୍ୟମରେ ତାଙ୍କ 
ବିପୁଳାୟତନ ସାହିତ୍ୟର କେବଳ ଗୋଟିଏ, ଦୁଇଟି ଦିଗ ଉପରେ ମାତ୍ର କିଞ୍ଚିତ୍‌ 
ଆଲୋକପାତର ପ୍ରଚେଷ୍ଟା ମୁଁ କରିଛି । ଭାଷାକୋଷ ଅନୁଯାୟୀ ଚାରିଗୋଟି 
ପଦାର୍ଥ, ଯଥା¬ ଅରୁଆଚାଉଳ, ଦୂବ, ଫୁଲ ଓ ଚନ୍ଦନ ମିଶ୍ରିତ ଜଳରେ ଅର୍ଘ୍ୟ 
ପ୍ରସ୍ତୃତ ହୁଏ । ମୁଁ ମଧ୍ୟ ମୋର ସେଇ ଚାରିଗୋଟି ଲେଖା ସମ୍ବଳିତ ଏ ସଂକଳନ 
ମାଧ୍ୟମରେ ଅର୍ଦ୍ଘ୍ୟ ପ୍ରସ୍ତୃତ କରିଛି ସ୍ବର୍ଗତ ସୁରେନ୍ଦ୍ରବାବୁଙ୍କ ଉଦ୍ଦେଶ୍ୟରେ ନିବେଦନ 
କରିବାପାଇଁ | ଆଶା ହୁଏତ ଭବିଷ୍ୟତରେ ସୁରେନ୍ଦ୍ର ସାହିତ୍ୟର ଅବବୋଧ ଓ 
ଆକଳନରେ ତାହା ଅନୁରାଗୀ ଓ ଆଗ୍ରହୀ ପାଠକ ଓ ସମାଲୋଚକମାନଙ୍କୁ 
ସାମାନ୍ୟତମ ସାହାଯ୍ୟ କରିପାରେ |! ସେ ଥୂଲେ ମୋର ଅତି ପ୍ରିୟ ଲେଖକ । 
ତାଙ୍କ ସାହିତ୍ୟ ଉପରେ ଆହୁରି ଅନେକ କିଛି ଲେଖ୍ୁବାର ଯୋଜନା ମୋର ଥୁଲା, 
ବିଶେଷ ଭାବରେ ନୀଳଶୈଳ ଓ ନୀଳାଦ୍ରିବିଜୟ ଉପରେ ତଥା ପ୍ରଥମେ ଂଡଗର!' 
ପୃଷ୍ଠାରେ “କୂର୍ମ ଓ କୋଣାର୍କ ' ନାମରେ ତା'ର କିଛି ଅଂଶ ପ୍ରକାଶ ପାଇବା ପରେ 
କିଞ୍ଚିତ୍‌ ପରିବର୍ଭିତ ଆକାରରେ ପ୍ରକାଶିତ ଅନ୍ଧ ଦିଗନ୍ତ' ଉପରେ ବିସ୍ତାରିତ 
ଆଲୋଚନା ସହ ଫକୀରମୋହନ ଓ ତାଙ୍କ ମଧ୍ୟରେ ଏକ ତୁଳନାମ୍ବକ ଅଧ୍ୟୟନ 
କରିବାର ଯୋଜନା ମଧ୍ୟ ମୋର ଥୁଲା | ସେଥୁପାଇଁ କିଛି କିଛି ତଥ୍ୟ ସଂଗ୍ରହ 
କରିଥ୍ଲି ଓ କିଛି କିଛି ସୂଚନା ମଧ୍ୟ ଲେଖୁଥୁଲି | ତା' ତ ସାକାର ହୋଇପାରିଲା 
ନାହିଁ । ତେଣୁ ପୂର୍ବେ ବିଭିନ୍ନ ସମୟରେ ପ୍ରକାଶିତ ଲେଖାଗୁଡ଼ିକୁ ଏକତ୍ର କରି ଆଜି 
କରୁଛି ସୁରେନ୍ଦ୍ରବାବୁଙ୍କ ସ୍କୃତିତର୍ପଣ । 

(ଗ) 

ଲେଖାଗୁଡ଼ିକ ଯେଉଁ କ୍ରମରେ ଲେଖାଯାଇଥ୍‌ଲା ତାହା ବିଭିନ୍ନ କାରଣରୁ 
ସେଇ କ୍ରମରେ ପ୍ରକାଶ ପାଇ ନ ଥୁଲା | ପୁଣି ସେଗୁଡ଼ିକ ଯେଉଁ କ୍ରମରେ ପ୍ରକାଶ 
ପାଇଥୂଲା ଏହି ସଂକଳନରେ ମଧ୍ୟ ସେଇ କ୍ରମରେ ସଜିତ ହୋଇ ନାହିଁ । ତେଣୁ 
ନିମ୍ନରେ ସେଗୁଡ଼ିକର ଲିଖନକାଳ ଓ ପ୍ରକାଶକାଳର ସୂଚନା ଦିଆଯାଉଛି | ପୁଣି 
ଲେଖାଗୁଡ଼ିକ ପାଞ୍ଚଟି ଲେଖା ଭାବରେ ପ୍ରଥମେ ପ୍ରକାଶ ପାଇଥ୍‌ଲେ ହେଁ, ପରେ 
ଶେଷ ଲେଖା ଦୁଇଟିକୁ ଏକତ୍ର କରି ଗୋଟିଏ ଲେଖାରେ ପରିଣତ କରାଯାଇଛି । 

ଲିଖନକାଳ- ଲେଖାର ନାମ - ପ୍ରଥମ ପ୍ରକାଶକାଳ 

୧. ୧୯୬୯, କ୍ଷୟିଷ୍ଣ ସାମନ୍ତବାଦ ( ୧୯୮୩, ଇସ୍ତାହାର - ୧୩) 

୨. ୧୯୭୯, ମରାଳର ମୃତ୍ୟୁ - ଏକ ଅଧ୍ୟୟନ (୧୯୭୯, ଯୁଗଧାରା ୧ ।୧) 

୩. କୁଳବୃଦ୍ଧ ¬ ଏକ ଅଧ୍ୟୟନ ( ୧୯୮୧, ଇସ୍ଥାହାର- ୨୪) 

୪. ଶତାବ୍ଦୀର ସୂର୍ଯ୍ୟ ଓ ଉନବିଂଶ ଶତାବ୍ଦୀ ( ୧୯୮୪, ଝଙ୍କାର, ୩୬ 1୭) 

୫. ଶତାବ୍ଦୀର ସୂର୍ଯ୍ୟ : ଏକ ଦୃଷ୍ଟିପାତ, ( ୧୯୮୬, ଇସ୍ଥାହାର -୩୬) 

ଏଇଠି କହିରଖେ, ଉପରେ ଦର୍ଶିତ ଶତାବ୍ଦୀର ସୂର୍ଯ୍ୟ' ଲିଖତ ଦୁଇଟି 
ଲେଖାକୁ ୨୦୧୬ରେ ପ୍ରକାଶିତ ମୋ ‘ଅଜଣା ପଥ ଯେ ଡାକେ’ ପୁସ୍ତକରେ 
ଏକତ୍ର କରି ଗୋଟିଏ ଲେଖାରେ ପରିଣତ କରାଯାଇଛି । ପୁନଶ୍ଚ ୧୯୯୦ 
ଅକ୍ଟୋବର “ଝଙ୍କାର'ରେ ସୁରେନ୍ଦ୍ରବାବୁଙ୍କ ଶତାବ୍ଦୀର ସୂର୍ଯ୍ୟର ଅନୁକରଣରେ 
ଇତିହାସ ନୁହେଁ, ଗଳୁ' ଶୀର୍ଷକରେ ଏକ ଗନ୍ଧ ଲେଖୁଛି (ଦ:¬ ପରିଶିଷ୍ଠ-୫) । 
ଏହା ବ୍ଯତୀତ ଚଳଚ୍ଚିତ୍ର ନିର୍ମାତା ଘନଶ୍ଯାମ ମହାପାତ୍ର ଦୂର-ଦର୍ଶନ? ଦ୍ବାରା 
ଆଦିଷ୍ଠ ହୋଇ ସୁରେନ୍ଦ୍ରବାବୁଙ୍କ ନିଃସଙ୍ଗ ଆକାଶ" ଗଳ୍ପକୁ ଚଳଚ୍ଚିତ୍ରରେ ରୂପାୟିତ 
କରିଛନ୍ତି । ସେ ଚଳଚ୍ଚିତ୍ରର ଆଦ୍ୟରେ ମୁଁ ଦୂଇ ବା ତିନି ମିନିଟବ୍ୟାପୀ ତା'ର 
ସୂଚନାମ୍ବକ ଭୂମିକା ଦେଇଛି | ତାହା ହେଉଛି ଏହିପରି — “ସୁରେନ୍ଦ୍ର ମହାନ୍ତି 
ଗଳ୍ପ ଓ ଉପନ୍ୟାସ ରଚନାରେ ଅସାଧାରଣ କୃତିତ୍ଵ ପାଇଁ ଓଡ଼ିଶା ସାହିତ୍ଯ 
ଏକାଡେମୀ, କେନ୍ଦ୍ର ସାହିତ୍ୟ ଏକାଡେମୀ ଓ ସାରଳା ପୁରସ୍କାରରେ ସମ୍ମାନିତ |! 
ତାଙ୍କର ସାହିତ୍ଯ ସାଧନାର ପରିସର ବିପୁଳାୟତନ ଓ ବହୁଦିଗସଞ୍ଷନ୍ନ । 
ସେ ଥୁଲେ ଯଥାର୍ଥରେ ଭାଷାର ଯାଦୁକର | 

[x] 


ସାମ୍ପତିକ କାଳର ଦୁର୍ବିଷହ ଜୀବନ ସଂଗ୍ରାମରେ ଅବିରତ ବ୍ଯସ୍ତବିବ୍ରତ 
ମଣିଷ ସମସ୍ତ ଏଶ୍ବର୍ଯ୍ୟ ଓ ପ୍ରାଚୁର୍ଯ୍ୟ ମଧ୍ୟରେ ହୋଇପଡ଼ିଛି ଏକାନ୍ତଭାବେ 
ନିଃସଙ୍ଗ । ସମୟର ଓ ଅର୍ଥର କ୍ରୀତଦାସ | ଏହି କ୍ରୀତଦାସର ପୃଥଵବୀରୁ ଏହି 
ନିଃସଙ୍ଗତାବୋଧର ବଜରମୁଷ୍ଠିରୁ କ'ଣ ମୁର୍ରି ନାହିଁ ! 

ଏକଦା ଛବିଳ ଜୀବନର ସ୍ମାରକୀ କୃଷ୍ଣଚୂଡ଼ା' ମାତୃମୂର୍ଭି ସୁନା ଅପାର 
କୋଳ ଓ ନୀଳକଇଁର ତୀବ୍ର ଦୁର୍ବାର ଆକର୍ଷଣ ତାକୁ ପ୍ରଲୁବ୍ଧ କରେ | କସ୍ପୁରୀ 
ମୃଗ ସମ ସେଇ ଉଦ୍ଦେଶ୍ୟରେ ସେ ଧାଇଯାଏ। କିନ୍ତୁ ସେହି ହଜିଯାଇଥବା 
ଅତୀତକୁ ଫେରିପାଇବା କ'ଣ ସତରେ ସମ୍ଭବ ? ସୁରେନ୍ଦ୍ର ମହାନ୍ତି ଏହି ପ୍ରଶ୍ନର 
ଉତ୍ତର ଖୋଜିଛନ୍ତି ତାଙ୍କର ବିଭିନ୍ନ ଗଳ୍ପରେ : କୃଷ୍ଣଚୂଡ଼ା'ରେ ପୁଣି ‘ନିଃସଙ୍ଗ 
ଆକାଶରେ | ଏହା ମଧ୍ଯ ୟୁଟୁବ୍‌ରେ ଉପଲବ୍‌ଧ | 

ଏ ବର୍ଷର ପୂଜାସଂଖ୍ୟା ଝଙ୍କାର'ରେ “ସୁରେନ୍ଦ୍ର ସାହିତ୍ୟ ଜଗତ : ଏକ 
ସଦ୍ଯ ଦୃଷ୍ଟିପାତ ପ୍ରବନ୍ଧ ଲେଖୁଥ୍‌ବା ଡକ୍ଟର କୈଳାସ ଚନ୍ଦ୍ର ଦାଶ ସେଦିନ 
କଥା ପ୍ରସଙ୍ଗରେ ସୂଚନା ଦେଲେ, ସୁରେନ୍ଦ୍ର ମହାନ୍ତିଙ୍କ ଉପରେ ମୁଁ ଲେଖୁଥ୍୍‌ବା 
ଲେଖାଗୁଡ଼ିକୁ ଏକତ୍ର କରି ଗୋଟିଏ ବହି ଆକାରରେ ପ୍ରକାଶ କରିବାପାଇଁ | 
ଏ କଥା ମୁଁ ବି କଥା ପ୍ରସଙ୍ଗରେ ଶ୍ରଦ୍ଧେୟ ପ୍ରଫେସର କୃଷ୍ଣଚନ୍ଦ୍ର ପ୍ରଧାନଙ୍କୁ 
କହିବାରୁ ସେ ବି ମତେ ସେ ଦିଗରେ ଆଗେଇବାପାଇଁ ଅନୁପ୍ରେରିତ କଲେ । 
ଆହୁରି କେତେକ ସାହାଯ୍ୟ ସହ ପ୍ରକାଶନର ଦାୟିତ୍ଵ ବି ସେ ଗ୍ରହଣ କଲେ । 
ଉଭୟଙ୍କୁ ହାର୍ଦିକ କୃତଜ୍ଞତା ଜଣାଉଛି । 

ଯେଉଁ ସାହି ତ୍ୟପତ୍ରଗୁଡ଼ିକ ପ୍ରଥମେ ଲେଖାଗୁଡ଼ିକୁ ଆଲୋକକୁ ଆଣିଥ୍‌ଲେ, 
ଯଥା — 'ଯୁଗରୁଚି', ‘ଇସ୍ଥାହାର' ଓ ‘ଝଙ୍କାର' ତା'ର ସମ୍ପାଦକମାନଙ୍କୁ ମଧ୍ୟ 
ଏ ଅବସରରେ କୃତଜ୍ଞତା ଜ୍ଞାପନ କରୁଛି । ବିଦ୍ଯୟାପୁରୀ ପ୍ରକାଶନ ସଂସ୍ଥାର 
ଶ୍ରଦ୍ଧେୟ ଶ୍ରୀ ଜୀବାନନ୍ଦଙ୍କୁ ଶୁଭାଶିଷ ଜଣାଉଛି ଏହି ପୁସ୍ତକଟିର ପ୍ରକାଶନ ନିମିତ୍ତ। 

ପରିଶିଷ୍ଟଂ୩ରେ ଦିଆଯାଇଥୁବା ସାହିତ୍ଯିକର ଜୟମାଲ୍ୟଂ ଆମ ଓଡ଼ିଶା 
ପ୍ରକାଶିତ ସୁରେନ୍ଦ୍ର ମହାନ୍ତିଙ୍କ 'ଶେଷସ୍ପମ୍ଭ "ରୁ ଗୃହୀତ | 

ଗଗନେନ୍ଦ୍ର ନାଥ ଦାଶ 


ଜୁମାର ପୂର୍ଣ୍ଣିମା 
୨୦ ଅକ୍ଟୋବର ୨୦୨୧ 

॥ ସୂଚିପତ୍ର ॥ 


୧. କ୍ଷୟିଷ୍ପୁ ସାମନ୍ତବାଦ ଓ କଥାକାର ସୁରେନ୍ଦ୍ର ମହାନ୍ତି ୦୧ 
୨. ମରାଳର ମୃତ୍ୟୁ - ଏକ ଅଧ୍ୟୟନ ୨୧ 
୩. ଶତାବ୍ଦୀର ସୂର୍ଯ୍ୟ ¬ ଏକ ଦୃଷ୍ଟିପାତ No 
୪. କୁଳବୃଦ୍ଧ ¬ ଏକ ଅଧ୍ୟୟନ ୭୮ 
ପରିଶିଷ୍ଠ ଓ ୧ (ଦବାର ଦର୍ପ ଓ ନବାର ଦୈନ୍ୟ) ୯୦ 
ପରିଶିଷ୍ଟ ୨ (ସୁରେନ୍ଦ୍ରବାବୁଙ୍କ ଚିଠି) ୯୬ 
ପରିଶିଷ୍ଠ୩ (ସାହିତି୍ଯକର ଜୟମାଲ୍ୟ, ଶେଷସ୍ଥମ୍ଭ) ୧୦୩ 
ପରିଶିଷ୍ଟ ୪ (ଶତାହ୍ଦୀର ସୂର୍ଯ୍ୟ, ତୃତୀୟ ସଂସ୍କରଣର ଭୂମିକା) ୧୦୬ 
ପରିଶିଷ୍ଟ ୫ (ଇତିହାସ ନୁହେଁ ଗଳ୍ପ) ୧୦୭ 

କ୍ଷୟିଷ୍ଣ ସାମନ୍ତବାଦ ଓ କଥାକାର ସମରେନ୍ଦ୍ର ମହାନ୍ତି 


ଚୟ ା/ନଦ ଦେଉଚ ହଏଚ ସୁଦୟ/ଦୟର ରଜ଼ିମ ଜଢୁ/ସ ନିଛ 
ସଦୁର୍ଦ୍/୍ଥର ଦା ସୌ୍ଦୟ୍ୟ ଦେଞିନା/ ଚମ / ଚଳଚଳ ଥ/ଲୋଜ ନେକ ଚ 
ଛବି ଅକ/ ଚନେନ, ଛାୟାର ଚି ଅୟୋଜନ ସେଥପାଇ /” 


[ ଧବଂସାବଶେଷ, ମହାନଗରୀର ରାତ୍ରୀ ] 


୧ II 


ବିଭିନ୍ନ ସମୟରେ ରଚିତ 'ଧ୍ଵଂସାବଶେଷ' ପ୍ରଭୃତି ଗଳ୍ପ ଓ ଅନ୍ଧଦିଗନ୍ତ' 
ଉପନ୍ୟାସରେ ସୁରେନ୍ଦ୍ର ମହାନ୍ତି ଅସ୍ପୋନ୍ମୁଖୀ ସାମନ୍ତବାଦର ଦୀପ୍ତ ସୌନ୍ଦର୍ଯ୍ୟକୁ 
ଧରି ରଖିବାର ପ୍ରଚେଷ୍ଟା କରିଛନ୍ତି ! ତାଙ୍କର ବିପୁଳାୟତନ କଥାସାହିତ୍ଯ 
ମଧ୍ୟରେ ଏଇ ମୃତପ୍ରାୟ ସାମନ୍ତବାଦର ଶେଷ ପ୍ରତିନିଧୁବର୍ଗ ହେଉଛନ୍ତି 
ହଳଦୀଗାଁର ଜଗବନ୍ଧୁ ମହାପାତ୍ର ବଳୀଆର ମତ୍ତଗଜ, ମେଦିନୀ ରାୟ, 
ଚୂଡ଼ାମଣି ଇଷ୍ଟେଟ୍‌ର ଚନ୍ଦ୍ରତୃଡ଼ ରାୟ ଚୂଡ଼ାମଣି, କାଞ୍ଚନଗଡ଼ର ମହାରାଜ 
ରାୟ ବ୍ରଜେଶ୍ଵର ରାୟ ଆଉ ଚୌଧୁରୀ ଉଆସର ରାଜେନ୍ଦ୍ର ଇତ୍ଯାଦି । ତା 
ମଧ୍ଯରୁ ପୁଣି ମେଦିନୀ ରାୟ, ବୈରୀଶଲ୍ୟଯ, ଚନ୍ଦ୍ରନୂଡ଼ ଓ ବ୍ରଜେଶ୍ଵର ସେଇ 
ସାମନ୍ତଗୋଷ୍ଠୀର ପ୍ରତିନିଧ୍‌ତ୍ଵ କରନ୍ତି ଯେଉଁ ସାମନ୍ତଗୋଷ୍ଠୀର ସୃଷ୍ଟି ହୁଏତ 
ହୋଇଥଲା ଓଡ଼ିଶାର କେଉଁ ଅଜ୍ଞାତନାମା ଭୌମ, ସୋମକୁଳୀ, ଗଙ୍ଗ ବା 
ଗଜପତି ରାଜାଙ୍କ ଅମଳରେ |! ଆଉ ରାଜେନ୍ଦ୍ର ବ୍ରିଟିଶ୍‌ ସାମ୍ରାଜ୍ୟବାଦର 
ବାହୁଛାୟା ତଳେ ସୃଷ୍ଟ ସାମନ୍ତଗୋଷ୍ଠୀର ପ୍ରତିନିଧ୍‌ । ପୁଣି ମେଦିନୀ ରାୟ ଓ 
ବୈରୀଶଲ୍ୟଙ୍କ ଆଚାର-ବ୍ୟବହାରରେ ଏକ ଗ୍ରାମ୍ୟ ଓଡ଼ିଆତ୍ସ ଫ୍ୁଟିଉଠୁଥବା 
ବେଳେ ଚନ୍ଦ୍ରବୂଡ଼ ଓ ବ୍ରଜେଶ୍ଵରଙ୍କ ଆଚାର ବ୍ୟବହାରରେ ଫ୍ୁଟିଉଠେ ପାଶ୍ଚାତ୍ୟ 
ଶିକ୍ଷା ଓ ସଂସ୍କୃତିର ପ୍ରଭାବ । ଚୌପାଢ଼ୀ ଓ ଇଷ୍ଟେଟ୍‌ର ପାର୍ଥକ୍ୟଟା ସେଠି 
ସ୍ପଷ୍ଟ କାରଣ ପାରମ୍ପରିକ ସାମନ୍ତଗୋଷ୍ଠୀର ବିଟିଶ୍‌ ସାମ୍ରାଜ୍ଯକୁ କେନ୍ଦ୍ର କରି 

9 ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


ଯେଉଁ ପୁନର୍ଜନ୍ମ ହେଲା ଚନ୍ଦ୍ରତୃଡ଼ ଓ ବ୍ରଜେଶ୍ବର ତା'ରି ପ୍ରତିନିଧ୍ୂ । ପୁଣି 
ବିଭିନ୍ନ ସମୟର ପୃଷ୍ଠଭୂମିରେ ଲେଖାଯାଇଥୁବାରୁ ପତନୋନୁଖୀ ସାମନ୍ତବାଦର 
ଦୁଇଟି ସ୍ଥର ଏ କଥାସାହିତ୍ଯ ମଧ୍ୟରେ ଦେଖାଯାଇପାରେ । ମେଦିନୀ 
ରାୟ, ଚନ୍ଦ୍ରୃଡ଼ ଓ ବ୍ରଜେଶ୍ବରଙ୍କର ଜମିଦାରୀ ବା ଇଷ୍ଟେଟ୍‌ ଚାଲିଯାଇଥୂଲେ 
ବି ରାଜେନ୍ଦ୍ର ଜମିଦାରୀ ଚାଲିଯାଇ ନ ଥୁଲା । ଜମିଦାରୀ ଉଠିଯିବାର 
ଅବ୍ୟବହିତ ପୂର୍ବ ସାମନ୍ତବାଦର ପ୍ରତିନିଧ୍ୂ ହେଉଛି ରାଜେନ୍ଦ୍ର କିନ୍ତୁ ଜମିଦାରୀ 
ଉଠିଯିବାର ଅବ୍ୟବହିତ ପର ସାମନ୍ତବାଦର ପ୍ରତିନିଧ୍ୂ ହେଉଛନ୍ତି ମେଦିନୀ 
ରାୟ, ଚନ୍ଦ୍ରଚତୃଡ଼ ଓ ବ୍ରଜେଶ୍ବଵର |! 

ବିଭିନ୍ନ ସ୍ଥାନରେ, ବିଭିନ୍ନ କାଳରେ ଓ ବିଭିନ୍ନ ଭାବରେ ସୃଷ୍ଟ ସାମନ୍ତବାଦର 
ଶେଷ ପ୍ରତିନିଧୂଵବର୍ଗ କିନ୍ତୁ ବ୍ଯକ୍ତିଗତ ଓ ସମୂହ ଭାବରେ ସାମନ୍ତବାଦର 
ପ୍ରତିନିଧ୍ଵତ୍ଵ କରନ୍ତି । ଆଚାର-ବ୍ୟବହାର, ରୁଚି ଓ ଶିକ୍ଷା ମଧ୍ଯରେ ଥୁବା 
ଆପାତ ବିଭେଦ ମଧ୍ଯରେ ସେମାନଙ୍କ ଚିନ୍ତା ଓ ଭାବ ମଧ୍ଯରେ ଅପୂର୍ବ 
ସାମଞ୍ଜସ୍ୟ, କଥା ଓ କାମ ମଧ୍ଯରେ ସାମନ୍ତବାଦର ସ୍ପଷ୍ଟ ମୁଦ୍ରାଙ୍କନ ଦେଖିବା 
ପାଇଁ ମିଳେ | କ୍ଷୟିଷ୍ଣୁ ସାମନ୍ତବାଦର ବିଭିନ୍ନ ସ୍ପର ମଧ୍ଯରେ ଥିବା ସୀମାରେଖା 
ସୁରେନ୍ଦ୍ର ମହାନ୍ତିଙ୍କ ଲେଖା ମଧ୍ୟରେ ଲୋପ ପାଇ କେବଳ ସୀାମନ୍ତବାଦର 
ଛାପ ସ୍ତଷ୍ଠ ହୋଇଉଠିଛି | 


ଏ ସାମନ୍ତବାଦର ଭିତ୍ତି ଥଲା ଶକ୍ତି ଓ ସଂପଦ | ଏ ସାମନ୍ତବାଦ ତା'ର 
ଉଦୟକାଳ ବା ମଧ୍ଧାହ୍ନରେ ଠିଆ ହୋଇଥୁଲା ଶକ୍ତି ଓ ସଂପଦର, ପ୍ରତିପତି 
ଓ ଅର୍ଥର ମୂଳଦୁଆ ଉପରେ; କିନ୍ତୁ ସାମନ୍ତବାଦର ସାୟାହ୍ନରେ ଏଇ ପ୍ରତିପତ୍ତି 
ଓ ଅର୍ଥର ମୂଳଦୁଆ ଦୋହଲି ଯାଇଥଲା, ସାମନ୍ତବାଦର ଉକ୍ତ ପ୍ରତିନିଧୁବର୍ଗ 
ଶକ୍ତି ଓ ସଂପଦରୁ ବଂଚିତ ହୋଇ ପଡ଼ିଥୂଲେ | 

ଇଉରୋପର ମଧଦ୍ଯଯୁଗୀୟ ସାମନ୍ତ ଗୋଷ୍ଠୀପରି କେବେ ସିନା ଓଡ଼ିଶାର 
ସାମନ୍ତବର୍ଗ ଶକ୍ତିଧର ଥଲେ, କେବେ ସିନା ମହାସାମନ୍ତ ଚକ୍ର ଦଶ୍ତି ମହାଦେବୀଙ୍କୁ 
ସାମ୍ରାଞ୍ଞୀରୂପେ ନିର୍ବାଚିତ କରି କ୍ଷମତାର ପରିଚୟ ଦେଇଥୁଲେ; କିନ୍ତୁ ଓଡ଼ିଶାର 
ସ୍ଵାଧୀନତା ଲୋପ ପାଇବା ସଂଗେ ସଂଗେ ସେମାନଙ୍କ ଶକ୍ତି କ୍ଷୟ ହୋଇ 
ଆସୁଥୂଲା | ମୁସଲମାନ, ମରହଟ୍ଟା ଓ ବିଟିଶ୍‌ ରାଜତ୍ଵ ସେମାନଙ୍କ ଶକ୍ତି 

କ୍ଷୟିଷ୍ଣ ସାମନ୍ତବାଦ ଓ କଥାକାର ସୁରେନ୍ଦ୍ର ମହାନ୍ତି ୩ 


ଶୋଷଣ କରୁଥଲା ! ଇଂରେଜ ରାଜତ୍ଵରେ ସେପରି ଶକ୍ତିଶାଳୀ ସାମନ୍ତ 
ଗୋଷ୍ଠୀର ସୃଷ୍ଟି ଓ ପୁଷ୍ଟି ହୋଇ ନ ଥଲା | ଆଉ ତା' ଆଦୌ ବିସ୍ମୟଜନକ 
ନୁହେଁ । ଖୋରଧା ପାଇକ ବିଦ୍ରୋହରେ ଓଡ଼ିଆ ସାମନ୍ତଗୋଷ୍ଠୀର ଭୂମିକା 
ବିଟିଶ୍‌ ଭୁଲିଯାଆନ୍ତେ ବା କିପରି ? ତା' ପରେ ୧୮୫୭ର ସିପାହି ବିଦ୍ରୋହରେ 
ଭାରତର ଅନ୍ୟାନ୍ୟ ପ୍ରାନ୍ତର ତଥା ଓଡ଼ିଶା ସାମନ୍ତଗୋଷ୍ଠୀର ଭୂମିକା ଆଦୌ 
ହେୟ ନ ଥୁଲା |! ତେଣୁ ଚନ୍ଦ୍ରଚୂଡ଼ଙ୍କର ପ୍ରପିତାମହ ତଥା ଚୂଡ଼ାମଣି ବଂଶର 
ସପ୍ତମ ବଂଶଧର ପ୍ରତାପ ରାୟ ଚୂଡ଼ାମଣିଙ୍କ ରାୟଗଡ଼ ଖାସ ହୋଇ ଜମିଦାରୀ 
ମାହାଲରେ ପରିଣତ ହେବାରେ ବୈଚିତ୍ର୍ଯୟ କିଛି ନ ଥୁଲା । କାରଣ ସେ 
ସେହି ଅଞ୍ଚଳରେ ବ୍ରିଟିଶ ବିରୋଧରେ ପ୍ରଥମେ ଅସ୍ତ ଉତ୍ତୋଳନ କରିଥୁଲେ | 
ଯାହା ବା ଶର୍ତିର ଆଭାସ ଥୁଲା ତାହା ଗଣତନ୍ତ୍ରର ଅଭ୍୍ଯୁଦୟରେ ଉତ୍ଭେଇ 
ଯାଇଥୂଲା ! ଗଣତନ୍ତ୍ର ବା ଶାସନତନ୍ତ୍ରର ଶକ୍ତିଧର ନବ୍ଯ ସାମନ୍ତମାନେ 
ଅଭ୍ୟରଥିତ ହେଉଥୂଲେ ସବୁଆଡ଼େ | 


“ମନ୍ତ୍ରୀ ଆସିଥୁଲେ ସୁନ୍ଦରପଦା ଗାଁକୁ । ତୋରଣ ସଜା ହୋଇଥଲା । 

ଦୁଆରେ ଦୁଆରେ ପୂର୍ଣ୍ଣ କୁମ୍ଭ ବସିଥୁଲା | 
ଆଉ ସମ୍ପଦ! ବଣିକତନ୍ତ୍ରର ଅଭ୍ୟୁଦୟ ପରେ ବଣିକତନ୍ତ୍ରର ନବ୍ଯ 
ସାମନ୍ତମାନଙ୍କ ସହ ପ୍ରତିଦ୍ଧନ୍ଦିତା କରିବା କଷ୍ଠକର ତ ହୋଇପଡ଼ିଥାନ୍ତା; କିନ୍ତୁ 
ବଣିକତନ୍ତ୍ର ସହ ଆସିଲା ଶିଳ୍ପ ବିପ୍ଳବ । ଆଉ ଯନ୍ତ୍ରଶିଳ୍ପସମୃଦ୍ଧ ବଣିକତନ୍ତ୍ତ 
ସହ ଆସିଲା ସାମ୍ୟବାଦ, ସମାଜବାଦର ଘୂର୍ଣ୍ଣ । ସେ ଘୃର୍ଣ୍ଣିରେ ଯନ୍ତ୍ରଶିଳ୍ପସମୃଦ୍ଧ 
ବଣିକତନ୍ତ୍ରର ତ କିଛି କ୍ଷତି ହୋଇ ନାହିଁ; କିନ୍ତୁ ସେଥ୍‌ରେ ପତ୍ରପରି ପ୍ରଥମେ 
ଉଡ଼ିଗଲା ବ୍ରଜେଶ୍ଵରଙ୍କ କାଞ୍ଚନଗଡ଼, ଚନ୍ଦ୍ରଚୂଡ଼ଙ୍କ ଚୂଡ଼ାମଣି ଇଷ୍ଟେଟ୍‌ । 
ତା' ପରେ ମେଦିନୀ ରାୟ ନିର୍ଭର କଲେ ଦେବୋତ୍ତର କୋଡ଼ିଏ ମାଣ ଜମି 
ଉପରେ; କିନ୍ତୁ ତା' ପୂର୍ବରୁ ସାମ୍ୟବାଦ ସମାଜବାଦର ବାତ୍ୟାରେ ରାଜେନ୍ଦ୍ରର 
ଜମିଦାରୀ ଯେତେବେଳେ ଯାଇ ନ ଥଲା, ସେତେବେଳେ ମଧ୍ଯ ସେ ସଂପଦଠାରୁ 
ଦୂରରେ ଥୁଲା ବିଶ୍ରପତିଙ୍କ ଦାନ ଓ ଉମାପତିଙ୍କ ଖିଆଲରୁ | ରିକ୍ତ ଚନ୍ଦ୍ରଚୂଡ଼ 
କର୍ମଚାରୀମାନଙ୍କ ମାସିକ ବେତନ ଦେଇପାରୁ ନ ଥୁଲେ ! ମାସ ମାସ ଧରି 
ସେମାନଙ୍କ ବେତନ ବାକି ପଡ଼ୁଥିଲା । ମନୋମତ ପାତ୍ର ସହ ଜେମାଙ୍କ 

୪ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


ବିବାହ ହୋଇପାରୁ ନ ଥୁଲା ଟଙ୍କା ଦେବାର ସାମର୍ଥ୍ୟ ନ ଥ୍‌ବାରୁ | ଆଉ 
ଚୂଡ଼ାମଣି ଉଆସକୁ ଉପହାସ କରି ଅଦୂରରେ ସିମେଣ୍ଟ କାରଖାନା ମାଲିକର 
ବିରାଟ ପ୍ରାସାଦ ତିଆରି ହେଉଥୁଲା ! ଆଉ ମେଦିନୀରାୟଙ୍କ ଦାରିଦ୍ର୍ୟ ହୁଏତ 
ଆହୁରି ତୀବ୍ର ଆହୁରି ଅଶ୍ତୀଳ | ତାଙ୍କ ଘରେ ଚା” ଥଲେ ଚିନି ନ ଥୁଲା 
ତ ଚିନି ଥୁଲେ ଚା' ନ ଥୁଲା | ସାନଜେମା ରତ୍ସମାଳୀର ବିବାହ ହୋଇପାରୁ 
ନ ଥଲା | ଆଉ ଲୀଳା କେତେବାର ଅନୁରୋଧ କରିଚି ନୂଆ ରୁଚିର 
ଗୋଟାଏ ସୁନାହାର ପାଇଁ, ନଇଲେ ଖଣ୍ଡେ ଶାଢ଼ି ପାଇଁ ଅଥଚ ରାଜେନ୍ଦ୍ର 
ନୀରବ ରହିଚି ମୂଢ଼ ପରି । 


119 I} 


ସୁରେନ୍ଦ୍ର ମହାନ୍ତିଙ୍କ କଥାସାହିତ୍ୟରେ ଏଇ ଶକ୍ତି ଓ ସମ୍ପଦହୀନ ଜରାଜୀର୍ଣ୍ଣ 

ଓ ବିଲୟଶୀଳ ସାମନ୍ତବାଦର ଅତୀତକୁ ଜାବୁଡ଼ି ଧରିବାର ପ୍ରଚେଷ୍ଟା ବିଶିଷ୍ଠ 
ସ୍ଥାନ ଅଧ୍‌କାର କରିଛି । ବିଭିନ୍ନ ସ୍ଥାନରେ ବିଭିନ୍ନ କାଳରେ ଓ ବିଭିନ୍ନ 
ଭାବରେ ସୃଷ୍ଟି ଏ ସାମନ୍ତବାଦର ଶେଷ ପ୍ରତିନିଧଵବର୍ଗଙ୍କର ମୁଖ୍ଯ ପରିଚୟ 
ହେଉଛି - ଅତୀତ ପ୍ରତି ଦୁର୍ବାର ଆକର୍ଷଣ । ଆଉ ଅତୀତ ପ୍ରତି ଦୁର୍ବାର 
ଆକର୍ଷଣ ହିଁ ସେମାନଙ୍କ ମଧ୍ୟରେ ଏକ ପ୍ରଧାନ ଯୋଗସୂତ୍ର । ଏକ ସ୍ଵପ୍ନପ୍ରବଣ 
ପଳାୟନବାଦର ଆଶ୍ରୟ ସେମାନେ ନେଇଛନ୍ତି । ଆଉ ଏଇ ସ୍ଵପ୍ନ କଳ୍ପନାର 
ରଙ୍ଗରେ ରଞ୍ଜିତ ଭବିଷ୍ୟତର ସ୍ଵପ୍ନ ନୁହେଁ - ଅତୀତର ସୁନେଲି ସ୍ଵପ୍ନ । ଏ 
ସାମନ୍ତବାଦର ବର୍ଉମାନ ନାହିଁ, ଭବିଷ୍ୟତ ଅନ୍ଧକାରମୟ | ତେଣୁ ଏ ସାମନ୍ତବାଦ 
ଅତୀତାଶ୍ରୟୀ । ଅତୀତକୁ ଆଶ୍ରୟ କରି ବଞ୍ଚ୍‌ ରହିଛି । ““ମେଦିନୀରାୟଙ୍କ 
ଅଫିମରଙ୍ଗା ସ୍କୃତିଲୋକରେ ନାଚି ଉଠୁଥଲା, ଅତୀତର ନିଜ ଇଲାକା 
ବୁଲିଯିବାର କେତେ ଦୃଶ୍ୟ ! ଆଖୁ ଆଗରେ ଭାସି ଉଠୁଥଲା ତାଙ୍କ ବାପା 
କୃପାସିନ୍ଧୁ ମେଦିନୀରାୟଙ୍କ ହୁଇପଟ ବାଘୁଆ ନିଶ, ଆଉ କପାଳରେ ସିନ୍ଦୁର 
କଲି । ଜେଜେବାପା ନରସିଂହ ମେଦିନୀରାୟଙ୍କ ଛବି ମଧ୍ୟ ବେଳେ ବେଳେ 
ତାଙ୍କ ଆଖୁ ଆଗରେ ଝଲସି ଉଠୁଥଲା | ଗର୍ଭିଣୀ ଗାଲ ମଧ୍ଯ ତାଙ୍କୁ ବାଟ 
ଛାଡ଼ୁଥଲା | ପାଲିଙ୍କି ଚଢ଼ି ସେ ଇଲାକା ବୁଲି ଯାଉଥୂଲେ | (ପୂଷ୍ୟାଭିଷେକ) 
“ଆଜକୁ ବହୁବର୍ଷ ତଳେ ଏଇ ସିମେଣ୍ଟ କାରଖାନାର ମାଲିକ, ନିଜେ ଥରେ 

ନୁହେଁ ବହୁଥର ଆସିଥ୍‌ଲା ଚୂଡ଼ାମଣିଙ୍କ ସୁବିସ୍ଥୀର୍ଣ୍ଣ ଜମିଦାରୀରୁ ମିଳିଥ୍‌ବା 
କ୍ଵାରୀ' ଠିକା ନେବା ପାଇଁ । ଆସୁଥିଲା ପାଦରୁ ଜୋତା ଓହ୍ଲାଇ, ମୁଣ୍ଡରୁ 
ଟୋପି ଖୋଲି, କୁର୍ଣ୍ଣସ କରି କରି ।”' (ନିତ୍ୟବର୍ଭମାନ କାଳ) ଆଉ ଲୀଳାକୁ 
' ରାଜେନ୍ଦ୍ର କହୁଥାଏ ଚୌଧୁରୀବଂଶର ସେଇସବୁ ବିସ୍ପୃତପ୍ରାୟ କିମ୍ବଦନ୍ତୀ...” 
(ଧ୍ବଂସାବଶେଷ) । ଆଉ “ଚନ୍ଦ୍ରଚୃଡ଼ ବୁଲି ବୁଲି ଦେଖୁଲେ... କାନ୍ଥରେ 
ଚୂଡ଼ାମଣି ବଂଶର ପୂର୍ବପୁରୁଷମାନଙ୍କର ପ୍ରତିକୃତି ।”' (ନିତ୍ୟବର୍ଭମାନ କାଳ) 
ଏ ଅତୀତ ପୁଣି କଳ୍ପନାର ରଙ୍ଗରେ ରଞ୍ଜିତ | ବିଶ୍ଵାସ ଯୋଗ୍ୟ ଇତିହାସ 
ଆଉ ମନଗଢ଼ା କାହାଣୀ ମଧ୍ଯରେ ପାର୍ଥକ୍ୟର ସୀମାରେଖା ଏ ଅତୀତ ଭିତରେ 
ଲୋପ ପାଇଛି | ଜଗବନ୍ଧୁ ନିଦରେ ବିଳିବିଳେଇଲା ପରି କହିଲେ ¬ ˆ ବୁଝିଲୁ 
ବାଜିଆ, ଗଜପତିରାଜା ଆମମାନଙ୍କୁ ମାନରେ ସରି ନୁହନ୍ତି । ଗଜପତି 
ଉଆସରେ ନିମିଭ ହେଲେ ଆମ ଘରେ ଗୁଆ ପଡ଼ୁଥୁଲା ।'' ବାଜିଆ ନିଦରେ 
ଢୁଳାଉ ଢଜୁଳାଉ କହିଲା... ˆ ଇଏତ ଛାମୁ, ଆମ ଆଖ୍ଦେଖା କଥା | ଛାମୁଙ୍କ 
ମଙ୍ଗଳକୃତ୍ୟ ବେଳେ ବୁଢ଼ାସାନ୍ତେ ମୋ ହାତରେ ପରା ପୁରୀ ଉଆସକୁ ଗୁଆ 
ପଠାଇଥ୍‌ଲେ ।” ଜଗବନ୍ଧୁଙ୍କଠାରୁ ବାଜିଆ ବୟସରେ ଦଶ ବର୍ଷ ସାନ ! 
ମାତ୍ର ଉଭୟ ଏତିହାସିକଙ୍କ ଇତିହାସରେ, ଘଟଣା ଅପେକ୍ଷା କଳ୍ପନା ବୃହତ୍ତର 

ସତ୍ୟ । (ପୁଷ୍ୟାଭିଷେକ) 
ଶର୍ତିର ଦିନ ଚାଲିଯାଇଚିନ୍ତ ସମ୍ପଦର ଦିନ ମଧ୍ଯ ଆଉ ନାହିଁ; କିନ୍ତୁ 
ଅତୀତ ପ୍ରତି ଆକର୍ଷଣ ଅତୀତର ସେଇ ଶକ୍ତି-ସଞ୍ପଦ-ଭିତ୍ତିକ ଗୌରବୋନ୍ଧଳ 
ଦିନଗୁଡ଼ିକର ସ୍ମତି ସନ୍ତକକୁ ଧରି ରଖୁବାର ପ୍ରଚେଷ୍ଟା ଭିତରେ ଆମ୍ବପ୍ରକାଶ 
କରିଛି ସୁରେନ୍ଦ୍ରଙ୍କ କଥାସାହିତ୍ୟରେ । ସାମନ୍ତବାଦର ଆତ୍ମା ନ ଥାଇପାରେ; 
କିନ୍ତୁ ତା'ର ମୃତ ଶରୀରଟା ତ ପଡ଼ିଛି । ମେଦିନୀରାୟଙ୍କ ଭାଷାରେ 
'ମଲାହାତୀ ବି ଲାଖେ ଟଙ୍କା' ! ତେଣୁ ସାମନ୍ତବାଦର ଶେଷ ପ୍ରତିନିଧୁବର୍ଗ 
ସାମନ୍ତବାଦର ସେଇ ପଚନଶୀଳ ଶରୀରଟାକୁ ଆହୁରି ଧରି ବସିଛନ୍ତି । 
ସାମନ୍ତବାଦର ଭଙ୍ଗା ଖୋଳକୁ ସାମନ୍ତବାଦର ଭ୍ରମରେ ଜାବୁଡ଼ି ଧରିଛନ୍ତି ମାତ୍ର: 
ଭାସିଯିବାବେଳେ କୁଟାଖୁଅର ଆଶ୍ରୟ ନେବାଭଳି ସେମାନେ ସାମନ୍ତବାଦର 
ଭଙ୍ଗା ଖୋଳକୁ ଆଶ୍ରୟ କରିଛନ୍ତି । ସେ ଜଗବନ୍ଧୁ ମହାପାତ୍ର ନୁହନ୍ତି, 

ସେ ହେଉଛନ୍ତି ଜଗବନ୍ଧୁ ମହାପାତ୍ର ବଳୀୟାର ମତ୍ତଗଜ ମେଦିନୀ ରାୟ । 
ଜନସୁମାରିବାଲା ଜନସୁମାରୀ ଫାରମରେ ଏତେ ଲମ୍ବା ନାଁକୁ ସଂକ୍ଷିପ୍ତ କରି 
ଖାଲି ଜଗବନ୍ଧୁ ମହାପାତ୍ର ଲେଖିଦେବାରୁ ମେଦିନୀରାୟ ଲେଖିବା ଲୋକର 
ଗାଲରେ ଠୋ କରି ଏକ ବ୍ରହ୍ମ ଚଟକଣା ପିଟିଛନ୍ତି । ତଳିଆ ଅମଲା 
ପୀତାତ୍ବର ନିଜ ପେଟରୁ କାଟି ବାପାଙ୍କ ଅଫିମ ଖର୍ଚ୍ଚ ପାଇଁ ପ୍ରତି ମାସରେ 
ପଠାଉଥ୍‌ବା ପଚିଶଟଙ୍କାରୁ ପୁଷ୍ୟାଭିଷେକ ପାଇଁ ଦଶଟଙ୍କା ଖର୍ଚ୍ଚ କରିବାପାଇଁ 
ମେଦିନୀ ରାୟ କୁଣ୍ଠାବୋଧ କରି ନାହାନ୍ତି । ବରଂ ପୁଷ୍ଯାଭିଷେକ ଦିନରେ 
ଅଭିଷିକୁ ହେବାପାଇଁ ତାଙ୍କର ଭାବପ୍ରବଣତା ଲକ୍ଷ୍ୟ କରାଯାଇପାରେ | ଜେମା 
ରତ୍ସମାଳୀ ସେଥୁପାଇଁ ଆମ୍ବକଷିଆ ସୁନାହାର ମାଳକ ବେକରୁ କାଢ଼ିଲାବେଳେ 
ସାମାନ୍ୟ କୁଣ୍ଠା ମଧ୍ଯ ପ୍ରକାଶ କରି ନାହାନ୍ତି । ଆଉ “ସୁନାର ହାର ଥଲେ 
ମଧ୍ଯ ସେ ହାର ହାଲ ଫେସନର ନୁହେଁ ବୋଲି ଲୀଳା କେତେବାର ଜିଦ୍‌ 
ଧରିଛି ନୂଆ ହାର କିଣିବାପାଇଁ; ଟଙ୍କା ନାହିଁ ଯଦି, ସେହି ପୁରୁଣା ହାରଟାକୁ 
ବଦଳେଇ ଗୋଟିଏ ନୂଆ ହାର ତିଆରି କରିବାପାଇଁ ! କିନ୍ତୁ ରାଜେନ୍ଦ୍ର 
ସେଥୁରେ ମତ ଦେଇନି । କାରଣ ସେ ହାରଟା ଅନେକ ପୁରୁଣା ଦିନର । 
ରାଜେନ୍ଦ୍ର ପାଖରେ ତା'ର ମୂଲ୍ଯ ସ୍ଵତନ୍ତ୍ର ।”” (ଧ୍ଵଂସାବଶେଷ) ରାଜେନ୍ଦ୍ର 
କହେ- “ତମର ଯାହା ମନେହୁଏ ଭଙ୍ଗା ଇଟାର କୁଢ଼ ବୋଲି, ମୋର ତ 
ସେସବୁ ମନେହୁଏ ରୋମାନ୍‌ ଇତିହାସର ଭଙ୍ଗା ମସୋଲିଅମ୍‌ ¦! ମନେହୁଏ 
ମୁଁ ଯେପରି ସେଇ ପ୍ରତାପଶାଳୀ ରୋମ୍‌ ସମ୍ରାଟ୍ମାନଙ୍କର କୌଣସି ଏକ 
ପେନ୍‌ସନପ୍ରାପ୍ତ ବଂଶଧର । ଆଜି ବି ସେସବୁ ଭଙ୍ଗା ଇଟା ପଥର ଆଗୁଳି 
ବସିରହିଛି ।”” (ଧ୍ଵଂସାବଶେଷ) “ଆଗେ ଚନ୍ଦ୍ରଚୃଡ଼ ଏଇଠି ବସି ସକାଳ 
ଦଶଟାରୁ ଦିନ ଦୁଇଟା ପର୍ଯ୍ୟନ୍ତ ଇଷ୍ଟେଟ୍‌ର କାର୍ଯ୍ୟ ବୁଝାବୁଝି କରୁଥୁଲେ । 
ଏବେ ଅବଶ୍ଯ ଇଷ୍ଟେଟର କୌଣସି କାର୍ଯ୍ୟ ନାହିଁ କହିଲେ ଚଳେ । ତଥାପି 
ଚନ୍ଦ୍ରୃଡ଼ଙ୍କର ଦୈନନ୍ଦିନ କାର୍ଯ୍ୟ ନିର୍ଘଣ୍ଟରେ କୌଣସି ବ୍ୟତିକ୍ରମ ହୁଏ ନାହିଁ । 
ସକାଳ ଦଶଟାରୁ ଦିନ ଦୁଇଟା ପର୍ଯ୍ୟନ୍ତ ସେ ନିର୍ଦ୍ଦିଷ୍ଟ ସ୍ଥାନରେ ବସି ଖବରକାଗଜ 
ପଢ଼ନ୍ତି ।' (ନିତ୍ଯବର୍ଭମାନକାଳ) 

ଆଉ ପରିବଉଁନ ପ୍ରତି ତାଚ୍ଛଲ୍ୟ, ଘୃଣା, ବିଦ୍ରେଷ ଭିତର ଦେଇ ସାମନ୍ତବାଦର 


ଏଇ ଶେଷ ପ୍ରତିନିଧୁବର୍ଗଙ୍କର ଅତୀତ ପ୍ରତି ଆକର୍ଷଣ ଆତ୍ମପ୍ରକାଶ କରିଛି । 
Digitized by PPRACHIN, SOA 


କ୍ଷୟିଷ୍ଣ ସାମନ୍ତବାଦ ଓ କଥାକାର ସୁରେନ୍ଦ୍ର ମହାନ୍ତି ୭ 


ପ୍ରକୃତରେ ଏହା ହେଉଛି ଅତୀତର ସ୍କୃତି-ସନ୍ତକ । ଭଙ୍ଗା ଖୋଳ ଓ ପରମ୍ପରାକୁ 
ଜାବୁଡ଼ି ଧରି ରଖିବାର ଯେଉ ପ୍ରଚେଷ୍ଟା ତା'ରି ଓଲଟା ପାଖ ! ଜଗବନ୍ଧୁ ମହାପାତ୍ର 
ବଳୀୟାର ମତ୍ତଗଜ ମେଦିନୀରାୟଙ୍କର କେବଳ ଜଗବନ୍ଧୁ ମହାପାତ୍ର ହେବାପାଇଁ 
କୁଣ୍ଠା, ରାଜେନ୍ଦ୍ରର ପୁରୁଣା ହାର ବଦଳାଇ ନୂଆ ହାର କିଣିବା ଚିନ୍ତାକୁ ବିରୋଧ 
ଆଉ ପରିବର୍ଭିତ ସମୟ ଅନୁଯାୟୀ ନିଜର କାର୍ଯ୍ୟନିର୍ଘଣ୍ଟକୁ ପରିବର୍ଭନ କରିବାପାଇଁ 
ଚନ୍ଦ୍ରୂଡ଼ଙ୍କର ଅନିଚ୍ଛା ଭିତରେ ପରିବର୍ଭନ ପ୍ରତି ଏହି ତାଚ୍ଛଲ୍ୟ, ଗୃଣା ଓ ବିଦ୍ରେଷ 
ପ୍ରକାଶିତ ହୋଇଛି ! ସାମନ୍ତବାଦର କାଳ ନିତ୍ୟବର୍ଭମାନ କାଳ; ପରିବର୍ଭନ ସହ 
ସାଲିସ୍‌ କରିବାର ଚିନ୍ତା ସାମନ୍ତବାଦ କରିପାରେ ନାହିଁ । ପରିବର୍ଭନ ଭିତରେ 
ସାମନ୍ତବାଦର ସମସ୍ତ ବୈଶିଷ୍ଠ୍ଯ ରହନ୍ତା ନାହିଁ । ତେଣୁ ଏଇ ସାମନ୍ତବାଦର 
ପ୍ରତିନିଧଙ୍କ ମଧ୍ୟରୁ ଯେଉଁମାନେ ପରିବର୍ଉନକୁ ମାନି ନେଇଛନ୍ତି, ଯେଉଁମାନେ 
ପରିବର୍ଉନ ସହ ସାଲିସ୍‌ କରିଛନ୍ତି ସେମାନେ ସାମନ୍ତବାଦର ପ୍ରତିନିଧ୍ବତ୍ଵରୁ 
ବଂଚିତ ହୋଇଛନ୍ତି । ସେମାନେ ହେଉଛନ୍ତି ମେଦିନୀରାୟଙ୍କର ଦୁଇ ପୁଅ, 
ପୀତାମ୍ବର ଓ ନୀଳାମ୍ବର । ଚନ୍ଦ୍ରଚୃଡ଼ଙ୍କର ପୁଅ ଓ ଝିଅ, ଯୁବରାଜ ନରେନ୍ଦ୍ର 
ଓ ଜେମା ରୂପକୁମାରୀ । ସାମନ୍ତବାଦ କିନ୍ତୁ ପରିବର୍ଭନକୁ ସ୍ଵୀକାର କରିବାକୁ 
ନାରାଜ । ସିଂହଦ୍ଵାର ଘଣ୍ଟାଠାରୁ ଚନ୍ଦ୍ରୂଡ଼ଙ୍କ ଘଣ୍ଟା ଦଶ ମିନିଟ୍‌ ଲେଟ୍‌ 
ଚାଲୁଛି । ସାମନ୍ତବାଦ ପରିବର୍ଭନ ସହ ପାଦ ମିଳାଇ ନ ଥୁବା ଏଥୁରେ ହିଁ 
ସୂଚିତ ହୋଇଛି ! ସାମନ୍ତବାଦର Motto ହେଉଛି No compromise, 
୦ $urrender. ତେଣୁ ପରିବର୍ଭନକୁ ଯେଉଁମାନେ ମାନି ନେଇଛନ୍ତି ସେମାନେ 
ସାମନ୍ତବାଦର ସଭାରେ ଅପାଡ୍‌୍‌କ୍ତେୟ । ବ୍ରଜେଶ୍ବରଙ୍କଠାରେ ସାମନ୍ତବାଦ 
କହିଛି “... ଦିନକାଳ ବଦଳିବା ସ୍ଵାଭାବିକ; ମୁଁ କିଛୁ ବଦଳି ନାହିଁ, ବଦଳିବାର 

ଆକାଂକ୍ଷା ମଧ୍ଯ ନାହିଁ ।”” (ଡିନୋସରର ଆତ୍ମା) 
ପରିବର୍ଭନକୁ ଗ୍ରହଣ କରିନେଲେ ସାମନ୍ତବାଦର ସମସ୍ତ ବୈ ଶିଷ୍ଟ୍ଯ 
ଚାଲିଯିବ ବୋଲି କେବଳ ନୁହେଁ, ଏ ପରିବର୍ଭନ କେବଳ ବହିରଙ୍ଗ ପରିବର୍ଭନ 
ବୋଲି, ଏ ପରିବର୍ଭନ ଭିତରେ ମୌଳିକ ମୂଲ୍ୟବୋଧର ପରିବର୍ଭନ ହେବ 
ନାହିଁ ବୋଲି ସାମନ୍ତବାଦ ଏ ପରିବର୍ଭନକୁ ଗ୍ରହଣ କରିନେବାକୁ ନାରାଜ 
ହୋଇଛି । ସେଥୁପାଇଁ ପୁଷ୍ୟାଭିଷେକ ଗଳ୍ପରେ ଲେଖକ କହିଛନ୍ତି... “ନୂଆ 
ଠେକିରେ ପୁରୁଣା ରହଣିଆ ଘିଅ ଢଳାଯାଉଛି... ଗଜପତିଙ୍କ ସାମନ୍ତମାନେ 

ଯାଇଛନ୍ତି । ତାଙ୍କ ସ୍ଥାନରେ ଆସିଛନ୍ତି ବଣିକତନ୍ତ୍ର ଓ ଶାସନତନ୍ତ୍ରର ନବ୍ଯ 
ସାମନ୍ତମାନେ ।”' ନିତ୍ୟବର୍ଭମାନ କାଳ' ଗଳ୍ପର ପ୍ରାରମ୍ଭରେ ଲେଖକ ଅନୁରୂପ 
ଭାବରେ ପ୍ରଶ୍ନ କରିଛନ୍ତି — “ପୁରୁଣା ବୁନିଆଦିର ଭଙ୍ଗା କୁଢ଼ ଉପରେ ନୂଆ 
ବୁନିଆଦିର ଇମାରଡ଼ ଗଢ଼ା ହେଉଛି; କିନ୍ତୁ ନୂଆ ବୁନିଆଦି ଗଢ଼ା ହେଉଛି 
କି ୨?” ସେଇଥୁପାଇଁ ଚନ୍ଦ୍ରଚୃଡ଼ ସାମ୍ଯବାଦୀ ଯୁବରାଜ ନରେନ୍ଦ୍ରଙ୍କୁ କହିଛନ୍ତି, 
“ମୁଁ ଜାଣେ ଦିନେ ସେଇମାନଙ୍କ କ୍ଷମତା ପାଇ ତୁମେ ସେମାନଙ୍କୁ ଆଉରି 

ନିର୍ଯାତିତ କରିବ । 
ସେତିକି ନୁହେଁ, ସାମନ୍ତବାଦର ଅଭିଧାନରେ ଏ ପରିବର୍ଭନର ଅର୍ଥ 
ପଷ୍ତ୍ରାତ଼ ଗତି; ଅଗ୍ରଗତି ନୁହେଁ । ସେଇଥୁପାଇଁ ଚନ୍ଦ୍ରଚୃଡ଼ ଯୁବରାଜ ନରେନ୍ଦ୍ରଙ୍କୁ 
କହିଛନ୍ତିଓ “ତା ପୂର୍ବରୁ, ଆହୁରି ସୁଦୂର ଅତୀତରେ ଥୁଲା ଆଦିମ ମନୁଷ୍ୟର 
ପ୍ରାଗୈତିହାସିକ ସମାଜବାଦୱ କିନ୍ତୁ କହିପାରିବ ନରେନ୍ଦ୍ର ସେ ପ୍ରାଚୀନ 
ସମାଜବାଦ ଭିତରୁ ସମ୍ଭବ ହେଲା କିପରି ରାଜାର, ରାଜ୍ୟର, ସାମ୍ରାଜ୍ୟର !' 
ଚନ୍ଦ୍ରନୂଡ଼ଙ୍କର ଅବଧାରଣାରେ ଗତିର କ୍ରମ ହେଉଛି ସମାଜବାଦରୁ ସାମନ୍ତବାଦ, 
କିନ୍ତୁ ସାମନ୍ତବାଦରୁ ପୁଞ୍ଜବାଦ ଭିତର ଦେଇ ସାମ୍ୟବାଦ ବା ସମାଜବାଦ 
ଦିଗକୁ ନୁହେଁ । ସେଇଥୂପାଇଁ ବୋଧହୁଏ ଚନ୍ଦ୍ରଚୃଡ଼ ଭାବିଛନ୍ତି- “ଆଉ କିଛି 
ଲୋଡ଼ା ନାହିଁ ତାଙ୍କର । ସର୍ବସ୍ଵ ବିନିମୟରେ ସେ ଯଦି ପାଇପାରନ୍ତେ ଆଉ 
ଥରେ ଏହିପରି ଗୋଟିଏ ବୀର୍ଯ୍ୟମାନକ ଗତିମାନ ଅଶ୍ଵ ଆଉ ତରବାରି ।”' 
ଅତୀତ ପ୍ରତି ଏହି ଦୁର୍ବାର ଆକର୍ଷଣ ପୁଣି ରୂପ ପାଇଛି ଆଭିଜାତ୍ୟର 
ଅହଂକାର ଭିତରେ । “ସମସ୍ତେ ଜାଣନ୍ତି, ରତ୍ସମାଳୀକୁ କୋଡ଼ିଏ ଚାଲୁଛି । 
ମାତ୍ର ମେଦିନୀରାୟ ଜାଣନ୍ତି ସାନ ଜେମା ପଚିଶ ଡେଇଁଲାଣି ।”' “ସାଆନ୍ତ 
ଘରମାନଙ୍କରୁ ଯେଉଁ ଯୌତୁକ ଦାବି ଆସୁଛି, ତାହା ଜଗବନ୍ଧୁ ମହାପାତ୍ର 
ମେଦିନୀରାୟଙ୍କ ଶକ୍ତିର ବହିଡତ । ଖଜୁରିପଦା ଚମ୍ପେଇତି (ଚଞ୍ପତିରାୟଙ୍କ 
ମଝିଆ କୁଅରଙ୍କ ପାଇଁ ପ୍ରସ୍ଥାବ ପଡ଼ିଥ୍ଲା । ଚଞ୍ପେଇତି ଘର କହିଲେ, ସ୍ଵୀକାର 
ମହାପ୍ରସାଦ ସୁନା ଥାଜିଆରେ ଆସିବ । ସେଥୁପାଇଁ ମେଦିନୀରାୟଙ୍କର 
ବଳ କାହିଁ ?”' “କାଳିକାପୁର ଦନେଇ ପଧାନ ପୁଅ ବାନାମତ୍ବର ପଧାନ, 
ଇଂରେଜୀ ପଢ଼ା ପଢ଼ିଛି, କଟକରେ ପୀତାମ୍ବର ସାଙ୍ଗରେ ଏକା ଅଫିସରେ 
କାମ କରେ । ରତ୍ନମାଳୀର ମଙ୍ଗଳକୃତ୍ଯୟ ପ୍ରସ୍ଥାବ ସେଇଠି ପଡ଼ିଥୂଲା । 

ଦେବାନେବା ସେମାନେ ଚାହାନ୍ତି ନାହିଁ । ଝୋଟଚାଷ କରି ଦନେଇ 
ପଧାନ ହାଲକୁ ବଡ଼ଲୋକ ହୋଇଛି | ରାତିଅଧରେ ସେ ଦଶହଜାର 
ଟଙ୍କା ଗଣିଦେବ ! ଓଲଟି ଦନେଇ ପଧାନ କିଛି ଦେଇପାରେ ।... 
ମାତ୍ର ମେଦିନୀରାୟ ଏ କଥାରେ ରାଜି ହେବେ କିପରି ? କାଳିକାପୁର 
ପଧାନମାନେ ଯେ ମେଦିନୀରାୟଙ୍କର ପାଇକାଳୀ ପ୍ରଜା । ଦନେଇ ପଧାନ 
ଖୋଟଚାଷ କରି ହୋଇଥାଉ ପଛେ ବଡ଼ଲୋକ ।'' (ପୁଷ୍ୟାଭିଷେକ) ଏହି 
ଆଭିଜାତ୍ୟର ଅହଂକାରର ୟୂପକାଷ୍ଠରେ ରତ୍ନମାଳୀର ଜୀବନର ସ୍ଵପ୍ରକୁ 
ବଳିଦେବା ପାଇଁ ମେଦିନୀ ରାୟଙ୍କର କୁଣ୍ଠା ନାହିଁ । “ଟିକିଆ ନିଆଁର 
ଝଲକରେ ରତ୍ଵମାଳୀଙ୍କର ମୁହଁର ଗୋଟିଏ ଅଂଶ ଭଷତ଼ ଆଲୋକିତ ହୋଇ 
ଆହୁରି ବିଷଣ୍ଡ ଦିଶୁଥୁଲା । ଜଗବନ୍ଧୁ ସେଆଡ଼େ ଚାହିଁପାରିଲେ ନାହିଁ ।'' 
( ପୁଷ୍ୟାଭିଷେକ ) ଜଗବନ୍ଧୁ ଚିଜ଼ାର କରି କହିଛନ୍ତି... ' ମିରିଗ ଡିଆଁ ରାୟଘର 
କେବେଠୁ ସାଆନ୍ତ ହେଲେ ହୋ ? ବାଇଶ ମାହାଳିଆ ରାଉତ ଥୁଲେ, ତିନି 
ଚାରି ପୁରୁଷ ତଳୁ ରାୟ ହୋଇଛନ୍ତି । ତାଙ୍କ ଘରେ ରାଜାଭିଷେକ ବନ୍ଦ 
ହେଲା ବୋଲି ଆମ ଘରେ ବନ୍ଦ ହୋଇଯିବ ?”' “ମିରିଗ ଡିଆଁ ବାଇଶି 
ମାହାଳିଆ ରାଉତଘର ପୁଷ୍ୟାଭିଷେକ ଛାଡ଼ିଲେ ବୋଲି ଆମେ ପୁଷ୍ୟାଭିଷେକ 
ଛାଡ଼ିପାରିବୁ ନାହିଁ | ଅଭିଷେକ ହେବ | ଅଲବତ୍ଵ ହେବ | ଗଜପତି ସୁଦ୍ଧା 
ଆମକୁ ମାନରେ ସରି ନୁହନ୍ତି ।”” (ପୁଷ୍ୟାଭିଷେକ) ଅନୁରୂପ ଭାବରେ, 
“ଏକଦା ଜେମାଙ୍କ ସହିତ ମିତ୍ରଭାନୁଙ୍କର ବିବାହର ସନତ୍ଚନ୍ଧ ଆସିଥୂଲା ! 
ମାତ୍ର ଏ ପ୍ରସ୍ଥାବ ଚନ୍ଦ୍ରନୃଡ଼ଙ୍କର ରୁଚିସ୍ମତ ନ ହେବାରୁ ପ୍ରସ୍ଥାବ ସେତିକିରେ 
ବନ୍ଦ ହୋଇଥଲା | ଚନ୍ଦ୍ରଚୂଡ଼ଙ୍କର ଆଭିଜାତ୍ୟର ମାପକାଠିରେ ବୀରଗଂଜର 
ରାଜପରିବାର ନିମ୍ନ ସ୍ଥରର | (ନିତ୍ୟବର୍ଭମାନକାଳ) 
ସାମନ୍ତବାଦ ତା'ର ସୁଦିନରେ ଯେଉଁ ଆଭିଜାତ୍ଯକୁ ନିଜର କରି 
ନେଇଥ୍‌ଲା, ଏ ଦୁର୍ଦିନରେ ମଧ୍ଯ ସାମନ୍ତବାଦ ସେ ଆଭିଜାତ୍ଯକୁ ଛାଡ଼ିବା 
ପାଇଁ ପ୍ରସ୍ତୁତ ନୁହେଁ । 
ବିଲୟ ପାଇବା ଭିତରେ ଗୌରବବୋଧ, ଅତୀତ ପ୍ରତି ଆକର୍ଷଣ ପରି 
ସୁରେନ୍ଦ୍ର ମହାନ୍ତିଙ୍କ କଥା-ସାହିତ୍ୟରେ ଚିତ୍ରିତ ପତନୋଜ୍ଲ୍‌ ଖୀ ସାମନ୍ତବାଦର ଅନ୍ୟ 
ଏକ ବିଶିଷ୍ଠ ବିଭାବ |! “କିନ୍ତୁ ରାଜେନ୍ଦ୍ରର ମୁଣ୍ଡ ଉପରେ ଚାପି ବସିଛି କିପରି 

ଧ୍ଵଂସର ନିଶା, ସବୁ ଶେଷ ପାଇଯିବାର ସ୍ଵପ୍ନ । ସବୁ ଶେଷ ପାଇଯାଉ, ସବୁ 
ଲୋପ ପାଇଯାଉ, ଅତୀତର ଚୌଧୁରୀ ବଂଶ ନଇଁଆସୁ ଭିକ୍ଷୁକର ସ୍ତରକୁ, 
ପତନର ଶେଷ ସୀମା ପର୍ଯ୍ୟନ୍ତ ଆସୁ ଉର୍୍ଧଗାମୀ ଅତୀତ | ତା'ପରେ ପତନର 
ସେଇ ଗ୍ଲାନି ଭିତରେ, ବିସ୍ଟ ତ ଗୌରବର ସେଇ ଅନ୍ଧକାର ଭିତରେ ପୁଣି 
ଜନ୍ମ ନେବ ସେଇ ଅତୀତ, ସେଇ ନଟରାଜ ଚୌଧୁରୀ ।”” (ଧ୍ଵଂସାବଶେଷ) 
“ନିତ୍ୟବର୍ଉମାନ କାଳୀ ଗଳ୍ପରେ ମଧ୍ଯ “'ଚନ୍ଦ୍ରଚୃଡ଼ ପରିବର୍ଭିତ କାଳ ସହିତ 
ସାଲିସ କରି ନ ପାରିଲେ ରୂପକୁମାରୀ ଅପରିବର୍ଭିତ ପରମ୍ପରା ସହିତ କିପରି 
ବା ସାଲିସ କରିପାରିବେ ?”” ତେଣୁ ରୂପକୁମାରୀ ଚାଲିଯାଇଛି ମିତ୍ରଭାନୁଙ୍କ 
ସଙ୍ଗରେ | ଯୁବରାଜ ନରେନ୍ଦ୍ର ତ ଆଗରୁ ଚନ୍ଦ୍ରଚୂଡ଼ଙ୍କୁ ଛାଡ଼ିଥ୍‌ଲେ; କିନ୍ତୁ ଚନ୍ଦ୍ରଚୂଡ଼ 
ଏକାକୀ ହେଲେ ମଧ୍ଯ ପରିବର୍ଭନ ସହ ଯେପରି ଏକ ଦିଗରେ ସାଲିସ୍‌ କରି 
ନାହାନ୍ତି ସେହିପରି ଅନ୍ୟ ଦିଗରେ ବିଲୟ ମଧ୍ଯରେ ଗୌରଵ ବୋଧ କରିବାପାଇଁ 
ଦ୍ଵିଧା କରି ନାହାନ୍ତି । “ସିଡ଼ିରେ ଓହ୍ଲାଇବାର ଶବ୍ଦ ଶୁଭୁଥାଏ... ଅଚଞ୍ଚଳ, 
ଅବିଚଳିତ ଓ ଦୃଢ଼ ପଦଶବ୍ଦ |” ଏହା ହେଉଛି ମସ୍ତକକୁ ସଗର୍ବରେ ଉନ୍ନତ 
କରି ପତନର ଅତଳ ଗହ୍ନରକୁ ଓହ୍ଲାଇ ଯାଉଥୁବା ଆତ୍ମୀୟସ୍ଵଜନଂ-ପରିତ୍ଯକ୍ତ 
ସାମନ୍ତବାଦର ଅଚଞ୍ଚଳ, ଅବିଚଳିତ ଓ ଦୃଢ଼ ପଦଶବ୍ଦ | ଡାଇନୋସର ପରି 
ପରିବର୍ଭିତ କାଳ ସହିତ ସାଲିସ୍‌ ନ କରି ଧ୍ଵଂସ ପାଇଯିବା ଭିତରେ ଥବା 
ଗୌରବବୋଧରୁ ରାଜେନ୍ଦ୍ର ଚନ୍ଦ୍ରନୁଡ଼ ମେଦିନୀରାୟ, ରତ୍ନମାଳୀ, ବୈରୀଶଲ୍ୟ 

କେହି ବଞ୍ଚିତ ନୁହନ୍ତି । 
ସୁରେନ୍ଦ୍ର ମହାନ୍ତି ଏହି ସାମନ୍ତବାଦର ଅନ୍ଯ ଏକ ବୈଶିଷ୍ଟ୍ୟର ଚିତ୍ର ମଧ୍ଯ 
ଅଙ୍କନ କରିଛନ୍ତି । ତାହା ହେଉଛି ପୌରୁଷ ଉପରେ ଗଭୀର ଆସ୍ଥା । ଏ 
ସାମନ୍ତବାଦ ଆଭିଜାତ୍ୟକୁ ଧରି ଗର୍ବ କଲେ ମଧ୍ଯ ପୁରୁଷକାରକୁ ସମ୍ମାନ 
ଦେବାକୁ କୁଣ୍ଠିତ ନୁହେଁ । ବରଂ ପୁରୁଷକାର ଉପରେ ବିଶ୍ଵାସ ହିଁ ଏହାର 
ଅନ୍ୟ ଏକ ପ୍ରଧାନ ବୈଶିଷ୍ଟ୍ୟ । ଏ ସାମନ୍ତବାଦ ଶକ୍ତିହୀନ, ସମ୍ପଦହୀନ 
ହୋଇପାରେ; କିନ୍ତୁ ଶାସନତନ୍ତ୍ରର ଶକ୍ତିଧର ନବ୍ଯ-ସାମନ୍ତ, ଗଣତନ୍ତ୍ରର ଗଣ 
ଆଉ ବଣିକତନ୍୍ର ବଣିକମାନଙ୍କ ନିକଟରେ ଏ ଜରାଜୀର୍ଣ୍ଣ ଅସ୍ତଗାମୀ 
ସାମନ୍ତବାଦ ନିଜର ସ୍ଥର୍ବିତ ଶିର ନୁଆଁଇବାକୁ କୁଣ୍ଠାବୋଧ କରିଛି; ଅଣ୍ଡା 
ନଇଁଯାଇଥୂଲେ ମଧ୍ଯ ମୁଣ୍ଡ ନୁଆଁଇ ଶର୍ତି ବା ସମ୍ପଦ ଭିକ୍ଷା କରି ନାହିଁ । 

ଚନ୍ଦ୍ରନୃଡ଼ ନରେନ୍ଦ୍ରଙ୍କୁ କହିଛନ୍ତି - “କିନ୍ତୁ ଲୋକଙ୍କଠାରୁ କ୍ଷମତାର ଏ ଦୀନ 
ଭିକ୍ଷା କାହିଁକି ?... କ୍ଷମତାର ଲାଳସା ଚରିତାର୍ଥ କରିବାକୁ ଚାହଁ ତ ? ତମର 
ପୂର୍ବପୁରୁଷମାନେ ଯାହା କରିଥିଲେ ସେଇଆ କର । ପଟେ ଖଣ୍ଡା ଧରି 
ଦୁର୍ବଳକୁ ଜୟ କର, ଶାସନ କର ।”' (ନିତ୍ୟବର୍ଉମାନକାଳ) ତାଙ୍କ ମତରେ 
- “ସଭ୍ୟତାର ଇତିହାସ ବ୍ଯକ୍ତି ଓ ବ୍ୟକ୍ତିତ୍ଵର କାହାଣୀ ।” ବଣିକତନ୍ତ୍ରର 
ପୌରୁଷହୀନତା ଏହା ସହ ତୁଳନା କରାଯାଇପାରେ । ଚନ୍ଦ୍ରୃଡ଼ଙ୍କ ଉଆସର 
ଅଦୂରରେ ତିଆରି ହେଉଥୁବା ସିମେଣ୍ଟ କାରଖାନା ମାଲିକର ବିରାଟ ପ୍ରାସାଦ 
ତାଙ୍କ କୋଡ଼ିଏପୁରୁଷି ଉଆସ ପ୍ରତି ଉପହାସ କରୁଥାଇପାରେ; କିନ୍ତୁ ସିମେଣ୍ଟ 
କାରଖାନାର ମାଲିକ ତାଙ୍କ ପାଖକୁ ଥରେ ନୁହେଁ, ବହୁଥର ଆସିଥୁଲା କ୍ଵାରୀ 
ଠିକା ନେବାପାଇଁ । ଆସୁଥଲା ପାଦରୁ ଜୋତା ଓହ୍ଲାଇ, ମୁଣ୍ଡରୁ ଟୋପି 
ଖୋଲି, କୁର୍ଣ୍ଣିସ କରି କରି | ସେଇଥ୍‌ପାଇଁ ପୌରୁଷହୀନ ବଣିକତନ୍ତ୍ର ପ୍ରତି 
ସାମନ୍ତବାଦର ସମ୍ମାନବୋଧ ନାହିଁ । ସିନ୍ଧୁ ବୈରୀଶଲ୍ୟଙ୍କର ଆଟ୍ସ ଉପରୁ ଖଣ୍ଡା 
ବାହାର କରିବାପାଇଁ ବାରମ୍ବାର ଆସ୍ତାଳନ ଭିତରେ ରହିଛି ପୌରୁଷ ଉପରେ 
ତାଙ୍କର ଗଭୀର ଆସ୍ଥା ଆଉ ବିଶ୍ଵାସ ! ଚନ୍ଦ୍ରୂଡ଼ ଭାବିଛନ୍ତି ¬ ‘ଆଉ କିଛି 
ଲୋଡ଼ା ନାହିଁ ତାଙ୍କର । ସର୍ବସ୍ଵ ବିନିମୟରେ ସେ ଯଦି ପାଇପାରନ୍ତେ ଆଉ 
ଥରେ ଏହିପରି ଗୋଟିଏ ବୀର୍ଯ୍ୟମାନ୍‌ ଗତିବାନୁ ଅଶ୍ଵ ଆଉ ତରବାରି । 


ଆଉ ପୌରୁଷ ଉପରେ ଗଭୀର ଆସ୍ଥା, ବିଶ୍ଵାସ ଥ୍ବାରୁ ଏହି ଅସ୍ତଗାମୀ 
ସାମନ୍ତବାଦ ଅଭିନୟକୁ, ପ୍ରତାରଣାକୁ ଘୃଣା କରିଛି | ରାଜେନ୍ଦ୍ର ଲୀଳାକୁ ନକଲି 
ରତ୍ଵବର ହାର ପିନ୍ଧିବା ପାଇଁ ବାରଣ କରି କହିଛି “ଏ ଅଭିନୟ ଭିତରେ 
ଗ୍ଲାନି ଅଛି, ଅପମାନ ଅଛି, ସେ ହାରଟା ତମେ ଫିଙ୍ଗିଦିଅ ଲୀଳା !'' ଅନୁରୂପ 
ଭାବରେ ଚନ୍ଦ୍ରଚୂଡ଼ କହିଛନ୍ତି ନରେନ୍ଦ୍ରୁ ¬ “ପଟେ ଖଣ୍ଡା ଧରି ଦୁର୍ବଳକୁ ଜୟ 
କର, ଶାସନ କର | ସେଥୁରେ ଅଭିନୟ ନାହିଁ | ପ୍ରତାରଣା ନାହିଁ ।'' 
ଅବଶ୍ୟ ଏ ଅଭିନୟ ଓ ମେଦିନୀରାୟଙ୍କର ଅଭିଷେକ ହେବା ଭିତରେ 
ଥବା ଅଭିନୟ ଓ ପ୍ରତାରଣା ମଧ୍ଯରେ ପାର୍ଥକ୍ୟ ଅଛି । ଅତୀତର ସ୍ମୃତିକୁ 
ଜାବୁଡ଼ିଧରି ସାମନ୍ତବାଦ ନିଜେ ନିଜକୁ ପ୍ରତାରଣା କରିଛି, କିନ୍ତୁ ଅନ୍ୟକୁ 
ପ୍ରତାରଣା କରି ନାହିଁ । ସାମନ୍ତବାଦର ଅଭିନୟ ମୂଳରେ ଅଛି ଦର୍ପବୋଧ; 
ଦୈନ୍ଯବୋଧ ନୁହେଁ । ଏହି ଦର୍ପବୋଧମୂଳକ ଅଭିନୟ ଭିତରେ ପୌରୁଷ 
ଉପରେ ଥବା ଆସ୍ଥା ହିଁ ପ୍ରକଟିତ ହେଉଅଛି । 

ସାମନ୍ତବାଦ ଦାନଶୀଳ ମଧ୍ଯ ।! ସୁରେନ୍ଦ୍ର ମହାନ୍ତି ଏହି ଦାନଶୀଳ 
ସାମନ୍ତବାଦର ଚିତ୍ର ମଧ୍ଯ ଦେଇଛନ୍ତି । ଅର୍ଥ ଅଭାବରୁ ଝିଅକୁ ବିବାହ ଦେଇପାରୁ 
ନ ଥୁବା ମେଦିନୀରାୟ ତଳିଆ ଅମଲା ପୀତାମ୍ବର ନିଜ ପେଟରୁ କାଟି ତାଙ୍କ 
ପାଖକୁ ପଠାଉଥୁୂବା ଅଫିମ ଖର୍ଚଚାରୁ ବାଜିଆ ଭଣ୍ଡାରିକୁ ଲୁଗା ଦେବାକୁ କୁଣ୍ଠିତ 
ହୋଇ ନାହାନ୍ତି । “ଜେମା ପାଖରେ ଅଳି କରିବୁ, ନୂଆ ଲୁଗା ଥଲେ ଖଣ୍ଡେ 
ଖଣ୍ଡେ ଦବ ।” (ପୁଷ୍ୟାଭିଷେକ) କିଛୁ ଏ ଦାନଶୀଳତା ମଧ୍ଯରେ ଉଦାରତା 
ନାହିଁ । ବାଜିଆର ଦୁଃଖରେ ସହାନୁଭୂତିସୂଚକ ସାହାଯ୍ୟ ଏ ନୁହେଁ | ଏହି 
ଦାନ ମେଦିନୀରାୟଙ୍କର ଦର୍ପଵବୋଧ ଓ ବାଜିଆର ଦୈନ୍ୟବୋଧର ପ୍ରତୀକ । 
ଏ ଦାନଶୀଳତା ଭିତରେ ଅହଂକାର ଅଛି, ଏଥରେ ଦବାର ଦର୍ପ ଅଛି । 


IM I 


ଏହି ପତନୋନ୍ଲୁଖ ସାମନ୍ତବାଦର ଦୁଇଟି ଦିଗ ସୁରେନ୍ଦ୍ର ମହାନ୍ତିଙ୍କ 
କଥା-ସାହିତ୍ୟରେ ବିଶିଷ୍ଠ ସ୍ଥାନ ଅଧୁକାର କରିଛି । ପ୍ରଥମତଃ, ଏହି 
ପତନୋନ୍ମୁଖ ସାମନ୍ତବାଦ ବିରାଟତା, ମହାନତା, ଦୃଢ଼ତା, ଅପରିବରଁନୀୟତା 
ଓ ଅପରାଜେୟତାର ପ୍ରତୀକ ! ଅତୀତ ପ୍ରତି ଦୁର୍ବାର ଆକର୍ଷଣ, ଅତୀତର 
ଭଙ୍ଗା ଖୋଳକୁ ଜାବୁଡ଼ି ଧରିବାର ପ୍ରଚେଷ୍ଟା, ପରିବରଭନକୁ ହେୟଜ୍ଞାନ ଓ 
ତାଚ୍ଛଲ୍ୟ, ଆଭିଜାତ୍ୟ ଓ ଦାନଶୀଳତାର ଅହଂକାର, ବିଲୟ ପାଇବା ଭିତରେ 
ଗୌରବବୋଧ ଓ ପୌରୁଷ ଉପରେ ଆସ୍ଥା ପ୍ରଭୃତି ଭିତରେ ଏହି ପତନୋନ୍ସମ୍‌ଖ 
ସାମନ୍ତବାଦର ଅବିଚଳିତତା ଓ ଦୃଢ଼ତା, ଅପରିବର୍ଁନୀୟତା ଓ ଅପରାଜେୟତା, 
ବିରାଟତା ଓ ଉତ୍ତୁଙ୍ଗତା ଆତ୍ମପ୍ରକାଶ କରିଛି । ଅତୀତର ଭଙ୍ଗା ଖୋଳକୁ ଜାବୁଡ଼ି 
ଧରିବା ପାଇଁ ସମସ୍ତ ପ୍ରକାର ଦୁଃଖକଷ୍ଟ ଓ ଦୁର୍ବିପାକକୁ ବରଣ କରିବାକୁ ଏ 
ସାମନ୍ତବାଦ କୁଣ୍ଠିତ ହୋଇ ନାହିଁ । ମେଦିନୀରାୟ ଅଜୁଣ୍ଡିତ ଭାବରେ ନିଜର 
ଅଫିମଖିଆ ଟଙ୍କାକୁ ପୁଷ୍ୟାଭିଷେକ ପାଇଁ ଦାନ କରିଛନ୍ତି । ରତ୍ଵମାଳୀ ମଧ୍ଯ 
ପୁଷ୍ୟାଭିଷେକ ପାଇଁ ନିଜ ବେକରୁ ଆମ୍ବକଷିଆ ସୁନାହାର ମାଳକ କାଢ଼ିବା 
ପାଇଁ ଦ୍ବିଧା କରି ନାହାନ୍ତି । ପୁଣି ଆଭିଜାତ୍ୟର ବଳିଖୁଣ୍ଟରେ ରତ୍ରମାଳୀଙ୍କର 
ଜୀବନର ସ୍ବପ୍ନକୁ ବଳିଦେବା ପାଇଁ ମେଦିନୀରାୟ ଯେପରି କୁଣ୍ଠିତ ହୋଇ 
ନାହାନ୍ତି ରତ୍ରମାଳୀ ମଧ୍ଯ ବଳି ପଡ଼ିବା ପାଇଁ ସେହିପରି ଇତସ୍ତତଃ ହୋଇ 

କ୍ଷୟିଷ୍ଣ ସାମନ୍ତବାଦ ଓ କଥାକାର ସୁରେନ୍ଦ୍ର ମହାନ୍ତି ୧୩ 


ନାହାନ୍ତି । ପରିବର୍ଉିତ କାଳ ସହିତ ସାଲିସ୍‌ ନ କରି ଚନ୍ଦ୍ରନୃଡ଼ ଆତ୍ମୀୟସ୍ଵଜନ- 
ପରିତ୍ୟକ୍ତ ହୋଇଛନ୍ତି । ତଥାପି ତାଙ୍କର ଦୃଢ଼ତାର ଅଭାବ ନାହିଁ, ତଥାପି 
ସେ ଅଚଞ୍ଚଳ ଓ ଅବିଚଳିତ । ଶର୍ରିଶାଳୀ ଓ ସମ୍ପଦଶାଳୀ ଶାସନତନ୍ତ୍ର ଓ 
ବଣିକତନ୍ତ୍ର ନିକଟରେ ସାମନ୍ତବାଦ ମଥା ନୁଆଁଇ ନାହିଁ ବରଂ ନିଜର ସ୍ପର୍ଵିତ 
ଶିର ଉଚ୍ଚ କରି ସଦର୍ପରେ ଦଣ୍ଡାୟମାନ ହୋଇଛି । ଘରେ ଚା' ଥୁଲେ ଚିନି 
ବା ଚିନି ଥୁଲେ ଚା' ନ ଥାଇପାରେ; କିନ୍ତୁ ନିଜେ ଉପବାସ ରହି ମଧ୍ଯ 
ବାଜିଆ ଭଣ୍ଡାରିକୁ ଦାନ କରିବାପାଇଁ ସାମନ୍ତବାଦ କୁଣ୍ଠିତ ହୋଇ ନାହିଁ । 
ଏ ସବୁ ଭିତରେ ସାମନ୍ତବାଦର ସମସ୍ତ ପରାଜୟ ମଧ୍ଯରେ ଅପରାଜେୟତା, 
ସମସ୍ତ ଗ୍ଳାନି ଭିତରେ ଗୌରବବୋଧ, ସମସ୍ତ ଦୈନ୍ଯ ଭିତରେ ପୌରୁଷର 
ଅହଂକାର ଲକ୍ଷ୍ୟ କରାଯାଇପାରେ ! ସାମନ୍ତବାଦର ବିରାଟତା ଓ ମହାନତା 

ଫୁଟିଛି ଏହାରି ଭିତରେ । 
ଏହି ପତନୋନୂଖ ସାମନ୍ତବାଦର ଅନ୍ୟ ଯେଉଁ ଦିଗଟି ସୁରେନ୍ଦ୍ର ମହାନ୍ତିଙ୍କ 
କଥା - ସାହିତ୍ୟରେ ଧରାଦେଇଛି ତାହା ହେଉଛି ଏ ସାମନ୍ତବାଦର 
ଅସହାୟତା । ପତନର ଅତଳ ଗହ୍ଧରକୁ ଓହ୍ଲାଇ ଯାଉଥବା ଶକ୍ତିହୀନ, 
ସମ୍ପଦହୀନ ଓ ସ୍ଵଜନ- ପରିତ୍ୟକ୍ତ ଘୃଣିତ ଏହି ସାମନ୍ତବାଦର ଏକ କରୁଣ 
ଅସହାୟତା ମଧ୍ଯ ସୁରେନ୍ଦ୍ର “ସାହିତ୍ୟରେ ଆତ୍ମପ୍ରକାଶ କରିଛି । ଶାସନଚନ୍ତ୍ତ 
ବଣିକତନ୍ତ୍ରର ଶକ୍ତିଧର ନବ୍ଯ ସାମନ୍ତମାନଙ୍କର ଶକ୍ତି ଓ ସମ୍ପଦ ପଦେ ପଦେ 
ଏ ସାମନ୍ତବାଦକୁ ଉପହାସ କରୁଛି । ସିମେଣ୍ଟ କାରଖାନା ମାଲିକର ସୌଧ 
ଉପହାସ କରୁଛି ଚନ୍ଦ୍ରୃଡ଼ଙ୍କର କୋଡ଼ିଏପୁରୁଷି ଉଆସକୁ । ““କେଉଁ ଅନାଦି 
କାଳର ଖଣ୍ଡେ ଛିଣ୍ଡା, ବହୁ ଜାଗାରେ ସ୍ୟାଇ ଢଳା ଶତରଂଜି ମେଦିନୀରାୟ 
ଉଆସର ଦରବାରୀ ଆସନ । ଏ ଶତରଂଜିର ସୁଦିନରେ ସୁଦ୍ଧା ଏହା 
ବଣିକତନ୍ତ୍ର ଓ ହାକିମତନ୍ତ୍ରର ନବ୍ଯ-ସାମନ୍ତମାନଙ୍କର ନବ୍ୟ ଉଆସରେ 
ପା' ପୋଛା କାର୍ପେଟ ପାଇଁ ଯୋଗ୍ଯ ବିବେଚିତ ହୁଅନ୍ତା ନାହିଁ ! ମାତ୍ର 
ଏବେ ବହୁ ଘୃଣିତ ସାମନ୍ତବାଦର ତାହାହିଁ ମହାସନ ।”” ଏ ସବୁ ଭିତରେ 
ସାମନ୍ତବାଦର କରୁଣ ଦୀନତା ରୂପ ପରିଗ୍ରହ କରିଛି ମାତ୍ର ! ଏହି କରୁଣ 
ଦୀନତା ଓ ଅସହାୟତାର ଏକ ସ୍ଥଷ୍ଟ ଚିତ୍ର ପୁଷ୍ୟାଭିଷେକ ଗଳ୍ପରେ ଦେଖିବା 
ପାଇଁ ମିଳେ । “ନିଶୁତି ରାତିରେ ପେଚା ରାବ ଶୁଣିଲେ ରତ୍ରମାଳୀଙ୍କୁ ଭାରି 

୧୪ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


ଡର ମାଡ଼େ ! କାହାରି ଆଶ୍ରୟର ଉଷ୍ମ ଅଭୟ ପାଇଁ ସେ ମାଣ୍ଡିଟାକୁ ଦୁଇ 
ବାହୁରେ ଭିଡ଼ି ଧରନ୍ତି କେ ଜାଣେ ? ¬ ରତୁମାଳୀ କାନ୍ଦୁଥଲେ- ତାଙ୍କୁ କିଛି 
ପଚାରନ୍ତୁ ନାହିଁ ।'' (ପୁଷ୍ୟାଭିଷେକ) 

ପତନୋନ୍ମୁଖୀ ସାମନ୍ତବାଦର ଏହି ଦୁଇଟି ଦିଗ ବିରାଟତା ଓ ଅସହାୟତା 
ଆବିଷ୍କାର କରିବା ମୂଳରେ ସୁରେନ୍ଦ୍ର ମହାନ୍ତିଙ୍କ ରକ୍ଷଣଶୀଳତାର ପରିଚୟ 
ମିଳେ | ଅସ୍ତଗାମୀ ସାମନ୍ତବାଦର ବିରାଟତା, ଦୃଢ଼ତା ତଥା ଅପରାଜେୟତା 
ସେ ଦେଖିଛନ୍ତି, ଦେଖି ଅଭିଭୂତ ହୋଇଛନ୍ତି | ପୁଣି ତା'ର କରୁଣ ଦୀନତା ଓ 
ଅସହାୟତାରେ କରୁଣାର୍ଦ୍ର ଓ ସମ୍ବେଦନଶୀଳ ହୋଇଛନ୍ତି | ଏକ ରକ୍ଷଣଶୀଳ 
ମନୋବୃତ୍ତି ଏଥୁପାଇଁ ଦାୟୀ | ନୃତନ ନୁହେଁ ପୁରାତନ, ପରିବର୍ଭନ ନୁହେଁ 
ଅନୁବର୍ଭନ ତାଙ୍କୁ ଅଧଵକ ଆଜକୃଷ୍ଠ କରିଛି । 


LR. 


ଇଉରେୋ।ପର ଇତିହାସରେ ମଧ୍ଯଯୁଗ ସାମନ୍ତବାଦର ସ୍ଵର୍ଣ୍ଣଯୁଗ । 
ଇଉରୋପୀୟ ସାହିତ୍ୟରେ ପରବଉ୍ୀ କାଳରେ ଯେତେବେଳେ ରୋମାଣ୍ଟିକ 
ବିପ୍ଳବ ହେଲା ସେତେବେଳେ ରୋମାଣ୍ଟିକ ସାହିତ୍ୟରେ ଏକ ମଧ୍ଯଯୁଗ 
ପ୍ରବଣତା ଦେଖାଦେଲା | ଇଂରାଜୀ ସାହିତ୍ଯରେ ସାର୍‌ ଓାଲଟର ସ୍କଟ, 
ଫରାସୀ ସାହିତ୍ୟରେ ଭିକ୍ଟର ହ୍ୟୁଗୋ, ଜର୍ମାନ ସାହିତ୍ୟରେ ଗେଟେ ଓ ଶିଲରୁ 
ପ୍ରଭୃତି ମଧ୍ୟଯୁଗର ଏକ ଜୀବନ୍ତ ଚିତ୍ର ଦେଲେ । ସ୍କଟ୍‌ ପ୍ରଭୃତି ମଧ୍ଯଯୁଗର 
ଚିତ୍ର ଦେଲାବେଳେ ତା'ର ଗୌରବ ଗାନ କଲେ । ମଧ୍ଯଯୁଗ ଇତିହାସର 
ସ୍ଵର୍ଣ୍ଣମୁଗ ରୂପରେ ଚିତ୍ରିତ ହେଲା । ମଧ୍ଯଯୁଗ ସଭ୍ୟତା ବିକାଶର ଶୀର୍ଷବିନ୍ଦୁ 
ଆହରଣ କରିଛି ବୋଲି କଳ୍ପିତ ହେଲା । ଆଉ ଏହି ମଧ୍ଯଯୁଗର ଚିତ୍ରରେ 
ମୁଖ୍ୟ ସ୍ଥାନ ଅଧୁକାର କଲା ମଧ୍ଯଯୁଗୀୟ ସାମନ୍ତମାନଙ୍କର ଚିତ୍ର । ତେବେ 
ରୋମାଣ୍ଟିକ ବିପ୍ବବର ଏକ ଅଙ୍ଗ ହୋଇଥ୍‌ବାରୁ ଏହି ମଧ୍ଯଯୁଗ ପ୍ରବଣତା 
ମଧ୍ଯରେ ରକ୍ଷଣଶୀଳତା ଯେତେ ଥୁଲା ତା' ଅପେକ୍ଷା ଅଧୁଵକ ଥଲା ଏକ 
ବୈପ୍ଟବିକ ଦୃଷ୍ଟିକୋଣ । 

ତେଣୁ ସ୍କଟ୍‌ଙ୍କ ତୁଳନାରେ ସୁରେନ୍ଦ୍ର ମହାନ୍ତି ରକ୍ଷଣଶୀଳ ! ସ୍କଟଙ୍କ 


ପରି ସେ ହୁଏତ ସାମନ୍ତବାଦ ସଭ୍ଯତା ବିକାଶର ଚରମ ବିନ୍ଦୁ ବୋଲି 

କ୍ଷୟିଷ୍ଣ ସାମନ୍ତବାଦ ଓ କଥାକାର ସୁରେନ୍ଦ୍ର ମହାନ୍ତି ୧୫ 


ଧରି ନେଇଥୁଲେ । ଚନ୍ଦ୍ରନୂୃଡ଼ଙ୍କ ମୁହଁରେ ସେ ଇତିହାସର ଏହି ବ୍ୟାଖ୍ୟା ହିଁ 
ଦେଇଛନ୍ତି ¬ “ତା ପୂର୍ବରୁ ଆହୁରି ସୁଦୂର ଅତୀତରେ ଥୁଲା ଆଦିମ ଯୁଗର 
ପ୍ରାଗୈତିହାସିକ ସମାଜବାଦ... ସେ ପ୍ରାଚୀନ ସମାଜରୁ ସମ୍ଭବ ହେଲା କିପରି 
ରାଜାର, ରାଜ୍ୟର, ସାମ୍ରାଜ୍ୟର ?” କାର୍ଲାଇଲ୍‌ଙ୍କ ପରି ସେ କହିଛନ୍ତି - 
ସଭ୍ୟତାର ଇତିହାସ ବ୍ୟକ୍ତି ଓ ବ୍ୟ୍ତିତ୍ଵର କାହାଣୀ; ବ୍ଯଗ୍ତିଗତ ସମ୍ପତ୍ତି ଓ 
ଅଧୁଵକାର ଉପରେ ସଭ୍ୟତାର ପ୍ରତିଷ୍ଠା ।” ଚନ୍ଦ୍ରଚୃଡ଼ଙ୍କ ମତରେ ସଭ୍ଯତା 
ବିକାଶର କ୍ରମ ହୁଏତ ହେଉଛି ସମାଜବାଦରୁ ସାମନ୍ତବାଦ । ଆଉ ଏ ସବୁ 
ଲେଖକଙ୍କର ମତ ବୋଲି ଗ୍ରହଣ କରି ନିଆଯାଇପାରେ । 


କିନ୍ତୁ ସ୍କଟ୍‌ ମଦ୍ଯଯୁଗୀୟ ସାମନ୍ତବାଦର ଗୌରବ ଗୀନ କରିବାବେଳେ, 
ମଦ୍ଯଯୁଗୀୟ ସାମନ୍ତବାଦର ଏକ ଗୌରବୋନ୍ଧଳ ଜୀବନ୍ତ ଚିତ୍ର ଦେବାବେଳେ 
ସୁରେନ୍ଦ୍ର ମହାନ୍ତି ସାମନ୍ତବାଦର ପତନ ଭିତରେ ମଧ୍ଯ ତା'ର ବିରାଟତାର 
ସନ୍ଧାନ ପାଇଛନ୍ତି | ସ୍କଟ୍‌ ସାମନ୍ତବାଦର ମଧ୍ଧାହ୍ନ ଦୀପ୍ତି ମଧ୍ଧରେ ତା'ର ମହତ୍ତ୍ବ 
ସନ୍ଧାନ କଲାବେଳେ ସୁରେନ୍ଦ୍ର ମହାନ୍ତି ସାମନ୍ତବାଦର ସାୟାହ୍ନରେ ହିଁ ତା'ର 
ମହତ୍ତ୍ବର ସନ୍ଧାନ କରିଛନ୍ତି । ସେତିକି ନୁହେଁ ପରିବର୍ଭନ ଓ ନୃତନ ପ୍ରତି ତାଙ୍କର 
ତାଚ୍ଛଲ୍ୟ ଓ ହେୟଜ୍ଞାନ ମଧ୍ଯ ବିଚାରର ପରିସରକୁ ଅଣାଯାଇପାରେ |! ସେ 
ନିତ୍ୟବର୍ଭମାନ କାଳ” ଗଳ୍ପରେ କହିଛନ୍ତି- “ପୁରୁଣା ବୁନିଆଦିର ଭଙ୍ଗା କୁଢ଼ 
ଉପରେ ନୂଆ ବୁନିଆଦିର ଇମାରତ ଗଢ଼ା ହେଉଛି; କିନ୍ତୁ ନୂଆ ବୁନିଆଦି 
ଗଢ଼ା ହେଉଛି କି ?'' ପୁଷ୍ୟାଭିଷେକ” ଗଳ୍ପରେ କହିଛନ୍ତି ' ନୂଆ ଠେକିରେ 
ପୁରୁଣା ରହଣିଆ ଘିଅ ଢଳା ଯାଉଛି ।'” ଏ ସବୁ ଭିତରେ ପରିବର୍ତନ ପ୍ରତି 
ତାଙ୍କର କଟାକ୍ଷ ଲକ୍ଷ୍ଯ କରାଯାଇପାରେ । ପତନୋନ୍ଲୁ୍‌ ଖୀ ସାମନ୍ତବାଦର 
ମହତ୍ତ୍ଵ ନିକଟରେ ବଣିକତନ୍ତ୍ର ଓ ଶାସନଚତନ୍ତ୍ରର ପ୍ରତିନିଧୂମାନଙ୍କୁ ହୀନ ପ୍ରତିପନ୍ନ 
କରିବା ଭିତରେ ମଧ୍ଯ ଅନୁରୂପ ଦୃଷ୍ଟିକୋଣ ପରିଲକ୍ଷିତ ହୁଏ । ନରେନ୍ଦ୍ରଙ୍କ 
ପ୍ରତି ଚନ୍ଦ୍ରଚୂଡ଼ଙ୍କ- “ମୁଁ ଜାଣେ ଦିନେ ସେଇମାନଙ୍କର କ୍ଷମତା ପାଇ, ତୁମେ 
ସେମାନଙ୍କୁ ଆଉରି ନିର୍ଯାତିତ କରିବ ।”” କହିବା ଭିତରେ ବା ରାୟଗୁରୁଙ୍କ 
ପ୍ରତି ବ୍ରଜେଶ୍ବରଙ୍କ- ହୁଏତ ମନୁଷ୍ଯର ଅତ୍ଯାଚାରରୁ ରକ୍ଷା ପାଇବାପାଇ 
ମନୁଷ୍ଯ ରାଷ୍ଟ୍ରର ସୃଷ୍ଟି କରିଥୂଲା; କିନ୍ତୁ ମନୁଷ୍ଯଠୁ ବଳି ରାଷ୍ଟ୍ର ଯେ ଆହୁରି 
ଅତ୍ୟାଚାରୀ ହୋଇପାରେ ସେ ଆଶଙ୍କା ବା କିଏ କରିଥୂଲା କହ !... 

୧୬ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


ମୁଁ ଅତ୍ୟାଚାର ଓ ପୀଡ଼ନ କରୁଥୁଲି ପ୍ରଜାମାନଙ୍କ ମତାମତ ନ ଲୋଡ଼ି, 
କିନ୍ତୁ ଗଣତନ୍ତ୍ରରେ ତା'ଠୁ ବଳି ଆହୁରି ନିଷ୍କର ଅତ୍ୟାଚାର ଓ ପୀଡ଼ନ ଚାଲେ 
ପ୍ରଜାମାନଙ୍କ ମତାମତ ନେଇ ।' ଉଚ୍ତି ଭିତରେ ପରିବର୍ଭନ ଓ ଗଣତନ୍ତ୍ର 
ଉପରେ ସମାନ ଆସ୍ଥାହୀନତା ପ୍ରକାଶିତ ହୁଏ । 

ପୁଣି ବ୍ରଜେଶ୍ବରଙ୍କର - “ଅତ୍ୟାଚାର କରିବା ମନୁଷ୍ଯର ଧର୍ମ । 
ସୁଯୋଗ ପାଇଲେ ଜଣେ ମନୁଷ୍ୟ ଅନ୍ୟଜଣକ ପ୍ରତି ଯାହା କରିଥାଏ - ତାହା 


ଅତ୍ୟାଚାର ।'ˆ ଉଜ୍ତି ମଧ୍ଯ ତାଙ୍କର ସିନିସିଜିମ୍‌ ବା ବିଷାଦବାଦର ପରିଚାୟକ । 


ସାମନ୍ତବାଦର କରୁଣ ଅସହାୟତାର ଚିତ୍ର ଦେବାରେ ଡନ୍‌ 'କୁଇକ୍ରସୋଟ 
ଦି' ଲା' ମାଞ୍ଚାଂ (Don Quixote de la Mancha)ର ଲେଖକ ସ୍ପେନୀୟ 
ସାହିତ୍ୟିକ ମିଗୁଏଲ୍‌ ଦି ସେରଭୀଟ୍ (Miguel de Cervants)ଙ୍କ ସହ 
ତାଙ୍କର ସାମଞ୍ଜସ୍ୟ ରହିଛି । ତେବେ ସେରୁଭାଟ୍‌ ସାମନ୍ତବାଦର କରୁଣ 
ଅସହାୟତାର ଚିତ୍ର ଦେଇଥୁଲେ ମଧ୍ଯ ରକ୍ଷଣଶୀଳ ନୁହନ୍ତି । ସେଥୁପାଇଁ ‘ଡନ୍‌ 
କୁଇକ୍ଵସୋଟ୍‌'ର ଛତ୍ରେ ଛତ୍ରେ ସାମନ୍ତବାଦକୁ ବିଦୁପ କରାଯାଇଛି; କିନ୍ତୁ ଏହି 
ବିଦୁପାତ୍ମକ ଦୃଷ୍ଟିକୋଣ ସୁରେନ୍ଦ୍ର ମହାନ୍ତିଙ୍କର ନାହିଁ । 
ଓ ପନ୍ୟାସିକ ଫକୀରମୋହନ ତାଙ୍କ ଉପନ୍ୟାସଗୁଡ଼ିକରେ ଓଡ଼ିଶାର ପୁରୁଣା 
ବୁନିଆଦି, ସମାଜ ଓ ସାମନ୍ତ ପରିବାରର ଚିତ୍ର ଦେଇଛନ୍ତି | ଫକୀରମୋହନଙ୍କ 
ସଂପର୍କରେ ସୁରେନ୍ଦ୍ର ମହାନ୍ତି ଲେଖିଛନ୍ତି “ ବିଲୟମୁଖୀ ଏହି ସମସ୍ତ ପୁରାତନ 
ବୁନିଆଦି ପରିବାରମାନଙ୍କରେ ସମାଜ ଜୀବନରେ ଯାହା କିଛି ଶ୍ରେଷ୍ଟ ଉଦାର 
ଓ ମହତ ଥୁଲା ତାହା ପ୍ରକାଶ ପାଇଥୁଲା । କିନ୍ତୁ ପୁରୁଣା ବୁନିଆଦିର ଭୂଶୁଡ଼ା 
କାନ୍ଷ ଉପରେ ଯେଉଁ ନୂଆ ବୁନିଆଦିର ମୂଳଦୁଆ ପଡ଼ୁଥୁଲା, ସେଥୁରେ 
ପ୍ରକାଶ ପାଇଥଲା ମଣିଷ ମନର ସଂକୀର୍ଣ୍ଣତା, କ୍ଷୁଦୃତା, ଲୋଭ, ହିଂସା, 
ଅସୂୟା ଓ ପରସ୍ଵତ୍ଵ ଅପହରଣର ହୀନ ପ୍ରବୃତ୍ତି ।”” (ଫକୀରମୋହନ ସମୀକ୍ଷା 
୧୯୭୨, ୨ୟ ସଂସ୍କରଣ, ପୃଷ୍ଠାଥ ୨୧୫-୧୬) ଅନ୍ୟତ୍ର ମଧ୍ଯୟୱ “ଏହି 
ପୁରୁଣା ବୁନିଆଦି ଫକୀରମୋହନଙ୍କ କଳନାରେ ସବୁ ମହତ୍ତ୍ବ ଓ ମାନବିକ 
ଆଦର୍ଶର ସଂକେତ ଥଲା ?” (ତତ୍ରୈବ- ପୃଷ୍ଠାଥ୨୧୪) । ତେଣୁ ସୁରେନ୍ଦ୍ର 
ମହାନ୍ତି ଶେଷରେ ମତ ଦେଇଛନ୍ତି - “ଫକୀରମୋହନ ରକ୍ଷଣଶୀଳତାର 
ପୂଜାରୀ ଥଲେ !”' (ତତ୍ରୈବ- ପୃଷ୍ଠାଥ ୨୧୭) 

କ୍ଷୟିଷ୍ଣ ସାମନ୍ତବାଦ ଓ କଥାକାର ସୁରେନ୍ଦ୍ର ମହାନ୍ତି ୧୭ 


ଏହି ଆପାତ ସାମଞ୍ଜସ୍ୟ ଦେଖି ହଠାତ୍ଵ ହୁଏତ ମନେ ହୋଇପାରେ 
ଯେ ଫକୀରମୋହନ ଓ ସୁରେନ୍ଦ୍ର ମହାନ୍ତିଙ୍କ ମଧ୍ୟରେ ବିଶେଷ କିଛି ପାର୍ଥକ୍ୟ 
ନାହିଁ । ଉଦୟ ଏକ ପଥର ପଥ୍‌କ । କିନ୍ତୁ ଏହି ଆପାତ ସାମଞ୍ଜସ୍ୟ ମଧ୍ଯରେ 
ଉଭୟଙ୍କ ଦୃଷ୍ଟିଭଙ୍ଗୀରେ ଗୁରୁତ୍ଵପୂର୍ଣ୍ଣ ପାର୍ଥକ୍ୟ ରହିଛି । ସୁରେନ୍ଦ୍ର ମହାନ୍ତି 
ଫକୀରମୋହନଙ୍କ ସଂପର୍କରେ ଅନ୍ୟତ୍ର କହିଛନ୍ତି “ପୁଣି ସେତେବେଳେ 
ଦେଶରେ ଯେ ଏକ ନୃତନ ସମାଜାଦର୍ଶ ପ୍ରତିଷ୍ଠିତ ହେବାକୁ ଯାଉଥଲା, ତାହା 
ନୁହେଁ । ସାମନ୍ତବାଦର ସୌଭାଗ୍ୟଦୀପ୍ତ ଆକାଶ, ସେତେବେଳ ପର୍ଯ୍ୟନ୍ତ 
ଅବସାନର ଆସନ୍ନ ଅନ୍ଧକାରରେ ମଳିନ ହୋଇ ନ ଥୁଲା ।”' (ତତ୍ରୈବ- 
ପୃ- ୨୧୭) ତେଣୁ ଫକୀରମୋହନ ସାମନ୍ତବାଦର ପତନର ଚିତ୍ର କୁତ୍ରାପି 
ଦେଇ ନାହାନ୍ତି । ବିଲୟମୁଖୀ ସାମନ୍ତବାଦର ଚିତ୍ର ସେ ଅଙ୍କନ ନ କରି 
କେବଳ ବୁନିଆଦି ସାମନ୍ତ ପରିବାରର ପତନର ଚିତ୍ର ଦେଇଛନ୍ତି । ତାଙ୍କ 
ରଚନାରେ ପୁରୁଣା ସାମନ୍ତ ପରିବାରର ପତନ ଓ ନୂଆ ସାମନ୍ତ ପରିବାରର 
ଅଭ୍ୟୁଦୟ ଭିତରେ ସାମନ୍ତବାଦର ପତନର ଚିତ୍ର କେଉଁଠାରେ ନାହିଁ । 
କିନ୍ତୁ ସୁରେନ୍ଦ୍ର ମହାନ୍ତି ବିଲୟମୁଖୀ ସାମନ୍ତବାଦର ଚିତ୍ର ଅଙ୍କନ କରିଛନ୍ତି । 
ତେବେ ଫକୀରମୋହନ ଓ ସୁରେନ୍ଦ୍ର ମହାନ୍ତିଙ୍କ ମଧ୍ଯରେ ପାର୍ଥକ୍ୟ ଏତିକିରେ 
ସୀମାବଦ୍ଧ ନୁହେଁ | କାରଣ ଏ ପାର୍ଥକ୍ୟ ଗୁଣଗତ ପାର୍ଥକ୍ୟ ନ ହୋଇ ଏକ 
ପରିଣାମଗତ ପାର୍ଥକ୍ୟ ବ୍ୟତୀତ ଆଉ କିଛି ନୁହେଁ । କାରଣ ସୁରେନ୍ଦ୍ର ମହାନ୍ତି 
ମଧ୍ଯ ସାମନ୍ତବାଦର ପତନରେ ଯେଉଁ ପରିବର୍ଭନ ହେଉଛି ତାହା ମୌଳିକ 
ପରିବର୍ଭନ ନୁହେଁ ବୋଲି ସୂଚନା ଦେଇଛନ୍ତି । ଏହା ପରିବର୍ଭନ ନୁହେଁ ବରଂ 
ଅନୁବର୍ଁନ । “ନୂଆ ଠେକିରେ ପୁରୁଣା ରହଣିଆ ଘିଅ ଢଳାଯାଉଛି ।”' 
ବା “ପୁରୁଣା ବୁନିଆଦିର ଭଙ୍ଗା କୁଢ଼ ଉପରେ ନୂଆ ବୁନିଆଦିର ଇମାରତ୍ଵ 

ଗଢ଼ା ହେଉଛି । କିନ୍ତୁ ନୂଆ ବୁନିଆଦି ଗଢ଼ା ହେଉଛି ଜି ?' 
କିନ୍ତୁ ଫକୀରମୋହନ ବିଲୟଶୀଳ ପୁରାତନ ପରିବାରରେ ସମାଜଜୀବନର 
ଯାହା କିଛି ଶ୍ରେଷ୍ଟ ଉଦାର ଓ ମହତ ଥୁଲା ତା ଲକ୍ଷ୍ୟ କରିଛନ୍ତି; କିନ୍ତୁ ସୁରେନ୍ଦ୍ର 
ମହାନ୍ତି ଉଦାରତା ଓ ମହତ୍ତ୍ର ପରିବର୍ଭରେ ବିଲୟଶୀଳ ସାମନ୍ତବାଦର ସମସ୍ଥ 
ପରାଜୟ ମଧ୍ଯରେ ଅପରାଜେୟତା ହିଁ ବିଶେଷ ଭାବରେ ଲକ୍ଷ୍ୟ କରିଛନ୍ତି । 
ପରାଜିତ ପୁରୁରାଜା ଆଲେକ୍‌ଜାଣ୍ଡରଙ୍କଠାରୁ ରାଜୋଚିତ ମର୍ଯ୍ୟାଦା ଆଶା 

୧୮ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


କଲାପରି ଏ ସାମନ୍ତବାଦ ସମସ୍ତ ଦୁର୍ବିପାକ ମଧ୍ଯରେ ସାମନ୍ତୋଚିତ ମର୍ଯ୍ୟାଦା 
ହିଁ ଚାହିଁଛି । ପତନ ଭିତରେ ମଧ୍ଯ ଏ ସାମନ୍ତବାଦର ସ୍ଥର୍ବା। ପୌରୁଷ ଓ 
ଦୃଢ଼ତା ସୁରେନ୍ଦ୍ର ମହାନ୍ତିଙ୍କ ସାହିତ୍ୟର ମୂଳକଥା | ବଣିକତନ୍ତ୍ର ଓ ହାକିମତନ୍ତ୍ରର 
ନବ୍ଯ ସାମନ୍ତମାନଙ୍କର ସ୍ଥର୍ବାର ଅଭାବ, ପୌରୁଷର ଅଭାବ, ହଦୃଢ଼ତାର 
ଅଭାବ ପ୍ରତି ସୁରେନ୍ଦ୍ର ମହାନ୍ତି କଟାକ୍ଷ କରିଛନ୍ତି; କିନ୍ଧୁ ଫକୀରମୋହନଙ୍କ 
ପରି କେବଳ ସଂକୀର୍ଣ୍ଣତା, କ୍ଷୁଦ୍ଧତା, ଲୋଭ, ହିଂସା, ଅସୂୟା ଓ ପରସ୍ବତ୍ବ 
ଅପହରଣର ହୀନ ପ୍ରକୃତି ପ୍ରତି ନୁହେଁ । ଦର୍ପବୋଧ ହିଁ ହେଉଛି ଅସ୍ତୋନ୍ଲ୍‌ ଖୀ 
ସାମନ୍ତବାଦର କେନ୍ଦ୍ରବିନ୍ଦୁ | 

ପୁଣି ସୁରେନ୍ଦ୍ର ମହାନ୍ତି ଏହି ବିଲୟମୁଖୀ ସାମନ୍ତବାଦର ଯେଉଁ 
ଅସହାୟତାର ଚିତ୍ର ଦେଇଛନ୍ତି ତାହା ଫକୀରମୋହନଙ୍କ ବିଲୟମୁଖୀ ପୁରୁଣା 
ବୁନିଆଦି ସମାଜର ଚିତ୍ରରେ ନାହିଁ | ତା'ର କାରଣ ହେଉଛି ଫକୀରମୋହନ 
ପୁରୁଣା ବୁନିଆଦି ଆଦର୍ଶର ବିଲୟର କଳ୍ପନା ନ କରି ତା ସହ ନବ୍ୟ ଆଦର୍ଶର 
ସଂଘର୍ଷ କଳ୍ପନା କରିଛନ୍ତି । ଫଳରେ ସେଇ ସୁରେନ୍ଦ୍ର ମହାନ୍ତିଙ୍କ ଭାଷାରେ, 
“ନୂତନ ସାମାଜିକ ମୂଲ୍ୟବୋଧ ଓ ଆଦର୍ଶହୀନ ଆତତାୟୀ ପରି ପ୍ରାଚୀନ 
ସମାଜବ୍ୟବସ୍ଥାକୁ ହତ୍ୟା କରିବାପାଇଁ ଉଦ୍ୟମ କରି ସଫଳ ହୋଇଥ୍‌ଲେ 
ମଧ୍ଯ ତିଷ୍ପିପାରି ନାହିଁ । ପରିଣାମରେ ପ୍ରାଚୀନ ସମାଜାଦର୍ଶର ହିଁ ଜୟ 
ହୋଇଛି |” (ତତ୍ରୈବ-ପୃ- ୨୧୭) କିନ୍ତୁ ସୁରେନ୍ଦ୍ର ମହାନ୍ତି ପ୍ରକାଶ୍ୟରେ ହେଉ 
ବା ପରୋକ୍ଷରେ ବା ପ୍ରଚ୍ଛନ୍ତ ଭାବରେ ହେଉ ସାମନ୍ତବାଦର ପୁନରୁତୃଥାନର 
କଳ୍ପନା କରି ନାହାନ୍ତି । 

କିନ୍ଥ ସେଥ୍‌ପାଇଁ ସୁରେନ୍ଦ୍ର ମହାନ୍ତି କମ୍‌ ରକ୍ଷଣଶୀଳ ନୁହନ୍ତି । ବରଂ 
ସାମନ୍ତବାଦର ଏହି କରୁଣ ଅସହାୟତାର ଚିତ୍ର ଭିତରେ ସେ ଅଧୁକ 
ରକ୍ଷଣଶୀଳ | ପୁଣି ବ୍ରଜେଶ୍ଵରଙ୍କର “ଅତ୍ୟାଚାର କରିବା ମନୁଷ୍ୟର ଧର୍ମ । 
ସୁଯୋଗ ପାଇଲେ ଜଣେ ମନୁଷ୍ୟ ଅନ୍ୟଜଣକ ପ୍ରତି ଯାହା କରିଥାଏ ତାହା 
ଅତ୍ୟାଚାର ।!”” (ଡାଇନୋସରର ଆମ୍ମା) ଉକ୍ତି ମଧ୍ଯରେ ସୁରେନ୍ଦ୍ର ମହାନ୍ତିଙ୍କ 
ଯେଉଁ ସିନିସିଜିମ୍‌ ବା ବିଷାଦବାଦ ପ୍ରତିଫଳିତ ହେଉଛି ସେଥୂରୁ ସେ ଅଧୁକ 
ରକ୍ଷଣଶୀଳ ବୋଲି ମନେହୁଏ | କାରଣ ସଭ୍ଯତା ବା ମନୁଷ୍ଯ ସମାଜର 
ପ୍ରଗତିରେ ତାଙ୍କର ଆସ୍ଥାହୀନତା ହିଁ ଏହା ମଧ୍ଯରେ ପ୍ରକାଶିତ ହେଉଛି । 

କ୍ଷୟିଷ୍ଠ ସାମନ୍ତବାଦ ଓ କଥାକାର ସୁରେନ୍ଦ୍ର ମହାନ୍ତି ୧୯ 


ସୁରେନ୍ଦ୍ର ମହାନ୍ତିଙ୍କ ଅନ୍ୟାନ୍ୟ ବହୁ ଗଳ୍ପରେ ମଧ୍ଯ ଏହିପରି ରକ୍ଷଣଶୀଳତା 
ଲକ୍ଷ୍ୟ କରାଯାଇପାରେ | ଆଧୁନିକ ସଭ୍ୟତା, କବିତା, ରାଜନୀତିକ ଦର୍ଶନ ଓ 
କର୍ମପନ୍ଷା ପ୍ରତି ବିଦୁପ, କୃଷ୍ଣଚୂଡ଼ା, କାଳିମାଟି, ସାଙ୍ଗରିଲା, ଭାଗାବଣ୍ଡ ଶେଷ 
କବିତା, ରୁଟି ଓ ଚନ୍ଦ୍ର ନରବଳି, ଅଣ୍ଡରଗ୍ରାଉଣ୍ଡ ନୟନପୁର ଏକ୍ସସପ୍ରେସ୍‌ 
ପ୍ରଭୃତି ଗଳ୍ପଗୁଡ଼ିକରେ ଏହା ପ୍ରତିଫଳିତ ହୋଇଛି । 


li ୫ 


ପତନୋନ୍ମୁ୍‌ଖ ସାମନ୍ତବାଦକୁ କେନ୍ଦ୍ର କରି ରଚିତ ହୋଇଥୁବା ସୁରେନ୍ଦ୍ର 
ମହାନ୍ତିଙ୍କର ଏହିସବୁ ଗନଳ୍ପଗୁଡ଼ିକର ଗଠନ ଶୈଳୀରେ ଥୁବା ଏକ ପ୍ରଧାନ 
ବିଶେଷତ୍ଵ ହେଉଛି, ଏ ସବୁ ଚରିତ୍ରମୂଳକ ବା ଚରିତ୍ରକୈନ୍ଦିକ କ୍ଷୁଦ୍ରଗଳ୍ପ । ଗୋଟିଏ 
ଗୋଟିଏ ନିର୍ଦିଷ୍ଟ ଚରିତ୍ରକୁ ଉପଜୀବ୍ୟ କରି ଏ ସବୁ ଗଳ୍ପର ସୃଷ୍ଠି । ସେଇ ନିର୍ଦିଷ୍ଟ 
ଚରିତ୍ରକୁ ପୁଷ୍ଠ କରିବାପାଇଁ ବିଭିନ୍ନ ଘଟଣାର ଅବତାରଣା କରାଯାଇଛି ଓ 
ପରିବେଶ ସୃଷ୍ଠି କରାଯାଇଛି । 

ଜିନ୍ତୁ କ୍ୁଦ୍ରଗଳ୍ପର କେନ୍ଦ୍ରବିନ୍ଦଧ ଏଇ ଚଚିତ୍ରଗୁଡ଼ିକର ମାତ୍ର ଗୋଟିଏ 
ବା ଦୁଇଟି ଦିଗ ହିଁ ତାଙ୍କର ଗଳ୍ପରେ ସ୍ଥାନ ପାଇଛି । ଚରିତ୍ରର ପୂର୍ଣ୍ଣାଙ୍ଗ 
ପରିଚୟ ପରିବର୍ଭରେ ଚରିତ୍ରର ଏକ ଆଙ୍ଗିକ ପରିଚୟ ହିଁ ସେ ସବୁଠାରେ 
ଦେଇଛନ୍ତି । ତେବେ କ୍ଷୁଦ୍ରଗନ୍ପର ଏହାହିଁ ଧର୍ମ । ଚରିତ୍ରର ପୂର୍ଣ୍ଣାଙ୍ଗ ଚିତ୍ର 
ପରିବର୍ଭରେ ଚରିତ୍ରର ଗୋଟିଏ ଗୋଟିଏ ଦିଗ ହିଁ ସାଧାରଣତଃ କ୍ଷୁଦଗନ୍ସରେ 
ସ୍ଥାନ ପାଇଥାଏ । ଚରିତ୍ରର ପୂର୍ଣ୍ଣା|ଙଙ୍କଁ ପରିଚୟ ନୁହେଁ, ତା'ର ସବୁଠାରୁ 
ଗୁରୁତ୍ଵପୂର୍ଣ୍ଣ ଦିଗ ହିଁ କ୍ଷୁଦ୍ରଗନ୍ପଥରେ ସାଧାରଣତଃ ଧରା ଦେଇଥାଏ । 
ପତନୋନ୍ଦୁଖୀ ସାମନ୍ତବାଦର ପ୍ରତିନିଧୂତ୍ସ କରିବା ହିଁ ସୁରେନ୍ଦ୍ର ମହାନ୍ତିଙ୍କ 
ଗଳ୍ପର ମୁଖ୍ଯ ଚରିତ୍ରମାନଙ୍କର ଏକମାତ୍ର କାଯ୍ୟ; ସେମାନଙ୍କର ଏକମାତ୍ର 
ପରିଚୟ ହେଉଛି ସେମାନେ ସାମନ୍ତବାଦର ପ୍ରତିନିଧୂ । 

ପୁଣି ଏଇ କାରଣରୁ ଏସବୁ ଚରିତ୍ରମାନଙ୍କର ଗତି ନାହିଁ; ଆରମ୍ଭ, ବିକାଶ 
ଓ ପରିଣତି ନାହିଁ, ଗୋଟିଏ ଗୋଟିଏ ବିନ୍ଦୁରେ ହିଁ ସେମାନଙ୍କର ଆରମ୍ଭ, 
ବିକାଶ ଓ ପରିଣତି । ତେଣୁ ଏସବୁ ଚରିତ୍ରର ମନୋବିଶ୍ଲେଷଣର ବିଶେଷ 
ସୁଯୋଗ ମଧ୍ଯ ଗଳ୍ପଗୁଡ଼ିକରେ ନାହିଁ; ଏସବୁ ଚରିତ୍ର ମାନବିକ ଆବେଦନରେ 

ସିକ୍ ନୁହନ୍ତି । ଏଠାରେ ପିତା ପିତା ନୁହେଁ; ପୁତ୍ର ପୁତ୍ର ନୁହେଁ । ଏସବୁ 
ଚରିତ୍ର ଗୋଟିଏ ଗୋଟିଏ ଭାବଧାରାର ପ୍ରତୀକ । ସେମାନଙ୍କର ଅନ୍ୟ 
ପରିଚୟ ନାହିଁ; ଥୁଲେ ବି ତାହା ଗୌଣ । ତେଣୁ ଏସବୁ ଚରିତ୍ର ପ୍ରାୟ 
ସରଳ ଚରିତ୍ର (Fat Character) | କେବଳ ସେତିକି ନୁହେଁ; ଯେଉଁଠାରେ 
ଏମାନଙ୍କର ବିରୋଧୀ ଚରିତ୍ରର ପରିକଳ୍ପନା କରାଯାଇଛି, ସେଠାରେ ସେହି 
ସେହି ବିରୋଧୀ ଚଚରିତ୍ରଗୁଡ଼ିକ ମଧ୍ଯ ଅନୁରୂପ ଗୁଣରେ ଭୂଷିତ । 

ସୁରେନ୍ଦ୍ର ମହାନ୍ତିଙ୍କ ପରିବେଷଣ ଶୈଳୀ ଅଧ୍ଵକାଂଶ ସମୟରେ ନାଟକୀୟ | 
ବିଶେଷତ୍ଵ । ପୁଣି “ପୁରୁଣା ଠେକିରେ ପୁରୁଣା ରହଣିଆ ଘିଅ ଢଳା 
ହେଉଛି ।” ପରିପ୍ରକାଶ ଭଙ୍ଗୀ ଓ ଚନ୍ଦ୍ରଚୂଡ଼ଙ୍କ ସିଂହଦ୍ଵାର ଘଣ୍ଟା ଦଶ ମିନିଟ୍‌ 
ଲେଟ୍‌ ଥବା (ନିତ୍ୟବର୍ଭମାନକାଳ) ଚନ୍ଦ୍ରଚୂଡ଼ଙ୍କ ଅଚଞ୍ଚଳ, ଅବିଚଳିତ ଓ ଦୃଢ଼ 
ପଦଶବ୍ଦ (ତତ୍ରୈବ) ବା ବାଜିଆକୁ ଅପେକ୍ଷା କରି କରି ଜଗବନ୍ଧୁ ଶୋଇପଡ଼ିବା 
(ପୁଷ୍ୟାଭିଷେକ)ର ବର୍ଣ୍ଣନା ଅତ୍ୟନ୍ତ ବ୍ୟଞ୍ଜନାଧର୍ମୀ ହୋଇଥୁବାରୁ ଗଳ୍ପଗୁଡ଼ିକର 
ବକ୍ତବ୍ୟ ପାଠକ ନିକଟରେ ଅତି ସ୍ପଷ୍ଠ ହୋଇପାରୁଛି । 


(ପ୍ରଥମ ପ୍ରକାଶ : ଅକ୍ଟୋବର, ୧୯୮୩; ଇସ୍ତାହାର - ୨୪) 

ମରାଳର ମୃତ୍ୟୁ : ଏକ ଅଧ୍ସୟନ 


ଅତୃପ୍ତିପୀଡ଼ିତ ଆଧୁନିକ ଜୀବନ ଯନ୍ତ୍ରଣା ଓ ଦହନର ଚିତ୍ର ସୁରେନ୍ଦ୍ର ମହାନ୍ତିଙ୍କ 
ବହୁ କ୍ଷୁଦ୍ରଗନ୍ପର ଉପଜୀବ୍ୟ । ତାଙ୍କର 'ମରାଳର ମୃତ୍ୟୁ (୧୯୬୨) କ୍ଷୁଦଗନ୍ଧଟି 
ମଧ୍ୟ ଏହି ଭାବଧାରାକୁ ଆଶ୍ରୟକରି ଲିଖୁତ | କିନ୍ତୁ ଓଡ଼ିଶାର ସାଂସ୍କୃତିକ 
ଇତିହାସର ପରିପ୍ରେକ୍ଷୀରେ ଆଧୁନିକ ଜୀବନର ଚିତ୍ର ଅଙ୍କନ କରିବାର ପ୍ରଚେଷ୍ଟା 
ଏ ଗଡ୍ପଟିକୁ ଏକ ସ୍ବତନ୍ତ୍ର ଆସନର ଅଧ୍ଵକାରୀ କରାଇଅଛି । ଏହି ସାଂସ୍କୃତିକ 
ଇତିହାସର କଳନାରେ ଗାଜ୍ଜିକ ସୁରେନ୍ଦ୍ର ; ପଣ୍ଡିତ ନୀଳକଣ୍ଠ ତଥା ଆଲୋଚକ 
ଚିତ୍ତରଞ୍ଜନ ଦାସଙ୍କ ଦୃଷ୍ଟିଭଙ୍ଗୀ ଓ ଭାବଧାରା ବିଶେଷ ଭାବରେ ପ୍ରଭାବିତ 
ହୋଇଥ୍୍‌ବାର ଅନୁମିତ ହୁଏ ! ସୁରେନ୍ଦ୍ର ମହାନ୍ତିଙ୍କ ଓଡ଼ିଆ ସାହିତ୍ୟର ଆଦିପର୍ବ' 
ଓ “ଓଡ଼ିଆ ସାହିତ୍ୟର ମଧ୍ୟପର୍ବ” (୧୯୬୭)ରେ ଏହି ପ୍ରଭାବର ମୁଦ୍ରାଙ୍କନ 
ସ୍ପଷ୍ଠ ଭାବରେ ବାରିହୋଇ ପଡ଼େ । ତେଣୁ ଏହି ଗଳ୍ପର ପରିକଳ୍ପନାରେ ସେହି 
ପ୍ରଭାବକୁ ଆବିଷ୍କାର କରିବାର ପ୍ରଚେଷ୍ଟା ଆଦୌ ଅବାନ୍ତର ନୁହେଁ | ଏଇ ପ୍ରଭାବ 
ସ୍ପଷ୍ଟ ହୋଇ ଯିବ ତଥା ଗଳ୍ଜଟିର ଅବବୋଧ ଯଥେଷ୍ଟ ସହଜ ହେବ ବୋଲି ଗଳ୍ପର 
ନଅ ବର୍ଷ ପୂର୍ବରୁ ଲିଖତ ପଣ୍ତିତ ନୀଳକଣ୍ଠଙ୍କ ' ଓଡ଼ିଆ ସାହିତ୍ୟର କ୍ରମ ପରିଣାମ! 
୨ୟ ଭାଗ (୧୯୫୩) ଗ୍ରନ୍ଥର ‘ଆଦ୍ୟ କଥନୀ 'ରୁ କିଛି ଉଦ୍ଧାର କରାଗଲା | 

“ଏଇ ପ୍ରାଚ୍ୟ ଦାର୍ଶନିକ ଧର୍ମ ସଙ୍କୁଚିତ ହୋଇ ଓଡ଼ିଶାରେ ଏବେ ବି ବରାବର 
ଲୋପ ପାଇ ନାହିଁ | ପୁରୁଷୋତ୍ତମ ଜଗନ୍ନାଥ ଏଇ ସଂସ୍କୃତି ଓ ସାହିତ୍ୟର ନିତ୍ୟ 
ସଙ୍କେତ ହୋଇ ଏବେ ମଧ୍ୟ ରହିଛି ; କିନ୍ଧୁ କାରଣ କହିବା ଦରକାର ନାହିଁ; 
ଏ ମହା ସଙ୍କେତଟି ମଧ୍ୟ ବହୁ ଭାବରେ ଭଚ୍ତି ଧର୍ମରେ ଆବୃତ ହେବା ସଙ୍ଗେ 
ମୈତ୍ରୀଦେବ ଜଗନ୍ନାଥଙ୍କୁ କରୁଣାମୟ ପତିତପାବନରେ ପରିଣତ କରିବାର 
ଉଦ୍ୟମ ବହୁ କାଳରୁ ଚାଲିଆସିଛି | × × × କିନ୍ଧୁ ଆଜି ପୃଥ୍ବୀରେ କରୁଣାମୟ 
ପତିତପାବନ, ଅର୍ଥାତ୍‌ ଭର୍ତି ଧର୍ମର ଇଶ୍ଵର ଆଉ ରହି ପାରୁ ନାହାନ୍ତି | ନିରୀଶ୍ବର 
ହେବା ସଙ୍ଗେ ସଙ୍ଗେ ପୃଥଵବୀ ଆମ୍ଭିକତା ହରାଉଚି ; ମାତ୍ର କେବଳ ଭୌତିକତା 
ସମାଜର କର୍ମନୀତିର ନିୟାମକ ହୋଇପାରିବ ନାହିଁ । ମାନବ କେବଳ ଶରୀର 
ବା ଅଜୀବ ନୁହେଁ, ତାହାର ଆତ୍ମା ବା ଜୀବ ଅଛି | ଜୀବ” 'ଅଜୀବଂର ଏଇ 

ସମାଧାନର ଆଦର୍ଶ ସମାଜର ଚଳଶଣିକୁ ପ୍ରଭାବିତ ନ କଲେ, ମାନବ ଜୀବନର 
ଚିରକାମ୍ୟ ଶାନ୍ତି ଓ ସନ୍ତୋଷ ବା ଏକ କଥାରେ କହିଲେ ସମାଧାନରେ ଶୃଙ୍ଖଳା 
ଓ ସୌନ୍ଦର୍ଯ୍ୟ... ଦେବ ଭାଷାରେ ରତ ଫୁଟିବ ନାଇ |” (୧) 

ପ୍ରାଚ୍ୟ ଦାର୍ଶନିକ ଧର୍ମ' ଉପରେ ଭନ୍ତିଧର୍ମ ଓ ଭୌତିକତା ବା ଜଡ଼ବାଦର 
ଆଘାତର ଯେଉଁ ଚିତ୍ର ନୀଳକଣ୍ଠଙ୍କ ଉଦ୍ଧୃତିରୁ ଆମେ ପାଉ ତା'ରି ରସଘନ ରୂପ 
ହେଉଛି ‘'ମରାଳର ମୃତ୍ୟୁ କ୍ଷୁଦ୍ରଗକ୍ଥ । ଆଧୁନିକ ଜୀବନରେ ଆଧ୍ୟାମ୍ଭିକତା 
ଉପରେ ଏକ ଦିଗରୁ ଭକ୍ତି ନାମରେ ପ୍ରମତ୍ତତା ଓ ଅନ୍ୟ ଦିଗରୁ ଜଡ଼ବାଦ ଯେଉଁ 
ଷଣ୍ଡୁଆସୀ ଆକ୍ରମଣ ଚଳାଇଛନ୍ତି ତାହା ହିଁ କଳାତ୍ମକ ଭାବରେ ଏହି ଗଳ୍ମରେ 
ପରିବେଷଣ କରାଯାଇଛି । ଆଉ ଏ ଆକ୍ରମଣର ପୃଷ୍ଠଭୂମିକୁ ସ୍ପଷ୍ଟ କରିବାପାଇଁ 
ଲେଖକ ମଧ୍ୟଯୁଗରେ ପାରମ୍ପରିକ ଅଧ୍ୟାତ୍ମସସାଧନା ଓ ଅଭୀପ୍‌ସା ଉପରେ ଭର୍ତି 
ନାମରେ ପ୍ରମତ୍ତତା, ଦୈନ୍ୟ, ଆକୃତି ଓ କାମୋନ୍ସତ୍ତତା ଯେଉଁ ଆକ୍ରମଣକାରୀର 
ଭୂମିକା ଗ୍ରହଣ କରିଥଲେ ତା'ର ଚିତ୍ର ଦେଇଛନ୍ତି | ଏ ପ୍ରସଙ୍ଗରେ କହିଦେବାର 
କଥା, ପଣ୍ଡିତ ନୀଳକଣ୍ଠ ମଧ୍ୟ ତାଙ୍କ ‘ଓଡ଼ିଆ ସାହିତ୍ୟର କ୍ରମ ପରିଣାମ! ଗ୍ରନ୍ଥର 
ବହୁ ସ୍ଥଳରେ ସଂଘର୍ଷର ସୂଚନା କିପରି ମଧ୍ୟଯୁଗୀୟ ଓଡ଼ିଆ ସାହିତ୍ୟରେ ରହିଛି 
ତା' ଦେଖାଇ ଦେବାର ପ୍ରଚେଷ୍ଟା କରିଛନ୍ତି । 

‘ମରାଳର ମୃତ୍ୟୁ ଗଳ୍ପରେ ମରାଳ ବା ହଂସ ହେଉଚି ଓଡ଼ିଶାର ପାରମ୍ପରିକ 
ଅଧ୍ୟାତ୍ମ ଅଭୀପ୍‌ସା ଓ ସାଧନା ବା ପଣ୍ଡିତ ନୀଳକଣ୍ଡଙ୍କ ‘ଦର୍ଶନ ଧର୍ମ'ର ପ୍ରତୀକ ! 
ଏଇ ପାରମ୍ପରିକ ଅଧ୍ୟାତ୍ମ ଅଭୀପ୍‌ସା ଓ ସାଧନାର ସ୍ବରୂପ ବିଶ୍ଲେଷଣ କଲେ 
ଉପଲବ୍‌ଧ ହେବ ଯେ ଏହା ହେଉଛି ଯୋଗପିଣ୍ଡିତ ବା ଯୋଗ ଆଶ୍ରିତ ଜ୍ଞାନବାଦ | 
ଅଷ୍ଟାଙ୍ଗ ଯୋଗର ଏକ ଅଙ୍ଗ ହେଉଛି ପ୍ରାଣାୟାମ ବା ପ୍ରାଣବାୟୁର ସାଧନା । 
ଓଡ଼ିଶାର ପାରମ୍ପରିକ ଯୋଗ ସାଧନାର ପରିଭାଷାରେ “ହଂସ' ପ୍ରାଣବାୟୁ ଓ 
ଜୀବାମ୍ମା ଅର୍ଥରେ ବ୍ୟବହୃତ ହେଉଥବବାର ବହୁ ଉଦାହରଣ ରହିଅଛି | ତା'ର 
କାରଣ ପ୍ରଶ୍ବାସ ଗ୍ରହଣ କରିବାବେଳେ ଯେଉଁ ଶବ୍ଦ ହୁଏ ‘ହଂ' ଓ ନିଶ୍ବାସ ତ୍ୟାଗ 
କରିବାବେଳେ ଯେଉଁ ଶବ୍ଦ ହୁଏ ତାହା 'ସ' ଧୂନି ବୋଲି ବିଶ୍ଵାସ କରାଯାଏ । 
ଏଇ ବିଶ୍ବାସର ବଶ ବର୍ଭୀ ହୋଇ ଶୂନ୍ଯ ସଂହିତା'ରେ ଅଚ୍ୟୁତାନନ୍ଦ ଲେଖୁଛନ୍ତି - 

“ଦେଖ ବାବୁ ରାମ ତୋ ଦେହେ ପୁଣ 
ନାସିକାର ଦ୍ବାରେ ହଂସ ଗମନ !'' (୨) 

ତେଣୁ ହଂସ ହେଲା ପ୍ରାଣ ବା ପାରମ୍ପରିକ ଆଧ୍ଯାମ୍ବିକ ଅଭୀପ୍‌ସା ଓ 
ସାଧନାର ପରିଭାଷାରେ 'ଅଜପା' ଯାହା ପ୍ରଶ୍ବାସ ଓ ନିଶ୍ଵାସ ମଧ୍ଯ ଦେଇ 
ଜୀବ ସବୁବେଳେ ଜପୁଥାଏ । ବିଶ୍ଵାସ କରାଯାଏ ଜୀବ ପ୍ରତ୍ୟହ ଏ ଅଜପା ମନ୍ତ୍ର 
ଏକୋଇଶ ହଜାର ଛଅ ଶହ ଥର ଜପେ । ଏହି ହଂସ ବା ହଂସା ଉଡ଼ିଗଲେ 
ପିଣ୍ଡରୁ ପ୍ରାଣ ଛାଡ଼ିଯାଏ । ଜୀବର ମୃତ୍ୟୁ ହୁଏ | ସେଥୁପାଇଁ ଏକ ଭଜନ ରହିଛି - 

“ବାଇ ମନରେ ବସି ହଂସକୁ ଖେଳା 
ହଂସ ଉଡ଼ିଗଲେ 
ହଂସ ଉଡ଼ିଗଲେ 

ହଂସ ଉଡ଼ିଗଲେ ବୁଡ଼ିବ ଭେଳା !' 

ପୁଣି ଓଲଟାଇ ଏହି ହଂସକୁ ଉଚ୍ଚାରଣ କଲେ 'ସହଂ” ବା ସୋଃହଂ ¬ ଯାହା 
ହେଉଛି ଅଦ୍ରୈତବାଦୀ, ଜ୍ଞାନବାଦୀ ଆଚାର୍ଯ୍ୟ ଶଙ୍କରଙ୍କ ଦର୍ଶନର ମୂଳପିଣ୍ଡ । 
ତେଣୁ ହଂସ ହେଉଛି ଉଭୟ ଯୋଗ ଓ ଜ୍ଞାନ, ଅନ୍ଯ କଥାରେ ପାରମ୍ପରିକ 
ଯୋଗପିଶ୍ଡିତ ଜ୍ଞାନବାଦର ପ୍ରତୀକ । ମଧ୍ୟଯୁଗୀୟ ଯୋଗପିଣ୍ଡିତ ଜ୍ଞାନବାଦର 
ସାହିତ୍ୟରେ ତେଣୁ ଏହି ହଂସ ଶବ୍ଦର ବହୁଳ ବ୍ଯବହାର ପରିଲକ୍ଷିତ ହୁଏ । 
ଉପନିଷଦୀୟ `“ ଉର୍ଦ୍ଧମୂଳୋ*ବାକ୍ଶାଖ' ଅଶ୍ବତ୍‌ଥ ବୃକ୍ଷର ପରିକଳ୍ପନା ଓ ତା'ର 
ପରମ୍ପରାରେ ବିକାଶ ଲାଭ କରିଥ୍‌ବା ଉଲଟା /ଓଲଟ ସାଧନା ବା ଉଜାଣି 
ସାଧନ ଥୁଲା, ଏଇ ମଧ୍ୟଯୁଗୀୟ ଯୋଗପିଣ୍ଡିତ ଜ୍ଞାନବାଦର ଏକ ବିଶିଷ୍ଠ ଦିଗ | 
ସେଥୁପାଇଁ ବ୍ରହ୍ମଶାଙ୍କୁଳୀ'ରେ କୁହାଯାଇଥୁଲା- 

‘ବିନା ଉଜାଣି ନ ଚଳାଇ 

କେ ଅଛି ସିଦ୍ଧ ଅଙ୍ଗ ବହି ॥ 

ଉଲଟ ଉଜାଣି ଚଳିଲେ । 

ପୂରିତ ମାନ ସରୋଵରେ ॥ 

ପରମ ସଙ୍ଗେ ଜୀବ ମିଶେ । 

ଏ ଆମ୍ମା ନିର୍ମଳ ପ୍ରକାଶେ ॥ (୩) 
ସିଦ୍ଧ ନିରଞ୍ଜନଙ୍କ ଭଜନରେ ସ୍ଥାନ ପାଇଥୂବା- 

ଓଲଟ ହଂସ ପିଉଛି ପାଣି 

ଲାଞ୍ଜରେ ଥଣ୍ଟ ଦେଉଛି ହାଣି' | 
ଭିତରେ ଏଇ ଓଲଟ ସାଧନାର ସୂଚନା ମିଳେ | 

“ନିତ୍ୟ ହଂସ ଖେଳେ ଯମୁନା ଜଳେ'ର ‘ଯମୁନା' ମଧ୍ୟ ଏଇ ଯୋଗପିଣ୍ଡିତ 
ଜ୍ଞାନବାଦର ପରିଭାଷାରେ ପରମାତ୍ମା | ତେଣୁ 'ପରଚେଗୀତା'ରେ ଦ୍ରାରିକାଦାସ 
କହିଛନ୍ତି ¬ 

‘ହରେ ହରେ ଯେଉଁ ଅକ୍ଷର 
ସେଇଟି ଅଟଇ ଯମୁନା ଧାର ।' (୪) 


ଏ ଦୃଷ୍ଟିରୁ ବିଚାର କଲେ ପାରମ୍ପରିକ ଅଧ୍ୟାତ୍ମ ଅଭୀପ୍‌ସା ଓ ସାଧନାର 
ଯଥାର୍ଥ ପ୍ରତୀକ ହେଉଛି ହଂସ ବା ମରାଳ । ଆଉ ଏଇ ହଂସ ବା ମରାଳକୁ 
ପ୍ରତୀକରୂପେ ବ୍ୟବହାର କରିବାରେ ଗାଳ୍ଜିକ, ପଣ୍ଡିତ ନୀଳକଣ୍ଡଙ୍କ ଦ୍ବାରା 
ବିଶେଷଭାବେ ପ୍ରଭାବିତ ହୋଇଥୁବା ଅନୁମିତ ହୁଏ । କାରଣ ପଣ୍ଡିତ 
ନୀଳକଣ୍ଠ ଓଡ଼ିଶାର ପାରମ୍ପରିକ ଯୋଗପିଣ୍ଡିତ ଜ୍ଞାନବାଦ ସହ ହଂସର ନିବିଡ଼ 
ସମ୍ପର୍କ ଆଲୋଚନା କରି ମତ ଦେଇଛନ୍ତି ଯେ ବୈଦିକ ସାହିତ୍ୟକୁ ଓଡ଼ିଶା ବା 
କଳିଙ୍ଗବାସୀର ଦାନ ହେଉଛି ‘ହଂସ' । (୫) ନୀଳକଣ୍ଠଙ୍କ ଏଇ ମତବାଦ ଠିକ୍‌ 
ହେଉ ବା ଭୁଲ ହେଉ ସେ ହଂସକୁ ଏପରି ଗୁରୁତ୍ଵ ଦେବାଦ୍ରାରା ଗାନ୍ଧିକ ସୁରେନ୍ଦ୍ର 
ମହାନ୍ତି ତାଙ୍କର ଜ୍ଞାତସାରରେ ହେଉ ବା ଅଜ୍ଞାତସାରରେ ହେଉ ¬ହଂସକୁ ପ୍ରତୀକ 
ରୂପେ ବ୍ୟବହାର କରିବାର ପ୍ରେରଣା ପାଇଛନ୍ତି ବୋଲି ଧାରଣା ହୁଏ । 


'ମରାଳର ମୃତ୍ୟୁ ଗଳ୍ପରେ ସିଦ୍ଧ ନିରଞ୍ଜନ ହେଉଛନ୍ତି ଏଇ ମରାଳ ବା 
ଯୋଗପିଣ୍ଡିତ ଜ୍ଞାନବାଦର ସାର୍ଥକ ପ୍ରତିନିଧ୍୍‌ ମଧ୍ୟଯୁଗରେ ! ସେଥୁପାଇଁ ତାଙ୍କ 
ମୁଖରେ ଗାଳ୍ଜକ କୁହାଇଛନ୍ତି ପାଞ୍ଚ ମନ ପାଞ୍ଚ ଇନ୍ଦ୍ରିୟ ମେଲି ଏଠି ଠିଆ ହୋଇଛି 
ପଞ୍ଚଶାଖୀ ବଟ ; ପଚିଶ ପ୍ରକୃତି ଭଳି ଓହଳ ସବୁ ଝୁଲି ମାଟି ଛୁଇଛି ; ଶାଖା 
ଦୋହରୁଛି ପବନରେ, ପତ୍ର ହଲୁଛି, ଓହଳ ଝୁଲୁଛି, ପତର ଝଡ଼ୁଛି, ପୁଣି ନୂଆ ପତ୍ର 
କଅଳୁଛି....ଏସବୁ ମଝିରେ ପାଞ୍ଚ ମନ ପଚିଶ ପ୍ରକୃତି ରୁନ୍ଧି ପଞ୍ଚଶାଖୀ ବଟ ଠିଆ 
ହୋଇଛନ୍ତି ନିର୍ଲିପ୍ତ ଯୋଗୀପରି, ଅନ୍ୟତ୍ର ମଧ୍ୟ ହଂସ ବିନା ପିଣ୍ଡ କାହିଁ ?”' 
ଆଧୁନିକ ଯୁଗରେ ଜର୍ମାନୀ ଓ ଆମେରିକାରୁ ଉଚ୍ଚ ଇଞ୍ଜିନିୟରିଙ୍ଗ୍‌ ଡିଗ୍ରୀହାସଲ 
କରିଥୁବା ବିକାଶ ହେଉଛି ଏଇ ପାରମ୍ପରିକ ଆଧ୍ୟାମ୍ବିକ ଅଭୀପ୍‌ସାର ପ୍ରତିନିଧ୍ବ | 
ସେଥୁପାଇଁ ସେ କହିଚି, “ ' ତୁମ୍ଭେମାନେ ମିସ୍ତ୍ରୀ ମେସିନର କଳକବ୍‌ଜା ଗଢ଼ିପାର ; 
କିନ୍ଧୁ ମଣିଷ ଆତ୍ମାର କଥା ତୁମ୍ଭେମାନେ ବୁଝିବ କୁଆଡୁ ?” ଜଟଜୁଟାବୃତ ସିଦ୍ଧ 
ନିରଞ୍ଜନ ଓ ମୁହଁରେ କେତେଦିନର ଦାଢ଼ିଥବା ବିକାଶ ଉଭୟ ଏହି ପାରମ୍ପରିକ 
ଆଧ୍ୟାମ୍ଭିକ ଅଭୀପ୍‌ସା ଓ ସାଧନାର ପ୍ରତିନିଧ୍ବତ୍ଵ କରିଛନ୍ତି ଦୂଇ ବିଭିନ୍ନ ଯୁଗରେ | 

ତେଣୁ ଏ ଦୁହିଁଙ୍କ ମଧ୍ଯରେ ସହଜରେ ଅଭେଦତ୍ବ କଳ୍ପନା କରାଯାଇପାରେ । 
ମଧ୍ୟଯୁଗରେ ଯେ ସିଦ୍ଧ ନିରଞ୍ଜନ, ଆଧୁନିକ ସେ ଇଞ୍ଜିନିୟର ବିକାଶ | 

ସେହିପରି ମଧ୍ୟଯୁଗରେ ଭଜ୍ତି ନାମରେ ପ୍ରମତ୍ତତା, ଦୈନ୍ଯ, ଆକୃତି ଓ 
କାମୋନ୍ସତ୍ତତାର ପ୍ରତିନିଧ୍ଵତ୍ଵ କରିଛନ୍ତି କଦମ୍ବଗଡ଼ର ଗୋବିନ୍ଦ ବିଶୋୟୀ ତଥା 
ଅଗଣିତ ପରିଚୟହୀନ ସାଧାରଣ ଲୋକ । ସେଥୁପାଇଁ ଗୋବିନ୍ଦ ବିଶୋୟୀ 
ନୀଳ ବନାରସୀ ଶାଢ଼ିରେ ଦେହ ଆବୃତ କରି ଅବଗୁଣ୍ଡନବତୀ ସାଜିଥ୍‌ଲେ । 
ସେଇଥପାଇଁ ବୃନ୍ଦାବନରୁ ଆସିଥଵବା ସେବାଦାସୀମାନଙ୍କର କୀର୍ଉନ ଶୁଣିବା 
ଓ ଦର୍ଶନ ପାଇବା ଉଦ୍ଦେଶ୍ୟରେ ସେଦିନ କଦମ୍ବଗଡ଼ ଚଉପାଢ଼ିରେ ତିଳ 
ଧାରଣର ସ୍ଥାନ ସୁଦ୍ଧା ନ ଥୁଲା । ଆଧୁନିକ ଯୁଗରେ ମଧ୍ୟ ସେହି ପରିଚୟହୀନ 
ଜନ ସାଧାରଣ ଏଇ ଭାବଧାରାର ପ୍ରତିନିଧ୍ବତ୍ବ କରିଛନ୍ତି | ସେଇଥ୍‌ପାଇଁ ଲେଖକ 
ଦେଇଛନ୍ତି ସିଦ୍ଧ ନିରଞ୍ଜନଙ୍କ ¬ 

“ନୀଳ କଳ୍ପ ବଟ ମୂଳେ 
ନିତ୍ୟ ହଂସ ଖେଳେ ଯମୁନା ଜଳେ ।' 


ଇତ୍ୟାଦି ଭଜନ ଗାଇ ଭକ୍ତବୃନ୍ଦଙ୍କ ପ୍ରମତ୍ତ ନର୍ଭନର ଚିତ୍ର । ଏହି ପ୍ରମତ୍ତ ନ୍ନ 
କସ୍ମିନ୍‌କାଳେ ସିଦ୍ଧ ନିରଞ୍ଜନଙ୍କ ଅଭିପ୍ରେତ ନ ଅଲା | ଏଇ ଭଜନ ମଧ୍ୟରେ 
ନିହିତ ଅଧ୍ୟାତ୍ମ ସାଧନାକୁ ନିଜ ଜୀବନରେ ପ୍ରତିଫଳନ କରାଇବାରେ ପ୍ରଚେଷ୍ଟା 
ତ ଦୂରର କଥା, ଏଇ ଭଜନର ତାନତ୍ତରିକ ଅର୍ଥ ବୁଝିବାପାଇଁ ଏଇ ଭକ୍ତମାନଙ୍କର 
ନା ଅଛି ସାମର୍ଥ୍ୟ ନା ଅଛି ପ୍ରବୃଭି । ଲହରିଆ ‘ବୋଲ ହରିବୋଲ' ଧ୍ବନି ସତେ 

ଯେପରି ଏଇ ଭଜନରେ ପ୍ରତିବିମ୍ଭିତ ଅଧ୍ୟାତ୍ମ ଅଭୀପ୍‌ସାକୁ ଉପହାସ କରିଛି । 
'ମରାଳର ମୃତ୍ୟୁ କ୍ଷୁଦ୍ର ଗଳ୍ପରେ ଜଡ଼ବାଦର ପ୍ରତିନିଧ୍ତ୍ବ କରିଛନ୍ତି ଇଞ୍ଜିନିୟର 
ସୁବୋଧଚନ୍ଦ୍ର ଓ ତାଙ୍କର ସହକର୍ମିଗଣ | ଏଇ ତରୁଣ ଇଞ୍ଜିନିୟର ଦଳ ନୀଳ 
କଳ୍ସବଟ ମୂଳରେ ପ୍ରମତ୍ତ ନର୍ଉନରତ ଜନତା ଓ କିଳିକିଳା ରଡ଼ିରେ ଉଦ୍‌ ଘୋଷିତ 
ସେମାନଙ୍କ ଉଚ୍ତିର ଉଚ୍ଛାସକୁ ଜିପ୍‌ଗାଡ଼ି ଭିତରୁ ଘୋର ଅବଜ୍ଞାର ସହିତ 
ଲକ୍ଷ୍ୟ କରିଛନ୍ତି । ଏଇ ଜଡ଼ବାଦୀ ଇଞ୍ଜିନିୟରମାନଙ୍କ ଦୃଷ୍ଟିରେ ଭକ୍ତି ଓ ଜ୍ଞାନ 
ସମପରିମାଣରେ ହେୟ ଓ ତୁଚ୍ଛ | ସେଥୁପାଇଁ ନଦୀରେ ହଂସ ଓଲଟି ପହଁରୁଛି, 
ପୁଚ୍ଛରେ ଚଞ୍ଚ୍‌ ଆଘାତ କରୁଛି, ପାଣି ପିଉଛି....ଏଥୂରେ ବିହୁଳିତ ହେବାପାଇଁ 
କି ତତ୍ତ୍ ଅଛି, ପ୍ରମତ୍ତ ହେବାପାଇଁ କି ତଥ୍ୟ ଅଛି, ଆମ୍ବିସୃତ ହେବାପାଇଁ କି 
ସତ୍ୟ ଅଛି, ତାହା ନିଜ ନିଜର ସମସ୍ତ ବୈଜ୍ଞାନିକ ବିଚାର ଓ ବିଶ୍ଳେଷଣ ପ୍ରୟୋଗ 

୨୬ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


କରି କେହି ବୂଝିପାରି ନାହାନ୍ତି | ତେଣୁ ଭକ୍ତମାନେ ଯେତେବେଳେ ଏହି ଭଜନର 
ଅର୍ଥ ଓ ତତ୍ତ୍ତର ସୀମା ସ୍ପର୍ଶ କରି ନାହାନ୍ତି ସେତେବେଳେ ଜଡ଼ବାଦୀ ଇଞ୍ଜିନିୟର 
ଦେଇଛି ଏହାର ଜଡ଼ବାଦସମ୍ମତ ବ୍ୟାଖ୍ୟା ! “ଏ ଜନତା ତଥାପି ସେହି ଯୁଗରେ 
ବଞ୍ଚିଛି ଯେଉଁ ଦିଗରେ ହଂସ ଥୁଲା ସବୁଠାରୁ ଦୁତଗାମୀ । ଗତିର ପଅକୁ ରୁଦ୍ଧ 
କରିବାପାଇଁ ଏ ସେହି ପଷ୍ତାଦ୍‌ଗତିର ସଂଗୀତ ।”” ସେହି କାରଣରୁ ବିକାଶ 
ଯେତେବେଳେ ମନୁଷ୍ୟ ଆତ୍ମାର କଥା କହିଛି ସେତେବେଳେ ସମ୍ମିଳିତ କଣ୍ଠର ଏକ 
ପ୍ରଚଣ୍ଡ ଅଙ୍ଟହାସ୍ୟରେ ବାହାରର ଗୁମଟବନ୍ଧ ସନ୍ଧ୍ୟା ମୁହୁର୍ଭକ ପାଇଁ ଚମକି ଉଠିଛି । 
ଆଉ ଜଣେ ଇଞ୍ଜନିୟରଙ୍କଠାରେ ଉପହାସ ଭରି କହିଛନ୍ତି, “ବିକାଶ, ତୁମ 
ସିଗାରେଟରେ ଗଞ୍ଜାଇପତ୍ର ନାହିଁ ତ ?' ତା'ପରେ ‘ପୁଣି ଉଚଛୁସିତ ଅଙ୍ଟହାସ୍ୟ | 
ଏହା ହେଉଛି ପାରମ୍ପରିକ ଆଧ୍ୟାମ୍ଭିକ ଅଭୀପ୍‌ସାକୁ ଜଡ଼ବାଦର ଉପହାସ | 

ଜଡ଼ବାଦର ସ୍ବରୂପ ହେଉଛି ଆକୁଳିତ ଅତୃପ୍ତ ଆକାଂକ୍ଷାର ସମାହାର । 
ଜଡ଼ବାଦୀ ଇଞ୍ଜିନିୟରର ସ୍ବପ୍ନ ଭିତର ଦେଇ ଜଡ଼ବାଦର ପରିଚୟ ଦେବାକୁ 
ଲେଖକ ଚେଷ୍ଟା କରିଛନ୍ତି । ଜଡ଼ବାଦୀର ଜୀବନରେ ଆକାଂକ୍ଷାର ଅନ୍ତ 
ନାହିଁ । ତେଣୁ ସ୍ବାଭାବିକ ଭାବରେ ବହୁ ଆକାଂକ୍ଷା ଅତୃପ୍ତ ରହିଯାଏ । ଏଇ 
ଆକାଂକ୍ଷାଗୁଡ଼ିକ ମଧ୍ୟରେ ଯୌନାକାଂକ୍ଷା ପ୍ରଧାନ ବୋଲି ଫ୍ରୟେଡ୍‌ଙ୍କର ମତ | 
ପୁଣି ମଣିଷ ମନର ଅତୃପ୍ତ ଓ ଅବଦମିତ ଯୌନାକାଂକ୍ଷା ତା'ର ସ୍ବପ୍ନ ଭିତରେ 
ଆତ୍ମପ୍ରକାଶ କରେ | ସ୍ଵପ୍ନ ମଧ୍ୟ ଦେଇ ଏଇ ଅତୃପ୍ତ ଆକାଂକ୍ଷାର ଆଂଶିକ 
ପରିତୃପ୍ତି ହୁଏ । ସୁବୋଧ ସ୍ବପ୍ନରେ ଦେଖୁଛି ସନ୍ତରଣଶୀଳ ହଂସ ଓ ତାକୁ ଲକ୍ଷ୍ୟ 
କରି ସେ ବନ୍ଧୁକରୁ ଗୁଳି ଫୁଟାଇଛି । ଏଇ ସ୍ବପ୍ନ ଭିତରେ ଗାଜ୍ଜିକ ସୁବୋଧର 
ଅତୃପ୍ତ କାମନାର ପରିଚୟ ଦେଇଛନ୍ତି । ଯୌନକାମନାର ପ୍ରତୀକ ହେଉଛି 
ନାରୀ, ଆଉ ନାରୀ ପ୍ରତୀକ ହେଉଛି ହଂସ | କାରଣ ହଂସର ଗମନ ଓ ନାରୀର 
ଗମନ ମଧ୍ୟରେ ସାମଞ୍ଜସ୍ୟ ଆବିଷ୍କାର କରିବାର ପରମ୍ପରା ପ୍ରାଚୀନ ; ଯେପରି 
କି ରସକଳଲୋଲୋଳରେ ଦୀନକୃଷ୍ଣ ଲେଖୁ ଛନ୍ତି 


'କରୁଥ୍ବ ହଂସ ପରାଏ ଗମନ କେଉଁ କଳହଂସ ଗମନା (୬) ଉପେନ୍ଦ୍ରଭ୍ଜ 
ମଧ୍ଯ ଲାବଣ୍ଯବତୀରେ ସେଇ ପରମ୍ପରାର ଅନୁବର୍ଉନରେ ଲେଖୁଛନ୍ତି 
‘ରୋମାବଳୀ ଆଳି ଆବଳୀ, ଗତି ହଂସ ସମାନ' | (୭) ତେଣୁ ସହଜରେ 
ହଂସ ଓ ନାରୀ ମଧ୍ୟରେ ଅଭେଦତ୍ବ କଳ୍ପନା କରାଯାଇପାରେ | ବନ୍ଧୁକ ପୁରୁଷର 
ଯୌନାଙ୍ଗର ପ୍ରତୀକ । ବନ୍ଧୁକ ମାରିବା ହେଉଛି ଯୌନକ୍ରିୟା । ଏହି ଦିଗରୁ 

ମରାଳର ମୃତ୍ୟୁ : ଏକ ଅଧ୍ଯୟନ ୨୭ 


ବିଚାର କଲେ ସୁବୋଧର ସ୍ତପ୍ନ ସମ୍ପୂର୍ଣ୍ଣ ଭାବରେ ତା'ର ଅବଚେତନ ମନରେ 
ଅବଦମିତ ଭାବରେ ରହିଥ୍ବବା ଯୌନାକାଂକ୍ଷାର ଆତ୍ମପ୍ରକାଶ ମାତ୍ର । ଏହାକୁ 
ଅଧ୍କ ସ୍ପଷ୍ଟ କରିବାପାଇଁ ଲେଖକ ସୁବୋଧର ସ୍ବପ୍ନରେ ହଂସ ପରିବର୍ରେ ତା'ର 
ବାଲ୍ୟସଙ୍ଗିନୀ ସୁଚିତ୍ରା ଆବିର୍ଭାବର ପରିକଳ୍ପନା କରିଛନ୍ତି । ସୁଚିତ୍ରା ସୁବୋଧର 
ଅପୂର୍ଣ୍ଣ ଯୌନକାମନାର ମୂର୍ଭିମତୀ ପ୍ରକାଶ ଓ ପ୍ରତୀକ ; କିନ୍ଧୁ ସ୍ବପ୍ନରେ ସୁବୋଧର 
କାମନା ଅପୂର୍ଣ୍ଣ ରହିଯାଇଛି । ଏଇଠି ଲକ୍ଷ୍ୟ କରିବାର କଥା ଯେ ମଧ୍ୟଯୁଗୀୟ 
ଆଧ୍ୟାମ୍ବିକ ଅଭୀପ୍‌ସାର ବାରଉଁଁବହ ହଂସ ଏଠାରେ ପରିଣତ ହେଉଛି ଅତୃପ୍ତ 
ଯୌନ - ଆକାଂକ୍ଷାର ବା୍ାଁବହରେ | ଏହାହିଁ ଅଧ୍ୟାତ୍ମବାଦ ସ୍ଥାନରେ ଜଡ଼ବାଦର 
ପ୍ରତିଷ୍ଠା ! ବ୍ୟଙ୍ଗାମ୍ମକ ଭାବରେ ଏହା ସୂଚାଇ ଦେବା ଯେପରି ଗାଳ୍ଜିକଙ୍କର 
ଏକାନ୍ତ ଅଭିପ୍ରେତ, ଫଳରେ ଆଧ୍ୟାମ୍ଭିକ ଅଭୀପ୍‌ସାର ପ୍ରତୀକ ମରାଳର ମୃତ୍ୟୁ 
ହୋଇଚି | ନୀଳକଣ୍ଡଙ୍କ ହଂସ ପରିଣତ ହୋଇଛି ଫ୍ରୟେଡ୍‌ଙ୍କ ହଂସରେ | 


ସ୍ବପ୍ଧର ଅନ୍ଯ ଏକ ଅର୍ଥ ମଧ୍ୟ କରାଯାଇପାରେ | ସୁବୋଧ ସ୍ବପ୍ନରେ 
ଦେଖୁଥଵବା ହଂସ ହେଉଛି ପୂର୍ବକଥ୍ଵତ ଅଧ୍ୟାତ୍ମ ଅଭୀପ୍‌ସାର ପ୍ରତୀକ ! ତେଣୁ 
ଜଡ଼ବାଦୀ ସୁବୋଧ ସ୍ବପ୍ନରେ ମଧ୍ୟ ତାକୁ ଗୁଳିକରି ହତ୍ୟା କରିଛି । ଫଳରେ 
ଅଧ୍ୟାତ୍ମବାଦର ହତ୍ଯାକାରୀ ସୁବୋଧ ସ୍ବପ୍ନରେ ମଧ୍ଯ ଅତୃପ୍ତ ଆକାଂକ୍ଷାର 
ଶିକାର ହୋଇଛି | ତେଣୁ ସୁଚିତ୍ରା ପରିବର୍ରେ ସେ ପାଇଚି ମୃତ ଅଧ୍ୟାମ୍ବବାଦ 
ହଂସ ବା ଅତୃପ୍ତ ଆକାଂକ୍ଷା ! 

ସ୍ବପ୍ନର ଏ ଦୁଇଟି ଅର୍ଥ ମଧ୍ୟରୁ ପ୍ରଥମ ଅର୍ଥଟି ଯଥାର୍ଥ ବୋଲି ମନେହୁଏ । 
ଉଭୟ ଅର୍ଥ ମଧ୍ୟରୁ ଯେଉଁ ଗୋଟିକ ଠିକ୍‌ ହେଉନା କାହିଁକି ଲେଖକ ଜଡ଼ବାଦର 
ଯେଉଁ ପରିଚୟ ଦେଇଛନ୍ତି ତାହା ଗଳ୍ପର ଶେଷ ବାକ୍ଯଟିରେ ଦେଖୁବାପାଇଁ 
ମିଳେ - 'ଆଶାହୀନ, ଅବଲନ୍ବନହୀନ, ସ୍ବପ୍ନହୀନ, ଅବିଚଳିତ, ଅତୃପ୍ତ କାମନାର 
ଯନ୍ତ୍ରଣାରେ ଏ ଜଡ଼ବାଦର ଆଚାର୍ଯ୍ୟକୁ ତେଣୁ ବାରବିଚୁରେଟ ବଟିକା ଗିଳି 
ବହୁକଷ୍ଠରେ ଶୋଇବାକୁ ପଡ଼େ ! ଏହାହିଁ ଜଡ଼ବାଦର ଯଥାର୍ଥ ପରିଚୟ | 

ଏହି ଗଳ୍କଟି ତିନୋଟି ଅଂଶରେ ବିଭକ୍ତ | ଦିତୀୟ ଅଂଶରେ ମଧ୍ଯଯୁଗର 
ବିଭିନ୍ନ ଧର୍ମମତବାଦ ଓ ଭାବଧାରା ମଧ୍ୟରେ ଘଟୁଥୁବା ସଂଘର୍ଷ ଓ ତା' ମଧ୍ୟରେ 
ପାରମ୍ପରିକ ଯୋଗପିଣ୍ରିତ ଜ୍ଞାନବାଦର ସ୍ଥିତି ଓ ପରିଣତିର ଚିତ୍ର ଆଧୁନିକ 
ଯୁଗରେ ସେହି ଯୋଗପିଣ୍ଡିତ ଜ୍ଞାନ ଓ ଅଧ୍ୟାତ୍ମବାଦକୁ କେନ୍ଦ୍ରକରି ହେଉଥ୍ୁବବା 
ସଂଘର୍ଷକୁ ବୁଝିବାପାଇଁ ଯଥେଷ୍ଟ ସାହାଯ୍ୟ କରିଛି ; କିନ୍ଧୁ ଏହି ମଧ୍ୟଯୁଗୀୟ 

୨୮ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


ପୃଷ୍ଠଭୂମି ରଚନା ଅଂଶଟି ଗନ୍ଧ ଅପେକ୍ଷା ପ୍ରବଂଧର ଅଧ୍ଵକ ନିକଟବର୍ଭୀ ବୋଲି 
ମନେହୁଏ । ସୁରେନ୍ଦ୍ର ମହାନ୍ତିଙ୍କ ଅଧବକାଂଶ କ୍ଷୁଦ୍ରଗନ୍ପରେ ଏହି ଧର୍ମ ଉଣା 
ଅଧ୍କେ ବିଦ୍ୟମାନ । ପାଠକମାନଙ୍କ ଉପରେ ଆସ୍ଥାହୀନତା ଏହାର କାରଣ 
ହୋଇପାରେ | ପାଠକମାନେ ଗଳ୍ପଗୁଡ଼ିକର ଯଥାର୍ଥ ଅବବୋଧରେ ଅସମର୍ଥ । 
ବୋଧହୁଏ ଏହିପରି ଧାରଣା ହେତୁ ସେ ଅଧ୍ବକାଂଶ ଗଳ୍ପର ବ୍ୟାଖ୍ୟା ସେଇ ଗଳ୍ପ 
ମଧ୍ୟରେ ଦେବାର ପ୍ରଚେଷ୍ଟା କରିଛନ୍ତି । ଏଇ ବ୍ଯାଖ୍ୟା ଅଂଶଟି ସେଇ ସବୁ 
ଗଳ୍ପରେ ପ୍ରବଂଧର ଦ୍ୟୋତନା ହିଁ ଦେଇଛି । ଏ ପ୍ରସଙ୍ଗରେ କୁହାଯାଇପାରେ 
ଯେ ବୋଧହୁଏ ଲେଖନୀଗତ ଭ୍ରମ (S1p ୦୮ pen) ହେତୁ ଗଜପତି ପ୍ରତାପରୁଦ୍ର 
ଗଜପତି ପୁରୁଷୋତ୍ତମରେ ପରିଣତ ହୋଇଛନ୍ତି । 

ସେତେବେଳେ ମଧ୍ଯଯୁଗରେ ଯୋଗପିଣ୍ଡିତ ଜ୍ଞାନବାଦକୁ କେନ୍ଦ୍ରକରି 
ଘଟିଥ୍‌ବା ସଂଘର୍ଷର ଚିତ୍ର ଅସ୍ବାଭାବିକ ହୋଇପଡ଼ିଛି । ଗୋବିନ୍ଦ ବିଶୋୟୀ 
ରାଧାକୃଷ୍ଣଙ୍କ ଯୁଗଳ ମୂର୍ଭି ପ୍ରତିଷ୍ଠାପାଇଁ ସିଦ୍ଧ ନିରଞ୍ଜନଙ୍କୁ ଆମନ୍ତ୍ରଣ କରିବା 
ଯେତିକି ଅସ୍ବାଭାବିକ, ନିରଞ୍ଜନ ସେ ଆମନ୍ତ୍ରଣକୁ ରକ୍ଷା କରିବା, ଆଦେଶ 
ପାଳନ କରି ପାଲିଙ୍କି ଆରୋହଣ କରି କଦମ୍ବଗଡ଼ ପର୍ଯ୍ୟନ୍ତ ଆସିବା ସେତିକି 
ଅସ୍ବାଭାବିକ । ପୁଣି ନିରଞ୍ଜନର ପ୍ରଶ୍ନ ଓ ତପ୍ୂର ଘଟଣାବଳୀ ଅତିରଞ୍ଜିତ ମାତ୍ର | 

ପୁଣି ଆଧୁନିକ ଉଚ୍ଚ ଶିକ୍ଷିତମାନଙ୍କ ଉପରେ ଜଡ଼ବାଦର ପ୍ରଭାବ 
ଦେଖାଇବାବେଳେ ଲେଖକ ମଧ୍ୟ ବାମ୍ତବ ପରିସ୍ଥି ତିକି ଉପେକ୍ଷା କରି ଅତିରଞ୍ଜନର 
ଆଶ୍ରୟ ନେଇଛନ୍ତି । ସୁବୋଧ ଜଡ଼ବାଦୀ ହୋଇପାରେ କିନ୍ଗୁ ବିକାଶ ବ୍ଯତୀତ 
ତା'ର ସମସ୍ତ ଇଞ୍ଜିନିୟର ସହକର୍ମୀ ଯେ ଜଡ଼ବାଦୀ-ଏହା ଅବାସ୍ଥବ | ଆଧୁନିକ 
ଶିକ୍ଷିତ ସମାଜରେ ବାବା ସତ୍ୟସାଇ, ଅନୁକୂଳଚନ୍ଦ୍ର ଅରବିନ୍ଦ, ଦାଦା ଠାକୁର 
ଆଦିଙ୍କ ପ୍ରଭାବ ଦେଖୁ ଭକ୍ତି ନାମରେ ପ୍ରମତ୍ତତାର କଥା ସ୍ମରଣ ହୁଏ ସିନା 
ଜଡ଼ବାଦର ନୁହେଁ |! 

ଗାନ୍ଧିକଙ୍କର ପ୍ରତୀକ ବ୍ୟବହାରରେ କିଛି ତୁଟି ମଧ୍ୟ ଲକ୍ଷ୍ୟ କରାଯାଏ । 
ଅବଦମିତ ଆକାଂକ୍ଷା ସ୍ବପ୍ନରେ ପ୍ରତୀକ ମାଧ୍ୟମରେ ଆମ୍ମପ୍ରକାଶ କରେ । 
ତେଣୁ ସ୍ବପ୍ନରେ ସୁଚିତ୍ରାର ଉପସ୍ଥିତିର ଆବଶ୍ଯକତା ନ ଥୁଲା | କେବଳ ପ୍ରତୀକ 
ମାଧ୍ୟମରେ ସୁବୋଧ ମନର ଅବଦମିତ ଆକାଂକ୍ଷା ପ୍ରକାଶ କରାଯାଇଥୂଲେ ଭଲ 
ହୋଇଥାନ୍ତା | ପୂର୍ବକଥୂତ ସ୍ବପ୍ଧର ଦୁଇଟିଯାକ ବ୍ୟାଖ୍ୟା ମଧ୍ୟରୁ ଯେକୌଣସି 
ଗୋଟିଏ ବ୍ୟାଖ୍ୟା ଗ୍ରହଣ କଲେ ବି ଏହି ତୁଟି ପରିଲକ୍ଷିତ ହେବ | 

ମରାଳର ମୃତ୍ୟୁ : ଏକ ଅଦଧ୍ଯୟନ ୨୯ 


ମଧ୍ୟଯୁଗୀୟ ସଂଘର୍ଷର ଚିତ୍ର ଦେବାବେଳେ ଲେଖକ ବିଭିନ୍ନ ନାମକରଣ 
ମଧ୍ୟଦେଇ ସେଇ ସଂଘର୍ଷକୁ ଆହୁରି ସ୍ପଷ୍ଠ ଓ ତୀବ୍ର କରିଦେଇଛନ୍ତି, ଯଥା- 
ନୀଳାଦ୍ରି ବିଶୋୟୀ, ଗୋବିନ୍ଦବିଶୋୟୀ ଓ ନିରଞ୍ଜନ ; କିନ୍ତୁ ଆଧୁନିକ ଯୁଗର 
ଚିତ୍ରରେ ଏଇ ଟେକ୍ନିକ୍‌ (Technich)ର ବ୍ୟବହାର କରି ନାହାନ୍ତି ¦ ତେଣୁ 
ମନେହୁଏ ମଧ୍ଯଯୁଗୀୟ ବ୍ୟକ୍ତିମାନଙ୍କ ନାମକରଣରେ ସାଂସ୍କୃତିକ ସଂଘର୍ଷର 
ସୂଚନା ଲେଖକଙ୍କ ଅଜ୍ଞାତସାରରେ ହିଁ ହୋଇଚି । 


କୁହାଯାଇଚି ଗନ୍ପଟି ତିନୋଟି ଅଂଶରେ ବିଭକ୍ତ | ୨॥ ଅଂଶଟି ନାଟକର 
କ୍ରୋଡ଼ ଦୃଶ୍ୟ ସହ ତୁଳନା କରାଯାଇପାରେ । ଅନ୍ୟତ୍ର ମଧ୍ୟ ବିଶେଷଭାବରେ 
ଗଳ୍ପର ଆରମ୍ଭ ଓ ଶେଷରେ ଗନ୍ଧଟି ସମ୍ପର୍ଣ୍ଣ ଭାବରେ ନାଟକୀୟ ଶୈଳୀରେ 
ପରିବେଷଣ କରାଯାଇଛି । ଗଳ୍ପର ବିଭିନ୍ନ ସ୍ଥଳରେ ଦିଆଯାଇଥ୍ବବା ବଳିଷ୍ଠ 
ସଂଳାପ ସଂଯୋଜନାରେ ଏହି ନାଟକୀୟତାର ଭିତ୍ତି ଦୃଢ଼ ହୋଇଚି | ତାଙ୍କର 
ବହୁ ଗନ୍ଜରେ ଏହି ନାଟକୀୟତାର ସଂଧାନ ମିଳେ । 


ତେବେ ଶେଷରେ ଶୈଳୀଗତ ସାମାନ୍ୟ ଦୋଷତ୍ରୁଟି ସନ୍ତ୍ରେ ଏ ଗଳ୍ପଟି 
ସୁରେନ୍ଦ୍ର ମହାନ୍ତିଙ୍କର ଏକ ଉଚ୍ଚକୋଟୀର ଗଳ୍ପ | 


ପାଦଟୀକା 
୧. ନୀଳକଣ୍ଠ ଦାସ, ଓଡ଼ିଆ ସାହିତ୍ୟର କ୍ରମପରିଣାମ, ୨ୟ ଭାଗ, ଆଦ୍ୟକଥନୀ | 
ଅଚ୍ୟୁତାନନ୍ଦ, ଶୂନ୍ୟ ସଂହିତା, ୭ମ ଅଧ୍ୟାୟ | 
ଅଚ୍ୟୁତାନନ୍ଦ, ବ୍ରହ୍ମ ଶାଙ୍କୁଳୀ, ୯ମ କନ୍ଧ | 
ଦାରିକା ଦାସ, ପରଚେ ଗୀତା | 
ନୀଳକଣ୍ଡ ଦାସ, ଓଡ଼ିଆ ସାହିତ୍ୟର କ୍ରମ ପରିଣାମ, ୧ମ ଭାଗ | 
ଦୀନକୃଷ୍ଣ ଦାସ, ରସକଲୋଳ, ୮ମ ଛାନ୍ଦ ୧ମ ପଦ ! 
ଉପେନ୍ଦ୍ରଭଞ୍ଜ§, ଲାବଣ୍ୟବତୀ, ୬ଷ୍ଠଛାନ୍ଦ ୩୫ଶ ପଦ । 


9 9 ୨ × 5 ` 


(ପ୍ରଥମ ପ୍ରକାଶ 'ଯୁଗଧାରା' ୧୯୭୯) 

ଶତାବ୍ଦୀର ସୂର୍ଯ୍ୟ : ଏକ ଦୃଷ୍ଟିପାତ 
ପ୍ରାକ୍‌-ସୂଚନା 


ସୁରେନ୍ଦ୍ର ମହାନ୍ତିଙ୍କ ଶତାବ୍ଦୀର ସୂର୍ଯ୍ୟଂର ଲିଖନ କାଳ ଜାନୁଆରୀ ୧୯୬୮ରୁ 
ମାର୍ଚ୍ଚ ୧୯୭୦ | ଏହା ପ୍ରଥମେ ୧୯୭୦ରେ ପ୍ରକାଶିତ ହୋଇଥଲା ! ପ୍ରଥମ 
ସଂସ୍କରଣର ଭୂମିକା ଲେଖାଯାଇଥ୍‌ଲା ୧୯୭୦ର ଅଗଷ୍ଟ ୯ ତାରିଖରେ । 
ଏହାର ଦ୍ବିତୀୟ ସଂସ୍କରଣ ୧୯୭୭ରେ ପ୍ରକାଶିତ | ଦ୍ବିତୀୟ ସଂସ୍କଣର ଭୂମିକା 
ଲେଖାଯାଇଛି ୧୯୭୭ ଅଗଷ୍ଟ ୧୬ ତାରିଖରେ ! ମାତ୍ର ସାତବର୍ଷ ମଧ୍ୟରେ 
‘ଶତାବ୍ଦୀର ସୂର୍ଯ୍ୟ ପରି ସିରିଅସ୍‌ ଓ ବିରାଟ ପୁସ୍ତକର ଦ୍ବିତୀୟ ସଂସ୍କରଣ 
ହେବାଦ୍ବାରା ତା'ର ଜନପ୍ରିୟତା ତଥା ସାଫଲ୍ୟ ସୂଚିତ ହେଉଅଛି । 

‘ଶତାବ୍ଦୀର ସୂର୍ଯ୍ୟର ପ୍ରଥମ ସଂସ୍କରଣରେ ବିଷୟବସ୍ତୁକୁ ଦୁଇଟି ଭାଗରେ 
ବିଭକ୍ତ କରାଯାଇଥୁଲା | ପ୍ରଥମ ଭାଗରେ ୯ଟି ପରିଚ୍ଛେଦ ଓ ଦ୍ବିତୀୟ ଭାଗରେ 
୧୯ଟି ପରିଚ୍ଛେଦ, ଏହିପରି ମୋଟରେ ୨୮ଟି ପରିଚ୍ଛେଦ ଥୁଲା | କିନ୍ଧୁ ୪ର୍ଥ 
ପରି ଚ୍ଛେଦଟି ଭୁଲକ୍ରମେ ବାଦ୍‌ ପଡ଼ିଯାଇଥ୍‌ବାରୁ (ଅର୍ଥାତ୍‌ ୩ୟ ପରିଚ୍ଛେଦ 
ପରେ ୪ର୍ଥ ପରିଚ୍ଛେଦ ନାହିଁ, ୫ମ ପରିଚ୍ଛେଦ ଥୁବାରୁ) ପ୍ରଥମ ସଂସ୍କରଣର 
ସୂଚିପତ୍ରରେ ବା ଶିରୋନାମାରେ ପ୍ରଥମ ଭାଗରେ ଭୁଲରେ ୧୦ମ ପରିଚ୍ଛେଦ 
ପର୍ଯ୍ୟନ୍ତ ଥୁଲା । ସେହିପରି ୩ୟ ପରିଚ୍ଛେଦରେ ଭୁଲରେ ୨ୟ ପ୍ରସଙ୍ଗ ପରେ 
ଆଉ ଗୋଟିଏ ପ୍ରସଙ୍ଗ ପୁଣି ଥରେ ୨ୟ ପ୍ରସଙ୍ଗ ବୋଲି ବିବେଚିତ ହୋଇଥଲା | 
ଦ୍ବିତୀୟ ସଂସ୍କଣରେ ଏ ସବୁକୁ ସଜାଡ଼ି ଦେବାର ପ୍ରଚେଷ୍ଟା କରାଯାଇଛି । 
ସେଥ୍ବରେ ଅବଶ୍ୟ ଏ ସାହିତ୍ୟକୃତିଟି ପୂର୍ବପରି ଦୁଇ ଭାଗରେ ବିଭକ୍ତ ହୋଇ 
ନାହିଁ । ତେଣୁ ପୂର୍ବୋକ୍ତ ୪ର୍ଥ ପରିଚ୍ଛେଦଠାରୁ ଶିରୋନାମାରେ ପରି ଚ୍ଛେଦଗୁଡ଼ିକର 
ସଂଖ୍ୟା ପରିବର୍ଭନ ଘଟିଛି ଯଦିଓ ପରିଚ୍ଛେଦଗୁଡ଼ିକର ମୋଟ ସଂଖ୍ୟା ସମାନ 
ରହିଛି । ଫଳରେ ପ୍ରଥମ ସଂସ୍କରଣର ୫ମ, ୬ଷ୍ଠ ଓ ୭ମ ଆଦି ପରିଚ୍ଛେଦ 
ଦ୍ବିତୀୟ ସଂସ୍କରଣରେ ଯଥାକ୍ରମେ ୪ର୍ଥ, ୫ମ ଓ ୬ଷ୍ଠ ଆଦି ପରିଚ୍ଛେଦରେ 
ପରିଣତ ହୋଇଅଛି ! ସେହିପରି ପ୍ରଥମ ସଂସ୍କରଣ ଦ୍ବିତୀୟ ଭାଗର ୧ମ, ୨ୟ 
ଓ ୩ୟ ଆଦି ପରିଚ୍ଛେଦ ମଧ୍ୟ ଦ୍ବିତୀୟ ସଂସ୍କରଣରେ ଯଥାକ୍ରମେ ୧୦ମ, ୧୧ଶ 
ଓ ୧୨ଶ ଆଦି ପରିଚ୍ଛେଦରେ ପରିଣତ ହୋଇଛି | ପୁଣି ପ୍ରଥମ ସଂସ୍କରଣର 

ପୂର୍ବୋକ୍ତ ପ୍ରଥମ ଭାଗର ୩ୟ ପରିଚ୍ଛେଦରେ ମଧ୍ୟ ହୋଇଥ୍ବବା ଭ୍ରମକୁ ଦ୍ବିତୀୟ 
ସଂସ୍କରଣରେ ସଜାଡ଼ି ଦିଆଯାଇ ପରବର୍ଭୀ ୨ୟ ପ୍ରସଙ୍ଗଟିକୁ ୩ୟ ପ୍ରସଙ୍ଗ ଓ 
୩ୟ ପ୍ରସଙ୍ଗକୁ ୪ର୍ଥ ପ୍ରସଙ୍ଗରେ ପରିଣତ କରାଯାଇଛି । ତା' ବ୍ୟତୀତ ଦ୍ବିତୀୟ 
ସଂସ୍କରଣରେ ସ୍ଥାନେ ସ୍ଥାନେ ତଥ୍ୟଗତ ତ୍ରୁଟି ସଜାଡ଼ିବାର ଚେଷ୍ଟା କରାଯାଇଥୁବା 
ଆଖରେ ପଡ଼େ । ଏଇ ପ୍ରବନ୍ଧରେ ସର୍ବତ୍ର ଦ୍ବିତୀୟ ସଂସ୍କରଣର ପରିଚ୍ଛେଦ 
ଓ ପ୍ରସଙ୍ଗକୁ ସୂଚିତ କରାଯିବ । କିନ୍ଧୁ ପାଠକମାନଙ୍କର ସୁବିଧା ଦୃଷ୍ଟେ ପ୍ରାୟ 
ପ୍ରତ୍ୟେକ ସ୍ଥଳରେ ଉଭୟ ପ୍ରଥମ ଓ ଦ୍ବିତୀୟ ସଂସ୍କରଣର ପୃଷ୍ଠା ସଂଖ୍ୟାର ସୂଚନା 
ସେଇ କ୍ରମରେ ପ୍ରଦାନ କରାଯିବ । 


ପ୍ରଥମ ଭାଗ 
[ସାହିତ୍ୟ-କୃତି ଶତାବ୍ଦୀର ସୂର୍ଯ୍ୟ ] 


(କ) 

ଶତାବ୍ଦୀର ସୂର୍ଯ୍ୟ ତଥାକଥୂତ ସର୍ଜନାମ୍ମକ ସାହିତ୍ୟ ଅନ୍ତର୍ଗତ ତିନୋଟି ସ୍ବତନ୍ତ୍ର 
ଧାରାର- ଜୀବନଚରିତ, ଉପନ୍ୟାସ ଓ ନାଟକର-ଏକ ତ୍ରିବେଣୀସଙ୍ଗମ | ବହୁ 
ଓଡ଼ିଆ- ଆଉ ଏମାନଙ୍କ ମଧ୍ୟରେ ଅଛନ୍ତି ସ୍ବଚ୍ଧ-ଶିକ୍ଷିତ, ଉଚ୍ଚଶିକ୍ଷିତ ଓ ବିଶେଷ 
ଭାବରେ ବୁଦ୍ଧିଜୀବୀମାନେ ¬ ଏହି ତ୍ରିବେଣୀସଙ୍ଗମରେ ଅବଗାହନ କରିଛନ୍ତି ; କରି 
ହୋଇଛନ୍ତି ଜାତିପ୍ରୀତିରେ ଉଦ୍‌ବୁଦ୍ଧ ; ହୋଇଛନ୍ତି ଉଦାର ମାନବିକତାର ସ୍ପର୍ଶରେ 
ସିକ୍ତ ; ଆସ୍ବାଦନ କରିପାରିଛନ୍ତି ପୌରୁଷ, ସ୍ବାଭିମାନ ଓ ଆତ୍ମ-ମର୍ଯ୍ୟାଦାର ସ୍ବାଦ ; 
ଆଉ ପାଇଛନ୍ତି ପ୍ରତିକୂଳ ପରିସ୍ଥିତିକୁ ସାମ୍ପା କରିବାର, ଅନ୍ୟାୟ ଅବିଚାରର 
ପ୍ରତିବାଦ ଓ ପ୍ରତିରୋଧ କରିବାର ପ୍ରେରଣା ତଥା ସମସ୍ତ ପରାଜୟ ମଧ୍ୟରେ 
ଅପରାଜିତ ରହି ସଗର୍ବରେ ଉନ୍ନତ ମସ୍ତକରେ ଦଣ୍ଡାୟମାନ ରହିବାର ପ୍ରଚୋଦନା 
ଓ ଭଗ୍ଧସ୍ତୃପ ମଧ୍ୟରେ ବି ଅନୁଭବ କରିପାରିବାର ନବଜୀବନର ସନ୍ଦନ | ଏ ସବୁ 

ତ ସେଇ ତ୍ରିବେଣୀ ସଙ୍ଗମରେ ଅବଗାହନର ପୁଣ୍ୟଫଳ ମାତ୍ର | 
ଏହା ମୂଳତଃ ଉତ୍କଳଗୌରବ ମଧୁସୂଦନଙ୍କ ଜୀବନଚରିତ (ବା ତାହାର 
ଅଂଶବିଶେଷ ହୋଇଥୂଲେ ହେଁ) ଏହାର ପରିବେଷଣ-ଶୈଳୀ ଉପନ୍ୟାସସୁଲଭ 
ଆଉ ଏହି ଉପନ୍ଯାସସୁଲଭ ପରିବେଷଣ ଭିତରେ ବି ରହିଛି ନାଟକୀୟତାର 
ସ୍ପର୍ଶ / ନାଟକର ବ୍ୟଞ୍ଜନା ¦ ଅନ୍ୟ କଥାରେ ଏଇ ଜୀବନଚରିତଟି ଉପନ୍ୟାସଧର୍ମୀ 
ଓ ଉପନ୍ୟାସଧର୍ମୀ ଜୀବନଚରିତଟି ବି କିଛି ପରିମାଣରେ ନାଟକର ନିକଟବର୍ଭୀ । 

(ଖ) 

ଉପନ୍ୟାସ ସହ ଜୀବନଚରିତ ବା ଜୀବନୀର ଓତପ୍ରୋତ ବା ନିବିଡ଼ ସମ୍ପର୍କ 
ନାହିଁ । ପୁଣି ଜୀବନଚରିତରେ ସର୍ଜ୍ନଶୀଳତା ବା କ୍ରିୟାମ୍ପକତାର ପରିସର 
(ଓ ବୋଧହୁଏ ପରିମାଣ) ତୁଳନାତ୍ମକ ଭାବରେ ଅନେକ କମ୍‌ ¦ ତେଣୁ 
ଉପନ୍ୟାସକୁ ଜୀବନଚରିତରେ ରୂପାନ୍ତରିତ କରିଦେଲେ - ଯଦି ତା' ସମ୍ଭବ 
ହୋଇପାରେ ତା'ର ସାହିତିୟକ ମୂଲ୍ୟ ହ୍ରାସ ପାଇପାରେ ! ଏହା ପୁଣି ସବୁ 
ଉପନ୍ୟାସ କ୍ଷେତ୍ରରେ ସମ୍ଭବ ତ ନୁହେଁ ଓ ଏହାର ଉଦାହରଣ ବିରଳ ବା ନାହିଁ 
କହିଲେ ଚଳେ ! ଅନ୍ୟ ପକ୍ଷରେ ଜୀବନଚରିତକୁ ଉପନ୍ଯାସରେ ପରିଣତ 
କରିଦେଲେ ତା'ର ସାହିତ୍ୟିକ ମୂଲ୍ୟ ତଥା ଲୋକପ୍ରିୟତା ବୃଦ୍ଧି ପାଇବ ସିନା, 
ହ୍ରାସ ହେବ ନାହିଁ। ତେଣୁ ଏ କ୍ଷେତ୍ରରେ ଜୀବନଚରିତଟିକୁ ଉପନ୍ଯାସରେ 
ରୂପାନ୍ତରିତ କରିବାର ପ୍ରଚେଷ୍ଟା ଭିତର ଦେଇ ଲେଖକ ସୁରେନ୍ଦ୍ର ମହାନ୍ତି ତା'ର 
ସାହିତ୍ୟିକ ମୂଲ୍ୟ ତଥା ଲୋକପ୍ରିୟତା ବୃଦ୍ଧି କରିପାରିଛନ୍ତି । କିନ୍ତୁ ଲେଖକଙ୍କର 
ସମସ୍ତ ପ୍ରଚେଷ୍ଟା ସତ୍ତରେ ଏହା କିନ୍ତୁ ସମ୍ପର୍ଣ୍ଣ ଭାବରେ ସଫଳ ଉପନ୍ଯାସରେ 
ରୂପାନ୍ତରିତ ହୋଇପାରି ନାହିଁ । ଅନ୍ୟ କଥାରେ ଜୀବନଚରିତଟିକୁ ଲେଖକ 
ଗୋଟିଏ ସଫଳ ଉପନ୍ଯାସରେ ପରିଣତ କରିବାରେ ବ୍ଯର୍ଥ ହୋଇଛନ୍ତି । 
ସେ ପର୍ଯ୍ୟନ୍ତ ମଧୁସୂଦନଙ୍କର ତଥ୍ୟଭିତ୍ତିକ ଏକ ପୂର୍ଣ୍ଣା[ ଜୀବନଚରିତ ଲିଖୁତ 
ହୋଇପାରି ନ ଥୁବା କାରଣରୁ କିନ୍ତୁ ତା'ର ବିଶେଷ ଆବଶ୍ଯକତା ଥ୍୍‌ବାରୁ ତଥା 
ସେ ଉଦ୍ଦେଶ୍ୟରେ ମଧୁସୂଦନଙ୍କ ସମ୍ପର୍କରେ ବହୁ ଅଜ୍ଞାତ ତଥ୍ଯର ସମାହାର 
କରିବାର ଆନ୍ତରିକ ଆଗ୍ରହ ହେତୁ ଲେଖକ ହୁଏତ କିଛି ପରିମାଣରେ ଏକ 
ମାନସିକ ଦ୍ରନ୍ଦରର ସମ୍ମୁଖୀନ ହୋଇଥ୍‌ଲେ, ଗୋଟିଏ ଜୀବନଚରିତ ଲେଖୁବେ 
ନା ରଚନା କରିବେ ଗୋଟିଏ ଚରିତୋପନ୍ୟାସ ? ମନେହୁଏ ଏପରି ମାନସିକ 
ଦୁନ୍ଦ୍ଧ ସମ୍ପକିରେ ଲେଖକ ନିଜେ ସଚେତନ ମଧ୍ୟ ନ ଥୁଲେ | ବୋଧହୁଏ ସେ 
କାରଣରୁ ସେ ଏ ଦ୍ରନ୍ଦୂର କୌଣସି ଏକ ନିର୍ଦ୍ଦିଷ୍ଟ ଓ ସ୍ପଷ୍ଠ ସମାଧାନ ମଧ୍ୟ 
ଦେଇପାରିଲେ ନାହିଁ । ଫଳରେ “ଶତାବ୍ଦୀର ସୂର୍ଯ୍ୟ ରଚିତ ହେଲା ବର୍ଭମାନ 
ରୂପରେ | ଏହି ପୁସ୍ଥକର ଆରମ୍ଭରୁ ଶେଷ ପର୍ଯ୍ୟନ୍ତ ଲେଖକଙ୍କର ଏଇ ମାନସିକ 
ଦୃନ୍ଦୁର ପ୍ରତିଫଳନ ସହଜରେ ଲକ୍ଷ୍ୟ କରାଯାଇପାରେ । ଫଳରେ ଏହି ସାହିତ୍ୟ 
କୃତିଟିରେ ଉପନ୍ୟାସର ବହୁ ଧର୍ମ ବା ଲକ୍ଷଣ ସହ ଜୀବନଚରିତର ବହୁ ଧର୍ମ ବା 

ଲକ୍ଷଣ ମଧ୍ୟ ଅନାୟାସରେ ଆବିଷ୍କାର କରାଯାଇପାରେ । 

ଶତାବ୍ଦୀର ସୂର୍ଯ୍ୟ ଉଦ୍ଧୃତି ଓ ପାଦଟୀକାବହୁଳ | ଏହା ପ୍ରାମାଣିକ ଜୀବନ 
ଚରିତର ଧର୍ମ, ଉପନ୍ୟାସର ନୁହେଁ । ବରଂ ଏଇ ଉଦ୍ଧୃତି-ଓ -ପାଦଟୀକାବହୁଳ 
ଶୈଳୀକୁ ଉପନ୍ୟାସ ରଚନା ଶୈଳୀର ପରିପନ୍ଥୀ ବୋଲି କୁହାଯାଇପାରେ । 
କାରଣ ଜୀବନଚରିତର ଲେଖକ ପ୍ରମାଣର ଭିତ୍ତିଭୂମି ଉପରେ ହିଁ ବକ୍ତବ୍ୟକୁ 
ଉପସ୍ଥାପନ କରନ୍ତି । କିନ୍ତୁ ଖି ପନ୍ଯାସିକ ତା'ର ବକ୍ତବ୍ଯକୁ ପ୍ରମାଣଭିତ୍ତିକ 
କରିବାର କୌଣସି ଆବଶ୍ୟକତା ନ ଥାଏ ଓ ସେ ମଧ୍ୟ ତାହା କରେ ନାହିଁ । 
ଥପନ୍ୟାସିକ ଉପନ୍ୟାସରେ ଯାହା ଲେଖେ ତାହାକୁ ବିନା ଦ୍ବିଧାରେ, ବିନା 
ତଥ୍ୟ ପ୍ରମାଣରେ ବିଶ୍ବାସ କରାଯାଏ ବା ଗ୍ରହଣ କରାଯାଏ, ଅବଶ୍ୟ ତା' ଯଦି 
ଏକାନ୍ତ ଅସମ୍ଭବ, ଅବିଶ୍ବାସ୍ୟ ବା ଅବାସ୍ତବ ନ ହୁଏ । ତେଣୁ ଜୀବନଚରିତକୁ 
ଉପନ୍ୟାସର ରୂପ ଦେବା ବେଳେ ସେଇ ଉପନ୍ଯାସର ଶୈଳୀକୁ ଅନୁସରଣ 
କରିବା ଉଚିତ । (ବିଖ୍ୟାତ ଚରିତୋପନ୍ୟାସକାର Irving Stone ମଧ୍ୟ ତାଙ୍କ 
ଚରିତୋପନ୍ୟାସରେ ବିଶେଷ ଉଦ୍ଧୃତି ଓ ପାଦଟୀକାକୁ ପରିହାର କରିଛନ୍ତି ।) 
ଏ ଦୃଷ୍ଟିରୁ ଶତାବ୍ଦୀର ସୂର୍ଯ୍ୟ ଜୀବନଚରିତର ଅଧକ ନିକଟବର୍ଭୀ । ପୁଣି 
ଉପନ୍ୟାସର ଘଟଣାବଳୀକୁ ଲେଖକ ସବୁ ସମୟରେ ଧାରାବାହିକ ଭାବରେ 
ସଜାଇ ରଖନ୍ତି ନାହିଁ କି ପରିବେଷଣ କରନ୍ତି ନାହିଁ । ବହୁ ସମୟରେ 
ଉପନ୍ୟାସରେ କାଳାନୁକ୍ରମକୁ ଭଙ୍ଗ କରି ଘଟଣାବଳୀକୁ ତା'ର ଗୁରୁତ୍ଵ 
ଅନୁଯାୟୀ ତଥା ପାଠକର ଚିତ୍ତବୃତଭ୍ତି ଉପରେ ତାହା ଯେଉଁ ରୂପରେ ଯେଉଁ 
ଆଲୋଡ଼ନ ସୃଷ୍ଟି କରିବା ବା ଯେଉଁ ରସ ସଞ୍ଚାର କରିବା ବା ଯେଉଁ ସନ୍ଦେଶ 
ପ୍ରଦାନ କରିବା ଲେଖକର ଉଦ୍ଦେଶ୍ୟ (ଯାହା ଫଳରେ ଉପନ୍ୟାସ ରଚନାର 
ମୂଳ ଉଦ୍ଦେଶ୍ୟ ସହଜରେ ସାଧଵତ ହୋଇପାରିବ ଓ ଉପନ୍ୟାସର ମୁଖ୍ୟ ବକ୍ତବ୍ୟ 
ସ୍ତଷ୍ଠ ହୋଇଯିବ) ସେଇ ଦୃଷ୍ଟିକୋଣରୁ ସଜାଇ ରଖାଯାଏ ଓ ତା' ଭିତର ଦେଇ 
ଉପନ୍ୟାସ ସାର୍ଥକ ହୁଏ | କାଳାନୁକ୍ରମ ଭଙ୍ଗ କରି ଘଟଣାବଳୀର ଏ ଯେଉଁ 
ସଡ଼ୀକରଣ କରାଯାଏ ତାହାକୁ ଇଂରାଜୀରେ ପ୍ଲଟ(ଠ) କୁହାଯାଏ । ଏହା 
ଫଳରେ ଅନେକ ସମୟରେ ପର ଘଟଣା ପୂର୍ବେ ବର୍ଣ୍ଣିତ ହୁଏ ଓ ପୂର୍ବ ଘଟଣା 
ପରେ ସ୍ଥାନ ପାଏ । ନାଟକରେ ଅତୀତର ସିଂହାବଲୋକନ ବା ଫ୍ଲାସବ୍ୟଯାକ୍‌ 
(Flashback) ପରି ଉପନ୍ୟାସରେ ମଧ୍ୟ ଅତୀତର ସିଂହାବଲୋକନପାଇଁ 
ବିଶେଷ କୌଶଳ ବା ପଦ୍ଧତିସବୁ ଅନୁସୃତ ହୁଏ । ‘ଶତାଦ୍ଦୀର ସୂର୍ଯ୍ୟଂରେ ମଧ୍ୟ 
ବେଳେ ବେଳେ ଏହାର ଉଦାହରଣ ମିଳିବ, ଯଥା — ସପ୍ତମ ପରିଚ୍ଛେଦରେ 

(୧ମ ସଂସ୍କରଣ, ୧ମ ଭାଗ, ୮ମ ପରିଚ୍ଛେଦ) କାଳାନୁକ୍ରମରେ ୧୮୭୫ 
ପର୍ଯ୍ୟନ୍ତ ମଧୁସୂଦନଙ୍କ ଜୀବନଚରିତ ଦିଆଯାଇଥୁଲେ ହଁ ଅଷ୍ଟମ ପରିଚ୍ଛେଦରେ 
(୧ମ ସଂସ୍କରଣ, ୧ମ ଭାଗ, ୯ମ ପରିଚ୍ଛେଦ) ଗୌରୀଶଙ୍କରଙ୍କର ଓଡ଼ିଆ 
ଭାଷା - ସୁରକ୍ଷା ଉଦ୍ୟମ ସମ୍ପର୍କରେ ଲେଖ୍ବାକୁ ଯାଇ ଲେଖକ ତତ୍‌ପୂର୍ବବ୍ୀ 
ଘଟଣାର ଉଲ୍ଲେଖ କରିଅଛନ୍ତି । ଏହା କିନ୍ତୁ ନିପାତନ ! ଶତାବ୍ଦୀର ସୂର୍ଯ୍ୟ'ରେ 
ଘଟଣାବଳୀ ପ୍ରାୟ କାଳାନୁକ୍ରମରେ ସଜିତ । ଏହାଦ୍ବାରା ଶତାବ୍ଦୀର ସୂର୍ଯ୍ୟ 
ଉପନ୍ୟାସର ନୁହେଁ, ଜୀବନଚରିତର ଅଧକ ନିକଟବର୍ଭୀ ହୋଇଛି । 
ଉପନ୍ୟାସ ଆହୁରି ମଧ୍ୟ ଦିଏ ନାହିଁ, ପ୍ରତ୍ୟକ୍ଷ ଭାବରେ ଲେଖକର ବ୍ୟକ୍ତିଗତ 
ଅନୁଭୂତି ଓ ଅଭିଜ୍ଞତା ବର୍ଣ୍ଣନାର କୌଣସି ସୁଯୋଗ |! ଉପନ୍ୟାସରେ ସେସବୁ 
ପ୍ରାୟ ସ୍ଥାନ ପାଏ ନାହିଁ । (ଅବଶ୍ଯ ଉପନ୍ୟାସର ଶୈଳୀ ପ୍ରଥମ-ପୁରୁଷ ବା 
ଉତ୍ତମ-ପୁରୁଷ-କୈନ୍ଦ଼ିକ ହୋଇଥ୍‌ଲେ ଓପନ୍ୟାସିକକୁ କିଛି ପରିମାଣରେ ଏପରି 
ସୁଯୋଗ ମିଳିଥାଏ । କିନ୍ଧୁ ତାହାର ଉପଯୋଗ ପ୍ରାୟ କରାଯାଏ ନାହିଁ କି ତାହା 
ବି ଏଠାରେ ବିଚାର୍ଯ୍ୟ ନୁହେଁ । କାରଣ ‘ଶତାବ୍ଦୀର ସୂର୍ଯ୍ୟ ପ୍ରଥମ-ପୁରୁଷ-କୈନ୍ଦ୍ରିକ 
ନୁହେଁ, ତୃତୀୟ-ପୁରୁଷ-କୈନ୍ଦ୍ରିକ ଶୈଳୀରେ ଲିଖୁତ) କିନ୍ତୁ ଶତାବ୍ଦୀର ସୂର୍ଯ୍ୟାରେ 
ଲେଖକଙ୍କ ବ୍ୟକ୍ତିଗତ ଅନୁଭୂତି ଓ ଅଭିଜ୍ଞତା ସ୍ଥାନ ପାଇଛି, ଯଥା : ସୁରେନ୍ଦ୍ରନାଥ 
ବାନାର୍ଜୀଙ୍କ ସମ୍ପର୍କରେ ଲେଖୁବାପାଇଁ ଯାଇ ଲେଖକ କହିଛନ୍ତି, ଏହି ଲେଖକର 
ସାମ୍ବାଦିକ ଜୀବନରେ ସେହିପରି ଏକାଧ୍ଵକ ଘଟଣା ଘଟିଅଛି ।”” (୧ମ 
ସଂସ୍କରଣ ପୃ. ୨୮୯ /୨ୟ ସଂସ୍କରଣ ପୃ. ୨୨୪) | ଫଳରେ 'ଶତାବ୍ଦୀର ସୂର୍ଯ୍ୟ 
ଉପନ୍ୟାସଠାରୁ ବେଶ୍‌ କିଛି ଦୂରେଇ ଯାଇଛି ଓ ହୁଏତ ଜୀବନଚରିତର ଅଧ୍ବକ 
ନିକଟବରୀ ହୋଇଛି ! ଅବଶ୍ୟ ଜୀବନଚରିତରେ ମଧ୍ୟ ଏ ପ୍ରକାର ବ୍ୟନ୍ତିଗତ 
ଅନୁଭୂତି ଓ ଅଭିଜ୍ଞତାର ବର୍ଣ୍ଣନା ସୃହଣୀୟ ନୁହେଁ ଓ କିଛି ପରିମାଣରେ ଅବାନ୍ତର 
ବୋଲି ବିବେଚିତ ହୋଇପାରେ ! କିନ୍ଗୁ ଉପନ୍ୟାସରେ ତାହା ସମ୍ପର୍ଣ୍ଣ ଭାବରେ 
ଅନାବଶ୍ୟକ ଓ ଅବାନ୍ତର । 
ପୁନଶ୍ଚ ଲେଖକ ତାଙ୍କ ନିଜ ସାମସମୟିକ ପରିପାର୍ଶ୍ଵ ଓ ସମାଜ ବ୍ୟବସ୍ଥାର 
ଚିତ୍ର ଆଙ୍କିବା ସହ ସେ ସମ୍ପର୍କରେ ତାଙ୍କ ମନ୍ତବ୍ୟ ବି ଏଇ ସାହିତ୍ୟକ୍ୃତିରେ 
ଦେଇଛନ୍ତି, ଯଥା- ବାଲେଶ୍ବରରେ ମଧୁସୂଦନଙ୍କ କିରାଣି ଜୀବନ ପ୍ରସଙ୍ଗରେ 
କୁହାଯାଇଛି, “' ସେଦିନୁ ଭାରତରେ ଅନେକ କିଛି ପରିବର୍ଭିତ, ସଂଶୋଧ୍ଵତ ଓ 

ବିବର୍ଭିତ ହୋଇଗଲା | କିନ୍ଧୁ ସେସବୁ ମଧ୍ୟରେ ଭାରତୀୟ ଅମଲାତନ୍ତ୍ର ଏକା 
ଅପରିବର୍ଭିତ, ଅପରିବର୍ଭନୀୟ ଓ ସନାତନ ହୋଇ ରହିଗଲା | ଏହାର ମୃତ୍ୟୁ ନ 
ଥୁବା ହେତୁ ଏହାକୁ ବୋଧହୁଏ ‘ଅମଲାତନ୍ତ୍ରୀ' କୁହାଯାଇଛି” (ପୃ.୮୩/୬୬) | 
ସେହିପରି ୧୮୬୬ରେ “ଉତ୍କଳ ଦୀପିକା! ପୃଷ୍ଠାରେ ମଧୁସୂଦନଙ୍କ ଚରିତ୍ରସଂହାର 
କରାଯାଇଥ୍‌ବା ପ୍ରସଙ୍ଗରେ ଲେଖକ କହନ୍ତି, “...ବସ୍କୁତଃ ଓଡ଼ିଆ ସାମ୍ବାଦିକତା 
ସେ ଅଭିଶାପରୁ ଅଦ୍ୟାବଧ୍ଵ ତଥାପି ମୁକ୍ତ ହେଲା ନାହିଁ” (ପୃ.୧୧୬/୯୨) । 
ସେଇ ପ୍ରସଙ୍ଗର ସମ୍ପରସାରଣରେ ମଧୁସୂଦନଙ୍କ ନାମ ପରିବର୍ଭନ ପ୍ରସଙ୍ଗର 
ଅବତାରଣା କରି ସେ ପୁଣି କହନ୍ତି, ମଧୁସୂଦନଙ୍କ ମୃତ୍ୟୁର ଦୀର୍ଘ ତିରିଶ ବର୍ଷ 
ପରେ ତାଙ୍କ ତ୍ରିଂଶତମ ମୃତ୍ୟୁଦିବସ ଉପଲକ୍ଷେ, ୧୯୬୪ ସାଲ ଫେବୃଆରୀ 
ତା୪ରିଖ ଦିନ, ଶ୍ରୀରାମଚନ୍ଦ୍ର ଭବନରେ ଆୟୋଜିତ ଏକ ଜନସଭାରେ ଓଡ଼ିଶାର 
ଜଣେ ତତ୍‌କାଳୀନ ବିଶିଷ୍ଠ କଂଗ୍ରେସ ନେତା, କେଉଁ ଉଦ୍ଦେଶ୍ୟରେ କେଜାଣି ଏହି 
ଭିତ୍ତିହୀନ ପ୍ରସଙ୍ଗ ମଧ୍ୟ ଉତ୍‌ଥାପିତ ନ କରି ନୀରବ ରହିପାରି ନ ଥୂଲେ | ତା'ପରେ 
ସେଇ ପ୍ରସଙ୍ଗରେ ପଣ୍ଡିତ ନୀଳକଣ୍ଡଙ୍କ ଆତମ୍ମଜୀବନୀର ଉଲ୍ଲେଖ କରି ଲେଖକ ପୁଣି 
କହିଥୂଲେ, ‹ ...କିନୁ ନୀଳକଣ୍ଠଙ୍କର ସେଥ୍‌ରେ କୌଣସି ଉଦ୍ଦେଶ୍ୟ ନ ଥୂଲା, ସେ 
ସମ୍ପର୍କରେ ଏଇ ଲେଖକ ଅନ୍ତତଃ ନିଃସନ୍ଦେହ |” (ପୃ.୧୧୭/୯୩) |! ଆହୁରି 
ମଧ୍ୟ ମାନସିଂପାଟଣା ଡକାୟତି ମକଦ୍ଦମା ସମ୍ପର୍କରେ କୁହାଯାଇଛି, ବସ୍ତୁତଃ 
ଓଡ଼ିଶା ରାଜନୀତିରେ ଚରିତ୍ରସଂହାର ସେହିଦିନ ଏପର୍ଯ୍ୟନ୍ତ ଯେପରି ଏକମାତ୍ର 
ଲକ୍ଷଣୀୟ ଆଭିମୁଖ୍ୟ ହୋଇ ରହିଆସିଛି ।”” (ପୃ.୬୭୮/୫୨୯) । ଏସବୁ 
ଏକେ, ଅପ୍ରାସଙ୍ଗିକ ଓ ଅନାବଶ୍ୟକ | ଦିତୀୟରେ, ଉପନ୍ୟାସ ରଚନାଶୈଳୀର 
ମଧ୍ୟ ଏହା ବ୍ୟତିକ୍ରମ | ଏସବୁ ପ୍ରାୟ ଉପନ୍ୟାସରେ ସ୍ଥାନ ପାଏ ନାହିଁ ; କଦବା 
କ୍ୃଚିତ୍‌ ପାଇଥିଲେ ମଧ୍ଯ ତା'ର ଉପସ୍ଥାପନା କୌଶଳ ଭିନ୍ନ ହୋଇଥାଏ । 
ଏସବୁ ବରଂ ଜୀବନଚରିତରେ ସ୍ଥାନ ପାଇବାର ଅପେକ୍ଷାକୃତ ଅଧ୍ବକ ସୁଯୋଗ 
ପାଏ | ଫଳରେ ‘ଶତାବ୍ଦୀର ସୂର୍ଯ୍ୟ ସହ ଜୀବନଚରିତର ଅପେକ୍ଷାକୃତ ଅଧ୍ବକ 
ସାମଞ୍ଜସ୍ୟ ଲକ୍ଷ୍ୟ କରାଯାଇପାରେ | ମୋଟ ଉପରେ ହୁଏତ ଏ ସବୁ ମଧ୍ୟରେ 
ଲେଖକଙ୍କ ସାମ୍ବାଦିକ “ଜୀବନର ପ୍ରତିଫଳନ ଘଟିଅଛି | ରଚନାଶୈଳୀ ମଧ୍ୟରେ 
ସାମ୍ବାଦିକତାର ଏଇ ସ୍ଥର୍ଶ ଜୀବନଚରିତରେ ବେଳେବେଳେ ଦେଖୁବାପାଇଁ ମିଳେ, 
ସମୟ ବିଶେଷରେ ତା'ହୁଏତ ସେଠାରେ ସ୍ୃହଣୀୟ ! କିନ୍ତୁ ଉପନ୍ଯାସରେ 
ଏସବୁ ଅବାନ୍ତର ମାତ୍ର | 

କେବଳ ଉଦ୍ଧୃତି ଓ ପାଦଟୀକା ମାଧ୍ୟମରେ ବକ୍ତବ୍ୟକୁ ପ୍ରାମାଣିକ କରିବାର 
ପ୍ରଚେଷ୍ଟା ନୁହେ, ଯୁକ୍ତିତକକ ଭିତର ଦେଇ ବକ୍ତବ୍ଯକୁ ସିଦ୍ଧ କରିବାର ପ୍ରୟାସ 
ମଧ୍ୟରେ ବି 'ଶତାବ୍ଦୀର ସୂର୍ଯ୍ୟରେ ଉପନ୍ୟାସର ନୁହେଁ, ଜୀବନଚରିତର ସ୍ପର୍ଶ 
ମିଳେ । ପୂର୍ବୋକ୍ତ ‘ଉତ୍କଳ ଦୀପିକା' ପୃଷ୍ଠାରେ ମଧୁସୂଦନଙ୍କ ଚରିତ୍ରସଂହାର 
ପ୍ରସଙ୍ଗର ଶେଷାଂଶ (ପୃ.୧୧୬-୧୧୮/୯୨-୯୩) ଏହାର ଉଦାହରଣ । 
ଏହା ଉପନ୍ୟାସର ନୁହେଁ, ଜୀବନଚରିତର ଏକ ସାଧାରଣ ଧର୍ମ ! 

ଶେଷରେ, ଏବକାର ଅଧ୍ବକାଂଶ ସଫଳ ଉପନ୍ୟାସରେ ମନହସ୍ତତ୍ତ୍ଵକୁ ଚରିତ୍ର 
ଚିତ୍ରଣର ଭିତ୍ତିପ୍ରସ୍ତର ରୂପେ ଗ୍ରହଣ କରାଯାଏ (ଯଦିଓ ଫୁରଏଡ୍‌ଙ୍କ ମନୋବିଶ୍ଲବେଷଣ 
ସମ୍ପର୍କୀୟ ସିଦ୍ଧାନ୍ତକୁ ସମସ୍ତେ ଗ୍ରହଣ କରନ୍ତି ନାହିଁ) । ମନସ୍ତତ୍ତ୍ତର ଅବ୍ଯର୍ଥ 
ଆଘାତରେ ଚରିତ୍ରର ମନଗହନରେ ଥବା ଦୁର୍ଗମ ଓ ଦୁର୍ଭେଦ୍ୟ ଦୁର୍ଗର ଦ୍ବାର 
ଭାର୍ଗିପଡ଼େ । ଆଶା-ନୈରାଶ୍ୟ ସୁଖଦୁଃଖ, ଲର୍ଷାଦ୍ରେଷ୍ ଭୟକ୍ରୋଧ, 
ଦୃନ୍ଦ୍ରବିକ୍ଷୋଭ ଆଦିର ଯେଉଁ ତରଙ୍ଗ ମନକୁ ଅବିରତ ତରଙ୍ଗାୟିତ କରୁଥାଏ 
ତାହାର ପ୍ରତିଫଳନ ଏବକାର ଉପନ୍ୟାସର ଚରିତ୍ର ଚିତ୍ରଣକୁ ନିର୍ଦ୍ଦିଷ୍ଟ ରୂପ ପ୍ରଦାନ 
କରେ, ପ୍ରଦାନ କରି ରବିମନ୍ତ କରେ | ମନଗହନର ସାତତାଳ ପାଣି ତଳେ 
ଥିବା ଚଉଦତାଳ ପଙ୍କ ତଳେ ନାଗ ସାପ ମୁଣ୍ଡରେ ଯେଉଁ ସୁନାଫରୁଆ ଥାଏ, 
ସେଇ ସୁନାଫରୁଆର ଅଭ୍ୟନ୍ତରକୁ ଆବିଷ୍କାର କରିବାପାଇଁ ଚେଷ୍ଟା କରାଯାଏ 
ଉପନ୍ୟାସର ଚରିତ୍ର ଚିତ୍ରଣ ମାଧ୍ୟମରେ । ଜୀବନଚରିତରେ ମନସ୍ପତ୍ତ୍ ଉପରେ 
ଗୁରୁତ୍ଵ ଦେଇ ଚରିତ୍ର ଚିତ୍ରଣ କରିବାରେ କୌଣସି ବାଟ ଅବଶ୍ଯ ନାହିଁ, 
ତତ୍ତ୍ରଦିଗରୁ | ଏପରି କେତେକ ଜୀବନଚରିତ ଅବଶ୍ୟ ରଚିତ ହୋଇଛି, ଯଥା = 
Sigmund Freudwଂ Leonardo, J.W. Krutch Edgar Allan Poe : 
A Study in Genius, Leon Edelଙ୍କ ପାଞ୍ଚ ଖଣ୍ଡରେ ରଚିତ Henery James, 
James Erik Erikson Young Man Luther Gandhi’s Truth on 
the Origin of Militant Nonviolence ଆଦି ମନସ୍ତତ୍ତ୍ଵର ଭିତ୍ତିଭୂମି ଉପରେ 
ରଚିତ ହୋଇଥ୍୍‌ଲେ ମଧ୍ୟ ସେଗୁଡ଼ିକୁ ପାରଞ୍ଚରିକ ଅର୍ଥରେ ଠିକ୍‌ ଜୀବନଚରିତ 
ଆଖ୍ୟାରେ ଆଖ୍ୟାୟିତ କରିବା ବି ଉଚିତ ହେବ ନାହିଁ । ପୁଣି ମନସ୍ପତ୍ତ୍ବର 
ଭିତ୍ତିଭୂମି ଉପରେ ରଚିତ ଏପରି ଜୀବନଚରିତ( ?)ର ପରିବେଷଣ ଶୈଳୀ 
ମଧ୍ୟ ଭିନ୍ନ ହେବାକୁ ବାଧ୍ୟ 1! ତା” ପ୍ରାୟ ବିବରଣୀମୂଳକ ବା ବ୍ଯଞ୍ଜନାତ୍ମକ ନ 
ହୋଇ ଆଲୋଚନାମ୍ବକ ବା ବିଶ୍ଲେଷଣାତ୍ମକ ହୁଏ | ତେଣୁ ଏସବୁକୁ ଜୀବନଚରିତ 

ନ କହି ବ୍ୟର୍ତିର ମନୋବିଶ୍ଲେଷଣ ବୋଲି କହିବା ବୋଧହୁଏ ଅଧ୍ଵକ ସଙ୍ଗତ 
ହେବ | ଆଉ ଏପରି ଜୀବନଚରିତର ସଂଖ୍ୟା ମଧ୍ୟ ଖୁବ୍‌ କମ୍‌ | ଅଧୁକାଂଶ 
ଜୀବନଚରିତ ମାତ୍ର କିଛି ପରିମାଣରେ ହୋଇଥ୍୍‌ଲେ ମଧ୍ୟ ସମ୍ପୂର୍ଣ୍ଣ ଭାବରେ 
ମାନସିକ ଦ୍ରନ୍ଦ୍ର ବା ଅନ୍ତର୍ଦ୍ଧନ୍ଦ୍ର ଓ ମନସ୍ରତ୍ତ୍ରଭିଭିକ ନୁହେଁ । ଅନ୍ତତଃ ଓଡ଼ିଆରେ 
ରଚିତ ଜୀବନଚରିତ ପ୍ରତି ଏ ଉତ୍ତି ବିଶେଷ ଭାବରେ ପ୍ରଯୋଜ୍ୟ ! ଏଇ ଦୃଷ୍ଟିରୁ 
ଦେଖୁଲେ ‘ଶତାବ୍ଦୀର ସୂର୍ଯ୍ୟ'ଂରେ ମୁଖ୍ୟ ଚରିତ୍ର ମଧୁସୂଦନଙ୍କ ଚରିତ୍ରର ମନସ୍ରତ୍ତ 
ଉପରେ ବିଶେଷ ଗୁରୁତ୍ଵ ଦିଆଯାଇ ନ ଥୁବାରୁ ଏହା ଉପନ୍ଯାସର ନୁହେ, 
ଜୀବନଚରିତର ଅଧ୍ଵକ ନିକଟବର୍ଭୀ । କେବଳ ସେତିକି ନୁହେଁ, ଶତାବ୍ଦୀର 
ସୂର୍ଯ୍ୟର କେନ୍ଦ୍ରବିନ୍ଦୁ ମଧୁସୂଦନ ଚରିତ୍ର ସେସମୟର ଜଣେ ସାଧାରଣ ଓଡ଼ିଆର 
ଚରିତ୍ର ନୁହେଁ, ଏହା ଏକ ଅସାଧାରଣ ଚରିତ୍ର । ଜୀବନଚରିତ ପ୍ରାୟ ଅସାଧାରଣ 
ଚରିତ୍ରକୁ ହିଁ କେନ୍ଦ୍ରକରି ରଚିତ ହୁଏ, ଉପନ୍ୟାସ କିନ୍ଧୁ ନିଶ୍ଚିତ ଭାବରେ ନୁହେଁ ; 
ଏହି ଦୃଷ୍ଟିକୋଣରୁ ଦେଖ୍ଵଲେ ଏହାର ଗତି ଜୀବନଚରିତର ଦିଗକୁ । 

ମୋଟ ଉପରେ ‘ଶତାବ୍ଦୀର ସୂର୍ଯ୍ୟଂରେ ମଧୁସୂଦନଙ୍କ ଜୀବନକୁ ଉପନ୍ୟାସ 
ଆକାରରେ ଲେଖୁବାର ସଚେତନ ଉଦ୍ୟମ ସତ୍ତ୍ଵେ ସେଥ୍୍‌ରେ ଜୀବନଚରିତର 
ବହୁ ଧର୍ମ ପରିଲକ୍ଷିତ ହୁଏ, ଯାହା ସାର୍ଥକ ଉପନ୍ଯାସଠାରୁ ଏହାର ଦୁରତ୍ଵ 
ସୂଚାଇଦିଏ | ହୁଏତ ଲେଖକ ଏକ ସମୟରେ ରଚନା କରୁଥ୍‌ଲେ ସଚେତନ 
ଭାବରେ ମଧୁସୂଦନଙ୍କ ଜୀବନକୁ କେନ୍ଦ୍ର କରି ଏକ ଚରିତୋପନ୍ୟାସ ଓ ତା'ସହ 
ନିଜର ଅଜ୍ଞାତସାରରେ ବି ମଧୁସୂଦନଙ୍କ ଏକ ପ୍ରାମାଣିକ ତଥା ତଥଆ୍ଯଭିର୍ରିକ 
ଜୀବନଚରିତ, ଏକ ବ୍ୟାପକ ବିସ୍ତାରିତ ପୃଷ୍ଠପଟରେ । ‘ଶତାବ୍ଦୀର ସୂର୍ଯ୍ୟ 
ହେଲା ତା'ର ଫଳଶୁତି, ତେଣୁ ଏହାକୁ ଉପନ୍ଯାସର ଶୈଳୀରେ ଲିଖୁତ ଏକ 
ତଥ୍ୟଭିତ୍ତିକ ପ୍ରାମାଣିକ ଜୀବନଚରିତ ରୂପେ ଅଭିହିତ କରାଯାଇପାରେ, 
ଯଦିଓ ଏଥୁରେ କଳ୍ପନାର ରଙ୍ଗ କିଛି କମ୍‌ ନାହିଁ । 


(ଗ) 
ପ୍ରାରମ୍ଭରେ କୁହାଯାଇଛି ‘ଶତାବ୍ଦୀର ସୂର୍ଯ୍ୟାର ଉପନ୍ଯାସ ସୁଲଭ 
ପରିବେଷଣ ଶୈଳୀ ଭିତରେ ରହିଛି ନାଟକର ସ୍ପର୍ଶ ବା ମୁଦ୍ରାଙ୍କନ । 
ନାଟକ ରଚନାର ବହୁ ପରେ ଏକ ସାହିତି୍ଯକ ବିଭାଗ ବା ଶ୍ରେଣୀ /ବର୍ଗ 
(gnr6) ଭାବରେ ଉପନ୍ୟାସର ଉଦ୍ଭବ ହୋଇଥ୍‌ଲେ ମଧ୍ୟ ଓ ନାଟକଠାରୁ 
ତା'ର ସମସ୍ତ ପାର୍ଥକ୍ୟ ସନ୍ତ୍ରେ ଉଭୟ ଉପନ୍ୟାସ ଓ ନାଟକ ପ୍ରକୃତପକ୍ଷେ 

ପରସ୍ପରର ଅତ୍ୟନ୍ତ ନିକଟବର୍ଭୀ ସାହିତ୍ୟିକ ଶ୍ରେଣୀ /ବର୍ଗ( genre/class) ! 
ସେଥୁପାଇଁ ଉପନ୍ୟାସକୁ କେହି କେହି ପକେଟ୍‌ -ଥ୍‌ଏଟର (pocket theatre) 
ଅଭିଧାରେ ଅଭିହିତ ବି କରିଛନ୍ତି । ତେଣୁ ଉପନ୍ଯାସକୁ ସହଜରେ ନାଟକୀୟ 
କରାଯାଇପାରେ ; କରାଯାଏ ମଧ୍ଯ । କେବଳ ସେତିକି ନୁହେଁ, ଓଡ଼ିଆ 
ଉପନ୍ୟାସକୁ ନାଟକରେ ପରିଣତ କରିବାର ମଧ୍ଯ ବହୁ ଉଦାହରଣ ରହିଛି 
(ଦୁ: ନାୟକ, ଶରତ ଚନ୍ଦ୍ର ୧୯୮୦, “ସ୍ବର ଓ ସ୍ବରୂପ', ଓଡ଼ିଆ ଉପନ୍ୟାସର 
ନାଟ୍ୟ ରୂପାୟନ' ) ଯଦିଓ ନାଟକରେ ଉପନ୍ୟାସର ସମସ୍ତ ଧର୍ମ ସମ୍ପୂର୍ଣ୍ଣ ଭାବରେ 
ରକ୍ଷିତ ହୋଇପାରେ ନାହିଁ | ନାଟକକୁ ଉପନ୍ୟାସରେ ପରିଣତ କରିବା ମଧ୍ୟ 
ତତ୍ତ୍ଵଦିଗରୁ ସମ୍ପୂର୍ଣ୍ଣ ଭାବରେ ସମ୍ଭବ । ସେପରି ଉଦାହରଣ କେଉଁଠି କିମିତି 
ମଧ୍ୟ ଥାଇପାରେ, ଯଦିଓ ସୁଲଭ ନୁହେଁ । ପୁଣି ଉପନ୍ୟାସକୁ ସମ୍ପୂର୍ଣ୍ଣ ଭାବରେ 
ନାଟକରେ ରୂପାନ୍ତରିତ କରିବା ଓ ଉପନ୍ୟାସକୁ ନାଟକୀୟ କରିବା ଏକା କଥା 
ନୁହେଁ । ଉପନ୍ୟାସକୁ ନାଟ୍ୟରୂପ ଦେବା ପୂର୍ବରୁ ପ୍ରଥମେ ଏହା ପୂର୍ବେ ରଚିତ 
ଉପନ୍ୟାସର ଅବସ୍ଥିତିକୁ ସ୍ବୀକାର କରିବାପାଇଁ ହୁଏ ଓ ତାହାକୁ ଅବଲମ୍ବନ 
କରି ନାଟକ ଲେଖାଯାଏ । କିନ୍ତୁ ଉପନ୍ଯାସକୁ ନାଟକୀୟ କରିବାପାଇଁ 
କୌଣସି ପୂର୍ବେ ରଚିତ ଉପନ୍ୟାସର ଆବଶ୍ୟକତା ପଡ଼େ ନାହିଁ କି ଲେଖକ 
କୌଣସି ଉପନ୍ୟାସ ବା ନାଟକକୁ ଅବଲମ୍ବନ କରି ଅଗ୍ରସର ହୁଏ ନାହିଁ । ସେ 
ଏକ ଉପନ୍ୟାସ ହିଁ ଲେଖୁବାପାଇଁ ଆରମ୍ଭ କରେ ଓ ସେଇ ଉପନ୍ୟାସକୁ ବି 
ଲେଖୁଥାଏ | କିନ୍ତୁ ଲେଖୁ ଲେଖୁ ଏହି ଉପନ୍ୟାସର ପରିବେଷଣ ଶୈଳୀ ଆଂଶିକ 
ଭାବରେ ନାଟକୀୟ ହୁଏ ବା ସେଥ୍‌ରେ ନାଟକର ସ୍ଥର୍ଶ ଲାଗିଥାଏ, ହୁଏତ ବା 
ଲେଖକର ଅଞଜ୍ଞାତସାରରେ | ‘ଶତାବ୍ଦୀର ସୂର୍ଯ୍ୟଂରେ ତାହାହିଁ ଘଟିଅଛି । 
ଅବଶ୍ୟ ଜୀବନଚରିତ ମଧ୍ୟ ନାଟକୀୟ ଶୈଳୀରେ ରଚିତ ହୋଇପାରେ । 
Louis Fischerw୍କ ‘The Life of Mahatma Gandhi’ ଏହାର ସାର୍ଥକ 
ଉଦାହରଣ | ଏହା କିନ୍ତୁ କଳ୍ପନାର ରଙ୍ଗରେ ରଞ୍ଜିତ ନୁହେଁ । ଜୀବନଚରିତକୁ 
କଳ୍ପନାର ରଙ୍ଗରେ ରଞ୍ଜିତ କରାଯାଏ ନାହଁ ; ଉପନ୍ୟାସକୁ କରାଯାଏ ଯଦିଓ 
ଉପନ୍ୟାସରେ ବାସ୍ତବତାକୁ ହିଁ ବିଶେଷ ଗୁରୁତ୍ଵ ଦିଆଯାଏ । ‘ଶତାବ୍ଦୀର 
ସୂର୍ଯ୍ୟକୁ ନାଟକୀୟ କରିବା ଭିତରେ କଳ୍ପନାର ବେଶ କିଛି ରଙ୍ଗ ଲାଗିଛି | ତେଣୁ 
ଶତାବ୍ଦୀର ସୂର୍ଯ୍ୟ କେବଳ ଜୀବନଚରିତ ଭାବରେ ନାଟକୀୟ ହୋଇ ନାହିଁ ; 
ଏଠାରେ ଜୀବନଚରିତଟି ଉପନ୍ୟାସ ଭାବରେ ହିଁ ନାଟକୀୟ ହୋଇପାରିଛି । 
ଅନ୍ୟ କଥାରେ ଜୀବନଚରିତଟି ଉପନ୍ୟାସ ଭାବରେ ପରିବେଷିତ ହେବା ଭିତର 
ଦେଇ ନାଟକୀୟ ହୋଇଛି ଓ ସେଥୁରେ ନାଟକର ସ୍ପର୍ଶ ଲାଗିଛି । 

ଉପନ୍ୟାସ ସବୁବେଳେ ବିଭିନ୍ନ ପରିଚ୍ଛେଦରେ ବିଭକ୍ତ ହୁଏ ନାହିଁ | ତା'ର 
ସେପରି କିଛି ଆବଶ୍ଯକତା ବି ନାହିଁ । ମାତ୍ର ବେଳେବେଳେ ଉପନ୍ଯାସକୁ 
ବିଭିନ୍ନ ପରିଚ୍ଛେଦରେ ବିଭକ୍ତ କରି ସେଥ୍‌ରେ ନାଟକର ସ୍ତର୍ଶ ଦିଆଯାଇଥାଏ | 
‘ଶତାବ୍ଦୀର ସୂର୍ଯ୍ୟ ଜିନ୍ଧୁ ଏ ଦିଗରେ ଅଧ୍ବଵକ ଅଗ୍ରସର ହୋଇଛି । ଏହାର 
ପ୍ରତ୍ୟେକ ପରିଚ୍ଛେଦକୁ ମୋଟାମୋଟି ଏକ ପାରମ୍ପରିକ ନାଟକର ଅଙ୍କ ସହ 
ତୁଳନା କରାଯାଇପାରେ | ପୁଣି ପାରମ୍ପରିକ ନାଟକରେ ପ୍ରତ୍ୟେକ ଅଙ୍କ ଯେପରି 
ଏକାଧ୍୍‌ଵକ ଦୃଶ୍ଯରେ ବିଭକ୍ତ ହୋଇଥାଏ ସେହିପରି ‘ଶତାବ୍ଦୀର ସୂର୍ଯ୍ୟ'ରେ 
ପ୍ରାୟ ପ୍ରତ୍ୟେକ ପରିଚ୍ଛେଦ ଏକାଧ୍ବକ ପ୍ରସଙ୍ଗରେ ବିଭକ୍ତ ହୋଇଅଛି | ଏହାର 
ବ୍ୟତିକ୍ରମ କ୍ଚିତ୍‌ ପରିଦୃଷ୍ଟ ହୁଏ । ବଙ୍କିମ ଚନ୍ଦ୍ରଙ୍କ ରାଜସିଂହୀ ଉପନ୍ୟାସ ମଧ୍ୟ 
ଅନୁରୂପ ଶୈଳୀରେ ରଚିତ | କେବଳ ସେତିକି ନୁହେଁ, ନାଟକର ପ୍ରତ୍ୟେକ ଦୃଶ୍ୟ 
ଯେପରି ରଙ୍ଗମଞ୍ଚର ଗୋଟିଏ ନିର୍ଦ୍ଦିଷ୍ଟ ପୃଷ୍ଠଭୂମି ବା ସ୍ଥାନରେ ଅଭିନୀତ ହୁଏ 
ସେହିପରି ଏହି ସାହିତ୍ଯ କୃତିର ଅଧଵକାଂଶ ପ୍ରସଙ୍ଗ ଗୋଟିଏ ଗୋଟିଏ ସ୍ଥାନ 
ବା ଭୌଗୋଳିକ ପୃଷ୍ଠଭୂମି ଉପରେ ଆଧାରିତ ଓ ଅନେକ ସମୟରେ ତା'ର 
ବର୍ଣ୍ଣନାରେ ହିଁ ଆରମ୍ଭ ହୋଇଛି | ସେଇ ନିର୍ଦିଷ୍ଟ ପୃଷ୍ଠଭୂମିରେ ଏଥୁରେ ବିଭିନ୍ନ 
ଚରିତ୍ରର ଆବିର୍ଭାବ ହୁଏ ଓ ଘଟଣା ଘଟେ । ଲେଖକ ଯେପରି-ହୁଏତ ନିଜର 
ଅଜ୍ଞାତସାରରେ-ମଞ୍ଚ ସଚେତନ ହୋଇ ଏସବୁ ଲେଖୂଛନ୍ତି ବୋଲି ମନେହୁଏ । 
ଏହି ନାଟକୀୟ ପରିକଳନ୍ନାରେ ନାୟକ ବା Hero ବା ମୁଖ୍ୟ ଚରିତ୍ରର ଭୂମିକା 
ଗ୍ରହଣ କରିଛନ୍ତି ମଧୁସୂଦନ । 

ରଙ୍ଗମଞ୍ଚରେ ନାଟକର ସାଫଲ୍ୟ କିଛିଟା ବାହ୍ୟଦ୍ରନ୍ଦ୍ର ଉପରେ ନିର୍ଭର କରେ । 
ତେଣୁ ଅଧ୍କାଂଶ ନାଟକରେ ବାହ୍ୟଦ୍ରନ୍ଦ୍ର ଉପରେ କିଛି ନା କିଛି ଗୁରୁତ୍ଵ ଦିଆଯାଏ | 
ଶତାବ୍ଦୀର ସୂର୍ଯ୍ୟଂରେ ମଧ୍ୟ ଏହି ବାହ୍ୟଦ୍ରନ୍ଦ୍ର ଉପରେ ଗୁରୁତ୍ଵ ଦିଆଯାଇଛି ଓ 
ଏହା ବାହ୍ଯଦ୍ରନ୍ଦ୍ୃପ୍ରଧାନ । ଅବଶ୍ଯ ଏଥୁରେ ଗୋଟିଏ ମୁଖ୍ଯଦ୍ରନ୍ଦ୍ର ନାହିଁ ଯାହା 
ସାଧାରଣତଃ ନାଟକ କ୍ଷେତ୍ରରେ ଘଟିଥାଏ | ନାଟକରେ ପ୍ରାୟ ଏହି ମୁଖ୍ୟଦ୍ରନ୍ଦରର 
ପ୍ରାରମ୍ଭ ବା ମଧ୍ୟରୁ ନାଟକର ଆରମ୍ଭ ହୋଇ ମୁଖ୍ୟଦ୍ରନ୍ଦ୍ରର ପରିସମାପ୍ରିରେ ହିଁ 
ନାଟକର ପରିସମାପ୍ତି ଘଟିଥାଏ । ଏଥୁରେ କିନ୍ତୁ କ୍ରମାନ୍ସୟେ ଘଟିଥ୍ୂବା ବହୁ 
ଗୌଣ ବାହ୍ୟଦ୍ରନ୍ଦଧର ସମାହାର (Conglomeration of external conflicts) 
ଘଟିଅଛି । ଆଉ ଏଇ ପ୍ରତ୍ୟେକ ଗୌଣ କିନ୍ୁ ବାହ୍ୟଦ୍ରନ୍ଦ୍ରରେ ମଧୁସୂଦନ ହୀରୋ 

ଭାବରେ ଗୋଟିଏ ପକ୍ଷରେ ପ୍ରତିନିଧ୍ବତ୍ଵ କରିଛନ୍ତି । କିନ୍ତୁ ବିଭିନ୍ନ ବାହ୍ଯଦ୍ରନ୍ଦରରେ 
ମଧୁସୂଦନଙ୍କ ପ୍ରତିପକ୍ଷରୂପେ ବିଭିନ୍ନ ବ୍ୟକ୍ତିବିଶେଷଙ୍କ ବା ଗୋଷ୍ଠୀ-ବିଶେଷର 
ଆବିର୍ଭାବ ଘଟିଛି । ଏହିପରି ବହୁ ବାହ୍ୟଦ୍ରନ୍ଦ୍ର ମାଧ୍ୟମରେ ମଧୁସୂଦନଙ୍କ ଜୀବନକୁ 
ରୂପ ଦେବା ଭିତର ଦେଇ ତାଙ୍କ ଜୀବନର ସଂଘର୍ଷମୟ ଦିଗଟି ହିଁ ଶତାବ୍ଦୀର 
ସୂର୍ଯ୍ୟରେ ବିଶେଷ ଭାବରେ ଧରାଯାଇଛି । ଆଉ ପ୍ରତ୍ଯେକ ଅସାଧାରଣ 
ବ୍ୟଲ୍ତିଙ୍କ ପରି ପ୍ରକୃତରେ ବୋଧହୁଏ ମଧୁସୂଦନଙ୍କ ଜୀବନର ପ୍ରଧାନ ଦିଗ ଥୁଲା 
ସଂଗ୍ରାମ ଓ ସଂଘର୍ଷର ଦିଗ | ପ୍ରତିରୋଧ ଓ ପ୍ରତିକୂଳ ପରିସ୍ଥିତି ନିକଟରେ ମୁଣ୍ଡ 
ନୂଆଁଇବା ମଧୁସୂଦନଙ୍କ ଜାତକରେ ନ ଥୁଲା । ତେଣୁ ଏଇ ରୀତି ଅବଲନ୍ବନ 
କରି ଲେଖକ ମଧୁସୂଦନଙ୍କ ଜୀବନର ପ୍ରଧାନ ଦିଗଟି ଯଥାର୍ଥରେ ଉନ୍ମୋଚନ 
କରିପାରିଛନ୍ତି | ପୁଣି ଏଇ ସଂଘର୍ଷ ଓ ଦ୍ରନ୍ଦରର ଚିତ୍ର ଆଙ୍କିବାରେ ସେ ବିଶେଷ 
ଭାବରେ ସଫଳ ହୋଇଛନ୍ତି ଓ ଦ୍ରନ୍ଦ୍ର ସଂଘର୍ଷ ଭିତର ଦେଇ ହିଁ ମଧୁସୂଦନଙ୍କ ଚିତ୍ର 
ଅଧକ ଜୀବନ୍ତ ହୋଇଉଠିଛି । 
ଏଠାରେ ସାମାନ୍ୟ ଅବାନ୍ତର ହେଲେ ମଧ୍ଯ ସୂଚାଇଦେବା ଆବଶ୍ଯକ 
ଯେ, ନାଟକ ବାହ୍ୟଦ୍ରନ୍ଦ୍ର ପ୍ରଧାନ ହେଲେ ଚଳିବ । ନାଟକର ସାହିତ୍ୟିକ ମୂଲ୍ୟ 
କିଛିଟା ହ୍ରାସ ପାଇଲେ ମଧ୍ୟ ତଥାପି ଏହା ଏକ ସଫଳ ନାଟକ ହୋଇପାରିବ 
ଓ ଏହାର ମଞ୍ଚମୂଲ୍ଯ ଅକ୍ଷୁଣ୍ଡ ରହିବ । କିନ୍ତୁ ଉପନ୍ୟାସରେ ଚଚିତ୍ରଗୁଡ଼ିକର, 
ବିଶେଷ ଭାବରେ ମୁଖ୍ୟ-ଚରିତ୍ରର (ବା pଠagonisର), ଅନ୍ତର୍ଦଧନ୍ଦୁ ଉପରେ 
ହିଁ ଗୁରୁତ୍ଵ ଆରୋପ କରାଯାଏ | ଉପନ୍ୟାସ ବାହ୍ୟଦ୍ରନ୍ଦ୍ର ପ୍ରଧାନ ହେଲେ ତାହା 
ବାସ୍ତବତାଠାରୁ ଦୂୁରେଇଯାଇ ସଫଳ ନ ହେବାର ସମ୍ଭାବନା ବହୁ ପରିମାଣରେ 
ବୃଦି ପାଏ । ତା' ଫଳରେ ଉପନ୍ୟାସର ଚରିତ୍ର ଚିତ୍ରଣରେ କେବଳ ବାସ୍ତବତା 
ନୁହେଁ, ବୈଚିତ୍୍ୟ ମଧ୍ଯ ରହେ ନାହିଁ । ଶତାବ୍ଦୀର ସୂର୍ଯ୍ୟ କ୍ଷେତ୍ରରେ ଏହା 
କିଛି ପରିମାଣରେ ଘଟିଛି । ଫଳରେ ଏଇ ଦୃଷ୍ଟିକୋଣରୁ ଏହା ଉପନ୍ଯାସଠାରୁ 
ଯେପରି କିଛିଟା ଦୂରେଇଯାଇ ନାଟକର ଅଧ୍ଵକ ନିକଟବର୍ତୀ ହୋଇପାରିଛି । 
ପ୍ରାରମ୍ଭରେ ସୂଚାଇ ଦିଆଯାଇଛି ଯେ, ଚରିତ୍ରଚିତ୍ରଣ ପ୍ରସଙ୍ଗରେ ମନର 
ସାତ ତାଳ ପାଣିର ତଳେ ଥବା ଚଉଦ ତାଳ ପଙ୍କ ତଳେ ନାଗସାପ ମୁଣ୍ଡରେ 
ଯେଉଁ ସୁନାଫରୁଆ ଥାଏ ତା'ର ଅଭ୍ୟନ୍ତରକୁ ଆବିଷ୍କାର କରିବାପାଇଁ ଲେଖକ 
ଏଥୁରେ ସମର୍ଥ ହୋଇପାରି ନାହାନ୍ତି । ସ୍ବାଭାବିକ ଭାବରେ ତେଣୁ ପାଠକମାନେ 
ମଧ୍ୟ ତା'ର ସନ୍ଧାନ ପୀଇପାରି ନାହାନ୍ତି | ଚରିତ୍ରଟିକୁ ଜାଣିବାର ବା ମାପିବାର 

ମାତ୍ର ଦୁଇଟି ଭିତ୍ତିଭୂମି ଏଠାରେ ରହିଛି : ଚରିତ୍ରର କଥା ବା ସଂଳାପ ଓ କାର୍ଯ୍ୟ । 
କିନ୍ତୁ ଚରିତ୍ରର ମନର ପରିଚୟ ଲେଖକ ଦେଇ ନାହାନ୍ତି କି ଚରିତ୍ର ନିଜେ ଚେତନା 
ପ୍ରବାହ ଉପନ୍ୟାସରେ ଗୃହୀତ ଶୈଳୀ ¬ Interior monologue -ମାଧ୍ୟମରେ 
ତା” ଦେଇ ନାହିଁ । 

'ଶତାବ୍ଦୀର ସୂର୍ଯ୍ୟର ଅନ୍ୟ ଏକ ବିଶେଷତ୍ଵ ରହିଛି ଏହାର ସଂଳାପ 
ବହୁଳତାରେ | ସାଧାରଣତଃ ଉପନ୍ୟାସ ହୁଏ ବର୍ଣ୍ଣନା-ପ୍ରଧାନ । ଉପନ୍ଯାସର 
ବର୍ଣ୍ଣନା ପରିବ ନାଟକ ଆହାର୍ଯ୍ୟ, ଆଙ୍ଗିକ, ବାଚିକ (ଓ ସାଭ୍ିକ) ଅଭିନୟର 
ଉପଯୋଗ କରେ | ଆଉ ବାଚିକ ଅଭିନୟ କେବଳ ଅଭିନେତା ଉପରେ 
ନିର୍ଭରଶୀଳ ନୁହେଁ, ନାଟକର ସଂଳାପ ଉପରେ ମଧ୍ୟ ସେତିକି ବା ଏପରି 
କି ଅଧ୍ଵକ ନିର୍ଭରଶୀଳ । ତେଣୁ “ଶତାବ୍ଦୀର ସୂର୍ଯ୍ୟୀରେ କେବଳ ବର୍ଣ୍ଣନା 
ଉପରେ ଗୁରୁତ୍ଵ ଦିଆ ନ ଯାଇ ସଂଳାପ ଉପରେ ମଧ୍ୟ ଗୁରୁତ୍ଵ ଦିଆଯାଇଥ୍‌ବା 
କାରଣରୁ ଏଥୁରେ ନାଟକର ସ୍ପଷ୍ଟ ଓ ଶାଣିତ ସ୍ପର୍ଶ ମଧ୍ୟ ଦିଆଯାଇପାରିଛି । 
ଅବଶ୍ୟ 'ଶତାଦ୍ଦୀର ସୂର୍ଯ୍ୟଂରେ ସୁନ୍ଦର ଓ ସଫଳ ବର୍ଣ୍ଣନାର ଅଭାବ ମଧ୍ୟ 
ନାହିଁ । କିନ୍ତୁ ସୁଯୋଗ ପାଇଲାମାତ୍ରେ ଲେଖକ ବର୍ଣ୍ଣନା ଓ ପରୋକ୍ଷୋର୍ରି 
(reported speech) ପରିବ ପ୍ରତ୍ୟକ୍ଷୋକ୍ତି (direct speech) ବା 
ସଂଳାପର ସଂଯୋଜନା ହିଁ କରିଛନ୍ତି । କେବଳ ସେତିକି ନୁହେଁ, ଏହି 
ସଂଳାପର ଭାଷାରେ ମଧ୍ୟ ଅନେକ ସମୟରେ ନାଟକସୁଲଭ କୃତ୍ରିମତାର 
ମୁଦ୍ରାଙ୍କଗନ ସହଜରେ ଆବିଷ୍କାର କରାଯାଇପାରେ । ଏଠାରେ ସୂଚାଇଦେବା 
ଆବଶ୍ୟକ ଯେ, ଉପନ୍ୟାସରେ ଅଧ୍ଵକାଂଶ କ୍ଷେତ୍ରରେ ପ୍ରତ୍ୟକ୍ଷୋନ୍ତିର ନୁହେଁ, 
ପରୋକ୍ଷୋକ୍ତିର ବହୁଳ ବ୍ୟବହାର କରାଯାଏ । ସେଥୂରେ କିଛି ପରିମାଣରେ 
କୃତ୍ରିମତା ଥାଇପାରେ ଓ ତାହା ଅସ୍ବାଭାବିକ ବୋଲି ମନେ ହୋଇ ନ ପାରେ । 
କିନ୍ତୁ ନାଟକରେ ପ୍ରାୟ କେବଳ ପ୍ରତ୍ଯକ୍ଷୋକ୍ତିର ବ୍ୟବହାର ହେତୁ ନାଟକର ଭାଷା 
(ଅର୍ଥାତ୍‌ ସଂଳାପ) ସ୍ବାଭାବିକ ହେବା ସ୍ୃହଣୀୟ, କାରଣ ନାଟକ ଅବସ୍ଥାର ଅନୁକୃତି 
(  ଅବସ୍ଥାନୁକୃତିର୍ନାଟ୍ୟମ୍‌...', ଧନଞ୍ଜୟ, ଦଶରୂପକ, ୧/୭) ବା imitation 
(“...The drama imitates by action and speech” .—Hudson) ମାତ୍ର | 
କିନ୍ୁ ବିଭିନ୍ନ କାରଣରୁ ନାଟକରେ ସଂଳାପର ଭାଷା କୃତ୍ରିମ ହୁଏ ବା ତାକୁ କୃତ୍ରିମ 
କରାଯାଏ । ସାଧାରଣ କଥାବାର୍ଜାର ଭାଷା ଅପେକ୍ଷା ତାହାକୁ ଅଧ୍ବକ ଶର୍ତିଶାଳୀ 
ଓ ଭାବ ପ୍ରକାଶ କ୍ଷମ କରିବାର ଉଦ୍ୟମ ହେତୁ ସଂଳାପର ଭାଷା କୃତ୍ରିମ ହୁଏ । 

ପୁଣି ଅନ୍ଗ ବାକ୍ଯ ଓ ଶବ୍ଦ ମଧ୍ୟରେ ବହୁ ଭାବ ପ୍ରକାଶ କରିବାର ଆବଶ୍ୟକତା 
ମଧ୍ୟ ସଂଳାପକୁ କୃତ୍ରିମ କରିଥାଏ ! ତା'ବ୍ଯତୀତ ଏକ ସମୟରେ ବିଭିନ୍ନ 
ଗୋଷ୍ଠୀର, ବିଭିନ୍ନ ବୟସର ବହୁ ଦର୍ଶକ ଏ ସଂଳାପ ଶୁଣିବାର ଆବଶ୍ଯକତା 
ଓ ସମ୍ଭାବନା ହେତୁ ସଂଳାପରେ ଶାଳୀନତା ଓ ରୁଚିବୋଧର ପ୍ରତିଫଳନ ଫୁଟି 
ସଂଳାପ କୃତ୍ରିମ ହୁଏ । ଆହୁରି ମଧ୍ୟ ସାଧାରଣ କଥାବାର୍ଭାରେ ବହୁ ଅର୍ଵବାକ୍ୟ 
(half-sentence) ଥାଏ ; ଗୋଟିଏ ବାକ୍ଯର ମଝିରୁ ହଠାତ୍‌ ସେଇ ବକ୍ତା 
ଆଉ ଏକ ବାକ୍ୟ କହି ପକାନ୍ତି । ବ୍ୟାକରଣ ଦୃଷ୍ଟିରୁ ଶବ୍ଦ ଗଠନ ଓ ବାକ୍ୟ 
ଗଠନର ନିୟମକୁ ପଛରେ ପକାଇ ସାଧାରଣ କଥାବାର୍ଭାରେ ବକ୍ତା ଅଧ୍ବକାଂଶ 
ସମୟରେ ବହୁ ତଥାକଥ୍ୂତ ଅଶୁଦ୍ଧ ପଦ ଓ ବାକ୍ୟ ପ୍ରୟୋଗ କରି ବସନ୍ତି । 
ଯେକୌଣସି କାରଣରୁ ସାହିତ୍ୟରେ (ତେଣୁ ନାଟକରେ) ଏ ସବୁକୁ ପରିହାର 
କରିବାର ପ୍ରଚେଷ୍ଟା କରାଯାଇଥାଏ | ତା' ନ ହେଲେ ସାହିତ୍ୟ -ସ୍ରଷ୍ଟାଙ୍କର ଭାଷା 
ଉପରେ ଦଖଲ ନାହିଁ ବୋଲି ମନେକରାଯାଏ ! ତେଣୁ ନାଟ୍ୟକାର ସଂଳାପକୁ 
ତଥାକଥୂତ ‘ଶୁଦ୍ଧ ତଥା କୃତ୍ରିମ କରିବାପାଇଁ ବାଧ୍ୟ ହୁଏ | ତା'ବ୍ୟତୀତ ପ୍ରଥମେ 
ପୌରାଣିକ ତଥା ଏତିହାସିକ ପୃଷ୍ଠଭୁମିରେ ଅଧ୍ବକାଂଶ ନାଟକ ରଚିତ ହେଉଥଲା 
ଓ ସେଥୂରେ ଅତିଲୌକିକତାର ଏକ ଗୁରୁତ୍ଵପୂର୍ଣ୍ଣ ଗ୍ଥାନ ରହୁଥିଲା | ତେଣୁ ଏହି 
ପୌରାଣିକ, ଏତିହାସିକ ଓ ଅତିଲୌକିକ ବାତାବରଣ ସୃଷ୍ଟିରେ ସହାୟତା 
କରିବାପାଇଁ, ଅବାସ୍ତବତାକୁ ପ୍ରଶ୍ରୟ ଦେବାପାଇଁ ତଥା ଚରିତ୍ରକୁ ଅତିମାନବୀୟ 
କରିବାପାଇଁ ହୁଏତ ସଂଳାପକୁ କୃତ୍ରିମ କରାଯାଉଥୁଲା |! ଅନ୍ୟଭାଷାଭାଷୀ 
ଚରିତ୍ର ମୁହଁରେ ମଧ୍ଯ ବେଳେ ବେଳେ କୃତ୍ରିମ ଭାଷା ଦିଆଯାଏ । ସେହି 
ପରମ୍ପରାର ଅବସାନ ଏବେ ମଧ୍ୟ ହୋଇ ନାହିଁ । ଶେଷରେ ନାଟ୍ୟକାର ତାଙ୍କ 
ପାଣ୍ଡିତ୍ୟ ତଥା କବିତ୍ଵ ଶକ୍ତିର ପରିଚୟ ଦେବାପାଇଁ ମଧ୍ଯ ହୁଏତ ନାଟକର 
ସଂଳାପକୁ କୃତ୍ରିମ କରିପକାଉଥ୍୍‌ଲେ । ମୋଟ ଉପରେ ନାଟକରେ ସଂଳାପର 
ଭାଷା ପ୍ରତ୍ୟକ୍ଷୋକ୍ତି ବୋଲି ବିବେଚିତ ହେଲେ ମଧ୍ୟ କୃତ୍ରିମ ହୋଇପାରେ ଓ 
ଶତାବ୍ଦୀର ସୂର୍ଯ୍ୟର ସଂଳାପରେ ଏହି କୃତ୍ରିମତାର ମୁଦ୍ରାଙ୍କନ ଏହାକୁ ନାଟକର 
ସ୍ପର୍ଶ ଦେଇଛି | ମଧୁସୂଦନଙ୍କୁ ଅତିମାନବୀୟ ନ ହେଲେ ମଧ୍ୟ ଏକ ଅସାଧାରଣ 
ଚରିତ୍ର ଭାବରେ ଚିତ୍ରଣ କରିବାର ପ୍ରଚେଷ୍ଟା ହୁଏତ ଏହାର ସଂଳାପ କୃତ୍ରିମ 
ହେବାପାଇଁ କିଛି ପରିମାଣରେ ଦାୟୀ । ପୁଣି ସଂଳାପକୁ ଅତି ଶକ୍ତିଶାଳୀ ତଥା 
ବଳିଷ୍ଠ କରି ତାହାକୁ ଆଶୁସ୍ପତିଯୋଗ୍ୟ ଓ ଉଦ୍ଧୃତିଯୋଗ୍ଯ କରିବାର ଉଦ୍ଦେଶ୍ୟ- 

ହୁଏତ ଲେଖକଙ୍କ ଅଜ୍ଞାତସାରରେ ମଧ୍ୟ - ଏହା ମୂଳରେ ଥାଇପାରେ, କାରଣ 
ଏହାର ସଂଳାପକୁ ବଡ଼ ପାଟିରେ ବା ଉଚ୍ଚ ସ୍ବରରେ ଉଚ୍ଚାରଣ କଲେ ସେଥୂରୁ 
ଭିନ୍ନ ସ୍ବାଦ ମିଳିଥାଏ ¦ ଏହା ପୁଣି ସୁରେନ୍ଦ୍ର ମହାନ୍ତିଙ୍କ ଅନ୍ୟ ଏକ ବିଶେଷତ୍ଵ | 
ତାଙ୍କର ବହୁ ଗନ୍ଧ ଓ ଉପନ୍ୟାସରେ ସଂଳାପର ବହୁଳତା ତଥା ବଳିଷ୍ପତା ଓ 
କୃତ୍ରିମତା ପରିଲକ୍ଷିତ ହୋଇଥାଏ | ପୁଣି ବେଳେବେଳେ ‘ଶତାବ୍ଦୀର ସୂର୍ଯ୍ୟ'ରେ 
ଏଇ ସଂଳାପସବ୍ୁ ବେଶ୍‌ ବାସ୍ତବ ଓ ଚରିତ୍ର ଉପଯୋଗୀ ତଥା ଜୀବନ୍ତ ମଧ୍ୟ 
ହୋଇପାରିଛି । ଉଦାହରଣରେ, “ଆଲୋ କୁମବୋଉ ଦଉଡ଼ି ଆ- ଗୋବିନ୍ଦ 
ଫେରିଆସିଲାଣି ଦେଖୁଲୁଣି ! ଏ ବଡ଼ମା', ତୁ ଅନ୍ଧୁଣୀ କିଲୋ ? ସିଏ ଗୋବିନ୍ଦ 
ପରା !'' (ପୃ.୧୫୬/୧୨୨) 

ଏଠାରେ ଟିକିଏ ଅବାନ୍ତର ହେଲେ ମଧ୍ୟ କହିଦେବା ଉଚିତ ଯେ, ସୁରେନ୍ଦ୍ର 
ମହାନ୍ତିଙ୍କ ବହୁ ଗନ୍ଧ ଓ ଉପନ୍ୟାସରେ ଏହିପରି ନାଟକୀୟତାର ଛାପ ମିଳିଥାଏ । 
ବୋଧହୁଏ ଜଗତ ଓ ଜୀବନ ପ୍ରତି ତାଙ୍କର ଦୃଷ୍ଟିକୋଣ କିଛିଟା ନାଟକୀୟ 
(ଆଉ Shakespeare’ ‘All the Worlds a Stage...’ ଭକ୍ତି ତାଙ୍କ ହୃଦୟର 
ଅତି ନିକଟରେ ।) 


(ରା) 

ପରିଣାମରେ ଶତାବ୍ଦୀର ସୂର୍ଯ୍ୟ ଯାହା ହୋଇଥାଉ ନା କାହିଁକି, ଲେଖକ 
ତାହାକୁ ଉପନ୍ୟାସ ବା ଚରିତୋପନ୍ୟାସ ଭାବରେ ହିଁ ପରିକଳ୍ପନା କରିଥୂଲେ । 
ଉପନ୍ୟାସ ମଣିଷ ଜୀବନର କଳ୍ପନାଭିତ୍ତିକ କିନ୍ଧୁ ବାସ୍ତବ, ବ୍ୟାପକ, ବୈଚିତ୍୍ୟୁମୟ 
ଓ ବ୍ୟଞ୍ଜନାମ୍ମକ ବର୍ଣ୍ଣନା | ଉପନ୍ୟାସରେ ବାସ୍ତବତା ଉପରେ ଗୁରୁତ୍ଵ ଥୂଲେ ମଧ୍ୟ 
ତା” କଳ୍ପନାଭିଭ୍ତିକ ହୋଇପାରେ ଓ ଅନ୍ତତଃ ଏଇ ବାସ୍ତବତା କଳ୍ପନାର ରଙ୍ଗରେ 
ରଞ୍ଜିତ ହୋଇଥାଏ | ‘ଶତାବ୍ଦୀର ସୂର୍ଯ୍ୟଂ' ରେ ଏସବୁ ବେଶ୍‌ କିଛି ପରିମାଣରେ 
ଅଛି । ଏହା ଏକ ଚରିତ୍ରଂକୈନ୍ଦ଼୍ିକ ସାହିତ୍ୟକୃତି । ପୁଣି ଏହି ସାହିତ୍ୟ କୃତିର 
କେନ୍ଦ୍ରବିନ୍ଦୁ ମୁଖ୍ୟ ଚରିତ୍ରଟି ଇତିହାସର ଚରିତ୍ର । ସେ ସମୟର ଇତିହାସ ଓ ସେ 
ଚରିତ୍ର ସମ୍ପର୍କରେ ବହୁ କଥା ଜଣା ଅଛି ; ବହୁ ତଥ୍ୟ ମିଳିଛି ; ଲେଖକ ମଧ୍ୟ 
ପ୍ରଥମଥରପାଇଁ ବହୁ ତଥ୍ୟ ଆଲୋକକୁ ଆଣିଛନ୍ତି । (ସେ ଇତିହାସ ବି ବିଶେଷ 
ପୁରୁଣା ନୂହେଁ । ଶତାବ୍ଦୀର ସୂର୍ଯ୍ୟର ପ୍ରଥମ ପ୍ରକାଶ ବେଳେ ସେ ଇତିହାସକୁ 
ଦେଖ୍ମଥୁ୍‌ବା, ଅଙ୍ଗେ ନିଭେଇଥ୍‌ବା କେତେକ ବ୍ୟକ୍ତି ହୁଏତ ଜୀବିତ ଥୂଲେ ।) 

ତେଣୁ ସେ ଚରିତ୍ରଂଚିତ୍ରଣରେ ବାସ୍ତବତା ରହିବା କଥା ; ରହିଛି । କିନ୍ତୁ କନ୍ପନାର 
ପରିମାଣ ତଥା ଲେଖକର କ୍ରିୟାମ୍ପକତା ବା ସର୍ଜନଶୀଳତା ସେଇ ଅନୁପାତରେ 
କମିଯିବା ସ୍ବାଭାବିକ । କାରଣ ଇତିହାସରୁ ଯେକୌଣସି ଚରିତ୍ରଟିଏ ତୋଳି 
ଆଣି ତାକୁ କେନ୍ଦ୍ରକରି ସାହିତ୍ଯ କୃତି ରଚନା କଲେ ସେଥ୍ୂବରେ ସବୁବେଳେ 
ମଣିଷ ଜୀବନର ବ୍ୟାପକ ଵୈଚିତ୍ର୍ଯମୟ ଓ ବ୍ୟଞ୍ଜନାମ୍ମକ ଚିତ୍ର ରହି ନ ପାରେ 
ବିଶେଷ ଭାବରେ ଯଦି ସେ ଚରିତ୍ର ସମ୍ପର୍କରେ ବହୁ ତଥ୍ୟ ମିଳୁଥାଏ ! ଅନ୍ତତଃ 
ଏ ତିହାସିକ ସତ୍ଯର ଅପଳାପ ନ କରି ଇତିହାସର ଚରିତ୍ରଶାଳାରୁ ଚରିତ୍ରଟିଏ 
ବାଛିବା ବେଳେ ଲେଖକ-ସଚେତନ ଭାବରେ ନ ହେଲେ ମଧ୍ଯ-ଅତ୍ୟନ୍ତ 
ସଫଳ ହୋଇଛନ୍ତି ; ତାଙ୍କ ଉଦ୍ଦେଶ୍ୟ ଉପଯୋଗୀ ଚରିତ୍ରଟିଏ ବାଛିପାରିଛନ୍ତି । 
ସେଥୁପାଇଁ ଏଥିରେ “ଜୀବନଚରିତ'ର ମୁଦ୍ରାଙ୍କଗନ ଥ୍‌ବା ସତ୍ତ୍ବେ, ବିଖ୍ଯାତ 
ଚରିତୋପନ୍ୟାସକାର Irving Sotnew ‘‘The biographical novel is 
based on the conviction that the best of all plots lies in human 
character; and that human character is endlessly colourful and 
revealing. It starts with the assumption that those stories which 
have actually happened can be at least as interesting and true 
as those which have been imagined.” ଭଲି ‘ଶତାବ୍ଦୀର ସୂର୍ଯ୍ୟ” ପ୍ରତି 
ସମ୍ପର୍ଣ୍ଣ ଭାବରେ ପ୍ରଯୋଜ୍ୟ । ତେବେ ଏହାର ମୁଖ୍ୟ ଚରିତ୍ର ଏକ ସାଧାରଣ 
ମଣିଷ ନୁହେଁ“ ଏକ ଅସାଧାରଣ ମଣିଷ । ଏହାକୁ ହିଁ ଯଦି ଉପନ୍ୟାସର ଏକ 
ଦୁର୍ବଳତା ବୋଲି ଗ୍ରହଣ କରାଯାଏ ତେବେ ଏ ଦୁର୍ବଳତା ‘ଶତାବ୍ଦୀର ସୂର୍ଯ୍ୟ” ପ୍ରତି 
ମଧ୍ୟ ସମ୍ପୂର୍ଣ୍ଣ ଭାବରେ ପ୍ରଯୋଜ୍ୟ | କିନ୍ତୁ ବହୁ ସାର୍ଥକ ଉପନ୍ଯାସ ତ ରଚିତ 
ହୋଇଛି ଆପାତତଃ ସାଧାରଣ ସ୍ତରର ବୋଲି ପ୍ରତୀୟମାନ ହେଉଥୂଲେ ମଧ୍ୟ 
ବହୁ ଅସାଧାରଣ ମଣିଷଙ୍କୁ କେନ୍ଦ୍ର କରି । ତେଣୁ ଏହା ଶତାବ୍ଦୀର ସୂର୍ଯ୍ୟର ଏକ 

ଦୁର୍ବଳତା ନୂହେଁ | 
ପୁଣି ଶତାବ୍ଦୀର ସୂର୍ଯ୍ୟର ବାସ୍ତବତା, ବାହ୍ୟ ବାସ୍ତବତା ମାତ୍ର । କାରଣ 
ଏହାର ଚରିତ୍ରମାନଙ୍କ ମନଗହନରେ ଲୁକ୍କାୟିତ ରହିଥ୍‌ବା ଆନନ୍ଦଉଲ୍ଲାସ, 
ଦୁଃଖଶୋକ, କରୁଣାଅନୁକମ୍ପା, ହିଂସାଦ୍ରେଷ, ଦୟାକ୍ଷମା, ଦ୍ରନ୍ଦ୍ରବିକ୍ଷୋଭର 
ପ୍ରତିଫଳନକୁ ଏଥୁରେ ଯଥାଯଥ ଭାବରେ ରୂପ ଦିଆଯାଇପାରି ନାହିଁ, ଯାହାର 
ସୂଚନା ବି ପୂର୍ବେ ଦିଆଯାଇଛି । ସେଇଥ୍‌ପାଇଁ ଏହାର ଅଧ୍ବକାଂଶ ଚରିତ୍ର ସରଳ ; 

ସେଇଥ୍୍‌ପାଇଁ ଏଥୁରେ ମଧୁସୂଦନ ଏକ ରକ୍ତମାଂସର ମଣିଷ ନ ହୋଇ ଏକ 
ମର୍ମର ମୂର୍ଭିରେ ପରିଣତ ହୋଇଯାଇଛନ୍ତି ବୋଲି ସମାଲୋଚନା କରାଯାଇଛି । 
ଅବଶ୍ୟ ମର୍ମର ମୂର୍ଭି ମଧ୍ଯ ଜୀବନ୍ତ ହୁଏ ଭାସ୍କରର କଳା-ନୈପୁଣ୍ଯରୁ । 
ସେହିପରି ମଧୁସୂଦନ ଚରିତ୍ରର ଭିତ୍ତିଭୂମି ବାହ୍ୟ ବାସ୍ତବତା ହୋଇଥୁଲେ ମଧ୍ୟ 
ଏହା ଜୀବନ୍ତ ହୋଇଛି, କାରଣ ବାହ୍ୟ ବାସ୍ତବତାର ଚିତ୍ର ଆଙ୍କିବାରେ ଲେଖକ 
ଏତେ ସଫଳ ହୋଇଛନ୍ତି ଯେ ତାହା ଅନ୍ତର୍ବାସ୍ତବତା ବା ମାନସିକ ବାସ୍ତବତାର 
ଅଭାବକୁ ଘୋଡ଼ାଇ ପକାଇଛି | ବାହାରର ବାସ୍ତବତା, ଭିତରର ବାସ୍ତବତା ସହ 
ଓତପ୍ରୋତଭାବେ ଜଡ଼ିତ ; ଉଭୟ ମଧ୍ୟରେ ନିବିଡ଼ ସମ୍ପର୍କ ବିଦ୍ୟମାନ | ତେଣୁ 
ବାହାରର ବାସ୍ତବତାର ଚିତ୍ର ନିଖୁଣ ଓ ସଫଳ ହେବାଦ୍ରାରା ଓ ତା' ଭିତର ଦେଇ 
ଭିତର ବାସ୍ତବତାର ସୂଚନା ପରୋକ୍ଷ ଭାବରେ ମିଳିଥାଏ | ‘ଶତାବ୍ଦୀର ସୂର୍ଯ୍ୟ 
କ୍ଷେତ୍ରରେ ତା” କିଛି ପରିମାଣରେ ହୋଇଛି । ପୁଣି ବାହାର ବାସ୍ତବତାର ଚିତ୍ର 
ନିଖୁଣ ଓ ସଫଳ ହେଲେ ତା’ ମଧ୍ୟ ଭିତର ବାସ୍ତବତାର ଅଭାବକୁ ଘୋଡ଼ାଇ 
ପକାଏ । ‘ଶତାବ୍ଦୀର ସୂର୍ଯ୍ୟଂରେ ଏହାହିଁ ବିଶେଷ ଭାବରେ ଘଟିଅଛି । ମୋଟ 
ଉପରେ ‘ଶତାବ୍ଦୀର ସୂର୍ଯ୍ୟଂରେ ବାହ୍ୟ ବାସ୍ତବତା ସମ୍ପର୍କିତ ବ୍ୟାପ୍ରି ଅଛି, କିନ୍ତୁ 
ଅନ୍ତର୍ବାସ୍ରବତା ସମ୍ପର୍କିତ ଗଭୀରତାର ଅଭାବ ରହିଛି । ଉପନ୍ୟାସ ଭାବରେ 
ଶତାବ୍ଦୀର ସୂର୍ଯ୍ୟଂର ଏହା ଏକ ବଡ଼ ଦୁର୍ବଳତା । 

ପୁଣି ମଣିଷଜୀବନର ବାସ୍ତବ ଚିତ୍ର ଆଙ୍କିବାବେଳେ ‘ଶତାବ୍ଦୀର ସୂର୍ଯ୍ୟ” 
ତାହାକୁ କଳ୍ପନାର ରଙ୍ଗ ଦେଇ ଆଙ୍କିଛି । ଏହା ଫଳରେ ଇତିହାସ ଛାଡ଼ି ଯାଇଥୂବା 
ବହୁ ଶୂନ୍ଯ ସ୍ଥାନକୁ ପୂରଣ କରାଯାଇ ଚିତ୍ରଟିକୁ ପୂର୍ଣ୍ଣା୍ଂ କରାଯାଇପାରିଛି । 
ଏଥୁରେ ପରିସ୍ଥିତିର ସୃଷ୍ଟି ଚରିତ୍ର ସୃଷ୍ଟି; ସଂଳାପ ସଂଯୋଜନା ¬ ଏସବୁ 
ଭିତରେ ଲାଗିଛି କଳ୍ପନାର ସ୍ପର୍ଶ ; ଏସବୁପାଇଁ କଳ୍ପନା ଯୋଗାଇଛି ଉପାଦାନ । 
ତେଣୁ ଏ ସାହିତ୍ଯ କୃତିରେ ବାସ୍ତବତା ସହ କଳ୍ପନାର ନିବିଡ଼ ସମ୍ପର୍କ ରହିଛି ; 
ରହିଛି ଓତପ୍ରୋତ ସମ୍ପର୍କ । କଳ୍ପନାର ଏଇ ସ୍ପର୍ଶ ମାଧ୍ୟମରେ ହିଁ ଲେଖକ 
ଜୀବନଚରି ତକୁ ଉପନ୍ୟାସ ଭାବରେ ପରିକଳ୍ପନା କରିଛନ୍ତି । 

ଶତାବ୍ଦୀର ସୂର୍ଯ୍ୟ ଇତିହାସ ପୃଷ୍ଠାରୁ, ଜନଶ୍ରତିରୁ ଓ କଳ୍ପନାରୁ- ଏ ତିନି 
ପ୍ରକାର ଉତ୍ସରୁ-ଆହରିତ ତଥ୍ୟ ତଥା ସେଇ ତଥ୍ୟର ବିଭିନ୍ନ ପ୍ରକାର ମିଶ୍ରଣରୁ 
ସୃଷ୍ଠ ବହୁ ପୁରୁଷ ଓ ନାରୀର ଗୌଣ ଚରିତ୍ରକୁ ଆଉ ମଧୁସୂଦନ ଚରିତ୍ରକୁ ମାଧ୍ୟମ 
କରି ଆଙ୍କିଛି ମଣିଷ ଜୀବନର ବ୍ୟାପକ ଓ ବଵୈଚିତ୍ର୍ୟମୟ ଚିତ୍ର । ଏ ଚରିତ୍ରଗୁଡ଼ିକ 

ମଣିଷ ଜୀବନର ବିଭିନ୍ନ ଦିଗ ତଥା ବିଭାବର ସୂଚନା ଦେଇଛନ୍ତି । ଗୌଣ 
ଚରିତ୍ରଗୁଡ଼ିକ ପୁଣି ମୁଖ୍ୟ ଚରିତ୍ର ମଧୁସୂଦନଙ୍କ ଜୀବନର ବିଭିନ୍ନ ଦିଗ ସଫଳତାର 
ସହ ଉନ୍ମୋଚନ କରିବାରେ ବିଶେଷ ତଥା ସକ୍ରିୟ ଭୂମିକା ଗ୍ରହଣ କରିଛନ୍ତି । 
ଶେଷରେ ବିଭିନ୍ନ ବିଚିତ୍ର ପରିବେଶ ଓ ପରିସ୍ଥିତିରେ ଏହି ଚଚରିତ୍ରଗୁଡ଼ିକର 
ଜ୍ରିୟାପ୍ରତିକ୍ରିୟାା ବିଭିନ୍ନ ଘଟଣାରେ ସେମାନଙ୍କର ଅଂଶଗ୍ରହଣ ତଥା ସେ 
କାଳର ଛୋଟବଡ଼ ବିଭିନ୍ନ ସମସ୍ୟା ପ୍ରତି ଦୃଷ୍ଟି ଆକର୍ଷଣ କରିବା ଓ ସେଗୁଡ଼ିକର 
ସମାଧାନରେ ବିଭିନ୍ନ ଭୂମିକା ନେବା ଭିତର ଦେଇ ମଣିଷ ଜୀବନର ବ୍ୟାପକ 
ଓ ବୈଚିତ୍ର୍ୟମୟ ଚିତ୍ର ଅଙ୍କାଯାଇଛି ଶତାବ୍ଦୀର ସୂର୍ଯ୍ୟଂରେ | ତାହା ‘ଶତାବ୍ଦୀର 
ସୂର୍ଯ୍ୟ'ର ସାହିତ୍ୟିକ ସଫଳତାପାଇଁ ବେଶ୍‌ କିଛି ପରିମାଣରେ ଦାୟୀ ! ତେବେ 
ଏଠାରେ ପୁଣିଥରେ ସୂଚାଇଦେବା ଉଚିତ ଯେ ଏ ବଵୈଚିତ୍ର୍ୟ ହେଉଛି ବାହାର - 
ବୈଚିତ୍ର୍ୟ । ମନ ଭିତରର ବୈଚିତ୍ର୍ୟକୁ ଲେଖକ ସମ୍ପୂର୍ଣ୍ଣ ଭାବରେ ଆବିଷ୍କାର 
କରିପାରି ନାହାନ୍ତି କି ତା'ର ସାମାନ୍ୟତମ ପ୍ରଚେଷ୍ଟା ବି କରି ନାହାନ୍ତି । ଏଥୁରେ 
ଚରିତ୍ରକୁ ଆବିଷ୍କାର କରିବା, ମାପିବା ବା କଳନା କରିବାପାଇଁ ମାତ୍ର ଦୁଇଟି 
ଉପାଦାନ (ଚରିତ୍ରର କଥା ବା ସଂଳାପ ଓ ଚରିତ୍ରର କାମ) ଉପରେ ଗୁରୁତ୍ଵ 
ଦିଆଯାଇଛି ; ନିଖାରି ନିଖାରି ଚରିତ୍ରର ମନକୁ ଦେଖାଇ ଦିଆଯାଇପାରି ନାହିଁ । 
ଶେଷରେ ମଣିଷ ଜୀବନର ଏଇ ଚିତ୍ରରେ ଥୁବା ବ୍ୟଞ୍ଜନାର କଥା | ଅନ୍ୟ 
କଥାରେ ‘ଶତାବ୍ଦୀର ସୂର୍ଯ୍ୟର ବାଉଁ। କଅଣ ? ‘ଶତାବ୍ଦୀର ସୂର୍ଯ୍ୟ ମଣିଷ 
ଜୀବନର ଗାଥା, ମହାକାବ୍ୟ | ଉପନ୍ୟାସ ତା'ର ଅଭ୍ୟୁଦୟ କାଳରୁ ମଣିଷ 
ଜୀବନକୁ ପ୍ରାଧାନ୍ୟ ଦେଇ ଆସିଥୁଲା ଓ ତାହାକୁ ହିଁ କେନ୍ଦ୍ର କରି ରଚିତ ହୋଇ 
ଆସୁଥ୍ଲା | ତାହାର ପ୍ରତିବାଦରେ ଏବେ ହୁଏତ ମଣିଷ ଓ ମଣିଷ ଜୀବନକୁ ବାଦ୍‌ 
ଦେଇ - ସମ୍ପୂର୍ଣ୍ଣ ଭାବରେ ବାଦ୍‌ ଦେଇ ନ ପାରିଲେ ଅନ୍ତତଃ ଯେତେଦୂର ସମ୍ଭବ 
ଉପେକ୍ଷା କରି ¬ ଉପନ୍ୟାସ ରଚନାର ପରୀକ୍ଷା-ନିରୀକ୍ଷା ହୋଇଛି ଓ ହେଉଛି | 
ଶତାବ୍ଦୀର ସୂର୍ଯ୍ୟର କେନ୍ଦ୍ରବିନ୍ଦୁ କିନ୍ତୁ ମଣିଷର ଜୀବନ | ତେଣୁ ଏଥୁରେ ସାମ୍ପତିକ 
ନୂତନ ଧାରାର ପରୀକ୍ଷୀ-ନିରୀକ୍ଷା ନୁହେଁ, ତା'ର ପ୍ରତିବାଦରେ ପାରମ୍ପରିକ 
ଧାରାର ଅନୁବର୍ଭନ ହିଁ ପରିଲକ୍ଷିତ ହୁଏ | ପୁଣି ବହୁ ଆଧୁନିକ ଉପନ୍ୟାସ ମଣିଷ 
ଜୀବନକୁ କେନ୍ଦ୍ର କରି ରଚିତ ହୋଇଥ୍‌ଲେ ମଧ୍ଯ ମଣିଷ ଜୀବନର ଉଭଟତା, 
ଅନ୍ତଃସାରଶୂନ୍ଯୟତା, ମୂଲ୍ୟହୀନତା, ଅର୍ଥହୀନତା, ତୁଚ୍ଛତା ଓ କ୍ଲୀବତାର ବାର୍ଗ୍ା 
ବହନ କରେ ! ଶତାବ୍ଦୀର ସୂର୍ଯ୍ୟ' କିନ୍ଧୁ ମଣିଷ ଜୀବନର ସଫଳତା, ଶ୍ରେଷ୍ଠତ୍ବ, 

ପରିପୂର୍ଣ୍ଣତା, ଗୁରୁତ୍ଵ ଆବଶ୍ୟକତା, ପୌରୁଷ ଓ ସୌନ୍ଦର୍ଯ୍ୟକୁ ନେଇ ରଚିତ | 
ଏହା ମଣିଷ ଜୀବନର ଜୟଗାନ ମାତ୍ର । ମଣିଷ ଏଠାରେ ସମ୍ପର୍ଣ୍ଣ ଭାବରେ 
ପରିସ୍ଥିତିର ଦାସ କିମ୍ବା ଅଦୃଶ୍ୟ ହସ୍ତର କୀଡ଼ା ପୁତ୍ତଳିକା ହୋଇ ନାହିଁ ; ଲକ୍ଷ୍ୟହୀନ 
ଭାବରେ ତୃଣ ସଦୃଶ ଉଡ଼ିଯାଇ ନାହିଁ ପରିସ୍ଥିତି ଓ ଘଟଣାର ଗୂର୍ଣ୍ଣିବାତ୍ୟାରେ, 
ଯାହା ଅନ୍ଯ କେତେକ ଉପନ୍ୟାସର ବକ୍ତବ୍ୟ । ସେ ପରିସ୍ଥିତି, ପରିପାର୍ଶ୍ଵ ଓ 
ଘଟଣାକୁ ନିୟନ୍ତ୍ରଣ କରିଛି ; ନିଜର ଭାଗ୍ଯକୁ ନିଜେ ଗଢ଼ିଛି । ମଣିଷ ତା'ର 
ସମସ୍ତ ପ୍ରତିକୂଳ ପରିସ୍ଥିତିକୁ ପ୍ରତିରୋଧ କରିବାର, ପ୍ରତିହତ କରିଦେବାର ସମସ୍ଥ 
ବାଧାବିଘ୍ନକୁ ମୁକାବିଲା କରିବାର, ସାମ୍ନା କରିବାର, ବାଧାବିଘ୍ନର ପାହାଡ଼କୁ 
ଭାଙ୍ଗି ଚୂରି ଅଗ୍ରସର ହେବାର ବାର୍ରା ବହନ କରିଛି ‘ଶତାବ୍ଦୀର ସୂର୍ଯ୍ୟ । ସମସ୍ତ 
ପରାଜୟ ମଧ୍ୟରେ ଅପରାଜିତ ରହିବା, ପରାଜୟକୁ ହେୟ କରି ବା ତୁଚ୍ଛ ଜ୍ଞାନ 
କରି ତା'ର ଉର୍ଦ୍ଧରେ ଉତ୍ଧୁଙ୍ଗ ବନସ୍ପତି ସଦୃଶ ମସ୍ତକୋତ୍ତଳନ କରି ଦଣ୍ଡାୟମାନ 
ରହିବା ହେଉଛି ' ଶତାବ୍ଦୀର ସୂର୍ଯ୍ୟର ବକ୍ତବ୍ୟ | ଶତାବ୍ଦୀର ସୂର୍ଯ୍ୟର କାହାଣୀ 
ହେଉଛି ସ୍ବାଭିମାନର, ଆମ୍ମମର୍ଯ୍ୟାଦାର କାହାଣୀ | ରବାନ୍ଦ୍ରନାଥଙ୍କ ସେଇ ପ୍ରସିଦ୍ଧ 
କବିତାର ଏକ ପଂର୍ତିକୁ ସାମାନ୍ୟ ପରିବର୍ଭନ କରି କୁହାଯାଇପାରେ, 
ଚିତ୍ତ ଯାର ଭୟ ଶୂନ୍ୟ ଉଚ୍ଚ ଯାର ଶିର 

ଏ ତାହାରି କାହାଣୀ । ସେ ହେଉଛନ୍ତି ଉତ୍କଳଗୌରବ ମଧୁସୂଦନ । 

ରବୀନ୍ଦ୍ରନାଥ ଅନ୍ୟତ୍ର ଲେଖୁଛନ୍ତି, 
“ପତନ ଅଭୁ୍ୟୁଦୟ-ବନ୍ଧୁର ପଛ୍ଥା ଯୁଗ ଯୁଗ ଧାବଵିତ ଯାତ୍ରୀ, 
ହେ ଚିର ସାରଥ୍‌ ! ତବ ରଥଚକ୍ରେ ମୁଖରିତ ପଥ ଦିବାରାତ୍ରୀ | 

ଶତାବ୍ଦୀର ସୂର୍ଯ୍ୟୟ ସେଇ ମହାନ୍‌ ସାରଥ୍‌ ବାହିତ ରଥଚକ୍ର ମୁଖରିତ ପଥର 
ଗାଥା, ଆଉ ସେହି ମହାନ୍‌ ସାରଥଙ୍କ ଗାଥା | ତେବେ, ଆପାତତଃ କାହାରି 
କାହାରି ମନେ ହୋଇପାରେ ଯେ ଏହିଠାରେ ହିଁ ରହିଛି ଉପନ୍ୟାସ ଭାବରେ 
ଶତାବ୍ଦୀର ସୂର୍ଯ୍ୟର ଅନ୍ଯ ଏକ ଦୁର୍ବଳତା । କାରଣ ଶତାବ୍ଦୀର ସୂର୍ଯ୍ୟ 
ସାଧାରଣ ମଣିଷର ଗାଥା ( କଥା /କାହାଣୀ) ନୁହେଁ । ଏହା ଏକ ଅସାଧାରଣ 
ମଣିଷର ଏକ ମହାନ୍‌ ସାରଥୁର ଗାଥା ମାତ୍ର | କିନ୍ତୁ ବହୁ କାଳ୍ୁନିକ ଅସାଧାରଣ 
ମଣିଷକୁ / ବ୍ୟର୍ତିକୁ / ବ୍ୟର୍ତିତ୍ବକୁ କେନ୍ଦ୍ରକରି ତ ସୃଷ୍ଟି ହୋଇଛି ବହୁ ଉଚ୍ଚମାନର 
ସାହିତ୍ୟକୃତି, ଉପନ୍ୟାସ, ଗଳ ଓ ନାଟକ | ଆଉ ତାହାହିଁ ବି ତ ‘ଶତାବ୍ଦୀର 
ସୂର୍ଯ୍ୟର ବିଶେଷତ୍ଵ, ତାହାହିଁ ବି ରହିଛି ତା'ର ସାଫଲ୍ୟର ମୂଳରେ | 

ଶତାବ୍ଦୀର ସୂର୍ଯ୍ୟ'ରେ ପ୍ରତିଫଳିତ ମଧୁସୂଦନଙ୍କ ଏହି ପ୍ରତିକୂଳ ପରିସ୍ଥିତିର 
ପ୍ରତିରୋଧ-ପ୍ରବଣତା, ଅପରାଜେୟତା, ସଂଗ୍ରାମୀ ବ୍ୟକ୍ତିତ୍ଵ ଓ ସ୍ବାଭିମାନ ସହ 
ସ୍ବାଭାବିକ ଭାବେ ମିଶିଛି ତାଙ୍କର ମାନବିକତା, ଉଦାରତା ଓ ତ୍ୟାଗ | ତେଣୁ 
ଶତାବ୍ଦୀର ସୂର୍ଯ୍ୟ ମଧ୍ୟ ତ୍ୟାଗ, ଉଦାରତା ଓ ମାନବିକତାର ବାର୍ଭା ବହନ 
କରେ ! ପୁଣି ଏଇ ସବୁ ଗୁଣର ସମବାୟରେ ଗଠିତ ମଧୁସୂଦନଙ୍କ ଚରିତ୍ରର 
ଅନ୍ୟ ଏକ ଗୁରୁତ୍ଵପୂର୍ଣ୍ଣ ଦିଗ ହେଉଛି ତାଙ୍କ ଉତ୍କଳ ଜାତି- ପ୍ରୀତି । ତା' ମଧ୍ୟ 
ଅତି ସ୍ପଷ୍ଠ ଭାବରେ ଧରାଯାଇଛି ଶତାବ୍ଦୀର ସୂର୍ଯ୍ୟୀରେ ଓ ସେଥୁରେ ତାଙ୍କୁ 
ଓଡ଼ିଆ ଜାତିର ଅନ୍ୟତମ ଶଙ୍କୁ ବା ଚିହ୍ନର ମାନ୍ୟତା ହିଁ ଦିଆଯାଇଛି ; ସେ 
ହିଁ ଯେପରି ପରିଣତ ହୋଇଯାଇଛନ୍ତି ସମଗ୍ର ଓଡ଼ିଆ ଜାତିର ପ୍ରତିନିଧ୍ବରେ । 
ପରିଣାମରେ ମଧୁସୂଦନଙ୍କ ସ୍ବାଭିମାନ, ଅହଂକାର, ଅପରାଜେୟତା ଓ ଉଦାର 
ମାନବିକତା ସତେ ଯେପରି ସମଗ୍ର ଓଡ଼ିଆ ଜାତିର ସ୍ବାଭିମାନ, ଅହଙ୍କାର, 
ଅପରାଜେୟତା ଓ ଉଦାରତାରେ ପରିଣତ ହୋଇଯାଇଛି । ଫଳରେ 
ଶତାବ୍ଦୀର ସୂର୍ଯ୍ୟ ହୋଇଛି ଏକ ଜାତିର ଗାଥା, ଜାତିର ମହାକାବ୍ୟ | ସାହିତ୍ୟ 
କୃତି ଭାବରେ ‘ଶତାବ୍ଦୀର ସୂର୍ଯ୍ୟର ସାଫଲ୍ୟ ଓ ଲୋକପ୍ରିୟତାର ଏହା ଅନ୍ୟ 
ଏକ ଦିଗ |! ‘ଶତାବ୍ଦୀର ସୂର୍ଯ୍ୟ ମଧୁସୂଦନଙ୍କ ଶାଣିତ ବ୍ଯକ୍ରିତ୍ଵରେ ଦୀପ୍ତ, 
ଉଦାର ମାନବିକତାରେ ସିକ୍ତ ଓ ଜାତିପ୍ରୀତିରେ ଉଜ୍ଜୀବିତ । ସେଥୁରେ ପୁଣି 
ବହୁ ସ୍ଥାନରେ ଏ ସାହିତ୍ୟକୃତିର ଭାଷାର ଠିଜ୍ବଲ୍ୟ ଏହାର ବାର୍ଭାକୁ, ଏହାର 
ସନ୍ଦେଶକୁ କରିଦେଇଛି ଶାଣିତ ତଥା ମଧୁସୂଦନଙ୍କ ବ୍ଯକ୍ତିତ୍ଵକୁ କରିପାରିଛି 
ଅଧ୍କ ଶକ୍ତିଶାଳୀ, ଅଧ୍କ ପ୍ରଭାବଶାଳୀ ଓ ଅଧକ ଦୀପ୍ରିମନ୍ତ | 

ମୋଟଉପରେ ‘ଶତାବ୍ଦୀର ସୂର୍ଯ୍ୟାରେ ସଫଳ ଉପନ୍ଯାସର ଅଧ୍ବକାଂଶ 
ମୌଳିକ ଉପାଦାନ ଉଣା ଅଧ୍ବକେ ରହିଥ୍‌ଲେ ହେଁ ଉପନ୍ୟାସ ଭାବରେ ଏହାର 
କିଛି ଦୁର୍ବଳତା ମଧ୍ୟ ରହିଛି । ଫଳରେ ‘ଶତାବ୍ଦୀର ସୂର୍ଯ୍ୟ ଉପନ୍ୟାସର ବେଶ୍‌ 
ନିକଟବର୍ର୍ୀ ହୋଇଥ୍‌ଲେ ମଧ୍ୟ ସମ୍ପୂର୍ଣ୍ଣ ଭାବରେ ଉପନ୍ୟାସରେ ରୂପାନ୍ତରିତ 
ହୋଇପାରି ନାହିଁ, କଳ୍ପନାର ରଙ୍ଗରେ ରଞ୍ଜିତ ଏକ ଉପନ୍ଯାସୋପମ 
ଜୀବନଚରିତ ହୋଇଛି ମାତ୍ର । 


(ଡ) 

‘ଶତାବ୍ଦୀର ସୂର୍ଯ୍ୟ ଏକ ଚଚରିତ୍ରକୈନ୍ଦ୍ରିକ ସାହିତ୍ୟ କୃତି । ଏହାର ମୁଖ୍ୟ 
ଚରିତ୍ରକୁ କେନ୍ଦ୍ର କରି ଅନ୍ଯାନ୍ଯ ଗୌଣ ଚରିତ୍ର ଘଟଣାବଳୀ ଓ ସମସ୍ୟାର 
ପରିକଳ୍ପନା କରାଯାଇଛି । ମୁଖ୍ଯ ଚରିତ୍ରଟିକୁ ପୁଷ୍ଠ କରିବା ହିଁ ହୋଇପଡ଼ିଛି 

ସେସବୁର ମୁଖ୍ୟ ଭୂମିକା । ମଧୁସୂଦନଙ୍କର ଚରିତ୍ରର ବିଭିନ୍ନ ଦିଗ ଉନ୍ମୋଚନ 
କରିବାରେ ଏଇ ଗୌଣ ଚରିତ୍ର ସବୁ ସକ୍ରିୟ ଭୂମିକା ଗ୍ରହଣକରି ମଧୁସୂଦନଙ୍କ 
ଚରିତ୍ରକୁ ପୁଷ୍ଠ କରିଛନ୍ତି । ତା' ବ୍ୟତୀତ, ଏଇ ଚରିତ୍ରମାନଙ୍କ ମଧ୍ୟରୁ କେତେକ 
ପରିବେଶ ସୃଷ୍ଟିରେ ମଧ୍ୟ ହୋଇଛନ୍ତି ସହାୟକ (ଯଥା : ଲଘୁ ପରିବେଶ ସୃଷ୍ଟିରେ 
ମହନ୍ତ ମହାରାଜ ଓ ଦୀନନାଥ ବନ୍ଦ୍ୟୋପାଧ୍ୟାୟଙ୍କ ଭୂମିକା) | କେବଳ ସେତିକି 
ନୁହେଁ, ଏମାନଙ୍କ ମଧ୍ୟରୁ ଅଧ୍ଵକାଂଶ ସେ ସମୟର ପୃଷ୍ଠଭୂମି ରଚନାରେ ମଧ୍ୟ 
ବିଶେଷ ଭୂମିକାରେ ଅବତୀର୍ଣ୍ଣ ହୋଇଛନ୍ତି | ତତ୍‌କାଳୀନ ଓଡ଼ିଶାର ରାଜନୀତିକ 
ତଥା ବୌଦ୍ଧିକ କ୍ଷେତ୍ରରେ ନେତୃତ୍ବ ନେଇଥଵବା ଅଧୁକାଂଶଙ୍କୁ ଏଇ ସାହିତ୍ୟ କୃତିର 
ଗୌଣ ଚରିତ୍ର ଭାବରେ ଦେଖୁବାପାଇଁ ମିଳେ | ଏଇ ଚରିତ୍ରମାନଙ୍କର ସମାହାର 
ନ ହୋଇଥୂଲେ ହୁଏତ ୧୯ଶ ଶତକର ଏକ ଜୀବନ୍ତ ରୂପ ‘ଶତାବ୍ଦୀର ସୂର୍ଯ୍ୟ'ରେ 
ଧରା ଦେଇ ନ ଥାନ୍ତା | ଉନବିଂଶ ଶତକର ଓଡ଼ିଶାରେ କ୍ରିୟାଶୀଳ ବିଭିନ୍ନ ଶକ୍ତି 
ଓ ପ୍ରତି-ଶକ୍ତି ଗୁଡ଼ିକର ପ୍ରତିନିଧଵତ୍ଵ କରିଛନ୍ତି ଏମାନେ । 

ଏଇ ଚଚରିତ୍ରମାନଙ୍କୁ ଇତିହାସର ପୃଷ୍ଠାରୁ ବା ଜନଶ୍ତିରୁ ବା କଳ୍ପନାରୁ 
ବା ଏଇ ତିନି ଉତ୍ସର ବିଭିନ୍ନ ପ୍ରକାର ସମ୍ମିଶ୍ରଣରୁ ଚୟନ କରାଯାଇଛି ବୋଲି 
ପୂର୍ବେ ସୂଚିତ ହୋଇଛି | ମୁଖ୍ୟ ଚରିତ୍ର ସହ ଏଇ ଚଚରିତ୍ରମାନଙ୍କର ଗୋଟିଏ 
ବଡ଼ ଦୁର୍ବଳତା ହେଉଛି ଯେ ସେମାନଙ୍କ ମନ ଉପରେ ବିଶେଷ ଆଲୋକପାତ 
କରାଯାଇ ନାହିଁ | ସବୁଠାରୁ ତାପ୍ୂର୍ଯ୍ୟପୂର୍ଣ୍ଣ କଥା ହେଉଛି, ଏସବୁ ଚରିତ୍ର ମଧ୍ୟରୁ 
ମୁଖ୍ୟ ଚରିତ୍ରର ତଥା ଅନ୍ୟ ଚରିତ୍ରଗୁଡ଼ିକର ଯୌନଚେତନା ବା ଯୌନ-କାମନା 
ଥୁବାର କୌଣସି ସୂଚନା ମଧ୍ଯ ଦିଆଯାଇ ନାହିଁ ବୋଲି କହିଲେ ଚଳେ । 
ଲେଖକ ଯେପରି ଫକୀର ମୋହନଙ୍କ ପରି ଅତି ସନ୍ତର୍ପଣରେ ତାହାକୁ ଏଡ଼ାଇ 
ଯାଇଛନ୍ତି ବୋଲି ମନେହୁଏ | ଅବଶ୍ଯ ସେପରି ବିଶେଷ ସୁଯୋଗ ହୁଏତ 
ଏ ପ୍ରକାର ସାହିତ୍ଯକୃତିରେ ନ ଅଲା । ତେବେ ସୁଯୋଗ ଆଦୌ ନ ଥୃୂଲା 
ବୋଲି ନୂହେଁ । ଯୌନ-କାମନା ଏଥବରେ ମୁଖ୍ଯ ଚରିତ୍ର ବା ଅନ୍ଯ କୌଣସି 
ଚରିତ୍ରକୁ କୌଣସି ଭାବରେ କର୍ମ-ପ୍ରେରଣାରେ ଅନୁପ୍ରେରିତ କରି ନାହିଁ ; କରି 
ନାହିଁ ପ୍ରଚୋଦିତ | ମନେହୁଏ, ଲେଖକଙ୍କ ଦୃଷ୍ଟିରେ ମଣିଷ ଜୀବନରେ ତାହାର 
ଭୂମିକା ଯେପରି ଅତି ହେୟ, ଅତି ଗୌଣ, ଅତି ତୁଢୁ | ଏହା ହୁଏତ ଫ୍ରୟେଡୀୟ 
ମନୋବିଶ୍ଲେଷଣ ତତ୍ତ୍ର ବିରୋଧରେ ଏକ ପ୍ରତିବାଦ, ହୁଏତ ବା ଲେଖକଙ୍କ 
ଅଜ୍ଞାତସାରରେ ।! ତେଣୁ ଆଧୁନିକ ସମାଲୋଚନାର କଷଟିରେ କେହି କେହି 
ଏହାକୁ ଉପନ୍ୟାସ ବୋଲି କହିବାପାଇଁ କୁଣ୍ଠିତ ହୋଇପାରନ୍ତି । ଉଚ୍ଚାକାଂକ୍ଷା 

ବା ନେତୃତ୍ବର ଆକାଂକ୍ଷା (Strive for superiority) ଏହାର ମୁଖ୍ୟ ଚରିତ୍ରର 
(ଓ ବୋଧହୁଏ ଅନ୍ଯାନ୍ଯ ବହୁ ଚରିତ୍ରମାନଙ୍କର) କର୍ମ-ପ୍ରେରଣାର ଉତ୍ସ 
(ଏriving force) | ଆଉ ତାହାହିଁ ବହୁ ସାର୍ଥକ ଉପନ୍ୟାସରେ ଦେଖୁବାପାଇଁ 
ମିଳେ | ସେ କାରଣରୁ ଏହାକୁ ଉପନ୍ୟାସ ବର୍ଗର ଅନ୍ତର୍ଭୁକ୍ତ କରିବାରେ କୌଣସି 
ବାଧା ଅବଶ୍ୟ ନାହିଁ | ପୁଣି ମନୋବିଶ୍ଲେଷକ ଆଡ୍‌ଲାରଙ୍କୁ ( A!red Adler) 
ଙ୍କୁ ଅନୁସରଣ କରି କେହି କେହି ତେଣୁ ଏହାର ମୁଖ୍ୟ-ଚରିତ୍ରର ନେପଥ୍ୟରେ 
ବା ଅନ୍ତରାଳରେ ହୀନମନ୍ୟତା (inferiority feeling) କୁ ମଧ୍ୟ ଆବିଷ୍କାର 
କରିପାରନ୍ତି । ପୁଣି ନେପୋଲିୟନଙ୍କ ପରି ଖର୍ବକାୟ ଏତିହାସିକ ମଧୁସୂଦନଙ୍କ 
ଚରିତ୍ରର ଏପରି ବିଶ୍ଲେଷଣ ମଧ୍ୟ ହୁଏତ ସମ୍ପୂର୍ଣ୍ଣ ଭାବରେ ସମ୍ଭବ | ତେବେ 
‘ଶତାବ୍ଦୀର ସୂର୍ଯ୍ୟଂରେ ଚରିତ୍ର ଚିତ୍ରଣର ଭିତ୍ତିଭୂମି ଭାବରେ ଆଡ୍‌ଲାରଙ୍କ 
ତତ୍ତ୍ଵକୁ ଆବିଷ୍କାର କରାଯାଇପାରିଲେ ମଧ୍ୟ ଏଠାରେ ଲେଖକଙ୍କ ଏ ସମ୍ପର୍କୀୟ 
ସଚେତନତାର ସ୍ଥର୍ଶ ଆଦୌ ନାହିଁ । 


(ଚ) 
ଏହା ଶେଷ ବିଶ୍ଲେଷଣରେ ଯାହା ହେଉ ନା କାହିଁକି, ଏଥୁରେ କେତେକ 
ପରିବେଷଣ ବା ଶୈଳୀଗତ ତୁଟି ମଧ୍ୟ ପରିଲକ୍ଷିତ ହୁଏ | ମନେହୁଏ ଲେଖକ 
ଏହାକୁ ଏକ ଦିଗରେ ଯେପରି ଭାବାଵବେଗରେ ଆବିଷ୍ଠ ହୋଇ ଲେଖୁଛନ୍ତି, 
ସେହିପରି ଅନ୍ୟ ଦିଗରେ ଏଥ୍୍‌ବରେ ପରିବେଷିତ ବିବରଣୀକୁ ପ୍ରମାଣିତ 
କରିବାର ପ୍ରଚେଷ୍ଟା ମଧ୍ୟ କରିଛନ୍ତି | ଆଉ ଥରେ ଲେଖା ହେବାପରେ ସେ 
ଏହାକୁ ବାରମ୍ବାର ସଂଶୋଧନ ବା ପରିମାର୍ଜନର ଚେଷ୍ଟା ମଧ୍ୟ ହୁଏତ କରି 
ନାହାନ୍ତି । ଏଇ ତ୍ୁଟିଗୁଡ଼ିକର କେତୋଟି ଉଦାହରଣ ଦେଲେ ଉପରୋକ୍ତ 
ମନ୍ତବ୍ୟ ସ୍ପଷ୍ଠ ହୋଇଯିବ । 
ଲେଖକ ଏହାର ପୃଷ୍ଠପଟ ଆଙ୍କିବାବେଳେ ବିଭିନ୍ନ ଘଟଣା, ସମସ୍ୟା ଓ 
ଗୌଣ ଚରିତ୍ରର ଅବତାରଣାରେ ଯେତିକି ଆନୁପାତିକ ଭାରସାମ୍ୟ ରଖୁବା 
କଥା ତା'ରଖ୍ୁପାରି ନାହାନ୍ତି । ବିଖ୍ୟାତ ଚରିତୋପନ୍ୟାସକାର Irving 
Stone, ‘‘...no disproportions about material where I happen 
10 know more...” ଆଦର୍ଶକୁ ଶତାବ୍ଦୀର ସୂର୍ଯ୍ୟରେ ଏକାଧ୍ଵକ ସ୍ଥଳରେ 
ଲଂଘନ କରାଯାଇଛି ! 
ଏହା ବ୍ଯତୀତ ‘ଶତାବ୍ଦୀର ସୂର୍ଯ୍ୟୀରେ କେତେକ ଘଟଣାବଳୀ ଓ 
ତଥ୍ଯ ଅସ୍ଥାନରେ ସଂଯୋଜିତ ବା ବର୍ଣ୍ଣିତ ହୋଇଛି, ଯଥା¬ ୧୯୧୯ରେ 

ଗୌରୀଶଙ୍କରଙ୍କ ମୃତ୍ୟୁ ପରେ ପରେ ଉତ୍କଳ ସମ୍ମିଳନୀର ୧୩ଶ ଅଧ୍ବବେଶନରେ 
ମଧୁସୂଦନଙ୍କ ଶୋକ ପ୍ରସ୍ତାବ ସମ୍ପର୍କିତ ଭାଷଣ (ପୃ.୧୮୬-୮୭/୧୪୫) 
ଓ ୧୯୦୮ରେ କଟକରେ ଆଇନ ବିଦ୍ଯାଳୟ ପ୍ରତିଷ୍ଠା ପ୍ରସ୍ଥାବ ସମ୍ପର୍କରେ 
ମଧୁସୂଦନଙ୍କୁ ଆଶୁତୋଷ ମୁଖାର୍ଜୀ ଲେଖୁଥ୍‌ବା ପତ୍ର (ପୃ.୩୦୦-୦୧/୨୩୨- 
୩୩) ! ମନେହୁଏ, ଲେଖକ ‘ଶତାବ୍ଦୀର ସୂର୍ଯ୍ୟ ଲେଖୁବା ସମୟରେ ଏହାର 
ପରବର୍ଭୀ ଭାଗ ( ' କୁଳବୃଦ୍ଧ )ର ପରିକଳନା କରିଥୁଲେ ହେଁ, ଏହା ଲେଖାଯାଇ 
ପାରିବ କି ନାହିଁ ଓ ଲେଖାଗଲେ କେବେ ଲେଖାଯିବ ସେ ସମ୍ପର୍କୀୟ ସନ୍ଦେହ 
ବାରମ୍ବାର ତାଙ୍କ ମନରେ ଉଙ୍କି ମାରୁଥଲା | ତେଣୁ ପରଖଣ୍ଡରେ ଯେଉଁ ଘଟଣା 
ବା ତଥ୍ୟର ଉଲ୍ଲେଖ ସୁନ୍ଦର ହୋଇଥାଆନ୍ତା ତାହା ଶତାବ୍ଦୀର ସୂର୍ଯ୍ୟ'ରେ 
ଅନାବଶ୍ୟକ ଥୁଲେ ମଧ୍ୟ ସ୍ଥାନ ପାଇଲା | 


ମଧୁସୂଦନଙ୍କ ସମ୍ପର୍କରେ ବିଚାରପତି ସାର୍‌.ଟି.ଏସ୍‌ ମାକ୍ଫରସନ୍‌ଙ୍କ ଏକ 
ଉକ୍ତିକୁ ଦୁଇ ସ୍ଥାନରେ ଦୁଇଥର ଉଦ୍ଧାର କରିବାର (ପୃ.୧୧୪ ଓ ୬୭୮/୯୦- 
୯୧ ଓ ୫୨୯) ମଧ୍ୟ କୌଣସି ଆବଶ୍ୟକତା ନ ଥୁଲା | 

ଓଡ଼ିଶାରେ ଓଡ଼ିଆମାନଙ୍କ ଦୁରବସ୍ଥା ସମ୍ପର୍କରେ ମଧୁସୂଦନଙ୍କ ମୁହଁରେ 
'ରଂଜା ରଂଜାଇଲି କାକୁଡ଼ି ପାଇଁକି ବଳେ ମାଡ଼ିଗଲା ପୋଇ' | ଢଗ / ପ୍ରବାଦର 
ନିମ୍ନ ବ୍ୟାଖ୍ୟା ଦିଆଯାଇଛି, “ରଂଜା ସଜାଡ଼ିଲେ ସିନା ହେବ ! ବାହାର 
ଲୋକଙ୍କ ସାଙ୍ଗରେ ଝଗଡ଼ା କଲେ କି ଲାଭ ମିଳିବ ? ସେଇ ରଂଜା ସଜାଡ଼ିବା 
କଥାଟା କାହାରି ମୁଣ୍ଡରେ ପଶୁ ନାହିଁ ଯେ ! ତୁମେ ସମସ୍ତେ ତ ଭାବିଲ ଡେପୁଟି 
ହେବ: ରଂଜା କଥା ଭାବିବାପାଇଁ ବେଳ କାହାକୁ ଅଛି ?' (ପୃ.୩୭୯/୨୯୨- 
୯୩) | ଏଠାରେ ପ୍ରବାଦଟିର ଠିକ୍‌ ବ୍ୟାଖ୍ୟା ମଧୁସୂଦନଙ୍କ ମୁହଁରେ ଦିଆଯାଇ 
ନାହିଁ । ରଂଜା ରଂଜାଇବା ବା ସଜାଡ଼ିବା ନୁହେଁ, ପୋଇର ବଳେ ମାଡ଼ିଯିବା ହିଁ 
ପ୍ରବାଦଟିର ପ୍ରକୃତ ବକ୍ତବ୍ଯ | ତେଣୁ ପୋଇର ସେହି ବଳେ ମାଡ଼ିଯିବା କାମର 
ପ୍ରତିରୋଧ କିପରି କରାଯାଇପାରିବ ତା'ର ସୂଚନା ହିଁ ମଧୁସୂଦନଙ୍କ ଉଲ୍ତିରେ 
ଦିଆଯିବା ଆବଶ୍ୟକ ଥୁଲା | ଅନ୍ୟ କଥାରେ ଢଗଟି ଅସ୍ଥାନରେ ଦିଆଯାଇଛି । 
ଏହାର ବ୍ୟବହାର ମଧୁସୂଦନଙ୍କ ଉଚ୍ତିକୁ ଶାଣିତ କରିପାରି ନାହିଁ । ଭାଷାରେ 
ମଧ୍ୟ ଲେଖକଙ୍କ କେତେକ ପ୍ରିୟ ଶବ୍ଦର ବାରମ୍ବାର ବ୍ୟବହାର ପରିଲକ୍ଷିତ ହୁଏ | 


ତେବେ ଏଇ ତୃଟିଗୁଡ଼ିକ ସେପରି ଗୁରୁତ୍ଵପୂର୍ଣ୍ଣ ନୁହେଁ ଓ ଏଥୁପାଇଁ 
ସାହି ତ୍ୟକୃତିଟିର କଳାଗତ ମୂଲ୍ୟ ବିଶେଷ ହ୍ରାସ ପାଇ ନାହିଁ ବୋଲି କହିଲେ 
ଚଳେ | 

ଦ୍ଵିତୀୟ ଭାଗ 
[୮ ଶତାବ୍ଦୀର ସୂର୍ଯ୍ୟ ଓ ଉନବିଂଶ ଶତାହୀ] 


(କ) 

ଇତିହାସ ତଥ୍ଯ ଓ ତର୍କ ମାଧ୍ଯମରେ ଅତୀତର ଛବି ଆଙ୍କେ | ତାହା 
ଇତିହାସର କାମ | ସାହିତ୍ଯ ମଧ୍ଯ ବେଳେବେଳେ, ପ୍ରସଙ୍ଗାନୁରୋଧରେ 
ଅତୀତର ଛବି ଆଙ୍କେ । ତେବେ ସାହିତ୍ୟ ଆଙ୍କୁଥ୍‌ବା ଅତୀତର ଛବି ସମ୍ପର୍ଣ୍ଣ 
ଭାବରେ ସ୍ବାଧୀନ ଓ ସ୍ବୟଂସଂପୂର୍ଣ୍ଣ ହୋଇପାରେ ନାହିଁ ଓ ହେବା ମଧ୍ୟ ଉଚିତ 
ନୁହେଁ । ଇତିହାସ ଆଙ୍କୁଥବା ଅତୀତର ଛବିକୁ ମୂଳତଃ ଆଶ୍ରୟ କରି ଇତିହାସର 
ଛବି ଉପରେ ନିର୍ଭର କରି ସାହିତ୍ୟରେ ଅତୀତର ଛବି ଅଙ୍କିତ ହୁଏ । ଆଉ 
ତା' ମଧ୍ୟ ସୃହଣୀୟ | ଅବଶ୍ଯ ଇତିହାସ ଆଙ୍କିଥ୍‌ବା ଛବିକୁ ଜୀବନ୍ତ କରିବାର, 
ତାକୁ ଜୀବନ୍ୟାସ ଦେବାର ଦାୟିତ୍ଵ ଓ ଅଧ୍ବକାର ସାହିତ୍ୟର ରହିଛି । ପୁଣି ସେ 
ପ୍ରସଙ୍ଗରେ ଇତିହାସକୁ ନୃତନ ଦୃଷ୍ଟିକୋଣରୁ ଦେଖୁ ତାକୁ ନୂତନ ରୂପେ ବ୍ୟାଖ୍ୟା 
(re-interpretation of history) ସାହିତ୍ଯ ବି କରିପାରେ । ସେହିପରି 
ଅତୀତର ଛବି ଆଙ୍କିବା ବେଳେ ଇତିହାସ ଯେଉଁଠାରେ ଶୂନ୍ୟସ୍ଥାନ ଛାଡ଼ିଯାଇଛି, 
ସେଠାରେ କଳ୍ପନାବଳରେ ଶୂନ୍ୟସ୍ଥାନ ପୂରଣ କରିବାର ଅଧ୍ବକାର ମଧ୍ୟ ସାହିତ୍ୟର 
ରହିଛି । ଅବଶ୍ୟ ପୂର୍ବାପର ସଙ୍ଗତିକୁ ବିଚାରକୁ ନେଇ ଓ ପ୍ରକୃତ ଘଟଣା ସହ 
କାଳ୍ପନିକ ଘଟଣାକୁ ଖାପଖୁଆଇ ହିଁ ଏ ଶୂନ୍ୟସ୍ଥାନଗୁଡ଼ିକୁ ପୂରଣ କରିବା ଉଚିତ । 
ନଚେତ୍‌ ଶୂନ୍ୟସ୍ଥାନ ପ୍ରକୃତରେ ପୂରଣ ହୁଏ ନାହିଁ ; ଚିତ୍ରଟି ଖାପଛଡ଼ା ଧରେ । 
ପୁଣି କଳ୍ପନା ବଳରେ ଶୂନ୍ଯସ୍ଥାନକୁ ପୂରଣ ନ କଲେ ବା କରିବାପାଇଁ ଅସମର୍ଥ 
ହେଲେ ଚିତ୍ରଟି“ ଏପରି କି ଶୂନ୍ୟସ୍ଥାନଟି ପୃଷ୍ଠପଟର ଅନ୍ତର୍ଗତ ହୋଇଥ୍‌ଲେ ମଧ୍ୟ 
- ଖଣ୍ଡିତ ରହିବାକୁ ବାଧ୍ୟ ହୁଏ ! ଇତିହାସରେ ଚିତ୍ର ଖଣ୍ଡିତ ରହିପାରେ ; ତଥ୍ୟ 
ନ ମିଳିଲେ ଇତିହାସରେ ଚିତ୍ର ଖଣ୍ଡିତ ହିଁ ରହେ । କିନ୍ତୁ ସାହିତ୍ୟରେ କୌଣସି 
ଚିତ୍ର ଖଣ୍ଡିତ ରହେ ନାହିଁ କି ରହିବା ଉଚିତ ମଧ୍ୟ ନୁହେଁ । 

କିନ୍ଧୁ ଇତିହାସ ପ୍ରଦତ୍ତ ଅତୀତର ଚିତ୍ରକୁ ସାହିତ୍ଯ ପ୍ରଦତ୍ତ ଅତୀତର ଚିତ୍ର 
ବିରୋଧ କରିବା କେତେଦୂର ଉଚିତ ? ଇତିହାସକୁ ପରିବର୍ଭନ କରିବାର 
ଅଧ୍ବକାର ସାହିତ୍ୟର ଅଳି କି ? ପୁଣି ତା' ଯଦି ଆଧୁନିକ ଯୁଗର ଇତିହାସ ହୁଏ | 
ଏାତିହାସିକ ସତ୍ଯର ଅପଳାପ କରିବା କେତେଦୁର ସଙ୍ଗତ ଓ ସୃହଣୀୟ ୨? 

ଶତାଦ୍ଦୀର ସୂର୍ଯ୍ୟ : ଏକ ଦୃଷ୍ଟିପାତ ୫୩ 


(ପୁଣି ତା' ଯଦି ପ୍ରାମାଣିକ ତଥ୍ୟଭିତ୍ତିକ ଏତିହାସିକ ସତ୍ଯ ହୋଇଥାଏ !) 
ଅବଶ୍ୟ କଳାଗତ ଉଜ୍କର୍ଷ ସାଧନ କରିବା ପ୍ରସଙ୍ଗରେ ଓ ନିତାନ୍ତ ଆବଶ୍ୟକ 
ସ୍ଥଳେ ଇତିହାସ ପ୍ରଦତ୍ତ ଚିତ୍ରକୁ ପରିବର୍ଭିତ କରିଦେଲେ ବା ଏତିହାସିକ ସତ୍ୟର 
ଅପଳାପ କଲେ ତା' ଦୋଷାବହ ହୋଇଥୁଲେ ହେଁ, କ୍ଷମଣୀୟ ବୋଲି କେତେକ 
ମତ ଦିଅନ୍ତି । କିନ୍ଧୁ କଳାଗତ ଉଜନ୍ର୍ଷ ସାଧନ ରୂପକ କାରଣ ବ୍ଯତିରେକେ 
ଇତିହାସକୁ ପରିବର୍ଭନ କରିଦେବାର କୌଣସି ଅଧ୍ଵକାର ସାହିତ୍ୟର ନାହିଁ — 
ଏହି ତତ୍ତ୍ଵର ଭିତ୍ତିଭୂମି ଉପରେ ଏହି ପ୍ରବନ୍ଧ ପରିକଳ୍ପିତ | 


(ଖ) 

‘ଶତାବ୍ଦୀର ସୂର୍ଯ୍ୟ ଏକ ଚରିତୋପନ୍ୟାସ ଭାବରେ ପରିକଳ୍ପିତ ଓ 
“ ଉନବିଂଶ ଶତାବ୍ଦୀରେ ଓଡ଼ିଶାର ନବ-ଜାଗରଣ ଓ ସେଥୁରେ ମଧୁସୂଦନଙ୍କ 
ଭୂମିକା ଏହାର ବିଷୟବସ୍ତୁ !'' ତେଣୁ “ଇଂ ୧୮୦୩ରେ ଇଂରେଜମାନଙ୍କଦ୍ରାରା 
ଓଡ଼ିଶା ଅଧ୍ବକାର ଓ ଓଡ଼ିଆ ଜାତୀୟତାର ଚରମ ବିପର୍ଯ୍ୟୟଠାରୁ ଇଂ୧୯୦୩ରେ 
ଉତ୍କଳ ସମ୍ମିଳନୀ ମଣ୍ଡପରୁ ଓଡ଼ିଆ ଜାତୀୟତାର ନବଜନ୍ମ ଘୋଷଣା ପର୍ଯ୍ୟନ୍ତ, 
ଦୀର୍ଘ ଏକ ଶତାବ୍ଦୀ କାଳର ଇତିହାସ, ମଧୁସୂଦନ (ଜନ୍ମ ଇଂ୧୮୪୮)ଙ୍କ 
ଜୀବନୀ ସୂତ୍ରରେ ଏଥୁରେ ଗ୍ରଥୃତ ହୋଇଅଛି” ବୋଲି ଲେଖକ ପ୍ରଥମ 
ସଂସ୍କରଣର ଭୂମିକାରେ ଦାବି କରିଥୁଲେ ମଧ୍ୟ ପ୍ରକୃତପକ୍ଷେ ୧୮୪୮ରେ 
ମଧୁସୂଦନଙ୍କ ଜନ୍ମଠାରୁ ୧୯୦୩ ପର୍ଯ୍ୟନ୍ତ ସମୟର ଭିତ୍ତିଭୂମି ଉପରେ ଏହା 
ରଚିତ | କାରଣ ୧୮୦୩ରୁ ୧୮୪୮ ପର୍ଯ୍ୟନ୍ତ ସମୟର ଚିତ୍ରପାଇଁ ସେ ମାତ୍ର 
ଗୋଟିଏ ପରିଚ୍ଛେଦ (ମୋଟ ୭୦୭ ପୃଷ୍ଠାରୁ ୨୩ ପୃଷ୍ଠା / ୫୫୨ ପୃଷ୍ଠାରୁ ୧୯ 
ପୃଷ୍ଠା ମାତ୍ର ଦେଇଛନ୍ତି । ୧୮୪୮ରୁ ୧୯୦୩ ପର୍ଯ୍ୟନ୍ତ ସମୟପାଇଁ ଅବଶିଷ୍ଟ 
୨୭ ଟି ପରିଚ୍ଛେଦ ଦିଆଯାଇଛି | 

ଲେଖକ ପୁଣି ଦାବି କରନ୍ତି, ଶତାବ୍ଦୀର ସୂର୍ଯ୍ୟ ପ୍ରକାଶିତ ହେବାପରେ 
ଉନବିଂଶ ଶତାବ୍ଦୀର ସାମାଜିକ, ଅର୍ଥନୈତିକ ଓ ରାଜନୈତିକ ଇତିହାସ ଉପରେ 
ପ୍ରଥମଥରପାଇଁ ଆଲୋକପାତ ହୋଇଥଲା । ଇତିପୂର୍ବରୁ ସେ ସମ୍ପର୍କରେ କୌଣସି 
ନିର୍ଭରଯୋଗ୍ୟ ପ୍ରାମାଣିକ ଗ୍ରନ୍ଥ ନ ଥୁଲା !”' (ଦିତୀୟ ସଂସ୍କରଣର ଭୂମିକା) । 
ଏ ଉଚ୍ତି କିନ୍ଧ୍‌ ସମ୍ପୂର୍ଣ୍ଣ ଭାବରେ ସତ୍ଯ ନୁହେଁ । ଇଂରାଜୀରେ ଲିଖ୍ଭତ ଭବାନୀ 
ଚରଣ ରାୟଙ୍କ Foundation of British Orissa, (୧୯୬୦), ପ୍ରଭୀତ 
ମୁଖାର୍ଜୀଙ୍କ Utkal University History of Orissa, Vol. VI (୧୯୬୪), 

ହରେକୃଷ୍ଣ ମହତାବଙ୍କ ସମ୍ପାଦନାରେ ପ୍ରସ୍ତୁତ History of Freedom 
Movement in Orissaର ପ୍ରଥମ ଦୁଇଟି ଭାଗ, ଶ୍ରୀ ସୁଶୀଳ ଚନ୍ଦ୍ର ଦେଂଙ୍କ 
Guide 10 Orissan Recordsର କେତୋଟି ଭାଗ ଓ ଓଡ଼ିଆରେ ଲିଖୁତ 
ଡକ୍ଟର ନଟବର ସାମନ୍ତରାୟଙ୍କ ଏକାଧ୍ବକ ପୁସ୍ଥକ ବିଶେଷ ଭାବରେ ୧୯୬୪ରେ 
ପ୍ରକାଶିତ ତାଙ୍କର ଓଡ଼ିଆ ସାହିତ୍ୟର ଇତିହାସ” (୧୮୦୩-୧୯୨୦) 
ଆଦିରେ ଉନବିଂଶ ଶତକରେ ଓଡ଼ିଶାର ରାଜନୀତିକ, ଆର୍ଥନୀତିକ, ସାମାଜିକ 
ଓ ସାଂସ୍କୃତିକ ଜୀବନକୁ ଧରି ରଖ୍ବବାର ପ୍ରାଥମିକ ଉଦ୍ଯମସବୁ ହୋଇଥ୍ବଲା | 
ଶତାବ୍ଦୀର ସୂର୍ଯ୍ୟ ସେହିପରି ଅନ୍ୟ ଏକ ଉଦ୍ୟମ । ଏଥୁରେ ଅବଶ୍ୟ ଇତି ପୂର୍ବେ 
ଅଜ୍ଞାତ ଅନେକ ନୂତନ ତଥ୍ୟର ସମାହାର କରାଯାଇଛି | ତାହା ପୁଣି ପୂର୍ବୋକ୍ତ 
ପୁସ୍ତକଗୁଡ଼ିକ ଭିଭିରେ ଅଙ୍କାଯାଇଥ୍‌ବା ଉନବିଂଶ ଶତକର ଖଣ୍ଡିତ ଚିତ୍ରକୁ ପୂର୍ଣ୍ଣାଙ୍ଗ 
କରିବାରେ ପ୍ରଶଂସନୀୟ ଭୂମିକା ଗ୍ରହଣ କରିପାରିଛି । ଶେଷରେ ଦେଶପ୍ରାଣ 
ମଧୁସୂଦନଙ୍କ ଜୀବନୀ ସମ୍ପର୍କିତ ବହୁ ଅଜ୍ଞାତ ତଥ୍ୟର ଅନୁସନ୍ଧାନ ଓ ଆବିଷ୍କାର 
କରି ଲେଖକ ତାହାକୁ ଏ ପୁସ୍ଥକରେ ପ୍ରଥମଥରପାଇଁ ଆଲୋକକୁ ଆଣିଛନ୍ତି । 
ଏହା ଫଳରେ ମଧୁସୂଦନଙ୍କ ବିରାଟ ଓ ବହୁମୁଖୀ କର୍ମମୟ ଜୀବନର କଳନା 
କରିବା ଅନେକ ପରିମାଣରେ ସହଜସାଧ୍ୟ ହୋଇପଡ଼ିଛି । “ସେଥୁପାଇଁ 
କେତେକ ବିଶ୍ବବିଦ୍ୟାଳୟର ସ୍ବାତକୋତ୍ତର ଶ୍ରେଣୀର ଛାତ୍ରମାନେ ଏହାକୁ 
ସେମାନଙ୍କ ଗବେଷଣା କାର୍ଯ୍ୟରେ ଆକର -ପୁସ୍ଥକ ରୂପେ ଗ୍ରହଣ କରିଅଛନ୍ତି 
ବୋଲି ଦ୍ବିତୀୟ ସଂସ୍କରଣର ଭୂମିକାରେ ଲେଖକ ଯାହା ଦାବି କରିଛନ୍ତି, ତାହା 
ସମ୍ପୂର୍ଣ୍ଣ ଭାବରେ ସତ୍ୟ | କେବଳ ଛାତ୍ରମାନେ ନୁହନ୍ତି ପ୍ରବୀଣ ଅଧ୍ୟାପକମାନେ 

ମଧ୍ୟ ଏହାକୁ ଆକର ଗ୍ରନ୍ଧ ରୂପେ ଗ୍ରହଣ କରିଛନ୍ତି । 
ତେବେ ମୂଳରୁ କହିରଖ୍ଵବା ଉଚିତ ଯେ କେବଳ ଉନବିଂଶ ଶତାବ୍ଦୀ ଓ /ବା 
ମଧୁସୂଦନଙ୍କ ଜୀବନ ସମ୍ପର୍କିତ ବହୁ ଅଜ୍ଞାତ ତଥ୍ୟର ଆବିଷ୍କାର ଓ ‘ଶତାବ୍ଦୀର 
ସୂର୍ଯ୍ୟୟରେ ତା'ର ସଂଯୋଜନ ହେତୁ ନୁହେଁ, ସେସବୁ ତଥ୍ୟର ସାହାଯ୍ୟରେ 
କଳ୍ପନାର ରଙ୍ଗ ଦେଇ ଉନବିଂଶ ଶତକର ବିସ୍ତୃତ ପୃଷ୍ଠପଟ ଉପରେ ମଧୁସୂଦନଙ୍କର 
ଯେଉଁ ଉଜ୍ଵଳ ଆଲେଖ୍ୟ ସେ ଆଙ୍କିଛନ୍ତି ତା'ର ପ୍ରାଣୋଚ୍ଛଳ ଅଭିବ୍ୟର୍ତି, ଦୀପ୍ତ 
ବର୍ଣ୍ଣବଟା, ସ୍ବାଭାବିକତା ଓ ଯାଦୁକରୀ ଆକର୍ଷଣରେ ରହିଛି ଶତାବ୍ଦୀର ସୂର୍ଯ୍ୟର 
ମହତ୍ତ୍ର ଓ ସାଫଲ୍ୟ | ତାଙ୍କ ଲେଖନୀ ମୁନରେ ପୃଷ୍ଠପଟ ରୂପରେ ପରିକଳ୍ପିତ 
ଉନବିଂଶ ଶତାବ୍ଦୀ କେବଳ ରୂପ ପରିଗ୍ରହ କରି ଜୀବନ୍ତ ରୂପେ ପାଠକର ଚକ୍ଷୁ 

ସମକ୍ଷରେ ଉଭଭାସିତ ହୋଇ ଉଠି ନାହିଁ, ମଧୁସୂଦନ ମଧ୍ୟ ପୁଣି ରକ୍ତମାଂସର 
ଶରୀର ଧାରଣ କରି ସେଇ ରଙ୍ଗମଞ୍ଚ ଉପରେ ସତେ ଯେପରି ଆବିଭ୍ୂତ 
ହୋଇଛନ୍ତି ! ସେଠାରେ ହିଁ ରହିଛି ଶତାବ୍ଦୀର ସୂର୍ଯ୍ୟଂର ସାର୍ଥକତା । ମୋଟ 
ଉପରେ ‘ଶତାବ୍ଦୀର ସୂର୍ଯ୍ୟ କେବଳ ଇତିହାସ ହୋଇ ରହି ନାହିଁ, ପରିଣତ 
ହୋଇପାରିଛି ଏକ ସଫଳ ସାହିତ୍ୟ କୃତିରେ । 


(ଗ) 

ଶତାବ୍ଦୀର ସୂର୍ଯ୍ୟର ଲେଖକ ଦାବି କରିଛନ୍ତି, ‹...ଏହାର ପରିବେଷଣ 
ଶୈଳୀ ଉପନ୍ୟାସ-ସୁଲଭ ଥୂଲେ ହେଁ ଇତିହାସ ପରି ଏହା କଠୋର ଭାବରେ 
ତଥ୍ୟନିଷ୍ଠ ।”' (ପ୍ରଥମ ସଂସ୍କରଣର ଭୂମିକା) । କେବଳ ସେତିକି ନୁହେଁ, ସେ 
ପରେ ପୁଣି କହନ୍ତି, ‘ଏହା ପ୍ରକାଶ ପାଇବା ପରେ ଓଡ଼ିଶାର ପାଠକ ସାଧାରଣ 
ଏହାକୁ ସଶ୍ରଦ୍ଧ ଅଭିନନ୍ଦନ ଜଣାଇଥଲେ ହେଁ, କେହି କେହି ଦୋଷଦର୍ଶୀ ଏଥୁରେ 
କେତେକ ତଥ୍ୟଗତ ତୁଟି ରହିଯାଇଥୂଵବା ଆକ୍ଷେପ କରି ଅପପ୍ରଚାର ଚଳାଇଥୂଲେ | 
ସେମାନଙ୍କ ଆକ୍ଷେପ, ଅପପ୍ରଚାରରେ ମୁଁ କ୍ଷୁଣ୍ଡ ନ ହୋଇ, ବରଂ ସେମାନଙ୍କୁ 
କୃତଜ୍ଞତା ଜଣାଇ, ଯେଉଁ ସବୁ ତଥ୍ୟଗତ ତୁଟି ସେମାନଙ୍କ ଦୃଷ୍ଟିକୁ ଆସିଛି, ତାହା 
ମୋତେ ଲେଖୁ ଜଣାଇବାପାଇଁ ରେଜିଷ୍ଠର୍ଡ଼ ପତ୍ର ଯୋଗେ ଅନୁରୋଧ କରିଥ୍‌ଲି । 
ମାତ୍ର ମୋର ଦୁର୍ଭାଗ୍ୟ ଯେଉଁ କେତେଜଣ ତଥାକଥୂତ ତୁଟି ଘେନି ଅପପ୍ରଚାର 
ଚଳାଇଥ୍‌ବଲେ, ସେମାନେ କେହି ତଥ୍ୟଗତ ତ୍ରୁଟି ଦର୍ଶାଇବା ତ ଦୂରର କଥା, 
ମୋ! ପତ୍ରର ପ୍ରାପ୍ତି ସ୍ବୀକାର ପର୍ଯ୍ୟନ୍ତ କରି ନ ଥୁଲେ ।!'' (ଦିତୀୟ ସଂସ୍କଣର 
ଭୂମିକା) | ଏଥ୍‌ରୁ ମନେହୁଏ ଯେ ଏ ପୁସ୍ତକ ସମ୍ପୂର୍ଣ୍ଣ ଭାବରେ ତଥ୍ୟଗତ ତୁଟିଶୂନ୍ୟ । 
ଅନ୍ତତଃ ଲେଖକ ସେ ସମ୍ପର୍କରେ ବିଶେଷ ଭାବରେ ସଚେତନ ବୋଲି ଧାରଣା 
ହୁଏ | ପାଠକ ଭାବେ ସମ୍ପୂର୍ଣ୍ଣ ଭାବରେ ପ୍ରାମାଣିକ ଇତିହାସର ଭିତ୍ତିପ୍ରସ୍ତର ଉପରେ 
ହିଁ ଏ ‘ଉପନ୍ୟାସ'ର ଅଙ୍ଟାଳିକା ଗଠିତ ! 

କିନ୍ତୁ ଏଥୂ୍‌ରେ କେତେକ ତଥ୍ଯଗତ ତୁଟି ରହିଛି ଓ ଉନବିଂଶ ଶତକର 
ଚିତ୍ର ଅଂଶତଃ ଭୁଲ ହୋଇଯାଇଛି | ଏହା ଅପ୍ରିୟ ହେଲେ ମଧ୍ୟ ସତ୍ୟ । ପୁଣି 
କଳାଗତ ଉଜ୍କର୍ଷ ସାଧନ ଲକ୍ଷ୍ୟରେ ଏସବୁ ତୁଟିକୁ ପ୍ରଶ୍ରୟ ଦିଆଯାଇ ନାହିଁ । 
କାରଣ ଏସବୁ ତୁଟିକୁ ସଂଶୋଧନ କରିଦେଲେ ସାହିତ୍ଯକୃତିଟିର କଳାଗତ 
ମୂଲ୍ୟହାନି ହେବାର ସମ୍ଭାବନା ଆଦୌ ନାହିଁ । ବରଂ ଏସବୁ ଭିତରେ ଲେଖକଙ୍କର 

ତଥ୍ୟନିଷ୍କାର ଅଭାବ ଅଥବା କଳ୍ପନାର ପ୍ରବଣତା ପ୍ରତିଫଳିତ ହୋଇଛି | ଜଣେ 
ସର୍ଜନଶୀଳ ସାହିତ୍ୟିକ ପକ୍ଷରେ କଳ୍ପନାର ପ୍ରବଣତା ସୃହଣୀୟ । ସଚେତନ 
ଭାବରେ ଚରିତୋପନ୍ୟାସ'ଟିଏ ଲେଖ୍ଲଲାବେଳେ ଇତିହାସ ଛାଡ଼ିଯାଇଥୁବା 
ଶୂନ୍ଯସ୍ଥାନକୁ କଳ୍ପନା ବଳରେ ପୂରଣ କରାଯାଇପାରେ । କିନ୍ୁ କଳ୍ପନାର 
ଘୋଡ଼ାକୁ ଲଗାମ ଛଡ଼ା କରିବା ଉଚିତ ହୋଇ ନାହିଁ । ତଳେ ତାହାର କେତୋଟି 
ଉଦାହରଣ ଦିଆଯାଉଛି | 
ଯୁକ୍ତି କରାଯାଇପାରେ ଯେ, ଏକ ସାହିତ୍ୟକୃତି ବା କଳାକୃତିରେ ଏସବୁ 
ଏତେ ଧର୍ଭବ୍ୟ ନୁହେଁ । କିନ୍ତୁ ଏ କ୍ଷେତ୍ରରେ ଇତିହାସ ତୁଳନାରେ ସାହିତ୍ୟକୃତିର 
ଦାୟିତ୍ଵ ଅନେକ ଅଧ୍ବକ । କାରଣ ଏହା ଅଧ୍ବକ ଲୋକପ୍ରିୟ ଓ ତୁଳନାମ୍ବକ 
ଭାବରେ ଅଧ୍ବକ ଲୋକଙ୍କ ନିକଟରେ ପହଞ୍ଚିବ ; ପୁଣି ପରିବେଷଣ ଶୈଳୀର 
ସରସତା ହେତୁ ଏହା ସେମାନଙ୍କ ମନ ଉପରେ ଅଧ୍ବକ ପ୍ରଭାବ ପକାଇବ । 
ଶତାବ୍ଦୀର ସୂର୍ଯ୍ୟ ଉପନ୍ୟାସ ପରି ସାହିତ୍ୟର ଏକ ଅତ୍ୟନ୍ତ ଲୋକପ୍ରିୟ ବିଭାଗର 
ଅନ୍ତ୍ଧକ୍ତ ହୋଇଥ୍‌ବାରୁ ଓ ଏହାର ବିଶେଷ ସାଫଲ୍ୟ ହେତୁ (ଓ ଏ ମଧ୍ୟରେ 
ପ୍ରମାଣିତ ଜନପ୍ରିୟତା ହେତୁ) ଏହାର ପାଠକ ସଂଖ୍ୟା ବେଶ୍‌ ଅଧ୍ବକ | ସେଇ 
ସାଫଲ୍ୟ ହେତୁ ହିଁ ଏହାର ବର୍ଣ୍ଣନା ମନ ଉପରେ ବେଶ୍‌ ରେଖାପାତ କରେ | 
ତେଣୁ ଏଥୁରେ ସତ୍ୟର ଅପଳାପ ଘଟିବା ଠିକ୍‌ ହୋଇ ନାହିଁ । ସେଥୁରେ ପୁଣି 
ଏହା ଏକ ଆକର-ଟ୍ରନ୍ଥ ରୂପେ ସମ୍ମାନିତ ଓ ଲେଖକ ଏହାକୁ କଠୋର ଭାବେ 
ତଥ୍ୟ ଓ ସତ୍ଯନିଷ୍ଠ ବୋଲି, ତଥ୍ଯଗତ ତ୍ରୁଟିଶୂନ୍ଯ ବୋଲି ଦାବି ବି କରନ୍ତି । 
ତେଣୁ ପାଠକ ଏହାର ବର୍ଣ୍ଣନା ଓ ବିବରଣକୁ ନିର୍ବିବାଦରେ ନିହ୍ଦୁଲ ବୋଲି ଗ୍ରହଣ 
କରେ । କିନ୍ମୁ ଏହା ବହୁ ସ୍ଥାନରେ ଉନବିଂଶ ଶ ତକର ଭୁଲ ଚିତ୍ର ହିଁ ଦିଏ, ଯଥା- 
୧. ଶତାବ୍ଦୀର ସୂର୍ଯ୍ୟ'ଂରେ (୩/୧) ଅଛି ' ...ଭାଇସରାୟ ଲର୍ଡ଼ ହାର୍ଡିଞ୍ଜଙ୍କ 
ଶାସନ କାଳରେ... ଇଂ ୧୮୪୪ ସାଲରେ...” ଇତ୍ଯାଦି (ପୃ.୪୫/୩୬) | 
ମାତ୍ର ଏଇ ହାଡ଼ିଂଜ୍‌ ଭାଇସରାୟ ଥୁଲେ କି ? ଭାରତ ଶାସନ କ୍ଷେତ୍ରରେ 
ଭାଇସରାୟ ପଦବୀ ପ୍ରଚଳିତ ହେଲା ୧୮୫୭ର ସିପାହୀ ବିଦ୍ରୋହ ପରେ | 
୨. ମଧୁସୂଦନଙ୍କ କଲିକତା ପ୍ରବାସ ପ୍ରସଙ୍ଗରେ (୫/୩) ଏଥୁରେ 
କୁହାଯାଇଛି ଯେ “ ଡାଭିଡ଼୍‌ ହେଆର୍‌ଙ୍କ ଉଦ୍ୟମ ଓ ରାମମୋହନ ରାୟଙ୍କ 
ସହଯୋଗିତାରେ” କଲିକତାର ହିନ୍ଦୁ କଲେଜଂ ୧୮୨୩ ଷ୍ନୀଷ୍ଟାବ୍ଦରେ 
ସ୍ଥାପିତ ହୋଇଥଲା (ପୃ.୯୭/୭୭) | କିନ୍ତୁ ହିନ୍ଦୁ କଲେଜ ସ୍ଥାପନର ଉଦ୍ଯମ 

୧୮୧୬ରେ ଆରମ୍ଭ ହୋଇଥଲା ଓ ୧୮୧୭ ଜାନୁଆରୀ ୨୦ ତାରିଖରେ କଲେଜ 
ପ୍ରଥମଥରପାଇଁ ଖୋଲିଥୂଲା (ଦ୍ର: De, S.K. 1962, pp.466. 480) | 
ଏ ସମ୍ପର୍କରେ ସ୍ମରଣ ରଖୁବା ଉଚିତ ଯେ ଏ କଲେଜର ସ୍ଥାପନରେ ରାମମୋହନ 
ରାୟ ସମ୍ପୃକ୍ତ ଥୁଲେ ବୋଲି କୌଣସି ପ୍ରମାଣ ନାହିଁ ଓ କେତେକ ଗବେଷକ ସେ 
ମତ ପରିତ୍ୟାଗ କଲେଣି | 


୩. ମଧୁସୂଦନଙ୍କ କଲିକତା ପ୍ରବାସ ଓ ଉଚ୍ଚଶିକ୍ଷା ପ୍ରସଙ୍ଗରେ ଏ ଗ୍ରନ୍ଥ ପୁଣି କହେ 
(୫/୩), “ହିନ୍ଦୁ କଲେଜରେ ନାମ ଲେଖାଇବାରେ ସାହାଯ୍ୟପାଇଁ ମଧୁସୂଦନ 
ସେତେବେଳେ ଏହାର ପରିଚାଳନା ସମିତିର ବିଶିଷ୍ଠ ହିନ୍ଦୁ ନେତାମାନଙ୍କର 
ଦ୍ବାରସ୍ଥ ହୋଇଥ୍୍‌ଲେ | ସେମାନଙ୍କ ମଧ୍ୟରେ ଥୁଲେ, ଶୋଭାବଜାରର “ରାଜା! 
ରାଧାକାନ୍ତ ଦେବ | କଲିକତା ହିନ୍ଦୁ ସମାଜର ସେ ଥଲେ ସେ ବେଳର ଜଣେ 
ବିଶିଷ୍ଠ ସମାଜପତି, ପୁଣି ହିନ୍ଦୁଟକଲେଜ ପରିଚାଳନା ସମିତିର ଅନ୍ଯତମ 
ସର୍ବମୟ କରା ! ମାତ୍ର 'ଉଡ଼ିଷ୍ୟା'ରୁ ଆସିଥୁବା ଶିକ୍ଷାପିପାସୁ ଏହି ଦୁଃସାହସିକ 
ତରୁଣ ପ୍ରତି କୌଣସିଠାରୁ ସେଦିନ କୌଣସି ସହାନୁଭୂତି ମିଳି ନ ଥଲା” 
(ପୃ.୯୮/୭୮) ! ଏହା ପାଠ କଲେ ମନସ୍ବୀ ଓ ଦାନୀ ରାଜା ରାଧାକାନ୍ତଙ୍କ 
ପ୍ରତି ମନରେ ବିରୂପ ଧାରଣା ସୃଷ୍ଟି ହୁଏ । ମାତ୍ର ପ୍ରକୃତପକ୍ଷେ ରାଧାକାନ୍ତ ଦେବ 
ସେତେବେଳେ କଲିକତାରେ ବାସ କରୁ ନ ଥଲେ ! ସେ ୧୮୬୪ରେ ସୁଦୀର୍ଘ 
କର୍ମ-ଜୀବନରୁ ଅବସର ଗ୍ରହଣ କରି ବୃନ୍ଦାବନ ଯାତ୍ରା କରିଥୁଲେ ଓ ସେଠାରେ 
ବାସ କରୁଥୂଲେ | ବୃନ୍ଦାବନରେ ୧୮୬୭ ଏପ୍ରିଲ ମାସରେ ତାଙ୍କର ଦେହାନ୍ତ 
ହୋଇଥଲା (ଦ୍ଵ : ବାଗଲ, ଯୋଗେଶଚନ୍ଦ୍ର ୧୯୫୭, ରାଧାକାନ୍ତ ଦେବ, 
ସାହିତ୍ୟସାଧକ ଚରିତମାଳା- ୨୦, ପୃ. ୪୯) | କେବଳ ସେତିକି ନୁହେଁ, ଏହାର 
ବହୁ ପୂର୍ବରୁ ୧୮୫୦ରେ ଜଣେ ଛାତ୍ରର ଖ୍ରୀଷ୍ଟଧର୍ମ ଗ୍ରହଣକୁ ବିରୋଧ କରି ସେ ହିନ୍ଦୁ 
କଲେଜର ପରିଚାଳନା ସମିତି ସହ ସମ୍ପର୍କ ଛିନ୍ନ କରିଥୂଲେ (ତତ୍ରୈବଵ, ପୃ. ୧୬- 
୧୭) | ତେଣୁ ମଧୁସୂଦନ ତାଙ୍କର ଦ୍ରାରସ୍ଥ ହେବା ଓ ସେ ସାହାଯ୍ୟ ନ କରିବା 
ପ୍ରଭୃତି ମନଗଢ଼ା କଥା ‘ଶତାବ୍ଦୀର ସୂର୍ଯ୍ୟ'ରେ ସ୍ଥାନ ପାଇବା ଉଚିତ ହୋଇ 
ନାହିଁ । ଏଠାରେ କିଛିଟା ଅବାନ୍ତର ହେଲେ ମଧ୍ୟ ସୂଚାଇ ଦିଆଯାଇପାରେ ୟେ 
ବ୍ବିନ୍ଦୁ ସମାଜର ରକ୍ଷଣଶୀଳମାନଙ୍କର ନେତା ଭାବରେ ପରିଚିତ ଏଇ ରାଧାକାନ୍ତ 
ଦେବଙ୍କ ପ୍ରତି ଖ୍ରୀଷ୍ଟିୟାନ ମଧୁସୂଦନଙ୍କ ହୃଦୟରେ ବୋଧହୁଏ ଏକ କୋମଳ ସ୍ଥାନ 
ଥଲା | କାରଣ ସତୀପ୍ରଥାକୁ ସମର୍ଥନ ଜଣାଇ ପ୍ରିଭିକାଉନ୍‌ସିଲକୁ ଆବେଦନ 
କରିବାରେ ସେ ହିଁ ନେତୃତ୍ବ ନେଇଥ୍‌ଲେ ! ଲେଖକ ସେଇ ସୁରେନ୍ଦ୍ର ମହାନ୍ତିଙ୍କ 

୫୮ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 
ଭାଷାରେ, ˆ ଚିତାନଳ ମଧ୍ୟରେ ଗୋଟିଏ ଆଦର୍ଶପାଇଁ ପ୍ରପିତାମହୀଙ୍କ ନିଷ୍ଠଖ 
ଆମ୍ମୋସ୍ସଗର ଉଦ୍‌ବୋଧନ ମଧୁସୂଦନଙ୍କୁ ଜୀବନର ଶତ ଝଡ଼ଝଞ୍ଜା ମଧ୍ୟରେ 
ଏକ ନିଷ୍ପଖ୍ପ ଦୀପଶିଖାରେ ପରିଣତ କରିପାରିଥୂଲା | ମଧୁସୂଦନ ଉଚ୍ଚ ଇଂରାଜୀ 
ଶିକ୍ଷାପ୍ରାପ୍ତତ ପୁଣି ଭାରତୀୟ ରେନେର୍ସା ଓ ୟୁରୋପୀୟ ବୈଜ୍ଞାନିକ ହେତୁବାଦ 
ତଥା ଯନ୍ତ୍ରବିପ୍ନବର ଘନିଷ୍ଠ ସମ୍ପର୍କରେ ଆସିଥୁଲେ ସୁଦ୍ଧା ଏକ ଆଦର୍ଶପାଇଁ ହିନ୍ଦୁ 
ନାରୀର ଏଇ ପରମ ଆମ୍ମୋତ୍ସର୍ଗର ଜ୍ଵାଳାମୟୀ ପ୍ରଭାବରୁ ନିଜକୁ ମୁକ୍ତ କରିପାରି 
ନ ଥୁଲେ !'' ଇତ୍ୟାଦି ଇତ୍ୟାଦି (୧/୪, ପୃ.୧୪-୧୫) | କହିଦେବାର 
ଅଛି ହିନ୍ଦୁ କଲେଜ ଏତେବେଳକୁ ସଞ୍ଚର୍ଣ୍ଣ ଭାବରେ ସରକାରୀ ପ୍ରେସିଡେନ୍‌ସି 
କଲେଜରେ ପରିଣତ ହୋଇସାରିଥୁଲା | 

୪. ଲେଖକ ' ଉତ୍କଳ ଦୀପିକା' ସମ୍ପର୍କରେ କହିଛନ୍ତି (୫/୬),  '... ୧୮୬୫ 
ସାଲ ଅଗଷ୍ଟ ମାସରେ ଏହାର ପ୍ରଥମ ସଂଖ୍ୟା କଟକ ପ୍ରିଣ୍ଟିଂ କୋମ୍ପାନୀ ପ୍ରେସ୍‌ରୁ 
ପ୍ରକାଶ ପାଇଥୂଲା'' (ପୃ.୧୧୦/୮୭-୮୮) କିନ୍ଧୁ ଯାହା ଜଣାଯାଏ, ‘ଉତ୍କଳ 
ଦୀପିକା! ପ୍ରଥମେ ପ୍ରକାଶ ପାଏ ୧୮୬୬ ଖ୍ରୀଷ୍ଟାବ୍ଦରେ | ମୃତ୍ୟୁଞ୍ଜୟ ଗ୍ରନ୍ଥାବଳୀ 
ଅନ୍ତର୍ଗତ ମୃତ୍ୟୁଞ୍ଜୟ ରଥଙ୍କ ‘କର୍ମଯୋଗୀ ଗୌରୀଶଙ୍କର”ରେ ମଧ୍ୟ ଅନୁରୂପ 
ଭ୍ରମ ରହିଅଛି । ଏ କ୍ଷେତ୍ରରେ ଲେଖକ ତାହା ଉପରେ ନିର୍ଭର କରିଥ୍‌ବାର 
ଅନୁମିତ ହୁଏ । ତେବେ ଲେଖକ ମଧ୍ଯ ଅନ୍ୟତ୍ର (୮/୧) ଲେଖୁଛନ୍ତି ଯେ 
‘ଉତ୍କଳ ଦୀପିକା' ୧୮୬୬ ସାଲର ନଅଙ୍କ ଦୁର୍ଭିକ୍ଷ ପରେ ପ୍ରଥମେ ପ୍ରକାଶ 
ପାଇଥୂଲା (ପୃ.୧୮୯/୧୪୭) | 

୫. 'ଶତାବ୍ଦୀର ସୂର୍ଯ୍ୟଂରେ (୬/୨) ଅଛି, “ମଧୁସୂଦନ ଏଣେ ବାଇବେଲ 
କ୍ଲାସରେ ଯୋଗଦେବା ପରେ “ୟଙ୍ଗ ବେଙ୍ଗଲ୍‌' ଗୋଷ୍ଠୀର ଡିବେଟିଙ୍ଗ ସୋସାଇଟୀ 
ଓ ଆକାଡେମିକ୍‌ ଆସୋସିଏସନ୍‌ ପ୍ରଭୁତି ଅନୁଷ୍ଠାନ ସହିତ ଯେତିକି ଘନିଷ୍ଠ 
ଭାବରେ ସମ୍ପୃକ୍ତ ହୋଇପଡ଼ୂଥୂଲେ, ‘ୟଙ୍ଗ ବେଙ୍ଗଲ୍‌' ପ୍ରତି ଧୀରେ ଧୀରେ ତାଙ୍କର 
ସେତିକି ମୋହଭଙ୍ଗ ଘଟୁଥଲା |” ` (ପୃ. ୧୨୪/୯୮) | କିଳୁ ମଧୁସୂଦନ କଲିକତା 
ଆସିବାର ବହୁ ପୂର୍ବରୁ, ୧୮୩୯ରେ ଡିରୋଜିଓଙ୍କଦ୍ରାରା ପ୍ରତିଷ୍ପିତ 'ଆକାଡେମିକ୍‌ 
ଆସୋସିଏସନ୍‌' ନାମକ ଡିବେଟିଂ-କ୍ଲବର ବିଲୋପ ସାଧନ ଘଟିସାରିଥୂଲା 
(ଢ଼: De, S. K. 1962, pp.489-90 and p.490., f.n. No.1) | 

୬. ମଧୁସୂଦନଙ୍କ କଲିକତା ପ୍ରବାସ ପ୍ରସଙ୍ଗରେ ଏ ପୁସ୍ତକର ବିଭିନ୍ନ 
ପରିଚ୍ଛେଦରେ ‘ୟଙ୍ଗ ବେଙ୍ଗଲ” ଗୋଷ୍ଠୀର ଉଲ୍ଲେଖ କରାଯାଇଛି । ସେଥ୍‌ରୁ 
‘ୟଙ୍ଗ ବେଙ୍ଗଲ” ଗୋଷ୍ଠୀର ଭୂମି ଓ ଭୂମିକା ସମ୍ପର୍କରେ ଲେଖକଙ୍କର ସ୍ପଷ୍ଟ 

ଶତାବ୍ଦୀର ସୂର୍ଯ୍ୟ : ଏକ ଦୃଷ୍ଟିପାତ ୫୯ 


ଧାରଣା ନ ଥ୍ବବାର ମନେହୁଏ |! ଡିରୋଜିଓଙ୍କ ଏହି ଶିଷ୍ୟଗୋଷ୍ଠୀ ହିନ୍ଦୁଧର୍ମର 
ପୌଉ୍ତଳିକତା, ପୁରୋହିତବାଦ ଓ କୁସଂସ୍କାର ବିରୋଧରେ ସ୍ବର ଉତ୍ତୋଳନ 
କରିଥୁଲେ ହେ, ଖ୍ରୀଷ୍ଟଧର୍ମର ଆଦୌ ନିକଟବର୍ଭୀ ନ ଥୁଲେ । ପ୍ରସଙ୍ଗକ୍ରମେ 
ଯୋଗେଶଚନ୍ଦ୍ର ବାଗଲ ଲେଖୁଛନ୍ତି, ହିନ୍ଦୁ ଧର୍ମେର ନ୍ଯାୟ ଖ୍ରୀଷ୍ଟଧର୍ମେର 
ପ୍ରତି ଓ ନବ୍ୟଦଳେର ବିରୋଧ୍ତା ଖୁବ୍‌ ଇ ସ୍ପଷ୍ଟ ହଇୟା ଉଠେ |” (ବାଗଲ, 
ଯୋଗେଶଚନ୍ଦ୍ର ୧୩୮୩, ରାମକମଲ ସେନ, କୃଷ୍ଣମୋହନ ବନ୍ଦ୍ୟୋପାଦଧ୍ଯାୟ, 
ସାହିତ୍ୟସାଧକ ଚରିତମାଳା-୭୨, ପୃ.୩୭) । ‘ୟଙ୍ଗ ବେଙ୍ଗଲ” ଗୋଷ୍ଠୀ 
ମୂଳତଃ ଥୂଲେ ହେତୁବାଦୀ (rationalist) | David Humeଙ୍କ ସଂଶୟବାଦ 
(scepticism) ମଧ୍ଯ ସେମାନଙ୍କୁ ପ୍ରଭାବିତ କରିଥଲା । ସେମାନଙ୍କର 
ଶାସ୍ତ୍ର ନ ଥୁଲା | ସେମାନେ ନିଜକୁ ସତ୍ୟଯର-ପୂଜାରୀ ବୋଲି କହୁଥ୍‌ଲେ । 
ଖ୍ରୀଷ୍ଟାନ୍‌ ମିସ ନାରୀମାନେ ଅବଶ୍ଯ ହିନ୍ଦୁ ସମାଜରେ ଡିରୋଜିଓଙ୍କ ପ୍ରଭାବଜନିତ 
ଚିତ୍ତବିକ୍ଷୋଭର ସୁଯୋଗ ନେବାକୁ ଚେଷ୍ଟା କରିଥୂଲେ | 5. K. Deଙ୍କ ଭାଷାରେ 
‘“The Chriflian Missionaries of Calcutta, in the mean time, 
headed by Duff, availed themselves of the growing unrest and 
arranged a series of lectures on Christianity at Duffs house at 
College Square, nearly opposit the Hindu College.’ De, S.K. 
1962, p.491) | କିନ୍ୁ ତା' ବୋଲି, “କଲିକତାର 'ୟଙ୍୍‌ ବେଙ୍ଗଲ' ଗୋଷ୍ଠୀରେ 
ସ୍ବର୍ଗତ ଡିରୋଜିଓଙ୍କ ପଛକୁ ଆଲେକ୍‌ଜାଣ୍ଡର ଡଫ୍‌ଙ୍କ ନାମ ଏକ ସନ୍ଦ୍ରଜାଲିକ 
ନାମ ଥୁଲା !'' (ପୃ. ୧୩୧/୧୦୩) ବୋଲି କହିବା (୭/୧) ବା ଏହି ଗୋଷ୍ଠୀ 
ସହ ମାଇକେଲ ମଧୁସୂଦନଙ୍କୁ ଜଡ଼ିତ କରାଇବା (ପୃ.୯୫/୭୬) କେତେଦୂର 
ଉଚିତ ? ଏଠାରେ ସ୍ମରଣ କରାଯାଇପାରେ ଯେ କେବଳ ବିବାହରୁ ଅବ୍ୟାହତି 
ପାଇବା ଓ ଇଂଲଣ୍ଡ ଯିବା ଉଦ୍ଦେଶ୍ୟରେ ହିଁ ମାଇକେଲ ମଧୁସୂଦନ ଖ୍ରୀଷ୍ଟଧର୍ମ 
ଗ୍ରହଣ କରିଥୁଲେ | କୃଷ୍ଣମୋହନ ବନ୍ଦ୍ୟୋପାଧ୍ୟାୟଙ୍କ ପରି ଡିରୋଜିଓଙ୍କଦ୍ରାରା 
ପ୍ରଭାବିତ ଯୁବଗୋଷ୍ଠୀ ମଧ୍ୟରୁ କେତେକ ଯେପରି ପରବର୍ଭୀକାଳରେ ଖ୍ରୀଷ୍ଟଧର୍ମ 
ଗ୍ରହଣ କରିଥ୍‌ଲେ, ସେହିପରି ସେମାନଙ୍କ ମଧ୍ୟରୁ ଅନେକ ବ୍ରାହମଧର୍ମରେ ମଧ୍ୟ 
ଦୀକ୍ଷିତ ହୋଇଥୂଲେ | David Kopf କହନ୍ତି, ' It is not to be wondered 
at, then, that fifty Bengali intellectuals offered themselves 
to Duff for Baptism, and that most of the other members of 
Young Bengal who decided that they wished to maintain 

their identity as Hindus joined Debendranath Tagore in 1842 
to revitalize the Brahmo Samaj.” (Kopf, D., 1969, p.263) | 
ପୁଣି ପରବର୍ଭୀକାଳରେ, ଡିରୋଜିଓଙ୍କ ମୃତ୍ୟୁ ( ୧୮୩୧)ର ପ୍ରାୟ ୩୫ ବର୍ଷ 
ପରେ, ଉତ୍କଳଗୌରବ ମଧୁସୂଦନ କଲିକତାରେ ପହଞ୍ଚିବାବେଳକୁ ଅସ୍ତାୟମାନ 
ୟଙ୍ଗ ବେଙ୍ଗଲର ଶେଷ ରଶ୍ମିଜାଲରେ କଲିକତାର ଆକାଶ ରଞ୍ଜିତ 
ହୋଇପାରିଥାଏ, କିନ୍ତୁ ସେଥୁରେ ମଧ୍ୟାହ୍ନ ସୂର୍ଯ୍ୟର ଦୀପ୍ତି ଓ ଜ୍ଵଳନ ନ ଥୁଲା | 
ତେଣୁ David Kopf ଭାଷାରେ, “Only recently, when scholars 
have, shifted to Young Bengal’s mature years, their research 
has focused on a different kind of intelligentsia, one cultivating 
Bengali at the expence of English and struggling desperately 
to return to the cultural fold, but without losing its belief in 
modernization.” ” (Kopf. D., 1969, p.257) | 

୭. ‘ଶତାବ୍ଦୀର ସୂର୍ଯ୍ୟ (୭/୧) ଅନୁଯାୟୀ ମଧୁସୂଦନ କଲିକତାରେ 
ଛାତ୍ରାବସ୍ଥାରେ ବିଖ୍ୟାତ ଖ୍ରୀଷ୍ଟଧର୍ମ ପ୍ରଚାରକ ଆଲେକଜାଣ୍ଡର ଡଫଙ୍କ ପ୍ରତ୍ୟକ୍ଷ 
ସଂସ୍ଥର୍ଶରେ ଆସିଥୂଲେ ଓ ତାଙ୍କ ଦ୍ଵାରା ପ୍ରଭାବିତ ହୋଇଥ୍‌ଲେ (ପୃ. ୧୩୦ 
୨/ ୧୦୩-୦୪) | କିନ୍ଧୁ ମଧୁସୂଦନ କଲିକତାରେ ପହଞ୍ଚିବାର କେତେ ବର୍ଷ 
ପୂର୍ବରୁ ୧୮୬୩ ଖ୍ରୀଷ୍ଟାଦ୍ଦରେ ଡଫ୍‌ (Du) ଶେଷଥରପାଇଁ କଲିକତା ତଥା 
ଭାରତ ତ୍ୟାଗ କରିସାରିଥୂଲେ (ଦୁ: De, S.K. 1962, p.579, f.n., No.2; 
The Dictionary of National Biography, OUP, Vol.VI, 1973, 
125-128.) ! ତେଣୁ ମଧୁସୂଦନ ଡଫଙ୍କ ପ୍ରତ୍ଯକ୍ଷ ସଂସ୍ତର୍ଶରେ ଆସି ତାଙ୍କ 
ଦାରା ପ୍ରଭାବିତ ହୋଇଥୁବା ଠିକ୍‌ ନୁହେଁ | ( ପଶ୍ିତ ସୂର୍ଯ୍ୟନାରାୟଣ ଦାଶ ମଧ୍ୟ 
ତାଙ୍କର “ ଦେଶପ୍ରାଣ ମଧୁସୂଦନ! ଗ୍ରନ୍ଥରେ ଠିକ୍‌ ଏଇ ଭ୍ରମ କରିଛନ୍ତି ।) 

୮. ‘ଶତାବ୍ଦୀର ସୂର୍ଯ୍ୟଂର ଠାଏ (୭/୨) ଅଛି, “ବସ୍ତି ଭିତରେ ତ୍ରିନାଥ 
ମେଳା ନାଁ'ରେ ଅର୍ଦାନୁଆ ଖଞ୍ଜଣୀମାଡ଼ ସାଙ୍ଗକୁ ଗଞ୍ଜେଇ ଧୂଆଁର ଧୂମ 
ଉଠିଥୂଲା 1” (ପୃ. ୧୪୬/୧୧୫) ଇତ୍ୟାଦି ଏହା ମଧୁସୂଦନଙ୍କ କଲିକତା ଜୀବନ 
ପରିପ୍ରେକ୍ଷୀରେ ଉଲ୍ଲିଖୃତ | ମାତ୍ର ତ୍ରିନାଥ ମେଳାର ସୃଷ୍ଟି ଏହାର ବହୁ ପରେ 
ହୁଏ | ପଣ୍ଡିତ ନୀଳକଣ୍ଡଙ୍କ ବକ୍ତବ୍ଯ ଅନୁଯାୟୀ କଟକର ଜଣେ ବହିଦୋକାନୀ 
ପଦନ ସାହୁ ପ୍ରାୟ ୧୯୦୨-୦୩ ବେଳକୁ ଏହାର ଅୟମାରମ୍ଭ କରନ୍ତି | ପରେ 

ବଡ଼ଖେମୁଣ୍ଡିର ରାଜା କୃପାମୟ ଦେବ ପଡ୍ଜିତ ସୁଦର୍ଶନ ମିଶ୍ରଙ୍କ ସହାୟତାରେ 
ଏହାକୁ ପ୍ରାଚୀନ ପୁରାଣର ରୂପରେ ସଂସ୍କୃତରେ ଅନୁବାଦ କରାଇ ଛପାଇଥ୍‌ଲେ 
(ଦାସ, ପଶ୍ିତ ନୀଳକଣ୍ଠ, ଓଡ଼ିଆ ସାହିତ୍ୟର କ୍ରମ ପରିଣାମ, ୨/୮, ନୀଳକଣ୍ଠ 
ଗ୍ରନ୍ଥାବଳୀ, ୩ୟ ଖଣ୍ଡ, ୧୯୬୭, ପୃ. ୩୭୭-୭୮) | 

୯. ମଧୁସୂଦନଙ୍କ ଏମ୍‌.ଏ. ପରୀକ୍ଷା ଫଳ ବାହାରିବା ପ୍ରସଙ୍ଗରେ 
ଏ ପୁସ୍ତକରେ (୭/୫) ଅଛି, ““ ‘ନାସନାଲ୍‌ ଥୁଏଟର'ରେ ନାଟ୍ଯକାର 
କିରଣଚନ୍ଦ୍ର ବନ୍ଦ୍ୟୋପାଧ୍ୟାୟଙ୍କ 'ଭାରତମାତା' ନାଟକର ଅଭିନୟ ଓ ସେଥୂରେ 
ଦ୍ଧିଜେନ୍ଦ୍ରନାଥ ଠାକୁରଙ୍କ ସଙ୍ଗୀତ, କଲିକତାର ବିଦଗ୍ଧ ସମାଜରେ ସେତେବେଳେ 
ଏକ ପ୍ରବଳ ଆଲୋଡ଼ନ ସୃଷ୍ଟି କରିଥଲା !”” (ପୃ.୬୨/୧୨୭/୨୮) । ଏଥ୍‌ରୁ 
ଧାରଣା ହୁଏ ଯେ, ନାସନାଲ୍‌ ଥୁଏଟରରେ ସେତେବେଳେ ପ୍ରାୟ ପ୍ରତିଦିନ 
ଭାରତମାତା” ନାଟକର ଅଭିନୟ ହେଉଥୂଲା | ଏହା ୧୮୭୩ର ଘଟଣା । 
କିନ୍ଧୁ ପ୍ରକୃତପକ୍ଷେ ୧୮୭୩ରେ କେବଳ ଥରକପାଇଁ ‘ଭାରତମାତା' ନାଟକର 
ଅଭିନୟ ହୋଇଥୁଲା । ତା' ହେଉଛି ଫେବୃଆରୀ ମାସର ୧୮ ତାରିଖ 
(ଦି: ବନ୍ଦ୍ୟୋପାଧ୍ୟାୟ, ବଜେନ୍ଦ୍ରନାଥ, ୧୯୫୪, ବଙ୍ଗୀୟ ନାଟ୍ୟଶାଳା, ବିଶ୍ବଭାରତୀ, 
ବିଶ୍ବବିଦ୍ୟାସଂଗ୍ରହ- ୧୫, ପୃ.୪୫) | ଏହା ଅବଶ୍ୟ ସଫଳ ହୋଇଥଲା ଓ ବୁଦ୍ଧିଜୀବୀ 
ମହଲରେ କିଛିଟା ଆଲୋଡ଼ନ ସୃଷ୍ଟି କରିଥଲା (ତତ୍ରୈବ, ପୃ.୪୦) । ଏଠାରେ 
ସୂଚାଇଦେବା ଆବଶ୍ଯକ ଯେ ପ୍ରଥମେ ନାସନାଲ୍‌ ଥୁଏଟରରେ କେବଳ 
ଶନିବାର ଦିନ ଅଭିନୟ ହେଉଥୁଲା ! କିନ୍ତୁ ଜାନୁଆରୀ ୧୧ ତାରିଖଠାରୁ 
ତା' ସହ ବୁଧବାର ଦିନ ଅଭିନୟ କରାଯିବା ଉଦ୍ଯମ ମଧ୍ଯ ହେଲା । 
ଏ ସିଜିନରେ ସବୁଠାରୁ ଅଧକ ଅଭିନୟ ହୋଇଥଲା ‘ନୀଳ ଦର୍ପଣ” ନାଟକର, 
ମୋଟରେ ଚାରିଥର । ପୁଣି ୧୮୭୩ରେ ନାସନାଲ୍‌ ଥୁଏଟର ଗୋଷ୍ଠୀରୁ 
ବାହାରିଯାଇ କିରଣଚନ୍ଦ୍ର ବନ୍ଦ୍ୟୋପାଧ୍ୟାୟ ପ୍ରମୁଖ ହିନ୍ଦୁ ନାସନାଲ୍‌ ଥିଏଟର 
ଗଠନ କଲେ | ତେଣୁ ନାସନାଲ୍‌ ଥିଏଟରରେ ଆଉ “ଭାରତମାତା” ଅଭିନୀତ 
ହେବାର ପ୍ରଶ୍ନ ଉଠେ ନାହିଁ । 

୧୦. ସୁରେନ୍ଦ୍ରବାବୁ ଲେଖୁଛନ୍ତି (୭/୭) “ଶ୍ରୀରାମପୁର କଲେଜରେ 
ଗୋଟିଏ ଅଧ୍ୟାପକ ପଦ ଖାଲି ପଡ଼ିଥୂଲା । ... ସମାଚାର ଦର୍ପଶ!' 
କାଗଜରେ ବିଜ୍ଞାପନଟି ଦେଖ କଲେଜର ପ୍ରିନ୍‌ସିପାଲଙ୍କ ସହିତ ସାକ୍ଷାତକାର 
ପାଇଁ ମଧୁସୂଦନ କାଳବିଳତମ୍ବ ନ କରି ସଙ୍ଗେ ସଙ୍ଗେ ବାହାରି ପଡ଼ିଥୂଲେ !' 

(ପୃ.୧୬୯/୧୩୨) । ଏହା ୧୮୭୩ ବା ୧୮୭୪ର ଘଟଣା ହେବ । 
କିନ୍ଧୁ ଏହାର ପ୍ରାୟ କୋଡ଼ିଏ ବର୍ଷ ପୂର୍ବରୁ ୧୮୫୨ରେ ଶ୍ରୀରାମ ପୁରସ୍ଥ ଖ୍ରୀଷ୍ଟିଆନ 
ମିସନାରୀମାନଙ୍କଦ୍ଧାରା ୧୮୧୮୦ାରୁ ପ୍ରକାଶିତ ହେଉଥ୍ୂବବା ପ୍ରଥମ ବଙ୍ଗଳା 
ସମ୍ବାଦପାତ୍ର ସମାଚାର ଦର୍ପଣ” ବନ୍ଦ ହୋଇଯାଇଥ୍‌୍ଲା (ଦୁ: De, S.K. ୧୯୬୨, 
p.୨୧୯ ; ବନ୍ଦ୍ୟୋପାଧ୍ଯାୟ, ବ୍ରଜେନ୍ଦ୍ରନାଥ, ‘ସମ୍ବାଦପତ୍ରେ ସେ କାଲେର କଥା', 

୧ମ ଖଣ୍ଡ, ୧୩୭୭, ଭୂମିକା) | 
୧୧. ତ୍ରା'ପରେ ରଙ୍ଗମଞ୍ଚ ଉପରେ ଆବିର୍ଭୂତ ହୁଅନ୍ତି ଶ୍ରୀରାମପୁର 
କଲେଜର ପ୍ରିନ୍‌ସିପାଲ ରେଭରେଣ୍ଡ ଲଙ୍ଗୁ (୭/୭) | ଏହାଙ୍କୁ ସେ ସମୟର 
ବିଖ୍ୟାତ ପାଦ୍ରି ରେଭରେଣ୍ଡ ଜେମ୍‌ସ ଲଙ୍ଗଂଙ୍କ ସହ ପାଠକ ଚିହ୍ନିତ କରେ | ତାଙ୍କ 
ପ୍ରତି ଲେଖକଙ୍କର ମନୋଭାବ ଉଦାର ନ ଥୁବବାର ଧାରଣା ହୁଏ | ପୁଣି ନିର୍ଦିଷ୍ଟ 
ପ୍ରସଙ୍ଗଟି ପାଠ କରିସାରିବାପରେ ପାଠକ ମନରେ ମଧ୍ୟ ସେଇ ଧାରଣା ଜନ୍ମେ 
(ପୃ. ୧୬୯-୭୩/ ୧୩୩-୩୫) | କିନୁୁ ରେଭରେଣ୍ଡ ଲଙ୍ଗ୍‌ ଥୁଲେ ଜଣେ ଅତାନ୍ତ 
ପରୋପକାରୀ ସଦାଶୟ ବ୍ୟକ୍ତି | ସେ ତାଙ୍କର ପରୋପକାର ଗୁଣପାଇଁ ଅତ୍ୟନ୍ତ 
ଲୋକପ୍ରିୟ ଥଲେ ଓ ପାଦ୍ରି ଲଙ୍ଗ ନାମରେ ପରିଚିତ ଥଲେ । ସେତିକି ନୁହେଁ 
ନୀଳ କର ଅତ୍ୟାଚାରର ପ୍ରତିବାଦରେ ଦୀନବନ୍ଧୁ ମିତ୍ରଙ୍କ ଲିଖୁତ ବିଖ୍ୟାତ ନାଟକ 
ନୀଳଦର୍ପଣ”'ର ଇଂରାଜୀ ଅନୁବାଦର ଭୂମିକା ଲେଖୁ ୧୮୬୧ରେ ହଜାରେ ଟଙ୍କା 
ଜୋରିମାନା ଦେଇଥ୍‌ଲେ, ଜେଲ ମଧ୍ୟ ଯାଇଥୂଲେ | ଏହାର ଇଂରାଜୀ ଅନୁବାଦ 
କରିଥ୍‌ଲେ ମାଇକେଲ ମଧୁସୂଦନ ଦତ୍ତ | ପ୍ରକାଶିତ ପୁସ୍ତକରେ ତାଙ୍କ ନାମ ନ 
ଥୁଲା । ରେଭରେଣ୍ଡ ଲଙ୍ଗ୍‌ ମଧ୍ୟ ବିଚାର ବେଳେ ମାଇକେଲ ମଧୁସୂଦନଙ୍କ 
ନାମ ପ୍ରକାଶ କରି ନ ଥୂଲେ ! ଏତେବେଳେ ରକ୍ଷଣଶୀଳ ହିନ୍ଦୁ ସମାଜର ନେତା 
ରାଜା ରାଧାକାନ୍ତ ଦେବ ପାଦ୍ରି ଲଙ୍ଗଙ୍କୁ ସମର୍ଥନ ଜଣାଇବାରେ ବଙ୍ଗାଳୀମାନଙ୍କର 
ନେତୃତ୍ବ ନେଇଥୂଲେ (ଦ୍ର: ବାଗଲ, ଯୋଗେଶଚନ୍ଦ୍ର ୧୯୫୭, ରାଧାକାନ୍ତ ଦେବ, 
ସାହିତ୍ୟସାଧକ ଚରିତମାଳା- ୨୦, ପୃ.୪୫ ; ବନ୍ଦ୍ୟୋପାଧ୍ୟାୟ ବ୍ରଜେନ୍ଦ୍ର ନାଥ, 
୧୯୫୫, ମଧୁସୂଦନ ଦତ୍ତ ସାହିଁତ୍ୟସାଧକ ଚରିତମାଳା-୨୩, ପୃ.୫୯) । 
ତେଣୁ ତାଙ୍କୁ ଉତ୍କଳଗୌରବ ମଧୁସୂଦନଙ୍କ ଜୀବନୀ ପ୍ରସଙ୍ଗରେ ଉପହସିତ 
କରାଇବା ଠିକ୍‌ ହେଲା ନାହିଁ । ପୁଣି ରେଭେରେଣ୍ଡ ଲଙ୍ଗ୍‌ ସବ୍ୁଦିନପାଇଁ ବଙ୍ଗ 
ତଥା ଭାରତ ଛାଡ଼ିଲେ ୧୮୭୨ରେ (ଦୁ: The Dictionary of National 
Biography, O.U.P., Vol XII, 1973, pp.105-06) ତେଣୁ ୧୮୭୨ 

ଶତାବ୍ଦୀର ସୂର୍ଯ୍ୟ : ଏକ ଦୃଷ୍ଟିପାତ ୬ 


ପରେ ମଧୁସୂଦନ ଶ୍ରୀରାମପୁର କଲେଜର ଅଧ୍ଯାପକ ପଦପାଇଁ ପ୍ରାର୍ଥୀ 
ହେବାବେଳେ ଶ୍ରୀରାମପୁରରେ ଲଙ୍ଗଙ୍କ ଉପସ୍ଥିତିର ପରିକଳ୍ପନା ଅସଙ୍ଗତ ! 
ପ୍ରକୃତରେ ସେତେବେଳେ Re. John Trafford ଶ୍ରୀରାମପୁର କଲେଜର 
ପ୍ରିନ୍‌ସିପାଲ ଥଵବାର ଜଣାଯାଏ | 

୧୨. ‘ଶତାଦ୍ଦୀର ସୂର୍ଯ୍ୟଂର ୮ମ ପରିଚ୍ଛେଦର ପ୍ରଥମ ଚାରିଗୋଟି ପ୍ରସଙ୍ଗରେ 
ଓଡ଼ିଆ ଭାଷାସୁରକ୍ଷା ଆନ୍ଦୋଳନ ବିସ୍ଧୃତ ଭାବରେ ଆଲୋଚିତ ହୋଇଅଛି | 
ଏହା ପୂର୍ବେ ୪ର୍ଥ ପରିଚ୍ଛେଦରେ ମଧ୍ୟ ସେ ସମ୍ପର୍କରେ ସଂକ୍ଷିପ୍ତ ସୂଚନା ପ୍ରଦାନ 
କରାଯାଇଥୂଲା | ଏହା ମୂଳତଃ ମଧୁସୂଦନଙ୍କ ଜୀବନୀର ପୃଷ୍ଠପଟ ରୂପରେ 
ଲିଖୃତ | କାରଣ ଏଥୁରେ ମଧୁସୂଦନ ପ୍ରତ୍ୟକ୍ଷ ବା ପରୋକ୍ଷ ଭାବରେ କୌଣସି 
ଗୁରୁତ୍ଵପୂର୍ଣ୍ଣ ଭୂମିକାରେ ଅବତୀର୍ଣ୍ଣ ହୋଇ ନ ଥୁଲେ । ଏହି ପୃଷ୍ଠପଟ ଅଙ୍କନରେ 
ପୁଣି କେତେକ ଅଭାବ ପରିଲକ୍ଷିତ ହୁଏ । ଏହି ଆନ୍ଦୋଳନ ବେଳେ ଓଡ଼ିଆ 
ଭାଷାର ବିରୋଧୀମାନେ ମୁଖ୍ୟତଃ ତିନୋଟି ଅସ୍ତ୍ରରେ ଓଡ଼ିଆ ଭାଷୀ ଉପରେ 
ଆଘାତ ହାଣିବାର ପ୍ରଚେଷ୍ଟା କରିଥୁଲେ : (କ) ସଭାସମିତି ଓ ସମ୍ବାଦପତ୍ରର 
ପୃଷ୍ଠାଃ ଯାହାର ତରଙ୍ଗ କୋର୍ଟକଚେରିକୁ ମଧ୍ଯ ସ୍ଥର୍ଶ କରିଥୂଲା, (ଖ) ମିଥ୍ୟା- 
ଭାଷାତତ୍ତ୍ର ଓ (ଗ) ସରକାରୀ ନଥୂପତ୍ର | ଏ ମଧ୍ୟରୁ ଲେଖକ ସଭାସମିତି ଓ 
ସମ୍ବାଦପତ୍ରର ପୃଷ୍ଠା ମାଧ୍ୟମରେ ହେଉଥ୍‌ବା ଆକ୍ରମଣର ବି୍ତୃତ କିନ୍ତୁ ଆଂଶିକ 
ଚିତ୍ର ଆମକୁ ଦେଇଛନ୍ତି । କିନ୍ତୁ କର୍କଉଡ଼୍‌ ସାହେବଙ୍କ କୋର୍ଟରେ ଏଇ ପ୍ରସଙ୍ଗକୁ 
କେନ୍ଦ୍ରକରି ହୋଇଥୁବା ମକଦ୍ଦମା ତାଙ୍କ ବିବରଣୀରୁ ବାଦ୍‌ ପଡ଼ିଛି । ସେ ସେହିପରି 
ମିଥ୍ୟା ଭାଷାତତ୍ତ୍ଵକୁ ଭିତ୍ତିକରି ଲିଖ୍ଵତ କାନ୍ତିଚନ୍ଦ୍ରଙ୍କ ପୁସ୍ଥିକାର ଉଲ୍ଲେଖ କରିଥ୍‌ଲେ 
ମଧ୍ୟ ଏହି ପୁସ୍ତିକାର ପ୍ରତିବାଦରେ ଜନ୍‌ ବୀମ୍‌ସ କଲିକତାର ଆସିଆଟିକ୍‌ 
ସୋସାଇଟିର ଏକ ଅଧ୍ବବେଶନରେ ପାଠ କରିଥୁବା ପ୍ରବନ୍ଧ ସମ୍ପର୍କରେ ନିରବ 
ରହିଛନ୍ତି । ଶେଷରେ ପୁଣି ସରକାରୀ ନଥୁବପତ୍ରରେ ସ୍ଟୁଲ ଇନ୍‌ସପେକ୍ଟର 
ଓ କମିଶନର ରେଭେନସା କିପରି ଓଡ଼ିଆ ଭାଷାକୁ ସମର୍ଥନ କରିଛନ୍ତି ଓ 
ଲେଫ୍‌ଟନାଣ୍ଡ- ଗଭର୍ଣ୍ଣର ଓଡ଼ିଆ ଭାଷାର ସୁରକ୍ଷାପାଇଁ ଆଦେଶ ଦେଇଛନ୍ତି, 
ସେସବୁର ବର୍ଣ୍ଣନା ଉପରୋକ୍ତ ପୃଷ୍ଠପଟରେ ନାହିଁ ! ଫଳରେ ପୃଷ୍ଠପଟଟି ବିସ୍ତୃତ 
ହୋଇଥ୍‌ଲେ ମଧ୍ୟ ଖଣ୍ଡିତ ରହିଛି | 


୧୩. ମଧୁସୂଦନଙ୍କ ଜୀବନ-କାହାଣୀର ଅନ୍ଯତମ ପୃଷ୍ଠପଟ ରୂପେ 
ପରିକଳ୍ପିତ ଓଡ଼ିଆ ଭାଷାସୁରକ୍ଷା ଆନ୍ଦୋଳନର ଚିତ୍ରରେ ପୂର୍ବୋକ୍ତ ଅଭାବ 
ବ୍ୟତୀତ କେତେକ ତଥ୍ୟଗତ ଭ୍ରାନ୍ତି ମଧ୍ୟ ଦୃଷ୍ଟିଗୋଚର ହୁଏ, ଯଥା 

୬୪ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


(କ) କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟଙ୍କ ଲିଖୃତ ପୁସ୍ତକର ନାମ ଭ୍ରମକ୍ରମେ ହୋଇଛି 
(୪/୪ ଓ ୮/୪) 'ଉଡ଼ିଆ ସ୍ବତନ୍ତ୍ର ଭାଷା ନୟ" (ପୃ.୭୧ ଓ ୨୦୬/୫୭ ଓ 
୧୬୧) ପୁସ୍ତକଟିର ପ୍ରକୃତ ନାମ ' ଉଡ଼ିୟା ସ୍ବତନ୍ତ୍ର ଭାଷା ନହେ | 

(ଖ) ସୁରେନ୍ଦ୍ରବାବୁ ଲେଖୁଛନ୍ତି (୮/୨), ରାଜେନ୍ଦ୍ରଲାଲ ବଡ଼ବୋଲା 
ହୋଇଥିବାରୁ “କଟକରେ ତକ୍ରାଳୀନ କଲେକ୍ଟର Gଓ Comparative 
Grammar of Indo-Aryan Languagesର ଲେଖକ ସାର୍‌ ଜନ୍‌ ବୀମ୍‌ସଙ୍କ 
ସହିତ ଓଡ଼ିଆ ଭାଷା ତଥା ଓଡ଼ିଆ ସଂସ୍କୃତି ସମ୍ପର୍କରେ ତାଙ୍କର ଅନେକ 
ଆଲୋଚନା ହୋଇଥ୍‌ଲେ ସ୍ଲଦ୍ଧା ବଙ୍ଗଳା ଅପେକ୍ଷା ଓଡ଼ିଆ ଭାଷା ବୃହତ୍ତର ଜନ 
ସମାଜରେ କଥୂତ, ଅଧ୍କ ଏଶ୍ବର୍ଯ୍ୟଶାଳୀ ପୁଣି ଏତିହ୍ୟସମ୍ପନ୍ନ ଥବା ସମ୍ପର୍କରେ 
ବୀମ୍୍‌ସଙ୍କ ପ୍ରାମାଣିକ ଅଭିମତ ରାଜେନ୍ଦ୍ରଲାଲ ବୋଧହୁଏ ଶୁଣିପାରି ନ ଥୂଲେ | 
ଜନ୍‌ ବୀମ୍ସ ଆଲୋଚିତ ଗ୍ରନ୍ଭରେ ଲେଖୁଥଲେ “ପୃଥ୍ବୀରେ ପର୍ୁଗୀଜ ଭାଷାର 
ସଂଖ୍ୟା ପୃଥ୍୍‌ବୀରେ ସର୍ବାପେକ୍ଷା ଅଳ୍ପ ତାହା ବୋଲି କ'ଣ ପର୍ଭୁଗୀଜ ଭାଷା 
ପୃଥବୀରେ ରହିବ ନାହିଁ ?'' (ପୃ.୧୯୭-୯୮/୧୫୩) | 

କିନ୍ତୁ ବୀମ୍‌ସ ସାର୍‌ (5୮) ପଦଧାରୀ ନ ଥୁଲେ । ପୁଣି କଥ୍ତ ସମୟରେ 
(ଅର୍ଥାତ୍‌ ୧୮୬୮ରେ) ସେ କଟକରେ କଲେକ୍ଟର ମଧ୍ୟ ନ ଥୂଲେ | ସେ 
କଟକକୁ କଲେକ୍ଟର ହୋଇ ଆସିଲେ ୧୮୭୩ରେ ଓ ସେତେବେଳକୁ 
ଭାଷାବିବାଦର ଅବସାନ ହେଲାଣି । ପୁଣି ରାଜେନ୍ଦ୍ରଲାଲ କଟକ ଡିବେଟିଂ 
କ୍ୁବରେ ଦେଇଥୁବା ୧୮୬୮ ଡିସେତ୍ବରର ଭାଷଣ ପରେ ହିଁ ବୀମ୍‌ସ ଓଡ଼ିଆ ଭାଷୀ 
ସମ୍ପର୍କରେ ତାଙ୍କର ପ୍ରାମାଣିକ ଅଭିମତ ଦେଲେ । ସ୍ପରଣ କରାଯାଇପାରେ ଯେ 
କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟଙ୍କ ‘ଉଡ଼ିୟା ସ୍ବତନ୍ତ୍ର ଭାଷା ନହେ' ପୁସ୍ତିକା ପ୍ରକାଶିତ ହେଲା, 
୧୮୭୦ର ଜାନୁଆରୀ ମାସରେ | ଜନ୍‌ ବୀମ୍‌ସ୍‌ ତା'ର ପ୍ରତିବାଦରେ On the 
Relation of the Uriya to the other Modern Aryan Languages 
ନାମକ ଏକ ପ୍ରବନ୍ଧ ଲେଖୁ ସେଇ ବର୍ଷ ଏପ୍ରିଲ ମାସରେ କଲିକତାସ୍ଥ ଆସିଆଟିକ୍‌ 
ସୋସାଇଟିକୁ ପ୍ରେରଣ କରିଥୂଲେ ଓ ମେ” ମାସ ୪ ତାରିଖରେ ସୋସାଇଟିର 
ଏକ ଅଧ୍ବବେଶନରେ ସେ ତାହାକୁ ପାଠ କରିଥଲେ | ବୀମ୍‌ସ ତାଙ୍କ ପ୍ରବନ୍ଧଟି 
ଉପସ୍ଥାପନ କରିସାରିବା ପରେ ବୀମ୍‌ସଙ୍କ ମତାମତର ତୀବ୍ର ପ୍ରତିବାଦ କରିଥୂଲେ 
ରାଜେନ୍ଦ୍ରଲାଲ ମିତ୍ର (ଦ୍ର: Beames, John, 1870) | ବୀମ୍ସଙ୍କ ପୁସ୍ତକର 
ପ୍ରକୃତ ନାମ ହେଉଛି ‘A Comparative Grammar of the Modern 

Aryan Languages of India’ ! ଏହାର ପ୍ରଥମ ଭାଗ, ଦିତୀୟ ଭାଗ ଓ 
ତୃତୀୟ ଭାଗ ପ୍ରଥମଥର ପାଇଁ ଯଥାକ୍ରମେ ୧୮୭୨, ୧୮୭୫ ଓ ୧୮୭୯ରେ 
ପ୍ରକାଶିତ ହୋଇଥୂଲା ! ତେଣୁ ୧୮୬୮ବେଳକୁ ରାଜେନ୍ଦ୍ର ଲାଲ ଓଡ଼ିଆ ଭାଷା 
ସମ୍ପର୍କରେ ବୀମ୍‌ସଙ୍କ ପ୍ରାମାଣିକ ଅଭିମତ ଶୁଣିବାର ପ୍ରଶ୍ବଇ ଉଠେ ନାହିଁ । ଏହା 
ସହ ସେ ବଡ଼ବୋଲା ହେବାର କି ସମ୍ପର୍କ ଅଛି ? ପୁଣି ସେ ୧୮୭୦ରେ ବୀମ୍‌ସଙ୍କ 
ପ୍ରାମାଣିକ ଅଭିମତ ଶୁଣି ମଧ୍ୟ ଗ୍ରହଣ କରି ନ ଥୁଲେ | ଶେଷରେ ପୃଥ୍‌ବୀରେ 
ପରୁଁଗୀଜ ଜାତିର ସଂଖ୍ୟା ସର୍ବାପେକ୍ଷା ଅନ୍ପ ବୋଲି ବୀମ୍‌ସ କହିଛନ୍ତି କି ? 
ବୀମ୍ସ କହିଥୂଲେ, ˆ If Oriya is to be suppressed because it is only 
spoken by a few millions of people, it might also be urged that 
Dutch, or Danish, or Portuguese, should be obliterated also. 
Basque should also be stamped out, and the same argument 
would apply to Romaic or Modern Greek, and would justify 
the Russians in trying to eradicate Polish or the Austrians in 
annihilating Czech.’ (Beames, John, 1970, p.118). 

(ଗ) ‘ଶତାବ୍ଦୀର ସୂର୍ଯ୍ୟ ଅନ୍ଧଯାୟୀ (୮/୨) ୧୮୬୮ ଡିସେମ୍ବର ବେଳକୁ 
es ‘ଉତ୍କଳ ହିତୈଷିଣୀ” ଓ ଇଂରାଜୀ ସାପ୍ତାହିକ ‘କଟକ ଷ୍ଟାର' ଓଡ଼ିଆ 
ଭାଷାବିରୋଧୀ ଆନ୍ଦୋଳନର ମୁଖପତ୍ର ଥଲା । ଜନୈକ ଆଗନ୍ତୁକ ଜମିଦାର- 
ବାବୁ କାଳୀପଦ ଚାଟାର୍ଜୀ ଏ ପତ୍ରିକା ଦୁଇଟିର ସମ୍ପାଦକ ଥୂଲେ । ‘କଟକ 
ଡିବେଟିଙ୍ଗ ସୋସାଇଟୀ” ଓଡ଼ିଆ ଭାଷାବିରୋଧୀ ଆନ୍ଦୋଳନର ରାଜନୈତିକ 
ମଞ୍ଚ ଥଲା | କଟକ ହାଇସ୍କୁଲ ସହିତ ସେତେବେଳେ ଯୋଡ଼ା ଯାଇଥ୍‌ବା ଆଇନ 
ଶ୍ରେଣୀର ଅଧ୍ୟାପକ ବାବୁ ରାଜକୃଷ୍ଣ ମୁଖୋପାଧ୍ୟାୟ ଓ ଅନ୍ୟଜଣେ ବଙ୍ଗୀୟ 
ଆଗନ୍ତୁକ ଉମାଚରଣ ହାଲଦାର ଏଥ୍୍‌ରେ ମୁଖ୍ୟ କାରପଟଦାର ଥୃଲେ । 
ସେମାନେ ଭାବି ସ୍ଥିର କଲେ ରାଜେନ୍ଦ୍ର ଲାଲ ମିତ୍ରଙ୍କ ପରି ଜଣେ ସରକାରୀ ପଣ୍ଡିତ 
ଯଦି ଓଡ଼ିଆ ଭାଷାର ବିଲୋପ ସମ୍ପର୍କରେ ଗୋଟିଏ ପ୍ରାମାଣିକ ମତ କଟକରେ 
ପ୍ରକାଶ କରିଯାନ୍ତି, ତା' ହେଲେ ସେମାନଙ୍କ ପକ୍ଷରେ ତାହା ଅନୁକୂଳ ହେବ... ! 
ଏହି ଅଭିପ୍ରାୟରେ କଟକ ଡିବେଟିଙ୍ଗ ସୋସାଇଟିରେ ଭାଷଣ ଦେବାପାଇଁ 
ପଣ୍ଡିତ ପ୍ରବର ରାଜେନ୍ଦ୍ରଲାଲ ମିତ୍ର ସେଦିନ ଆମନ୍ତ୍ରିତ ହୋଇ ଆସିଥୂଲେ ! 
ଏହାପୂର୍ବରୁ “କଟକ ଷ୍ଟାର' ପତ୍ରିକା ଅଫିସରରେ ତାଙ୍କ ବଡ଼ଵୋଲା କାନରେ 
ଯଥେଷ୍ଟ ମନ୍ତ୍ରଭେଦ କରାଯାଇଥୂଲା |” (ପୃ. ୧୯୮-୯୯/୧୫୪) | 

କିନ୍ଧୁ ଉତ୍କଳ ହିତୈଷିଣୀ” ଓ ‘ କଟକଙଷ୍ଟାର'ର ସମ୍ପାଦକଙ୍କ ନାମ କାଳୀପଦ 
ଚାଟାର୍ଜୀ ନୁହେଁ, କାଳୀପଦ ବନ୍ଦ୍ୟୋପାଧ୍ୟାୟ ଥୁଲା । ପୁଣି ରାଜେନ୍ଦ୍ର ଲାଲ 
୧୮୬୮ ଡିସେମ୍ବରରେ “କଟକ ଡିବେଟିଙ୍ଗ କୁବ”'ରେ (ସୋସାଇଟି ନୁହେ) 
ଭାଷଣ ଦେବା ବେଳକୁ ଏ ପତ୍ରିକା ଦୁଇଟି ପ୍ରକାଶିତ ହେଉ ନ ଥୁଲା | ' ଉତ୍କଳ 
ହିତୈଷିଣୀ'ର ପ୍ରଥମ ସଂଖ୍ଯା ପ୍ରକାଶିତ ହେଲା ୧୮୬୯ ଫେବୃଆରୀ ୧୬ 
ତାରିଖରେ ଓ “କଟକ ଷ୍ଟାର'ର ପ୍ରଥମ ସଂଖ୍ୟା ପ୍ରକାଶିତ ହେଲା ୧୮୬୯ 
ଫେବୃଆରୀ ୨୨ ତାରିଖରେ । ତେଣୁ ରାଜେନ୍ଦ୍ର ଲାଲ ଡିବେଟିଙ୍ଗ କୁବରେ ଭାଷଣ 
ଦେବା ପୂର୍ବରୁ “କଟକ ଷ୍ଟାର” ଅଫିସରେ ତାଙ୍କ କାନରେ ମନ୍ତ୍ରଭେଦ କରାଗଲା 
କିପରି ? ଶେଷରେ ୧୮୬୮ ଡ଼ିସେମ୍ବର ବେଳକୁ ରାଜକୃଷ୍ଣ ମୁଖୋପାଧ୍ୟାୟ 
କଟକ ହାଇସ୍କୁଲରେ ଯୋଡ଼ା ଯାଇଥ୍‌ବା ଆଇନ ଶ୍ରେଣୀର ଅଧ୍ୟାପକ ନ ଥୂଲେ । 
ସେ ଆଇନ ଶ୍ରେଣୀର ଅଧ୍ଯାପକ ହେଲେ ୧୮୬୯ର ଫେବୃଆରୀ ମାସରେ 
(ଦ୍ର: ‘ଉତ୍କଳ ଦୀପିକା”, ୨୦/୨/୧୮୬୯ ; ପଟ୍ଟନାୟକ, ସୁଧାକର, ୧୯୭୨, 
ପୃ.୫୩୦-୩୧) | 

(ଘ) ‘ଶତାବ୍ଦୀର ସୂର୍ଯ୍ୟର ବହୁ ସ୍ଥଳରେ ' ଉତ୍କଳ ଦୀପିକାରୁ ପ୍ରତ୍ୟକ୍ଷ ଉଦ୍ଧୃତି 
ଦିଆଯାଇଥ୍‌ଲେ ମଧ୍ୟ ଓଡ଼ିଆ ଭାଷା-ସୁରକ୍ଷା ଆନ୍ଦୋଳନ ପ୍ରସଙ୍ଗରେ ଉତ୍କଳ 
ଦୀପିକା”ର ଉଦ୍ଧତି ପାଇଁ ମୃତ୍ୟୁଞ୍ଜୟ ରଥଙ୍କ ‘କର୍ମଯୋଗୀ ଗୌରୀଶଙ୍କର' ପୁସ୍ଥକ 
ଉପରେ ନିର୍ଭର କରାଯିବାଦ୍ରାରା ଉଦ୍ଧତାଂଶଗୁଡ଼ିକରେ କେତେକ ଭ୍ରମପ୍ରମାଦ 
ପରିଲକ୍ଷିତ ହୁଏ । 

( ୧୪) ହିନ୍ଦୁମେଳାର ୧୧ଶ ଅଧ୍ବବେଶନ ସମ୍ପର୍କରେ ସୁରେନ୍ଦ୍ରବାବୁ ଲେଖୁଛନ୍ତି 
(୮/୬), ““ପରବର୍ଭୀକାଳରେ କବିଗୁରୁ ରବୀନ୍ଦ୍ରନାଥ ସେଦିନ ଅପରିଚିତ 
କିଶୋର କବି | କିନ୍ତୁ ମେଳା ମଣ୍ଡପରେ କଣ୍ଡେ କଣ୍ଢେ ତାଙ୍କର ସଙ୍ଗୀତ... ଭାରତ 
କଙ୍କାଳ ଆର କି ଏଖନ... !' (ପୃ. ୨୧୫/ ୧୬୬-୬୭) | ପ୍ରକୃତପକ୍ଷେ 'ଭାରତ 
କଙ୍କାଳ... ଇତ୍ୟାଦି ଏକ କବିତା, ସଙ୍ଗୀତ ନୁହେଁ ! ରବୀନ୍ଦ୍ରନାଥ ହିନ୍ଦୁମେଳାର 
୯ମ ଅଧ୍ବେଶନରେ ହିଁ ପ୍ରଥମ ଥର ପାଇଁ କବିତାଟି ଆବୃଭ୍ତି କରିଥୂଲେ, ସଙ୍ଗୀତ 
ଗାନ କରି ନ ଥୂଲେ | ପୁଣି ‘ତାହା କବିତା ହିସାବେ ତୁଚ୍ଛ' ଓ ‘ହେମ ଚନ୍ଦ୍ରର 
ସୁରେ ବାଧା ଓ ବିହାରୀଲାଲେର ରଙ୍ଗେ ରଞ୍ଚିତ' ତଥା ସାମସମୟିକମାନଙ୍କ 
ଉପରେ ଏହା ସେପରି କିଛି ପ୍ରଭାବ ପକାଇପାରି ନ ଥଲା ବୋଲି ରବୀନ୍ଦ୍ରନାଥଙ୍କ 
ଜୀବନୀକାର କହନ୍ତି (ଦ୍ର ମୁଖୋପାଧ୍ଯାୟ, ପ୍ରଭାତକୁମାର, ୧୯୭୦, 

ରବୀନ୍ଦ୍ର ଜୀବନୀ, ୧ମ ଖଣ୍ଡ, ପୃ.୪୯-୫୦ ଓ ପାଦଟୀକା) । ବରଂ ସେଦିନ 
ହେମଚନ୍ଦ୍ରଙ୍କ 'ବାଜ୍‌ରେ ଶିଙ୍ଗା ବାଜ୍‌ ଏଇ ରବେ...” ବଙ୍ଗାଳୀମାନଙ୍କ କଣ୍ଠେ କଣ୍ଡେ 
ସ୍ଥାନ ପାଇଥୂଲା (ତତ୍ରୈବ) ! 

୧୫. ନରହତ୍ୟା ଅପରାଧରେ ଠାକୁରରାଜା ଦିବ୍ୟସିଂହଦେବଙ୍କର ବିଚାର 
ଓ ଦଣ୍ଡବିଧାନ ସମ୍ପର୍କିତ ବହୁ ଭ୍ରମ ପ୍ରମାଦ ଏ ପୁସ୍ତକରେ (୮/୭) ସ୍ଥାନ ପାଇଛି, 
ଯଥା — 

(କ) ପ୍ରସଙ୍ଗର ଆରମ୍ଭରେ ଅଛି, “ଇଂ ୧୮୭୭ ସାଲ...” 
(ପୃ. ୨୨୦/୧୭୧) | ପ୍ରକୃତପକ୍ଷେ ଏହା ୧୮୭୮ର ଘଟଣା | 

(ଖ) ସୁରେନ୍ଦ୍ରବାବୁ ତା'ପରେ ଲେଖୁଛନ୍ତି, ' କଟକ ଜଜ୍‌ଙ୍କ ରାୟ ବାହାରିବା 
ସଙ୍ଗେ ସଙ୍ଗେ ସରକାର ରାତାରାତି ତାଙ୍କୁ ( ଅର୍ଥାତ୍‌ ଦିବ୍ୟସିଂହ ଦେବଙ୍କୁ) ଗୋଟିଏ 
ଜାହାଜରେ ଲୁଚାଇ ଆଣ୍ଡାମାନକୁ ଦ୍ରୀପାନ୍ତରିତ କରିଦେଲେ । ଜନ ବୀମ୍‌ସ 
ସେତେବେଳେ ଓଡ଼ିଶା ଡିଭିଜନର କମିଶନର..” ' (ପୃ.୨୨୦- ୨୧/୧୭୧) | 
ଆହୁରି ମଧ୍ୟ, “ପୁରୀ ରାଜାଙ୍କୁ ଅପିଲ କରିବାପାଇଁ ସୁଯୋଗ ଦିଆଯିବା 
ପୂର୍ବରୁ ତାଙ୍କୁ ହରଣଚାଳ କରି ଆଣ୍ଡାମାନ ଦ୍ରୀପାନ୍ତରିତ କରିଦିଆଯାଇଥବବାରୁ 
ହାଇକୋର୍ଟର ଭାରତୀୟ ହିନ୍ଦୁ ଓକିଲମାନଙ୍କ ମଧ୍ୟରେ ତୀନ୍ତ ଅସନ୍ତୋଷ ପ୍ରକାଶ 
ପାଇଥୂଲା |” (ପୃ. ୨୨୦- ୨୧/୧୭୧) | 

ପ୍ରଥମତଃ, କଥୂତ ସମୟକୁ ଜନ୍‌ ବୀମ୍ସ ଓଡ଼ିଶାର କମିଶନର ନ ଥୂଲେ | 
କଟକ ଜଜ୍‌ କୋର୍ଟରେ ପୁରୀ ରାଜାଙ୍କ ଦୌରା ବିଚାର ଆରମ୍ଭ ହୁଏ ୧୮୭୮ 
ମାର୍ଚ ୨୬ ତାରିଖରେ | ଏହି ଦୌରା ବିଚାରର ରାୟ ବାହାରିଲା ଏପ୍ରିଲ 
୮ ତାରିଖରେ | କଟକରେ ପୁରୀ ରାଜାଙ୍କ ଦୌରା ବିଚାର ଆରମ୍ଭ ବେଳକୁ 
ରେଭେନ୍‌ସା ଓଡ଼ିଶାର କମିଶନର ଥୁଲେ । କିନ୍ଧୁ ବିଚାର ମଝିରେ ଏପ୍ରିଲ ୧ 
ତାରିଖ ଦିନ ନୂତନ କମିଶନର ଏ. ସ୍ଥିଥ୍‌ଙ୍କୁ କାର୍ଯ୍ୟଭାର ଦେଇ ରେଭେନସା 
ବଦଳି ହୋଇଗଲେ | ତେଣୁ ରାୟ ବାହାରିବାବେଳକୁ ଓଡ଼ିଶାର କମିଶନର 
ଥଲେ ସ୍ମିଥ୍‌ ସାହେବ (ଦ୍‌: ଉତ୍କଳ ଦୀପିକା' ୬/୪/୧୮୭୮, ପଟ୍ଟନାୟକ 
ସୁଧାକର, ୧୯୭୨, ପୃ.୭ ୨୬-୨୭ ; Mukherji, P., 1964, p.403) | 

ଦ୍ଧିତୀୟତଃ, ପୁରୀ ରାଜା ଦିବ୍ୟସିଂହ ଦେବଙ୍କୁ କଟକ ଜଜ୍‌ଙ୍କ ରାୟ ବିରୋଧରେ 
କଲିକତା ହାଇକୋର୍ଟରେ ଅପିଲ କରିବାର ସୁଯୋଗ ଦିଆଯାଇଥୂଲା ଓ ସେ 

ମଧ୍ୟ ହାଇକୋର୍ଟରେ ଅପିଲ ଦାୟର କରିଥୁଲେ | କୁହାଯାଇଛି କଟକ ଜଜ୍‌ଙ୍କ 
ରାୟ ବାହାରିଲା ୧୮୭୮ ଏପ୍ରିଲ ୮ ତାରିଖ । କଟକ ଜଜ୍‌ ରାଜା ଓ ତାଙ୍କର 
ଚାରିଜଣ ଚାକରଙ୍କୁ ଯାବଜୀବନ ଦ୍ରୀପାନ୍ତର ଦଣ୍ଡ ପ୍ରଦାନ କରିଥ୍‌ଲେ । ସେହି 
ଏପ୍ରିଲ ମାସରେ ରାଜାଙ୍କ ପକ୍ଷରୁ ହାଇକୋର୍ଟରେ ଅପିଲ କରାଯାଇଥୁଲା | 
ହାଇକୋର୍ଟରେ ରାଜାଙ୍କ ପକ୍ଷରୁ ଓକିଲ ଥୁଲେ ବାରିଷ୍ଟର ବ୍ତାନସନ୍‌, ବାରିଷ୍ଟର 
ଇଭାନ୍‌ସ୍‌ ଓ ବାରିଷ୍ଟର ମନମୋହନ ଘୋଷ । ସେଇ ବର୍ଷ ମେ' ମାସରେ 
ହାଇକୋର୍ଟର ରାୟ ବାହାରିଥଲା | ରାଜାଙ୍କର ଚାରିଜଣ ଚାକରଙ୍କ ମଧ୍ୟରୁ 
ଦୁଇଜଣଙ୍କୁ ସନ୍ଦେହରେ ଖଲାସ କରି ରାଜା ଓ ଦୁଇଜଣ ଚାକରଙ୍କୁ ଯାଵବଜୀବନ 
ଦ୍ରୀପାନ୍ତର ଦଣ୍ଡ ହାଇକୋର୍ଟ ଦେଇଥୁ୍‌ଲେ । ‘ଉତ୍କଳ ଦୀପିକା'ର ବିଭିନ୍ନ 
ସଂଖ୍ୟାରେ ଏ ସମ୍ପର୍କୀୟ ବିସ୍ତୃତ ବିବରଣ ପ୍ରକାଶ ପାଇଥ୍‌ଲା (ଦ୍ର ପଟ୍ଟନାୟକ, 
ସୁଧାକର, ୧୯୭୨, ପୃ.୩୭୩, ୭୨୬, ୩୭୬-୭୭, ୩୮୦-୪୦୨, ୭୨୭, 
୪୦୩-୦୮) । ମଧୁବାବୁ ସେତେବେଳେ ହାଇକୋର୍ଟରେ ଅନୁବାଦକର କାର୍ଯ୍ୟ 
କରୁଥୁଲେ ବା ତରୁଣ ଓକିଲ ଭାବରେ ଓକିଲାତି ବ୍ୟବସାୟ ଆରମ୍ଭ ମାତ୍ର 
କରିଥୁଲେ । ପୁଣି ହାଇକୋର୍ଟରେ ପୁରୀ ରାଜାଙ୍କ ମକବ୍ଦମା ବିଚାର ବେଳେ 
ସାମସମୟିକ ଖବରକାଗଜରେ ତା'ର ବିବରଣ ପ୍ରକାଶିତ ହେଉଥଲା । 
ମନେହୁଏ ମଧୁବାବୁ କୌତୂହଳାକ୍ରାନ୍ତ ହୋଇ ହାଇକୋର୍ଟରେ ଏ ମକଦ୍ଦମାର 

ବିଚାର ଦେଖୁପାରିଥାଆନ୍ତି | 
ତୃତୀୟତଃ, ହାଇକୋର୍ଟର ରାୟ ବାହାରିବା ପରେ ସେ ବର୍ଷ ଅଗଷ୍ଟ 
ମାସରେ ଅପରାଧୀ ରାଜା ଦିବ୍ୟସିଂହ ଦେବ କଲିକତାର ଜେଲ ଛାପାଖାନାରେ 
ଡିଷ୍ଟିବୁ୍ୟୁଟର ବା ଅକ୍ଷର ଖଞ୍ଜିବାର କାମ କରୁଥ୍‌ଲେ ବୋଲି ୧୦/୮/୧୮୭୮ର 
ଉତ୍କଳ ଦୀପିକା'ରୁ ଜଣାଯାଏ ଓ ସେ ସେହି ବର୍ଷ ସେପ୍ଟେମ୍ବର ମାସ ୪ ତାରିଖରେ 
ଆଣ୍ଡାମାନସ୍ଥ ପୋର୍ଟବ୍ଲେଆରରେ ପହଞ୍ଚିଲେ ବୋଲି ୧୨/୧୦/୧୮୭୮ର ‘ଉତ୍କଳ 
ଦୀପିକା' କହେ (ପଟ୍ଟନାୟକ, ସୁଧାକର, ୧୯୭୨, ପୃ.୪୧୧ ଓ ୪୧୪) । 
ତେଣୁ କଟକ ଜଜ୍‌ଙ୍କ ରାୟ ବାହାରିବା ସଙ୍ଗେ ସଙ୍ଗେ ତାଙ୍କୁ ଅପିଲର ସୁଯୋଗ 
ଦିଆ ନ ଯାଇ, ହରଣଚାଳ କରି ରାତାରାତି ଗୋଟିଏ ଜାହାଜରେ ଆଣ୍ଡାମାନ 
ପଠାଇ ଦିଆଯାଇଥ୍‌ବାର ସମ୍ବାଦ ସତ୍ୟ ନୁହେଁ । ମନେହୁଏ, ସୁରେନ୍ଦ୍ରବାବୁ 
ଦିବ୍ୟସିଂହଦେବଙ୍କ ପ୍ରତି ବିଦ୍ରେଷପରାୟଣ ଜନ୍‌ ବୀମ୍‌ସଙ୍କ ସ୍କୃତିକଥାର ଭ୍ରମାତ୍ମକ 
ବିବରଣୀ ଉପରେ ନିର୍ଭର କରିଥ୍‌ବାରୁ ଏପରି ଭ୍ରମାମ୍ପକ ତଥ୍ଯ ପରିବେଷଣ 

କରିଛନ୍ତି ! କାରଣ, ବୀମ୍ସ ଲେଖୁଥୂଲେ, “The Maharaja was arrested, 
tried and sentenced to imprisonment for life... Immense 
excitement was aroused all over Orissa and crowds assembled 
round the Judge’s court every day during the trial. The boy 
was smuggled away at night with a strong guard to the steamer. 
No actual outbreak occurred...” (Beames, Jhon, 1961, p.273.) 

ଇତିହାସର ନୂତନ ବ୍ୟାଖ୍ୟା କରି ବିଟିଶ ରାଜନୀତିର ୟୂପକାଷ୍ପରେ 
ଦିବ୍ୟସିଂହ ଦେବଙ୍କୁ ବଳି ପକାଇଦିଆଯାଇଥୁୂଲା ବୋଲି ସନ୍ଦେହ କରିବାର ଯଥେଷ୍ଟ 
ଅଧ୍ଵକାର ଅବଶ୍ୟ ଲେଖକଙ୍କର ରହିଛି ଓ ସେପରି କିଛି କାରଣ ବି ବିଦ୍ୟମାନ | 
କିନ୍ତୁ ଭୁଲ ତଥ୍ଯ ପରିବେଷଣର କୌଣସି ଅଧ୍ବକାର ଲେଖକଙ୍କର ନାହିଁ । 
ଏ ପ୍ରସଙ୍ଗରେ ସ୍ମରଣ ରଖୁବା ଉଚିତ ଯେ ଏହି ମକଦ୍ଦମାରେ ପୁରୀର କଲେକ୍ଟର 
ଆର୍ମଷ୍ଟଙ୍ଗ ନୁହନ୍ତି ଡେପୁଟି ମ୍ଯାଜିଷ୍ଟେଟ ଓ ‘ପଲାସୀର ଯୁଦ୍ଧ, “ରୈବତକଂ 
ପ୍ରଭୃତି କାବ୍ୟର କବି ନବୀନଚନ୍ଦ୍ର ସେନ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥୂଲେ । 
(ଦା: ସେନ, ନବୀନଚନ୍ଦ୍ର ୧୯୫୯, ‘ଆମାର ଜୀବନ', ୩ୟ ଭାଗ) ! 

୧୬. ‘ଶତାବ୍ଦୀର ସୂର୍ଯ୍ୟର ୧୩ଶ ଓ ୧୬ଶ ପରିଚ୍ଛେଦରେ ଦିବ୍ଯସିଂହ 
ଦେବଙ୍କ ନାବାଳକ ପୁତ୍ର ଜଗନ୍ନାଥ ଜେନାମଣିଙ୍କୁ ପୁରୀ ରାଜା ମୁକୁନ୍ଦଦେବ 
ଭାବରେ ସ୍ବୀକୃତି ଦିଆଯିବା ବିଷୟ ଓ ସେଥ୍‌ରେ ମଧୁସୂଦନଙ୍କ ଭୂମିକା ବର୍ଣ୍ଣିତ । 
ଏ ପ୍ରସଙ୍ଗରେ ମଧ୍ୟ କେତେକ ପ୍ରମାଦପୂର୍ଣ୍ଣ ତଥ୍ୟର ପରିବେଷଣ କରାଯାଇ 
ଅଛି, ଯଥା- 

(କ) ସୁରେନ୍ଦ୍ରବାବୁ ଲେଖୁଛନ୍ତି, “ସ୍ବର୍ଗତ ରାଜା ପଦ୍ମନାଭଦେବଙ୍କର 
ଦୁଇ ରାଣୀ ଥୂଲେ-ଚନ୍ଦ୍ରମଣି ଓରଫ ସୂର୍ଯ୍ୟମଣି ପାଟମହାଦେଇ ଓ ଶ୍ରୀମତୀ 
ମହାଦେଇ । ସୂର୍ଯ୍ୟମଣି ପାଟମହାଦେଇଙ୍କ ପୁତ୍ର ଦିବ୍ଯସିଂହ, ଶ୍ରୀମତୀ 
ମହାଦେଇଙ୍କ ପୁତ୍ର ଭାଗୀରଥ୍‌ । ପଦ୍ମନାଭଙ୍କ ଅନ୍ତେ ଦିବ୍ଯସିଂହଦେବ 
ଖୋର୍ଵା ସିଂହାସନରେ ରାଜାରୂପେ ସ୍ତ୍ରୀକୃତି ଲାଭ କରିଥଲେ ।” ଇତ୍ଯାଦି 
(ପୃ.୩୦୭/ ୨୩୮) ଓ ““...ସୂର୍ଯ୍ୟମଣି ପାଟମହାଦେଇ ଦିବ୍ଯସିଂହଦେବଙ୍କ 
ନାବାଳକ ପୁତ୍ର ଜଗନ୍ନାଥ ଜେନାମଣିଙ୍କୁ ମୁକୁନ୍ଦଦେବ ନାମ ଦେଇ ଖୋର୍ଵାରାଜା 
ରୂପେ ଅଭିଷିକ୍ତ କରାଇଦେବାରୁ ଇଂରେଜ ଶାସକଗୋଷ୍ଠୀ ସେମାନଙ୍କ ଚକ୍ାନ୍ତ 
ଏହିପରି ଭାବରେ ପଣ୍ଡ ହେଉଥ୍ବବା ଦେଖ୍‌ ଶ୍ରୀମତୀ ମହାଦେଇଙ୍କ ପୁତ୍ର ଭାଗୀରଥ୍ଙ୍କୁ 

ଖୋର୍ଵା ସିଂହାସନପାଇଁ ଏକ ପ୍ରତିଦ୍ରନ୍ଦ୍ରୀ ରୂପେ ଠିଆ କରାଇଦେଲେ । ଦାଦି- 
ପୁତୁରାଙ୍କ ମଧ୍ୟରେ ଝଗଡ଼ା ଲାଗିଲେ ତୃତୀୟପକ୍ଷ ରୂପେ ଇଂରେଜମାନଙ୍କର 
ଲାଭ-ଏହାହିଁ ଥଲା ପରିକଳ୍ପନା | ' (ପୃ. ୩୦୭-୩୦୮ / ୨୩୮) ଇତ୍ୟାଦି । 
ଲେଖକ ପୁରୀ ରାଜବଂଶର ଏପରି ଅଭୁତ ବଂଶାବଳୀ କେଉଁ ସୂତ୍ରରୁ ସଂଗ୍ରହ 
କଲେ ? ଏପରି ମନଗଢ଼ା ଘଟଣା କେଉଁଠାରୁ ଜାଣିଲେ ? ପ୍ରକୃତପକ୍ଷେ ୧୯ଶ 
ଶତକରେ ପୁରୀ ରାଜବଂଶରେ ପଦ୍ମନାଭ ଦେବ ବୋଲି କୌଣସି ରାଜା ନ 
ଥୁଲେ | ଇଂରେଜମାନେ ଓଡ଼ିଶାକୁ ଅଧ୍ଵକାର କରିବାବେଳେ ଖୋର୍ଵା ରାଜା 
ଥୁଲେ ମୁକୁନ୍ଦଦେବ (୧୭୯୮-୧୮୧୭) । ସେ ପରେ ଖୋଦ ରାଜଗାଦିରୁ 
ବଞ୍ଚିତ ହୋଇ ପୁରୀରେ ଅବସ୍ଥାନ କରିବା ସହ ପୁରୀ ରାଜା ଭାବରେ ପରିଚିତ 
ହୋଇଥ୍‌ଲେ ଓ ବାର୍ଷିକ ଟ ୨୫,୦୦୦ ପେନ୍‌ସନ୍‌ ପାଉଥ୍‌ଲେ | ସେଇ ପେନ୍ସନ 
ଟଙ୍କାରେ ତାଙ୍କର ତିନି ଭାଇ ଗୋପୀନାଥ ରାୟ, ଲୋକନାଥ ରାୟ ଓ ପୀତାମ୍ବର 
ରାୟଙ୍କ ଭରଣପୋଷଣ ମଧ୍ୟ ନିର୍ବାହ ହେଉଥଲା | ମୁକୁନ୍ଦଦେବଙ୍କ ମୃତ୍ୟୁ 
ପରେ ତାଙ୍କ ପୁଅ ରାମଚନ୍ଦ୍ର ଦେବ ୧୮୧୭ରୁ ୧୮୫୪ ପର୍ଯ୍ୟନ୍ତ ପୁରୀର ରାଜା 
ଥୁଲେ | ତାଙ୍କ ପରେ ବୀରକିଶୋରଦେବ ୧୮୫୪ରୁ ୧୮୫୯ ପର୍ଯ୍ୟନ୍ତ ପୁରୀରେ 
ରାଜା ହେଲେ । ରାଣୀ ସୂର୍ଯ୍ୟମଣି ବୀରକିଶୋରଙ୍କର ଏକମାତ୍ର ପନ୍ନୀ । 
ବୀରକିଶୋରଙ୍କ ମୃତ୍ୟୁ ହୁଏ ୧୮୫୯ରେ । ମୃତ୍ୟୁ ପୂର୍ବରୁ ସେ ବଡ଼ଖେମୁଣ୍ଡିର 
୪ ବର୍ଷ ବୟସ୍କ ରାଜକୁମାରଙ୍କୁ ଦିବ୍ୟସିଂହ ଦେବ ନାମ ଦେଇ ପୋଷ୍ୟପୁତ୍ର 
ରୂପେ ଗ୍ରହଣ କରିଥୁଲେ । ଦିବ୍ୟସିଂହ ଦେବଙ୍କର ନାବାଳକ ଅବସ୍ଥାରେ ରାଣୀ 
ସୂର୍ଯ୍ୟମଣି ତାଙ୍କର ମହାଫିସ୍‌ ଥୂଲେ | ସେ ୧୮୭୮ରେ ଆଣ୍ଡାମାନକୁ ନରହତ୍ୟା 
ଅପରାଧରେ ନିର୍ବାସିତ ହେବାପରେ ତାଙ୍କର ନାବାଳକ ପୁତ୍ର ଜଗନ୍ନାଥ 
ଜେନାମଣିଙ୍କୁ ରାଣୀ ସୂର୍ଯ୍ୟମଣି ମୁକୁନ୍ଦଦେବ ନାମ ଦେଇ ପୁରୀ ସିଂହାସନରେ 
ଅଭିଷିକ୍ତ କରାଇଥ୍‌ଲେ ¦ ରାଣୀ ଥଲେ ତାଙ୍କର ମହାଫିସ । 
ରାମଚନ୍ଦ୍ରଦେବଙ୍କ ସମୟରେ ତାଙ୍କର ବାର୍ଷିକ ଭତ୍ତାରୁ ଟଙ୍କା କାଟି 
ତାଙ୍କର କକା (ଅଥଥାତ୍‌ ମୁକୁନ୍ଦଦେବଙ୍କ ଭାଇ) ଗୋପୀନାଥ ଓ ଲୋକନାଥ 
ପ୍ରତ୍ୟେକଙ୍କୁ ମାସିକ ୧୭୫ ଟଙ୍କା ଓ ପୀତାମ୍ବରଙ୍କୁ ମାସିକ ୧୦୦ଟଙ୍କା ଭତ୍ତା 
ଦେବାର ପ୍ରଥା ସୃଷ୍ଟି କରାଗଲା | ଲୋକନାଥ ବେୱାରସ ଥୁବାରୁ ତାଙ୍କ ମୃତ୍ୟୁ 
ପରେ ଗୋପୀନାଥ ମାସିକ ୧୭୫ ଟଙ୍କା (ବା କମ୍ପାନୀଟଙ୍କା ୧୮୬-୧୦୮) 
ପାଇବାକୁ ଲାଗିଲେ | ଗୋପୀନାଥଙ୍କ ମୃତ୍ୟୁ ପରେ ତାଙ୍କର ପାଞ୍ଚପୁଅ, ତାଙ୍କର 

ମା ଓ ଗୋପୀନାଥଙ୍କ ଭଉଣୀଙ୍କ ମଧ୍ୟରେ ଏ ଟଙ୍କା ବଣ୍ଟା ଯାଉଥଲା । 
ଗୋପୀନାଥଙ୍କ ପୁଅମାନଙ୍କ ନାମ: ପଦ୍ମନାଭ, ଜୟଦେବ, ରଘୁନାଥ, ଦାମୋଦର 
ଓ ନୂତନ | ଏମାନଙ୍କ ମଧ୍ୟରୁ ପ୍ରଥମେ ଜୟଦେବ, ତା'ପରେ କ୍ରମେ ତାଙ୍କର 
ମା', ନୂତନ ଓ ଗୋପୀନାଥଙ୍କ ଭଉଣୀଙ୍କର ମୃତ୍ୟୁ ହେଲା | ଏମାନେ ସମସ୍ତେ 
ବେୱାରସ ଥୂବାରୁ ମୃତ୍ୟୁ ପରେ ଏମାନଙ୍କ ପ୍ରାପ୍ୟ ଭତ୍ତା ଟଙ୍କା ଅନ୍ୟାନ୍ୟ ଜୀବିତ 
ଅଂଶୀଦାରଙ୍କ ମଧ୍ୟରେ ବାଣ୍ଟି ଦିଆଯାଇଥ୍ୂଲା । ଏହାପରେ ୧୮୬୦ରେ 
ରଘୁନାଥ ଓ ୧୮୬୧ରେ ଦାମୋଦର ସେମାନଙ୍କ ବିଧବା ପନ୍ନୀମାନଙ୍କୁ ଛାଡ଼ି 
ପରଲୋକ ପ୍ରାପ୍ତ ହେଲେ | ଫଳରେ ୧୮୬୧ ବେଳକୁ ରାଜା ମୁକୁନ୍ଦଦେବ 
( ୧୭୯୮ -୧୮୧୭)ଙ୍କ ସାନଭାଇ ଗୋପୀନାଥ ଓ ଲୋକନାଥଙ୍କ ପ୍ରାପ୍ୟ ମାସିକ 
ଭତ୍ତା କମ୍ପାନୀ ଟଙ୍କା ୧୮୬-୧ ୦-୮ ତାଙ୍କର ଜୀବିତ ଉତ୍ତରାଧୁକାରୀମାନଙ୍କୁ 
ନିମ୍ପୋକ୍ତ ଭାବରେ ବଣ୍ଟାଯାଇ ଦିଆଯାଇଥୁଲା | 


ଗୋପୀନାଥଙ୍କ ବଡ଼ପୁଅ ପଦ୍ମନାଭ ଟା ୧୧୫-୮୧୦ 
ଗୋପୀନାଥଙ୍କ ମୃତପୁତ୍ର ରଘୁନାଥଙ୍କ ବିଧବାପନ୍ୀ (ଚନ୍ଦ୍ରମଣି) ଟ ୫୫-୧୧୦ 
ଗୋପୀନାଥଙ୍କ ମୃତପୁତ୍ର ଦାମୋଦରଙ୍କ ବିଧବାପନ୍ନୀ ଟର ୧୬-୦-୦ 


ମୋଟ ଟ ୧୮୬-୧୦୮ 

କଥ୍୍‌ଵତ ସମୟକୁ ପଡଦ୍ମନାଭଙ୍କ ମୃତ୍ୟୁ ହେଲା । ତାଙ୍କର ଦୁଇଜଣ 
ବିଧବା ପନ୍ନଧୀ ଶ୍ରୀମତୀ ମହାଦେଇ ଓ ଚନ୍ଦ୍ରମଣି ମହାଦେଇ ଓ ଶ୍ରୀମତୀ 
ମହାଦେଇଙ୍କ ଆଡ଼ୁ ଥ୍‌ବା ପୁତ୍ର ଭାଗୀରଥ୍‌ ଉତ୍ତରାଧ୍ଵକାରୀ ଥୂଲେ । କିନ୍ତୁ 
ରାଣୀ ସୂର୍ଯ୍ୟମଣି ପଦ୍ମନାଭଙ୍କର ମାସିକ ଭତ୍ତା ଟ.୧୧୫-୮-୧୦ ତାଙ୍କର 
ଉତ୍ତରାଧ୍‌ଵକାରୀମାନଙ୍କୁ ଦେବାକୁ ପ୍ରସ୍ତ ନ ଥଲେ । ସେ ଭାଗୀରଥ୍ଙ୍କୁ 
ପଦ୍ମନାଭଙ୍କର ଜାରଜ ସନ୍ତାନ ବୋଲି ଘୋଷଣା କରି (ଅର୍ଥାତ୍‌ ଶ୍ରୀମତୀ ବା 
ଚନ୍ଦ୍ରମଣି କାହାରି ପୁତ୍ର ନୁହେଁ, ଆଉ କେଉଁ ଅଜ୍ଞାତକୁଳଶୀଳାର ପୁତ୍ର) ଶ୍ରୀମତୀ 
ଓ ଚନ୍ଦ୍ରମଣି ପ୍ରତ୍ୟେକଙ୍କୁ ମାସିକ ୧୫ ଟଙ୍କା ହାରରେ ମୋଟ ମାତ୍ର ୩୦ 
ଟଙ୍କା ଦେବାକୁ ରାଜି ଥୁଲେ ! କିନ୍ତୁ ପୁରୀର କଲେକ୍ଟର କୃଷ୍ଣ ଗୋବିନ୍ଦ ଗୁପ୍ତ 
(ଯେ ଜଗନ୍ନାଥ ଜେନାମଣିଙ୍କୁ ରାଜାଭାବରେ ସ୍ତ୍ରୀକୃତି ଦିଆଯିବା ବିଷୟ ସମର୍ଥନ 
କରିଥଲେ) ଓ ଓଡ଼ିଶାର କମିଶନର ରାଣୀଙ୍କ ଯୁକ୍ତିରେ ପ୍ରଭୀବିତ ହୋଇ ନ 
ଥୁଲେ । କମିଶନର ପଦ୍ମନାଭଙ୍କୁ ଦିଆଯାଉଥବବା ଭତ୍ତାରୁ ଶ୍ରୀମତୀ ମହାଦେଇ 
ଓ ତାଙ୍କର ପୁତ୍ର ଭାଗୀରଥ୍ଵଙ୍କୁ ମାସିକ ୭୦ ଟଙ୍କା ଓ ଅବଶିଷ୍ଟ ଚନ୍ଦ୍ରମଣିଙ୍କୁ 

(ଅର୍ଥାତ୍‌ ପଦ୍ମନାଭଙ୍କ ୨ୟ ବିଧବାପନ୍ନୀଙ୍କୁଠ ଦିଆଯାଉ ବୋଲି ଆଦେଶ 
ଦେଇଥ୍‌ଲେ ! ରାଣୀ ସୂର୍ଯ୍ୟମଣି ଏହାର ପ୍ରତିବାଦ କରି ମକଦ୍ଦମା କରିବେ 
ବୋଲି ସରକାରଙ୍କୁ ଧମକ ଦେଇଥୂଲେ | ସଂକ୍ଷେପରେ ଏହାହିଁ ଘଟଣା | 

ତେଣୁ ରାଣୀ ସୂର୍ଯ୍ୟମଣି ପଦ୍ମନାଭ ରାୟଙ୍କ ପନ୍ୀ ନ ଥୁଲେ କି ତାଙ୍କର 
କେହି ସପନ୍ନଧୀ ମଧ୍ୟ ନ ଥୁଲେ ! ସେହିପରି ପନ୍ମନାଭଙ୍କ ପୁଅ ଭାଗୀରଥ୍‌ ପୁରୀ 
ସିଂହାସନର ଦାବିଦାର ବି ନ ଥଲେ । ରାଣୀ ସୂର୍ଯ୍ୟମଣି ଥୁଲେ ରାଜା ମୁକୁନ୍ଦଦେବ 
(୧୭୯୮-୧୮୧୭)ଙଂ ନାତୁଣୀବୋହୂ ଓ ପଦ୍ମନାଭ ଥୁଲେ ମୁକୁନ୍ଦଦେବଙ୍କ ଭାଇ 
ଗୋପୀନାଥଙ୍କ ପୁଅ । 

(ଖ) ‘ଶତାବ୍ଦୀର ସୂର୍ଯ୍ୟ ଅନୁଯାୟୀ ରାଣୀ ସୂର୍ଯ୍ୟମଣି ପୁରୀର 
କଲେକ୍ଟରଙ୍କୁ ୧୨ / ୭ / ୧୮୮୩ର ଦରଖାସ୍ତ ଲେଖ୍୍‌ସାରିବାପରେ ମଧୁସୂଦନଙ୍କୁ 
ପୁରୀ ଡକାଇଥୂଲେ (ପୃ.୩୧୨/୨୪୧) । ପୁଣି ଶ୍ରୀନବରରୁ ସୂର୍ଯ୍ୟମଣିଙ୍କ 
ନିକଟରୁ ଫେରି ମଧୁସୂଦନ ପୁରୀର କଲେକ୍ଟର ଗ୍ରାଣ୍ଟ୍‌ଙ୍କ ସହ ସାକ୍ଷାତ କରିଥୂଲେ 
(ପୃ.୩୨୪/ ୨୫୦) | ପରେ ମଧୁସୂଦନ ଚିଠା କରିଥବା ରାଣୀଙ୍କ ଯେଉଁ 
ଦରଖାସ୍ତର ଉଦ୍ଧୃତି ଲେଖକ ଦେଇଛନ୍ତି (ପୃ.୩୨୭/ ୨୫୨) ତାହାର ତାରିଖ 
୩୦ / ୭ / ୧୮୮୩ ବୋଲି Board of Revenueରେ ଗଚ୍ଛିତ ଥୂଵା Jagannath 
Temple Correspondenceରୁ ଜଣାପଡ଼େ | ଏହାର ଅର୍ଥ ୧୨/୭ /୧୮୮୩ରୁ 
୩୦ / ୭/ ୧୮୮୩ ମଧ୍ୟରେ ଦିନେ ମଧୁସୂଦନ ରାଣୀ ସୂର୍ଯ୍ୟମଣି ଓ କଲେକ୍ଟର 
ଗ୍ରାଣ୍ଟଙ୍କ ସହ ଦେଖା କରିଥ୍‌ବବେ | କିନ୍ତୁ ପ୍ରକୃତରେ ସେଇ ସମୟରେ ଗ୍ରାଣ୍ଡ 
ସାହେବ ପୁରୀର କଲେକ୍ଟର ନ ଥୁଲେ ! ସେତେବେଳେ ପୁରୀର କଲେକ୍ଟର 
ଥୁଲେ,କୃଷ୍ଣ ଗୋବିନ୍ଦ ଗୁପ୍ତ ବା କେ.ଜି. ଗୁପ୍ତ | ଗୁପ୍ତ ସାହେବ ରାଣୀ ଓ ଜଗନ୍ନାଥ 
ଜେନାମଣିଙ୍କୁ ଦୃଢ଼ ସମର୍ଥନ ଜଣାଇଥୁଲେ । 

(ଗ) ସେହିପରି ବଡ଼ଲାଟ ରିପନ୍‌ ଜଗନ୍ନାଥ ଜେନାମଣିଙ୍କୁ ରାଜା 
ମୁକୁନ୍ଦଦେବ ରୂପେ ସ୍ତ୍ୀକୃତି ଦେଇ ସନନ୍ଦ ଦେଲେ ୨୯-୩-୧୮୮୪ରେ | ସେ 
ସମ୍ବାଦ ପୁରୀର କଲେକ୍ଟର ରାଣୀ ସୂର୍ଯ୍ୟମଣିଙ୍କୁ ୧୫-୫ ୧୮୮୪ରେ ଲିଖୁତ 
ଏକ ପତ୍ର ମାଧ୍ୟମରେ ଜଣାଇଥ୍‌ଲେ । ରାଣୀ ସୂର୍ଯ୍ୟମଣି ମଧ୍ୟ ଏ ଚିଠିର 
ଉତ୍ତର କଲେକ୍ଟରଙ୍କୁ ୧୦-୬ ୧୮୮୪ରେ ଜଣାଇଥ୍‌ଲେ | ସୁରେନ୍ଦ୍ରବାବୁ ମଧ୍ୟ 
ରାଣୀଙ୍କ ଏ ଚିଠିର ନକଲ ଦେଇଛନ୍ତି (ପୃ.୩୭୦/ ୨୮୫-୮୬) | ତାଙ୍କ ମତରେ 
ଏକଥା ମଧୁସୂଦନ ୧୮୮୪ ଶେଷରେ ଡିସେମ୍ବରରେ, କଟକ ମ୍ୟୁନିସି ପାଲିଟିର 

ନିର୍ବାଚନ ଫଳ ବାହାରିବା ପରେ, ଏ ପ୍ରସଙ୍ଗର ତଦ୍‌ବୀର କରିବାପାଇଁ କଲିକତା 
ଯାଇ ଜାଣିଲେ ଓ ରାଣୀଙ୍କ ପୂର୍ବୋକ୍ତ ଚିଠି ଦେଖୁଲେ | ଦୀର୍ଘ ୭ ମାସ କାଳ 
ମଧୁସୂଦନ ଏ ଖବର ଜାଣିପାରି ନ ଥୁବା ଆଶ୍ଚର୍ଯ୍ୟର ବିଷୟ । 


କାରଣ ଓଡ଼ିଶାର କମିଶନରଙ୍କ ଅଫିସ୍‌ ତ ଥଲା କଟକରେ ଓ ଏ ସମ୍ପର୍କୀୟ 
ସମସ୍ତ ଚିଠିପତ୍ରର ଆଦାନପ୍ରଦାନ କମିଶନରଙ୍କ ବାଟଦେଇ ହିଁ ହେଉଥଲା । 
ପ୍ରଥମେ କଟକର କମିଶନରଙ୍କ ଅଫିସରେ ଏ ସମ୍ପର୍କରେ କିଛି ନ ବୁଝି ମଧୁସୂଦନ 
କଲିକତା ଯାଇଥୁଲେ ବା କାହିଁକି ? 

(ଘ) ସୁରେନ୍ଦ୍ରବାବୁ ଲେଖ୍ଛନ୍ତି (୧୩), ପୁରୀର କଲେକ୍ଟର “ଆନନ୍ଦ 
ମୋହନ ବାନାର୍ଜୀ ନାମରେ ଜଣେ ଆଗନ୍ତୁକଙ୍କ ଦେୱାନ ରୂପେ ଥାପିଦେଲେ | 
(ପୃ.୩୦୭/ ୨୩୮) । କିନ୍ତୁ ତାଙ୍କର ପ୍ରକୃତ ନାମ ହେଉଛି ଆନନ୍ଦ ମୁଖର୍ଜୀ 
(gq: Mukherji, P.1977, pp.389-90; Jagannath Temple 
Correspondence, No. 1433) | 

(ଙଡ) ସେହିପରି ସେ ଅନ୍ୟତ୍ର (୧୩) ଉଆସକରଣ ଦୁଃଖୀଶ୍ଯାମ 
ପଟ୍ଟନାୟକଙ୍କ ମୁଖରେ କୁହାଇଅଛନ୍ତି,  ...ଦରଖାସ୍ତ ସବୁ କମିଶନର ମେଟକାଫ୍‌ 
ସାହେବ ପାଖରେ” ଇତ୍ଯାଦି (ପୃ.୩୨୨/୨୪୯) | ୧୨-୭-୧୮୮୩ରୁ 
୩୦-୭- ୧୮୮୩ ମଧ୍ୟରେ କମିଶନର ମେଟକାଫ୍‌ ଥୁଲେ ନା ସ୍ମିଥ୍‌ ଥଲେ ? 


୧୭. କେନ୍ଦୁଝର ପ୍ରଜା-ବିଦ୍ରୋହରେ ମଧୁସୂଦନଙ୍କ ଭୂମିକା ବିଷୟରେ ଉଲ୍ଲେଖ 
କରି ( ୧୮ଶ ପରିଚ୍ଛେଦ) ସେ ଧାରଣା ଦେଇଛନ୍ତି ଯେ ମଧୁସୂଦନ ଭୂୟାମାନଙ୍କୁ 
ବୁଝାଇଦେବାପରେ ବିଦ୍ରୋହର ଅବସାନ ହେଲା (ପୃ.୫୨୭/୪୦୭) | କିନୁ 
ପ୍ରକୃତପକ୍ଷେ ତାହା ଠିକ୍‌ ନୂହେଁ | ତା'ପରେ ବିଦ୍ରୋହର ଅବସାନ ହୋଇ ନ 


ଥୁଲା ! ତା'ପରେ ମଧ୍ୟ ବିଦ୍ରୋହ ବେଶ୍‌ କିଛିଦିନ ଧରି ଚାଲିଥୁୂଲା | 


୧୮. ସମ୍ବଲପୁରରୁ ଓଡ଼ିଆ ଭାଷାଉ ଚ୍ଛେଦ ପ୍ରସଙ୍ଗରେ ‘ଶତାବ୍ଦୀର ସୂର୍ଯ୍ୟ'ରେ 

( ୧୯ଶ ପରିଚ୍ଛେଦରେ ) ଲେଖକ ଦୁଇ ସ୍ଥାନରେ ଷ୍ଟିଭେନସନଙ୍କୁ କଲେକ୍ଟର 

ବୋଲି ଉଲ୍ଲେଖ କରିଥଲେ ହେଁ (ପୃ. ୫୪୫ ଓ ୫୬୦/୪୨୨ ଓ ୪୩୪) ଅନ୍ୟ 

ଏକ ସ୍ଥାନରେ ତାଙ୍କୁ କମିଶନର ବୋଲି କୁହାଯାଇଛି (ପୃ.୫୫୫/୪୨୯) | 
ଏ ମଧ୍ୟରୁ କେଉଁଟା ଠିକ୍‌ ? 

୧୯. ପୂର୍ବାପର ସଙ୍ଗତିକୁ ବିଚାରକୁ ନେଲେ “ଶତାବ୍ଦୀର ସୂର୍ଯ୍ୟଂରେ 
ଦିଆଯାଇଥୁବବା ‘ଉତ୍କଳ ଦୀପିକା” ସମ୍ପର୍କୀୟ କେତୋଟି ସୂଚନା ଭ୍ରମାତ୍ମକ ବୋଲି 
ମନେହୁଏ, ଯଥା — 

(କ) ଉକ୍କଳ ଦୀପିକା ୭-୮-୧୮୭୧ (ପୃ.୬୩/୫୧, ପାଦଟୀକା) | 

(ଖ) ଉକ୍ରଳ ଦୀପିକା ୨୦-୯-୧୮୮୪ (ପୃ.୩୬୬/୨୮୨) | 

ଏହା ବୋଧହୁଏ ହେବ ୨୦-୧୨-୧୮୮୪ | 

(ଗ ) ଉତ୍କଳ ଦୀପିକା ୮-୧-୧୮୮୯ (ପୃ. ୪୧୧/୩୧, ପାଦଟୀକା) 

୨୦, 'ଶତାବ୍ଦୀର ସୂର୍ଯ୍ୟଂରେ ବାଲେଶ୍ବରର କଲେକ୍ଟର ବିଜନୋଲ୍‌ଡଙ୍କ ଯେଉଁ 
କବିତାଟି ଉଦ୍ଧାର କରାଯାଇଛି (୪/୬) ତାହାର ତୃତୀୟ ଚରଣଟି “The crack 
Collector, man of equal right” ବୋଲି ଦିଆଯାଇଛି (ପୃ.୮୪/୬୭) 1 
ପ୍ରକୃତରେ ତାହାର ତୃତୀୟ ଚରଣଟି ହେବ The crack Collector, man of 
equal might.’ (Beames, John, 1961, p.200) 


(ର) 
ପରିଶେଷରେ ସୁରେନ୍ଦ୍ରବାବୁ ଜଣେ ଅତି ପ୍ରତିଭାଶାଳୀ ସାହିତ୍ୟିକ | ଶତାବ୍ଦୀର 
ସୂର୍ଯ୍ୟ ତାଙ୍କର ଏକ ମହାନ୍‌ କୃତି । ସେଥ୍‌ରେ ଥୁବା ତଥ୍ୟଗତ ତୁଟିଗୁଡ଼ିକୁ ଯଦି 
ପରବର୍ଭୀ ସଂସ୍କରଣରେ ସଜାଡ଼ି ଦିଆଯାଇପାରନ୍ତା ତାହାର ମୂଲ୍ଯ ଆହୁରି ବୃଦ୍ଧି 
ପାଆନ୍ତା ! ସୁରଚେନ୍ଦ୍ରବାବୁଙ୍କ ପାଖରେ ଏ ଦାବି ସମଗ୍ର ଓଡ଼ିଆ ଜାତିର | 


ଉପାଦାନ ପଞ୍ଜିକା 

(କ) ଅପ୍ରକାଶିତ 

Jagannath Temple Correspondence ବା ଜଗନ୍ନାଥ ମନ୍ଦିର ପତ୍ରାବଳୀ | (Board 
୦୮ Revenueରେ ସଂରକ୍ଷିତ Jagannath Temple 
Correspondence Typed copy prepared by 
Orissa/German Research Project 1.) 

(ଖ) ପ୍ରକାଶିତ 

ଦାସ, ନୀଳକଣ୍ଠ, ୧୯୬୭, ନୀଳକଣ୍ଠ ଗ୍ରନ୍୍ରାବଳୀ, ୩ୟ ଖଣ୍ଡ | କଟକ, କଟକ 
ଘୁଡେଷ୍ଟ୍‌ସ ଷ୍ଟୋର । 

ପଟ୍ଟନାୟକ, ସୁଧାକର, ୧୯୭୨, ସମ୍ବାଦପତ୍ରରୁ ଓଡ଼ିଶାର କଥା, ୧ମ ଖଣ୍ଡ | କଟକ, 

ଗ୍ରନଛ୍ମନ୍ଦିର | 

ବନ୍ଦ୍ୟୋପାଧ୍ଯାୟ, ବ୍ରଜେନ୍ଦ୍ର ନାଥ, ୧୯୫୪, ବଙ୍ଗୀୟ ନାଟ୍ୟଶାଳା (ବିଶ୍ବଭାରତୀ, 

ବିଶ୍ବବିଦ୍ୟାସଂଗ୍ରହ- ୧୫) । 

ବନ୍ଦ୍ୟୋପା୍ସାୟ, ବ୍ରଜେନ୍ଦ୍ର ନାଥ, ୧୯୫୫, ମଧୁସୂଦନ ଦତ୍ତ (ସାହିତ୍ୟସାଧକ 

ଚରିତମାଳା-୨୩), କଲିକତା, ବଙ୍ଗୀୟ 
ସାହିତ୍ୟ "ପରିଷଦ | 

ବନ୍ଦ୍ୟୋପାଧ୍ଯାୟ, ବ୍ରଜେନ୍ଦ୍ର ନାଥ, ୧୩୭୭ ସାଲ୍‌, ସମ୍ବାଦପତ୍ରେ ସେ କାଳେର୍‌ କଥା, 
୧ମ ଖଣ୍ଡ, କଲିକତା, ବଙ୍ଗୀୟ - ସାହିତ୍ୟ "ପରିଷଦ | 

ବାଗଲ୍‌, ଯୋଗେଶଚନ୍ଦ୍ତର ୧୯୫୭, ରାଧାକାନ୍ତ ଦେବ (ସାହିତ୍ଯ ସାଧକ 
ଚରିତମାଳା- ୨୦), କଲିକତା, ବଙ୍ଗୀୟ ସାହିତ୍ଯ 
ପରିଷତ । 

ବାଗଲ୍‌, ଯୋଗେଶଚନ୍ଦ୍ର ୧୩୮୩ ସାଲ୍‌, ରାଧାକମଳ ସେନ, କୃଷ୍ଣରମୋହନ 
ବନ୍ଦ୍ୟୋପାଧ୍ୟାୟ (ସାହିତ୍ୟସାଧକ ଚରିତମାଳା-୭୨), 
କଲିକତା, ବଙ୍ଗୀୟ - ସାହିତ୍ୟ - ପରିଷଦ । 

ମୁଖୋପାଦ୍ଯାୟ, ପ୍ରଭାତ କୁମାର, ୧୯୭୦, ରବୀନ୍ଦ୍ର ଜୀବନୀ, ୧ମ ଖଣ୍ଡ, ବିଶ୍ବଭାରତୀ 

ସେନ, ନବୀନଚନ୍ଦ୍ ୧୯୫୯, ନବୀନଚନ୍ଦ୍ର ରଚନାବଳୀ, ୨ୟ ଖଣ୍ଡ, ‘ଆମାର 
ଜୀବନ”, ୩ୟ ଭାଗ, କଲିକତା, ବଙ୍ଗୀୟ ସାହିତ୍ୟ 
ପରିଷଦ । 

ଏହି ପ୍ରବନ୍ଧର ଦ୍ିତୀୟ ଭାଗଟି ପ୍ରଥମେ ୧୯୮୪ରେ “ଝଙ୍କାର'ର ୩୬/୭ 
ଅକ୍ଟୋବର ସଂଖ୍ୟାରେ ‘ଶତାବ୍ଦୀର ସୂର୍ଯ୍ୟ ଓ ଉନବିଂଶ ଶତାବ୍ଦୀ ଶିରୋନାମା 
ତଳେ, ସାମାନ୍ୟ ପରିମାଣରେ ଖଣ୍ଡିତ ଭାବରେ, ପ୍ରକାଶ ପାଇଥ୍‌ଲା (ଓ ମୁଁ 
ଜାଣିବାରେ ତାହା ପ୍ରକାଶ ପାଇବା ପରେ ଓଡ଼ିଆ ସାହିତ୍ୟ ପ୍ରେମୀ ବୁଦ୍ଧିଜୀବୀ 
ମହଲରେ ଏକ ଆଲୋଡ଼ନ ସୃଷ୍ଟି ହୋଇଥଲା) ଓ ପ୍ରଥମ ଭାଗଟି ତା'ର ପରେ 
(ପ୍ରଥମେ “ଝଙ୍କାର'କୁ ପଠାଯାଇଥ୍‌ଲେ ମଧ୍ୟ ସେଥ୍ବରେ ପ୍ରକାଶ ନ ପାଇବାରୁ 
ପରେ) ୧୯୮୬ର ଅକ୍ଟୋବରରେ, ' ଇସ୍ଥାହାର' ¬ ୩୬ରେ ‘ଶତାହୀର ସୂର୍ଯ୍ୟ- 
ଏକ ଦୃଷ୍ଟିପାତ' ଶିରୋନାମା ତଳେ ପ୍ରକାଶ ପାଇଥୁଲା | କିନ୍ତୁ ବର୍ଭମାନ ଉଭୟ 
ଭାଗକୁ ସଂଯୁକ୍ତ କରାଯାଇ-ବିଶେଷ ଭାବରେ ଉଭୟର ପ୍ରକାଶନ-କ୍ରମ 
ପରିବର୍ଭନ କରାଯାଇ-ମାତ୍ର ଗୋଟିଏ ପ୍ରବନ୍ଧ ରୂପରେ ତାହାକୁ ଉପସ୍ଥାପନ 
କରାଯାଉଛି ଓ ସେ ହେତୁ ଏଥର କେତେକ ଆବଶ୍ୟକୀୟ ପରିବର୍ଭନ ସହ ଆଉ 
କେତେକ ପରିବର୍ଭନର ସ୍ପର୍ଶ ଦିଆଯାଇଛି । ୧୯୮୪ରେ ମୋର “ଶତାବ୍ଦୀର 
ସୂର୍ଯ୍ୟ ଓ ଉନବିଂଶ ଶତାବ୍ଦୀ ପ୍ରବନ୍ଧ ପ୍ରକାଶ ପାଇବା ପରେ ସୁରେନ୍ଦ୍ରବାବୁ 
ମତେ ଏକ ବ୍ୟକ୍ତିଗତ ପତ୍ର ଲେଖ ପୁସ୍ତକରେ ଥୂବା ତଥ୍ଯଗତ ପ୍ରମାଦକୁ 
ସଂଶୋଧନ କରିଦେବାପାଇ ଅନୁରୋଧ କରିଥୁଲେ । କିନ୍ତୁ ସେପରି ମହାନ୍‌ 
ସାହିତ୍ୟକୃତିରେ ହାତ ମାରିବା ମୋ ପକ୍ଷରେ ଧୃଷ୍ଟତା ହେବ ଭାବି ମୁଁ ତାହା କରି 
ନ ଥୁଲି । ତେବେ ୧୯୮୬ରେ ମଧ୍ୟ ଶତାବ୍ଦୀର ସୂର୍ଯ୍ୟଂର ତୃତୀୟ ସଂସ୍କରଣ 
ପ୍ରକାଶ ପାଇଥୁଲା, ଯାହାର ଭୂମିକା ସୁରେନ୍ଦ୍ର ମହାନ୍ତି ଲେଖୁଥୁଲେ ୧୯୮୬ର 

ଶତାବ୍ଦୀର ସୂର୍ଯ୍ୟ : ଏକ ଦୃଷ୍ଟିପାତ ୭୭ 


ସେପ୍ଟେମ୍ବର ୨୫ ତାରିଖରେ | ସେଥୂରେ ସେ ଲେଖୁଥୂଲେ, “ଇତି ମଧ୍ୟରେ 
ବ୍ରହ୍ମପୁର ବିଶ୍ବବିଦ୍ୟାଳୟର ଓଡ଼ିଆ ଅଧ୍ୟାପକ ଶ୍ରୀ ଗଗନେନ୍ଦ୍ର ନାଥ ଦାଶ ଏହି 
ପୁସ୍ତକର ପ୍ରଥମ ସଂସ୍କରଣରେ ଥୂବା କେତେକ ତୁଟି ସମ୍ଚକରେ ୧୯୮୪ ମସିହା 
ପୂଜାସଂଖ୍ୟା 'ଝଙ୍କାର'ରେ ଆଲୋଚନା କରି, ଏକ ଦୀର୍ଘ ପ୍ରବନ୍ଧ ଲେଖ୍ଥୁଲେ | 
ପରେ ଏହି ପ୍ରବନ୍ଧ ସମ୍ପର୍କରେ ମୁଁ ତାଙ୍କ ସହିତ ବ୍ୟକ୍ତିଗତ ଭାବରେ ଆଲୋଚନା 
କରିଥୂଲି । ସେ ଦର୍ଶାଇଥ୍‌ବା ପ୍ରତ୍ୟେକଟି ତୁଟି ମୁଁ ପରୀକ୍ଷା କରି ଦେଖୁଛି । 
ସେଥୁମଧ୍ୟରୁ ଯେଉଁ କେତୋଟି ତଥ୍ୟର ସଂଶୋଧନ ମୁଁ ଆବଶ୍ୟକ ମନେ କରିଛି, 
ତାହାକୁ ଏହି ସଂସ୍କରଣରେ ମାର୍ଜିତ କରିଦେଇଛି । ଗଗନେନ୍ଦ୍ରବାବୁ ଏଥୁପାଇଁ 
ଯେଉଁ କଷ୍ଟ ସ୍ବୀକାର କରିଛନ୍ତି, ସେଥ୍‌ପାଇଁ ସେ ପ୍ରକୃତରେ ଧନ୍ୟବାଦାହଁ !”' 
ତେବେ ସୁରେନ୍ଦ୍ରବାବୁ ମୁଁ ଦର୍ଶାଇଥ୍‌ବା ଆଉ କେତେକ ତଥ୍ଯଗତ ପ୍ରମାଦକୁ 
ସଂଶୋଧନ କରି ନାହାନ୍ତି ଓ ତା' ବ୍ୟତୀତ ୧୯୮୪ରେ ମୁଁ ଦର୍ଶାଇ ନ ଥବା ଆଉ 
କେତେକ ତଥ୍ୟଗତ ପ୍ରମାଦ ମଧ୍ୟ ‘ଶତାଦ୍ଦୀର ସୂର୍ଯ୍ୟଂରେ ରହିଯାଇଛି | ଓଡ଼ିଆ 
ଭାଷାସୁର କ୍ଷା ଆନ୍ଦୋଳନ ସମ୍ପର୍କରେ ପରେ ମୁଁ ବିସ୍ଥାରିତ ଆଲୋଚନା କରିଛି । 
ସେଥ୍‌ପାଇଁ ମୋର ଓଡ଼ିଆ ଭାଷା- ସୁରକ୍ଷା ଆନ୍ଦୋଳନ' ପୁସ୍ଥକ (୧୯୯୩) 
ଓ ୨୦୧୪ରେ ପ୍ରକାଶିତ 'ପୁନଶ୍ବ ଜନଶ୍ରତି କାଞ୍ଚିକାବେରୀ' ପୁସ୍ତକରେ ସ୍ଥାନିତ 
' ଚୌରୀଶଙ୍କର ଓ ଓଡ଼ିଆ ଭାଷା ସୁରକ୍ଷା ଆନ୍ଦୋଳନ! ପ୍ରବନ୍ଧ ଦ୍ରଷ୍ଟବ୍ୟ | ଓଡ଼ିଆ 
ପୁରୀ ରାଜବଂଶ ସମ୍ପର୍କରେ ତଥା ଜଗନ୍ନାଥ ଜେନାମଣିଙ୍କୁ ପୁରୀର ରାଜା ପଦବୀ 
ପ୍ରାପ୍ତିରେ ମଧୁସୂଦନଙ୍କ ଭୂମିକା ସମ୍ପର୍କରେ ବିସ୍ତୃତ ବିବରଣୀ ମୁଁ ପତିତପାବନ 
ଜଗନ୍ନାଥ” ନାମକ ପ୍ରବନ୍ଧରେ (ଝଙ୍କାର' ୩୭/୬, ୧୯୮୫) ଆଲୋଚନା 
କରିଥୁଲି । ସେହିପରି କେନ୍ଦୁଝରର ପ୍ରଜାବିଦ୍ରୋହ ବା ଭୂୟାମେଳି ସମ୍ପକିତ 
ବିସ୍ଥାରିତ ବିବରଣୀପାଇଁ ମୋର “ସରସ୍ବତୀ ଫକୀରମୋହନ : ସାହିତ୍ୟ ଓ 
ବ୍ୟକ୍ତିତ୍ଵ' ପୁସ୍ତକ ଦ୍ରଷ୍ଟବ୍ୟ । 

କୁଳବୃଦ୍ଧ : ଏକ ଦୃଷ୍ଟିପାତ 


“The biographical novel is the true story of a human 
being, written in an art form. The research must be honest 
and far-reaching, but the result must also stand as a 
compelling novel. 

Irving Stone. 


I ୧ 1 


ଉତ୍କଳ-ଗୌରବ ମଧୁସୂଦନଙ୍କ ଜୀବନଚରିତକୁ ଉପଜୀବ୍ୟ କରି 
ସୁରେନ୍ଦ୍ର ମହାନ୍ତିଙ୍କ ଦ୍ଵାରା ରଚିତ ଶତାବ୍ଦୀର ସୂର୍ଯ୍ୟ ଓ “କୁଳବୃଦ୍ଧ ଦୁଇଗୋଟି 
ସ୍ଵତନ୍ତ୍ର ଚରିତୋପନ୍ଯାସ ହୋଇଥୁଲେ ହେଁ ଉଭୟ ମଧ୍ଯରେ ନିବିଡ଼ ଯୋଗସୂତ୍ର 
ଥିବା ହେତୁ ଓ କାଳାନୁକ୍ରମରେ ଉଭୟ ଉଭୟଙ୍କ ପରିପୂରକ ହୋଇଥୁବାରୁ 
ଏ ଦୁଇଗୋଟିକୁ ଗୋଟିଏ ବିଶାଳକାୟ ଚରିତୋପନ୍ୟାସର ଦୁଇଗୋଟି ଭାଗ 
ରୂପେ ଗ୍ରହଣ କରାଯାଇପାରେ | ୧୮୦୩ ରୁ ୧୯୦୩ ପର୍ଯ୍ୟନ୍ତ ଦୀର୍ଘ ଏକ 
ଶତାବ୍ଦୀ କାଳର ଇତିହାସ ମଧୁସୂଦନଙ୍କ ଜୀବନୀ ସୂତ୍ରରେ 'ଶତାବ୍ଦୀର ସୂର୍ଯ୍ୟ'ରେ 
ଗ୍ରଥୃତ ହୋଇଅଛି ବୋଲି ଲେଖକ ଦାବି କରିଥଲେ ହେଁ ପ୍ରକୃତପକ୍ଷେ 
୧୮୪୮ରେ ମଧୁସୂଦନଙ୍କ ଜନ୍ମଠାରୁ ୧୯୦୩ ପର୍ଯ୍ୟନ୍ତ ତାଙ୍କ ଜୀବନଚରିତର 
ଭିତ୍ତିଭୂମି ଉପରେ ‘ଶତାବ୍ଦୀର ସୂର୍ଯ୍ୟ ରଚିତ । ସେହିପରି ୧୯୦୩ ରୁ 
୧୯୩୪ରେ ତାଙ୍କ ମୃତ୍ୟୁ ପର୍ଯ୍ୟନ୍ତ ମଧୁସୂଦନଙ୍କ ଜୀବନୀ ଉପରେ ' କୁଳବୃଦ୍ଧ' 
ଆଧାରିତ | ଶତାବ୍ଦୀର ସୂର୍ଯ୍ୟର ରଚନା କାଳ ଜାନୁଆରୀ ୧୯୬୮ରୁ ମାର୍ଚ୍ଚ 
୧୯୭୦ ଓ ପ୍ରକାଶ କାଳ ୧୯୭୦ | କୁଳବୃଦ୍ଧ ର ରଚନା ଶେଷ ହୋଇଥଲା 
ମାର୍ଚ୍ଚ ୧୯୭୮ରେ | ତେବେ ୧୯୭୮ରେ ପୁସ୍ତକାକାରରେ ପ୍ରକାଶ ପାଇବା 
ପୂର୍ବରୁ ପ୍ରକାଶିତ ପୁସ୍ତକର ପ୍ରଥମ ଦୁଇଗୋଟି ପରିଚ୍ଛେଦ “ଆସନ୍ତାକାଲି' 
ମାସିକ ପତ୍ରର ୧୯୭୬ ଜୁନ, ଜୁଲାଇ ଓ ଅଗଷ୍ଠ ମାସର ତିନିଗୋଟି 
ସଂଖ୍ୟାରେ ପ୍ରକାଶିତ ହୋଇଥଲା । 

୨ 


କୁଳବୃଦ୍ଧ କୁ ଏକାନ୍ତ ଭାବେ ତଥ୍ୟନିଷ୍ଠ କରିବାପାଇଁ ସଚେତନ ଉଦ୍ୟମ 
କରାଯାଇଛି | ପୁଣି ମଧୁସୂଦନଙ୍କ ଜୀବନ ସହ ସମ୍ପର୍କିତ କିନ୍ତୁ ସର୍ବସାଧାରଣରେ 
ଅଜ୍ଞାତ ବହୁ ନୂତନ ତଥ୍ୟର ସମାବେଶ ଓ ତା” ଭିତର ଦେଇ ତାଙ୍କ ବ୍ୟନ୍ତିତ୍ଵର 
ନୂତନ ରୂପକୁ କଳନା କରିବାର ପ୍ରଚେଷ୍ଟା 'କୁଳବୃଦ୍ଧରେ ସ୍ପଷ୍ଠ । ତେଣୁ 
ଲେଖକଙ୍କୁ ବହୁ ମୌଳିକ ଗବେଷଣା କରିବାପାଇଁ ପଡ଼ିଚି ଓ ସେଥୁପାଇଁ 
ସେ ଧନ୍ୟବାଦାହହ । କିନ୍ତୁ ଏଇ ଗବେଷଣାରେ ମଧ୍ଯ କେତେକ ଗୁରୁତ୍ଵପୂର୍ଣ୍ଣ 

ଅଭାବ ଓ ତୁଟି ପରିଲକ୍ଷିତ ହୁଏ । 
ଉଦାହରଣସ୍ବରୂପ, ' କୁଳବୃଦ୍ଧ'ରେ ଉତ୍କଳ ସମ୍ମିଳନୀର କେତେକ ଅଧ୍ବବେଶନ 
ସମ୍ପୂର୍ଣ୍ଣଭାବେ ବାଦ୍ଧ ପଡ଼ିଯାଇଚି କହିଲେ ଅତଯୁନ୍ତି ହେବ ନାହିଁ । ଏ ମଧ୍ଯରେ 
୧୯୧୮ର ଉତ୍କଳ ସମ୍ମିଳନୀ ଆଧୁନିକ ଓଡ଼ିଶାର ଇତିହାସ ତଥା ମଧୁସୂଦନଙ୍କ 
ଜୀବନ ଇତିହାସରେ ଗୁରୁତ୍ଵପୂର୍ଣ୍ଣ ସ୍ଥାନ ଦାବି କରେ । ଏଇ ଅଧ୍ବବେଶନରେ 
ସଭାପତିତ୍ସ କରିଥୁଲେ ବ୍ୟାସକବି ଫକୀରମୋହନ, ତାଙ୍କ ମୃତ୍ୟୁର ଅଳ୍ପଦିନ 
ପୂର୍ବରୁ । ଏଇ ଅଧ୍ବବେଶନର ଅବ୍ୟବହିତ ପରେ ଓ ସମ୍ମିଳନୀ ମଣ୍ଡପରେ ଏକ 
ଛାତ୍ର ସମ୍ମିଳନୀ ଅନୁଷ୍ଠିତ ହେବାର ଓ ସେଥୁରେ ମଧୁସୂଦନ ସଭାପତିତ୍ଵ କରିବାର 
ପ୍ରସ୍ଥାବ ଥଲା । ଏହି ଛାତ୍ର ସସ୍ମିଳନୀର ଅନ୍ଯତମ ଉଦ୍ୟୋକ୍ତା ଥୁଲେ ଯଦୁମଣି 
ମଙ୍ଗରାଜ | ସେ ମଧ୍ଯ ଥୁଲେ ଉଚ୍କଳ ସମ୍ମିଳନୀର ସ୍ବେଚ୍ଛାସେବକମାନଙ୍କର ନେତା 
ଓ ଅଧ୍ଯକ୍ଷ । କୌଣସି ଏକ କାରଣରୁ ସମ୍ମିଳନୀର ଅବ୍ୟବହିତ ପୂର୍ବରୁ ମଧୁବାବୁଙ୍କ 
ସହ ମଙ୍ଗରାଜଙ୍କର କଳହ ହୁଏ ! ଶୁଣାଯାଏ ଯେ ମଧୁସୂଦନ ବଙ୍ଗଳା ଭାଷାରେ 
ତାଙ୍କ ସହ କଥାବାର୍ଭା କରୁଥ୍‌ଲେ | ମଙ୍ଗରାଜ ସେଇ ବଙ୍ଗଳାରେ ଉତ୍ତର ଦେବାରୁ 
ମଧୁସୂଦନ କ୍ଷୁଦ୍ଧ ହୋଇ ଇଂରେଜୀରେ କହିଲେ ଓ ଏଥର ଇଂରାଜୀରେ ଜବାବ 
ପାଇଲେ ! ଉତ୍ତ୍ୟକ୍ତ ମଧୁସୂଦନ ତା'ପରେ ହିନ୍ଦୀରେ କହିବାପାଇଁ ଆରମ୍ଭ କରି 
ତା'ର ଜବାବ ହିନ୍ଦୀରେ ପାଇଲେ ! ଏହିପରି ଏକ କ୍ଷୁଦ୍ର କାରଣକୁ କେନ୍ଦ୍ର କରି 
ଉଭୟଙ୍କ ମଧ୍ଯରେ କଳହ ହୁଏ | ଫଳରେ ମଧୁବାବୁ ଛାତ୍ର ସମ୍ମିଳନୀରେ ସଭାପତି 
ହେବାପାଇଁ ଓ ଉତ୍କଳ ସମ୍ମିଳନୀ ମଣ୍ଡପରେ ଛାତ୍ର ସମ୍ମିଳନୀ ପାଇଁ ସ୍ଥାନ ଦେବାକୁ 
ନାସ୍ତି କରିଦେଲେ | ମଙ୍ଗରାଜ ଓ ସ୍ବେଚ୍ଛାସେବକମାନେ ମଧ୍ଧ ସମ୍ମିଳନୀ କାର୍ଯ୍ୟରେ 
ସହଯୋଗ କଲେ ନାହିଁ । ମଧୁସୂଦନଙ୍କୁ ଏ ବିପଦରୁ ରକ୍ଷା କରିବାପାଇଁ ବ୍ରଜସୁନ୍ଦର 
ଦାସ ଗୋପବନ୍ଧୁଙ୍କ ଶରଣାପନ୍ନ ହେଲେ ! ଶେଷରେ ସତ୍ୟବାଦୀ ବନବିଦ୍ୟାଳୟର 

ଛାତ୍ରମାନେ ଏ ଅଧବେଶନରେ ସ୍ବେଚ୍ଛାସେବକ ରୂପେ କାମ କରିବାରୁ କୌଣସି 
ଅସୁବିଧା ହେଲା ନାହିଁ । ଯଦୁମଣି ମଙ୍ଗରାଜଙ୍କ ନେତୃତ୍ଵରେ ଓ ମିସ୍‌ ଫର୍ଗୁସନଙ୍କ 
ସଭାନେତ୍ରିତ୍ଵରେ କଟକର ମାତାମଠଠାରେ ଏକ ଛାତ୍ର ସମ୍ମିଳନୀ ଅନୁଷ୍ଠିତ 
ହେଲା | ସତ୍ୟବାଦୀ ବନବିଦ୍ୟାଳୟର ଛାତ୍ରମାନେ ମଧୁସୂଦନଙ୍କ ପ୍ରେରଣାରେ 
ଉତ୍କଳ ସମ୍ମିଳନୀ ମଣ୍ଡପରେ ଫକୀରମୋହନଙ୍କୁ ସଭାପତି କରି ଏକ ସମାନ୍ତରାଳ 
ଛାତ୍ର ସମ୍ମିଳନୀର ଅନୁଷ୍ଠାନ କରିଥୁଲେ | ପୁନଶ୍ଚ ଅଧ୍ବବେଶନ ପୂର୍ବରୁ ଓଡ଼ିଶାର 
ସ୍ଥାୟୀ ବଙ୍ଗାଳୀମାନଙ୍କର ସଭା ଏହି ସମ୍ମିଳନୀର ଅନ୍ତର୍କ୍ତ ହୋଇଥଲା ବୋଲି 
ସମ୍ମିଳନୀ ମଣ୍ଡପରେ ଘୋଷଣା କରାଯାଇଥଲେହେଁ (ଅଭ୍ୟର୍ଥନା ସଭାର ସଭାପତି 
ରାଜେନ୍ଦ୍ର ନାରାୟଣ ଭଞ୍ଜଦେଓଙ୍କ ଭାଷଣରେ ଏହା ଘୋଷଣା କରାଯାଇଥୁଲା |) 
ଉତ୍କଳ ସମ୍ମିଳନୀ ଇଦ୍ରଗା ପଡ଼ିଆରେ ଅନୁଷ୍ଠିତ ହେଉଥବାବେଳେ ମ୍ୟୁନିସିପାଲିଟି 
ପଡ଼ିଆରେ ଉତ୍କଳ ଅଧ୍ବବାସୀ ବଙ୍ଗାଳୀମାନଙ୍କ ସମ୍ମିଳନୀର ଦ୍ଵିତୀୟ ଅଧବବେଶନ 
ଅନୁଷ୍ଠିତ ହୋଇଥଲା | ଓଡ଼ିଶାର ତତ୍କାଳୀନ ପତ୍ରପତ୍ରିକା ମାଧ୍ୟମରେ ଏସବୁ 
ପ୍ରସଙ୍ଗର ବିଶେଷ ଆଲୋଚନା ହୋଇ ତୀବ୍ର ବାଦାନୁବାଦ ମଧ୍ଯ ହୋଇଥଲା | 
ଉତ୍କଳ ସାହିତ୍ୟଂର ପୃଷ୍ଠାରେ ଗୋପାଳ ଚନ୍ଦ୍ର ପ୍ରହରାଜ, ଚିନ୍ତାମଣି ଆଚାର୍ଯ୍ୟ 
ଓ ବିଶ୍ଵନାଥ କର ପ୍ରତ୍ୟକ୍ଷରେ ଓ ପରୋକ୍ଷରେ ମଧୁସୂଦନଙ୍କୁ ତୀବ୍ର ସମାଲୋଚନା 
କରିଥଲେ | “he Oriya’ ଓ “ଉତ୍କଳ ଦୀପିକା' ମଧୁସୂଦନଙ୍କ ପକ୍ଷ ସମର୍ଥନ 
କରିଥୁଲେ | ପୁଣି ଏଇ ‘ଉତ୍କଳ ସମ୍ମିଳନୀ'ରେ ମଧୁସୂଦନ ଜନସାଧାରଣଙ୍କଦ୍ଵାରା 
ଓଡ଼ିଶାର ମୁକୁଟବିହୀନ ରାଜା' (Uncrowned king of Orissa) ନାମରେ 
ଅଭିହିତ ଓ ସମ୍ମାନିତ ହୋଇଥୂଲେ । ଏଇ ଅଧ୍ବବେଶନରେ ଏକ ମର୍ମସ୍ଥର୍ଶୀ 
ଭାଷଣ ପ୍ରସଙ୍ଗରେ ମଧୁବାବୁ କହିଥୂଲେ, ' କାଲି ସଭା ଶେଷରେ ଶୁଣିଲି ଯେ 
କେତେଜଣ ଭ୍ରାତା ଏ ମଣ୍ଡପର ଧୂଳି ନେଇ ମୁଣ୍ଡରେ ବୋଳିଛନ୍ତି ଓ ଲୁଗାରେ 
ବାନ୍ଧି ଘରକୁ ନେଇଛନ୍ତି । ସେପ୍ରକାର ଭ୍ରାତା କିଏ, ତାଙ୍କର ପରିଚୟ ପାଇବା 
ନିମନ୍ତେ ବହୁତ ଚେଷ୍ଟା କଲି, କିନ୍ତୁ ନ ପାଇବାରୁ ମୁଁ ମଧ୍ଯ ଏଥୁରୁ ଧୂଳି ବାନ୍ଧି 
ନେଇ ରଖିଅଛି ।! କାରଣ, ସେ ପ୍ରକୃତରେ ମାତାର ପରିଚୟ ପାଇଛନ୍ତି । ଏ 
ସଭା ମଣ୍ଡପରେ ଉତ୍କଳ ଜନନୀ ତାଙ୍କୁ ହିଁ ଦେଖା ଦେଇଛନ୍ତି |... ସେ ମୋର 
ଅଗ୍ରଜ ଓ ପୂଜ୍ୟ । ତେଣୁ ତାଙ୍କର ପଦଧୂଳି ଏ ଧୂଳିରେ ନିଶ୍ଚୟ ଥୁବ ମୁଁ ଭାବି 
ଧୂଳି ନେଇ ରଖିଅଛି ।”” ଉତ୍କଳ ସମ୍ମିଳନୀର ବିବରଣୀ, ଦ୍ଵାବିଂଶ ଭାଗ ଉତ୍କଳ 
ସାହିତ୍ୟୀର ପ୍ରଥମ କେତୋଟି ସଂଖ୍ୟା, ନୀଳକଣ୍ଡଙ୍କ ଆମ୍ଲଜୀବନୀ', ଚନ୍ଦ୍ରଶେଖର 
ମିଶ୍ରଙ୍କ ସତ୍ୟବାଦୀରେ ସାତବର୍ଷ”, ପଣ୍ଡିତ ସୂର୍ଯ୍ୟନାରାୟଣ ଦାଶଙ୍କ ଦେଶପ୍ରାଣ 

ମଧୁସୂଦନଂ' ପ୍ରଭୃତିରୁ ଏ ସମ୍ପ୍ୀୟ ବହୁ ତଥ୍ୟ ମିଳିବ । 'କୁଳବୃଦ୍ଧ'ରୁ ୧୯୧୮ର 
ଉତ୍କଳ ସମ୍ମିଳନୀ ବାଦ୍‌ ପଡ଼ିବା ଉଚିତ ହୋଇ ନାହିଁ । 

ସେହିପରି ଉତ୍କଳର ଜାତୀୟ ଜୀବନର ଅନ୍ୟତମ ଉତ୍ସ ମୟୂରଭଞ୍ଜ 
ମହାରାଜା ଶ୍ରୀରାମଚନ୍ଦ୍ର ଭଞ୍ଜଦେଓ, କବିବର ରାଧାନାଥ, ଗୌରୀଶଙ୍କର ଓ 
ଗୋପବନ୍ଧୁ ପ୍ରଭୃତି ବ୍ୟକ୍ତିଙ୍କ ମୃତ୍ୟୁ ସମ୍ଚକିରେ ଉଜ୍କଳପ୍ରାଣ ମଧୁସୂଦନ ଯେପରି 
ସମ୍ପୂର୍ଣ୍ଣ ନିରାସକ୍ତ, ନିସ୍ଟହ ଓ ଉଦାସୀନ ଥୁଲେ ବୋଲି “କୁଳବୃଦ୍ଧ ପଢ଼ିଲେ 
ଧାରଣା ହୁଏ । “ଶତାବ୍ଦୀର ସୂର୍ଯ୍ୟ ଓ କୁଳବୃଦ୍ଧ“ର ବିଷୟବସ୍ତୁ ପରିକଳ୍ପନାକୁ 
ବିଚାରକୁ ନେଲେ ଏହା “କୁଳବୃଦ୍ଧ'ର ଏକ ଗୁରୁତ୍ଵପୂର୍ଣ୍ଣ ଅଭାବ । 

ମଧୁସୂଦନଙ୍କ ଜୀବନର ସାର୍ଥକ ଅବବୋଧ ପାଇଁ ତଥା ପୃଷ୍ଠଭୂମିକୁ ଅଧକ 
ସ୍ପଷ୍ଟ କରିବାପାଇଁ ଓଡ଼ିଶାରେ ଜାତୀୟ କଂଗ୍ରେସ ଓ ଅସହଯୋଗ ଆନ୍ଦୋଳନ 
ସମ୍ପର୍କରେ ଅଧ୍‌କ ତଥ୍ୟ ଓ ବର୍ଣ୍ଣନାର ଆବଶ୍ୟକତା ଥୁଲା । ସତ୍ଯବାଦୀ 
ବନବିଦ୍ୟାଳୟ ସମ୍ପର୍କରେ ସେହିପରି ଅଧ୍ଵକ ବିବରଣ ଦେବାର ଥୁଲା ! ଶତାବ୍ଦୀର 
ସୂର୍ଯ୍ୟର ମୂଳ ବିଷୟବସ୍ତୁ ସହ ପ୍ରତ୍ୟକ୍ଷ ସମ୍ପର୍କ ନ ଥୁଲେ ମଧ୍ଯ ପୃଷ୍ଠଭୂମିକୁ 
ସ୍ପଷ୍ଠ କରିବାପାଇଁ ଲେଖକ ଗୌରୀଶଙ୍କର ( ୧ମ ଭାଗ ୯ମ ପରିଚ୍ଛେଦ) ଓ 
ସୁରେନ୍ଦ୍ର ନାଥ ବାନାର୍ଜୀ (୨ ଭାଗ ୩ୟ ପରିଚ୍ଛେଦଙ୍କ ଜୀବନ ଇତିହାସ 
ସମ୍ପର୍କରେ ବିଶେଷ ବିବରଣ ଦେବାକୁ କୁଣ୍ଠିତ ହୋଇ ନାହାନ୍ତି । ତାହାଦ୍ଵାରା 
ପୁସ୍ତକଟିର ମାନବୃଦ୍ଧି ଘଟିଛି ବୋଲି କୁହାଯାଇପାରେ । କୁଳବୃଦ୍ଧର ପୃଷ୍ଠଭୂମି 
ରଚନାରେ କିନ୍ଥ ଏଇ ଉଦାରତାର ସ୍ଥର୍ଶ କ୍ଵଚିତ୍ । ପୃଷ୍ଠଭୂମିର ବ୍ଯାପ୍ତି ଥୁଲେ 
ପୁସ୍ତକଟି ଯେତେ ପ୍ରାଣବନ୍ତ ହୋଇଥାନ୍ତା ତା' ହୋଇପାରି ନାହିଁ । 

‘ଉତ୍କଳ ସେବକ’ ଅବଲମ୍ବନରେ ଚକ୍ରଧରପୁରରେ ଅନୁଷ୍ପିତ ହୋଇଥୁବା 
ଉତ୍କଳ ସମ୍ମିଳନୀର ଷୋଡ଼ଶ ଅଧବବେଶନର ବିବରଣୀ ଦେଇ ଲେଖକ କହନ୍ତି, 
“ପ୍ରସ୍ଥାବ ସପକ୍ଷରେ ୧୨୭ ଓ ବିପକ୍ଷରେ ମାତ୍ର ୨୬ ଗୋଟି ଭୋଟ ମିଳିଲା !'' 
(ପୃ. ୧୬୮) କିନ୍ତୁ ୧୯୨୧ ଜାନୁଆରୀ ୧୨ ତାରିଖର he ଠaର ବିବରଣୀ 
ଅନୁଯାୟୀ ପ୍ରସ୍ଥାବ ସପକ୍ଷରେ ୧୨୭ ଓ ବିପକ୍ଷରେ ୧୬ଗୋଟି ଭୋଟ ମିଳିଥୂଲା 
ଓ ୪ ଜଣ ଭୋଟ ଦାନରୁ ବିରତ ଥୁଲେ | ଏ ମଧ୍ଯରୁ କେଉଁଟି ଠିକ୍‌ ? 

ମଧୁସୂଦନଙ୍କ ବାସଭବନ ଶୈଳବାଳାଙ୍କ ନାମରେ ଚନ୍ଦ୍ରକୁମାର ହାଜରା 
ନିଲାମରେ ଧରିବା ପରେ ମଧୁସୂଦନ ଚନ୍ଦ୍ରକୁମାରଙ୍କୁ ନିୟମିତ ଭାବରେ ଘରଭଡ଼ା 
ଦେଇ ସେଠାରେ ବାସ କରୁଥୁଲେ ! ୧୯୨୭ ଡ଼ିସେମ୍ବର ୩ ତାରିଖରେ 
ମଧୁସୂଦନ ଚନ୍ଦ୍ରକୁମାରଙ୍କୁ ଲେଖିଥୁ୍‌ବା ଚିଠିରୁ ତା'ର ପ୍ରମାଣ ମିଳିବ । ଲେଖକ 
ଏଇ ଚିଠିର କେତେକ ଅଂଶ ଉଦ୍ଧାର କରିଛନ୍ତି (ପୃଓ ୩୦୮) ଓ ପରିଶିଷ୍ଟ 

୧୮ରେ ସମ୍ପର୍ଣ୍ଣ ଚିଠିର ଆଲୋକଚିତ୍ର ମଧ୍ଯ ସଂଯୁକ୍ତ କରିଛନ୍ତି । କିନ୍ତୁ ପୂବୌକ୍ତ 
୩୦୮ ପୃଷ୍ଠାରେ ଚିଠିଟିର ନିମ୍ନଲିଖିତ ଅଂଶ ଉଦ୍ଧାର କରିଥୁଲେ ତାଙ୍କ ବାସଭବନ 
ଶୈଳବାଳାଙ୍କ ନାମରେ ନିଲାମରେ ଉଠିବା ପରେ ମଧୁସୂଦନ ଯେ ଚନ୍ଦ୍ରକୁମାରଙ୍କୁ 
ନିୟମିତ ଭଡ଼ା ଦେଇ ସେଠାରେ ବାସ କରୁଥୁଲେ ତା’ ପାଠକମାନଙ୍କ ନିକଟରେ 
ସ୍ପଷ୍ଠ ଓ ପ୍ରମାଣିତ ହୋଇପାରିଥାନ୍ତା 1 “1 am sending you by money order 
Rs. 200/-. That clears up the arrear rent to the end of September, 
1927. 1 hope to pay up the balance of the arrear soon.” | କହିଦେବାର 
କଥା ଯେ ଲେଖକ ଇଂରାଜୀରେ ଲିଖିତ ତାଙ୍କ “Madhusudan Das’ ପୁସ୍ଥକରେ 
ଚିଠିର ଏଇ ଅଂଶଟି ମଧ୍ଯ ଉଦ୍ଧାର କରିଛନ୍ତି (ପୃ ୧୧୬) । 

ସେହିପରି “କୁଳବୃଦ୍ଧରୁ ମଧୁସୂଦନଙ୍କ ସାହିତ୍ୟ-ସଂସ୍କୃତି ପ୍ରୀତି ବା 
ସାତ୍ବାଦିକ ମଧୁସୂଦନ ( he Oriyaର ସମ୍ପାଦକ ଭାବରେ) ଙ୍କ ବିଶେଷ ପରିଚୟ 
ମିଳେ ନାହିଁ । ଏହାଦ୍ଵାରା ପୁସ୍ତକଟିର ଅଙ୍ଗହାନି ହୋଇଚି । ମଧୁସୂଦନଙ୍କୁ 
ସମାଲୋଚନା କରି- 

“ଏଥର ମଲେ ମୁଁ ସାହେବ ହେବି 
ଲାଲ ମୁଣ୍ଡରେ କ୍ୟାପ ଦେବି ।' 

ପ୍ରଭୃତି ପ୍ରସିଦ୍ଧ ପଙ୍୍‌କ୍ତି ବହନ କରିଥୁବା ‘ଫିଉଚର ସାହେବ' ପୁସ୍ଥକର ରଚୟିତା 
ପଣ୍ଡିତ ଗୋବିନ୍ଦ ରଥଙ୍କ ଭେଟ ‘ଶତାବ୍ଦୀର ସୂର୍ଯ୍ୟ ବା ' କୁଳବୃଦ୍ଧ ରେ ନ ମିଳିବା 
ମଧ୍ଯ ଦୁଃଖର କଥା | (ଶତାବ୍ଦୀର ସୂର୍ଯ୍ୟ ୧୮/୧୧ରେ ଲାଟ ଦର୍ଶନ'ର ଲେଖକ 
ଗୋବିନ୍ଦ ରଥଙ୍କ ପ୍ରକୃତ ସାକ୍ଷାତ୍‌ ମିଳି ନ ଥୁଲା ପରି ମନେହୁଏ ।!) 


୩ 


ଉତ୍କଳଗୌରବ ମଧୁସୂଦନ ଓ ଉତ୍କଳମଣି ଗୋପବନ୍ଧୁ ଉତ୍କଳର ଜାତୀୟ 
ଜୀବନରେ ଦୁଇ ସ୍ଵତନ୍ତ୍ର ଗୋଷ୍ଠୀ ବା ଶ୍ରେଣୀ, ହୁଇ ବିଭିନ୍ନ ସମୟ ତଥା ଦୁଇ 
ସ୍ଵତନ୍ତ୍ର ବ୍ୟକ୍ତିତ୍ଵର ପ୍ରତୀକ ଥୁଲେ ! ଓଡ଼ିଶାରୁପକ ପବିତ୍ର ଯଜ୍ଞକୁଣ୍ଡରେ ଜାତୀୟ 
ଜୀବନର ବହିକୁ ପ୍ରଜ୍ଵଳିତ କରିବାର ମହା ଦାୟିତ୍ଵ ନେଇ ଓ କଣ୍ଠରେ ବରାଉୟର 
ମନ୍ତ୍ର ଉଚ୍ଚାରଣ କରି ଦେବଦୂତ ସ୍ବର୍ଗରୁ ଧରାବତରଣ କରିବା ପରି ମଧୁସୂଦନ 
କଲିକତାରୁ ଆସିଥୂଲେ ଓଡ଼ିଶା । ଗୋପବନ୍ଧୁ କିନ୍ତୁ ଏଇ ଦେଶର ମାଟିରୁ ଜନ୍ମଲାଭ 
କରି ଓ ସେଇ ମାଟିରୁ ରସ ଗ୍ରହଣ କରି ନିଜକୁ ପରିପୁଷ୍ଠ କରିଥୁଲେ, ସେଇ 
ଯଜ୍ଞ କୁଣ୍ଡରେ ବଳି ହେବାର ଦୁର୍ବାର କାମନା ନେଇ | ଉଚ୍ଚଶିକ୍ଷିତ, ସମ୍ଭାନ୍ତ, 

ଅଭିଜାତ, ଉଚ୍ଚବିତ୍ତ ଓ ଉଚ୍ଚ ମଧ୍ଯବିତ୍ତ ଶ୍ରେଣୀକୁ ନେତୃତ୍ବ ଦେଇ ସେମାନଙ୍କ 
ନେତା ଭାବରେ ଓ ସେମାନଙ୍କ ସହାୟତାରେ ଉତ୍କଳର ଜାତୀୟ ଜୀବନକୁ 
ତା'ର ବାଲ୍ୟ ଓ ଶୈଶବାବସ୍ଥାରେ ରକ୍ଷା ଓ ଲାଳନପାଳନ କରିଥଲେ ମଧୁସୂଦନ । 
ଗୋପବନ୍ଧୁ କିନ୍ଥୁ ଶେଷ କୈଶୋର ଓ ଆଦ୍ଯ-ଯୌବନରେ ପାଦ ଦେଇଥ୍‌ବା 
ଉତ୍କଳ ଜାତୀୟ ଜୀବନର ପରମ ସୁହୁଦ୍‌, ଅନ୍ତରଙ୍ଗ ବନ୍ଧୁ ଓ ପ୍ରିୟ ସଖାର 
ଭୂମିକା ଗ୍ରହଣ କରି ତାକୁ ବିରାଟ କମମପ୍ରେରଣାରେ ଉଦ୍ବବୁଦ୍ଧ କରି ବିଶାଳ 
କର୍ମକ୍ଷେତ୍ରରେ ପ୍ରବେଶ କରାଇଥୁୂଲେ । ଏହି କର୍ମରେ ଅର୍ଵଶିକ୍ଷି, ଅଶିକ୍ଷିତ, 
ପରିଚୟହୀନ, ନିମ୍ବ ମଧ୍ଯବିତ୍ତ ନିମ୍ବବିତ୍ତ ଓ ଦରିଦ୍ର ଜନସାଧାରଣଙ୍କୁ ସେ ବାନ୍ଧବ 
ଭାବରେ ପାଇଥୁଲେ | ବାଲ୍ୟ ଓ ଶୈଶବାବସ୍ଥାର ରକ୍ଷାକବଚ ଓ ଲାଳନ ପୀଳନ 
କରଉାଁର ଭୂମିକା ଯେତେ ଗୁରୁତ୍ଵପୂର୍ଣ୍ଣ ହେଲେ ମଧ୍ଯ ଯୌବନର ସଖାର ଆବଶ୍ୟକତା 
ସେ ପୂରଣ କରିପାରେ ନାହିଁ, ଯୌବନର ସଖାର ପ୍ରଭାବକୁ ସେ କେବେ କ୍ଷୁଣ୍ଡ 
କରିପାରେ ନାହିଁ । ଯୌବନର ଆରମ୍ଭରେ ବାଲ୍ୟ ଶୈଶବର ରକ୍ଷାକବଚ, 
ଲାଳନ-ପାଳନଂ-କର୍ରଭା ଓ ଆଦ୍ୟ ଯୌବନର ସଖା, ଏଇ ଉଭୟଙ୍କ ପ୍ରଭାବ 
ମଧ୍ୟରେ ସଂଘର୍ଷ ହୋଇଥାଏ । ସେତେବେଳେ କୌଣସି ଗୋଟିଏ ଶର୍ତିର 
ପ୍ରଭାବକୁ ଅସ୍ଵୀକାର କରିବା ସମ୍ଭବ ହୋଇପାରେ ନାହିଁ । ପରିଣତିରେ କିନ୍ତୁ 
ବାଲ୍ୟଂକୈଶୋରର ରକ୍ଷାକବଚ, ଲାଳନ ଓ ପାଳନକର୍ଜାଙ୍କ ପ୍ରଭାବ ଅପେକ୍ଷା 
ଯୌବନର ସଖାଙ୍କ ପ୍ରଭାବର ଶର୍ତି ବିଶେଷ ଭାବରେ ଅନୁଭୂତ ହୁଏ; ସମସ୍ତ 
ଦ୍ଵନ୍ଦ୍ର ସଂଘଷିର ଅବସାନ ହୁଏ । ଉତ୍କଳର ଜାତୀୟ ଜୀବନ କ୍ଷେତ୍ରରେ ମଧ୍ଯ 
ଏହା ସତ୍ୟ ହୋଇଥଲା । ୧୯୦୩ ଠାରୁ ଆରମ୍ଭ କରି ୧୯୨୦ ପର୍ଯ୍ୟନ୍ତ ଏକ 
ଦିଗରେ ରକ୍ଷା ଓ ଲାଳନ ପାଳନକର୍ା ଓ ଅନ୍ଯ ଦିଗରେ ଅନ୍ତରଙ୍ଗ ବନ୍ଧୁ ଏହି 
ଉଭୟଙ୍କ ପ୍ରଭାବରେ ଉତ୍କଳର ଜାତୀୟ ଜୀବନ ପ୍ରତିନିୟତ ଯେପରି ଦ୍ଵିଧାବିଭକ୍ତ 
ହେଉଥଲା | ତା' ଉପରେ ପ୍ରଭାବ ବିସ୍ଥାର କରିବାପାଇଁ ଉଭୟ ଶକ୍ତି ମଧ୍ଯରେ 
ହେଉଥୁ୍‌ବା ସଂଘର୍ଷ ଥଲା ତା' ଜୀବନର ପରମ ସତ୍ୟ | 


୧୯୨୧ରେ ଏଇ ପରିସ୍ଥିତିର, ଏଇ ସଂଘର୍ଷର ଅବସାନ ହେଲା ! ଉତ୍କଳର 
ଜାତୀୟ ଜୀବନ ତା'ର ରକ୍ଷାକବଚ ଓ ଲାଳନ ପାଳନ କଇାଁଙ୍କ ଶାସନଦଣ୍ଡକୁ 
ଅସ୍ଵୀକାର କରି ଅନ୍ତରଙ୍ଗ ବନ୍ଧୁଙ୍କ ନିର୍ଦ୍ଦେଶକୁ ସାଦରେ ଗ୍ରହଣ କରିନେଲା । 
ତେଣୁ ସୁରେନ୍ଦ୍ର ମହାନ୍ତି ଯଥାର୍ଥରେ ୧୯୨୧କୁ “ଓଡ଼ିଶା ଇତିହାସର 
ଏକ ଜଳବିଭାଜିକା ରେଖା” ରୂପେ ଅଭିହିତ କରିଛନ୍ତି (ପୃ-୧୬୬) | 

୮୪ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


କିନ୍ତୁ କୁଳବୃଦ୍ଧ ରେ ସେ ୧୯୦୩ରୁ ୧୯୨୧ ପର୍ଯ୍ୟନ୍ତ ହୁଇ ପରସ୍ପର ବିରୋଧୀ 
ଶକ୍ତି ଓ ଆଦର୍ଶ ମଧ୍ଯରେ ପ୍ରଭାବ ବିସ୍ଥାର ପାଇଁ ଚାଲିଥ୍‌ବା ସଂଘର୍ଷର ସ୍ପଷ୍ଟ ଚିତ୍ର 
ଆଙ୍କିବାରେ ସମର୍ଥ ହୋଇପାରି ନାହାନ୍ତି । ମଧ୍ଯାହୁ ଗଗନରୁ ଢଳି ପଡୁଥ୍‌ବା 
ମଧୁସୂଦନଙ୍କ ନେତୃତ୍ଵ ଓ ମଧ୍ଯାହନ ଗଗନ ଅଭିମୁଖୀ ଗୋପବନ୍ଧୁଙ୍କ ନେତୃତ୍ବ 
ମଧ୍ଯରେ ଆଦର୍ଶଗତ ସଂଘର୍ଷର ଚିତ୍ର ‘କୁଳବୃଦ୍ଧ ରେ ଅସ୍ତଷ୍ଠ ରହିଯାଇଛି | ପୁସ୍ତକର 
ବିଭିନ୍ନ ସ୍ଥାନରେ ତାଙ୍କ ସମ୍ପର୍କରେ ଉଲ୍ଲେଖ ଥଲେ ମଧ୍ଯ (ଉଦାହରଣସ୍ବରୂପ 
ପୃ-୩୫, ୩୬, ୫୫-୫୬, ୧୧୪-୧୫, ୧୪୨, ୧୬୫-୭୦, ୧୮୭, ୨୪୮, 
୨୫୨-୫୪, ୨୭୭-୭୮ ଓ ୩୭୨ ଇତ୍ଯାଦି) ଏହି ଆଦର୍ଶଗତ ସଂଘର୍ଷରେ 
ମଧୁସୂଦନଙ୍କ ପ୍ରଧାନ ପ୍ରତିଦ୍ଧନ୍ଦ୍ରୀ ରୂପେ 'କୁଳବୃଦ୍ଧର ରଙ୍ଗମଞ୍ଚରେ ଗୋପବନ୍ଧୁଙ୍କ 
ଅବତୀର୍ଣ୍ଣ କରାଇବାରେ କିଞ୍ଚିତ କୂଣ୍ଠା, ତାଙ୍କୁ ଅନ୍ତରାଳରେ ରଖାଇବାରେ କିଞ୍ଚିତ 
ପ୍ରବଣତା ଏଥୁରେ ଲକ୍ଷ୍ଯ କରାଯାଇପାରେ । କିନ୍ତୁ ଗୋପବନ୍ଧୁଙ୍କୁ ବାଦ୍‌ ଦେଇ 
ବା ମଧୁସୂଦନଙ୍କ ଆଦର୍ଶର ପ୍ରଧାନ ପ୍ରତିପକ୍ଷ ରୂପେ ତାଙ୍କୁ ଠିଆ ନ କରାଇ 
ମଧୁସୂଦନଙ୍କ ପୂର୍ଣ୍ାଂ ଜୀବନଚରିତ ରଚନା କରିବା ସମ୍ଭବ ନୁହେଁ । 
ପୁଣି ଏଇ ସଂଘର୍ଷର ଚିତ୍ର ଦେବା ସମୟରେ ମଧୁସୂଦନଙ୍କୁ, ତାଙ୍କ ନେତୃତ୍ସକୁ 
ଓ ତାଙ୍କ ଆଦର୍ଶକୁ ବିରୋଧ କରୁଥିବା ବ୍ୟକ୍ତି, ନେତୃତ୍ଵ ଓ ଆଦର୍ଶ ପ୍ରତି ଲେଖକ 
ଯେତିକି ଉଦାର ଓ ସହନଶୀଳ ହେବାର କଥା ତା' ହୋଇପାରି ନାହାନ୍ତି । 
ତେଣୁ ମଧୁସୂଦନଙ୍କ ସହ ଗୋକୁଳାନନ୍ଦ ଚୌଧୁରୀ ଓ ଗୋପବନ୍ଧୁ ପ୍ରଭୃତି 
ଯେଉଁମାନେ ଆଦର୍ଶଗତ ସଂଘର୍ଷରେ ଲିପ୍ତ ଥଲେ ସେମାନଙ୍କ ପ୍ରତି ଲେଖକଙ୍କ 
କିଛିଟା ଅନୁଦାର ମନୋଭାବ କୁଳବୃଦ୍ଧ ର ମୂଲ୍ୟ ହ୍ଵାସ କରିଚି ସନ୍ଦେହ ନାହିଁ । 
ଉଦାହରଣ : ପ୍ରଥମ ପରିଚ୍ଛେଦରେ ଥବା ପ୍ରାର୍ଥନା? ପଦ୍ଯର ଲେଖକଙ୍କ ପ୍ରତି 
ସୁରେନ୍ଦ୍ର ମହାନ୍ତି କିଛିଟା ଅନୁଦାର ଥିବାର ଧାରଣା ହୁଏ । ସେ ବିଷୟରେ ସେ 
ହୁଏତ କେତେକ ପରିମାଣରେ ସଚେତନ ଥବାରୁ ‘ଆସନ୍ତାକାଲି'ରେ ପ୍ରଥମେ 
ପ୍ରକାଶ ପାଇବା ସମୟରେ ପଥପ୍ରାର୍ଥନା'ର ଲେଖକ ଗୋପବନ୍ଧୁ ବୋଲି ସୂଚନା 
ଦେଇଥୁଲେ ହେଁ (ଅଭିରାମ କହିଲେ, ' ଶୁଣୁଚି ରେଭେନସା କଲେଜର ଛାତ୍ର 
ଗୋପବନ୍ଧୁ ଏ ପ୍ରାର୍ଥନା ପଦ୍ୟର ଲେଖକ ।””- ଆସନ୍ତାକାଲି, XVII, 6, 
June, 1967 p. 22) ପୁସ୍ଥକାକାରରେ ପ୍ରକାଶ ପାଇବା ସମୟରେ ଲେଖକ 
ସେଥ୍‌ରୁ ଗୋପବନ୍ଧୁଙ୍କ ନୀମ ବାଦ ଦେଇ ଦେଇଛନ୍ତି (ଅଭିରାମ କହିଲେ, 
““ଶୁଣୁଚି ରେଭେନସା କଲେଜର ଜଣେ କେହି ଛାତ୍ର ଏ ଠପ୍ରାର୍ଥନା' ପଦ୍ଯର 

କୁଳବୃଦ୍ଧ : ଏକ ଦୃଷ୍ଟିପାତ ୮୫ 


ଲେଖକ |” ¬ କୁଳବୃଦ୍ଧ, ପୃ- ୨) | ଚନ୍ଦ୍ରଶେଖର “ସତ୍ୟବାଦୀରେ ସାତବର୍ଷ'ର 
‘ପ୍ରାରମ୍ଭ ତଥା ତାଙ୍କ ଆମ୍ମଜୀବନୀ”ରେ ପଣ୍ଡିତ ନୀଳକଣ୍ଠ ପ୍ରାର୍ଥନା' ପଦ୍ଯର 
ପିତୃତ୍ଵ ଗୋପବନ୍ଧୁଙ୍କ ଉପରେ ଆରୋପ କରିଥ୍‌ବା କଥା ଲେଖକଙ୍କୁ ଅବିଦିତ 
ନ ଥୁବ | ପୁଣି ଏ ପ୍ରସଙ୍ଗରେ ସେ ଲେଖିଛନ୍ତି, “ମଧୁସୂଦନଙ୍କୁ ନେତୃତ୍ଚ୍ୟୁତ 
କରିବାପାଇଁ ନେପଥ୍ୟରେ ଯେଉଁସବୁ ଉଦ୍ୟମ ଆରମ୍ଭ ହୋଇଥଲା, ଏହା ଥୁଲା 
ତା'ର ଗୋଟାଏ ଆଭିମୁଖ୍ୟ ।”” (କୁଳବୃଦ୍ଧ ପୃ-୮) । 


ମଧୁସୂଦନ ଓ ଗୋପବନ୍ଧୁଙ୍କ ମଧ୍ୟରେ ହୋଇଥୁବା ସଂଘର୍ଷକୁ ବ୍ଯର୍ଧିଗତ 
କଳିକଜିଆ ନୁହେଁ ଆଦର୍ଶଗତ ସଂଘର୍ଷ ବୋଲି ବିଚାର କରାଯିବା ଉଚିତ । 
ବ୍ୟକ୍ତିଗତ ଭାବରେ ଉଭୟଙ୍କ ମଧ୍ୟରେ ବେଶ୍‌ ସଦ୍ୂଭାବ ଥଲା ବୋଲି ଅନୁମାନ 
କରିବାପାଇଁ ଯଥେଷ୍ଟ କାରଣ ଅଛି | ମୟୂରଭଞ୍ଜ ରାଜ୍ୟର ସରକାରୀ ଓକିଲ 
(Sate pleader) ଭାବରେ ଗୋପବନ୍ଧୁ ଯୋଗଦେବା ପଛରେ ଯେତେଦୂର 
ସମ୍ଭବ ମଧୁସୂଦନଙ୍କ ପ୍ରଚ୍ଛନ ହାତ ଥୁଲା । ମୟୂରଭଞ୍ଜ ରାଜ୍ୟରେ, ଉଚ୍ଚ 
ରାଜକର୍ମଚାରୀ ଭାବରେ ବଙ୍ଗାଳୀମାନେ ନିଯୁକ୍ତି ପାଇବାରୁ ଓଡ଼ିଶାରେ ତା'ର 
ତୀବ୍ର ସମାଲୋଚନା ହୁଏ । ତେଣୁ ମହାରାଜା ଶ୍ରୀରାମଚନ୍ଦ୍ର ଜଣେ ଯୋଗ୍ୟ 
ତଥା ସଚ୍ଚୋଟ ଓଡ଼ିଆ ଲୋକ ଖୋଜି ବାହାର କରିବାକୁ ମଧୁସୂଦନଙ୍କୁ ଅନୁରୋଧ 
କରନ୍ତି ! ଏଇ ଚାଲେଞ୍ର ଜବାବରେ ମଧୁସୂଦନ ଗୋପବନକ୍ଧୁଙ୍କୁ ପଠାଇଥ୍‌ଲେ 
ମୟୂରଭଞ୍ଜ | ପୁଣି ୧୯୧୮ର ଉଜ୍କଳ ସମ୍ମିଳନୀରେ ସତ୍ୟବାଦୀ ବିଦ୍ୟାଳୟର 
ଛାତ୍ରମାନେ ମଧୁସୂଦନଙ୍କୁ ଯେପରି ସାହାଯ୍ଯ କରିଥ୍‌ଲେ ତାର ସୂଚନା ପୂବୈ 
ଦିଆଯାଇଚି । ଗୋପବନ୍ଧୁଙ୍କ ମୃତ୍ୟୁର କିଛିଦିନ ପୂର୍ବରୁ ମଧୁସୂଦନ ତାଙ୍କ ପାଖକୁ 
ଏକ ଚିଠିରେ ଲେଖିଥ୍‌ଲେ, “1 am anxious for your health. ... You 
are the only person with whom I should like to pray i my 
ଏh bed.” ( ସୂର୍ଯ୍ୟନାରାୟଣ ଦାଶ, ଦେଶପ୍ରାଣ ମଧୁସୂଦନ, ପୃ-୫୨୪ ଓ 
ପରିଶିଷ୍ଟ ୧) । ଗୋପବନ୍ଧୁଙ୍କ ମୃତ୍ୟୁରେ ଏକ ବାଉାଁ ଦେଇ ମଧୁସୂଦନ କହିଥ୍‌ଲେ, 
“କେତେ ବର୍ଷ ହେଲା ଆମେ ଦୁହେଁ ଏକାଠେଇଁ ବସି କଥାବାର୍ଭା ହୋଇ ନାହୁଁ, 
ଓଡ଼ିଶାର ଭବିଷ୍ଯତ୍‌ ଏକତ୍ର ବିଚାର କରି ନାହୁଁ ! ଆମ୍ଭମାନଙ୍କ ଜୀବନ ଅଲଗା 
ହେଲେ କ'ଣ ହେବ, ଆମ୍ଭମାନଙ୍କ ମତଦ୍ଦୈଧ ଥଲେ କ'ଣ ହେବ, ଗୋପବନ୍ଧୁଙ୍କ 
ଜୀବନ ମହତ୍‌, ଏହା ଉତ୍କଳର ଜାତୀୟ ସମ୍ପଦ । (ତତ୍ରୈବ, ପୃ-୫୨୩) | 
ଏଥୁରୁ ଉଭୟଙ୍କ ମଧ୍ଯରେ ବ୍ୟକ୍ତିଗତ ସଦ୍ୂଭାବ ଓ ଆନ୍ତରିକତା ଥୁବାର ସ୍ପଷ୍ଟ 
ସୂଚନା ମିଳେ | ଲେଖକ କୁଳବୃଦ୍ଧ'ରେ ମଧ୍ଯ ଏକାଧୁକ ସ୍ଥାନରେ ଏହାର ସୂଚନା 

ଦେଇଅଛନ୍ତି । ତେଣୁ ଉତ୍କଳର ଜାତୀୟ ଜୀବନ ପ୍ରସଙ୍ଗରେ ଗୋକୁଳାନନ୍ଦ 
ଚୌଧୁରୀ, ଗୋପାଳ ଚନ୍ଦ୍ର ପ୍ରହରାଜ ଓ ଗୋପବନ୍ଧୁଙ୍କ ପରି ଯେଉଁମାନେ 
ମଧୁସୂଦନଙ୍କୁ ବିରୋଧ କରୁଥଲେ ସେମାନଙ୍କ ପ୍ରତି (ଓ ବିଶେଷ ଭାବରେ 
ପଣ୍ଡିତ ଗୋପବନ୍ଧୁଙ୍କ ପ୍ରତି) ଲେଖକ ଅଧକ ଉଦାର ଓ ସହାନୁଭୂତିଶୀଳ ହେବାର 
ଆଶା କରାଯାଉଥୁଲା | ଏମାନଙ୍କ ପ୍ରତି ଲେଖକଙ୍କ ନିଜ ମନୋଭାବର ପ୍ରତିଫଳନ 
“କୁଳବୃଦ୍ଧର ମୂଲ୍ୟ ଓ ମର୍ଯ୍ୟାଦା କିଞ୍ଚିତ ହ୍ରାସ କରିଅଛି । 

ଏପରି କ୍ଷେତ୍ରରେ ଚରିତୋପନ୍ଯାସର ଆଦର୍ଶ କ'ଣ ହେବା ଉଚିତ 
ତା' ନିର୍ଣ୍ଣୟ କରି ବିଖ୍ୟାତ ଚରିତୋପନ୍ୟାସକାର 1୪g Stone କହନ୍ତି, “No 
fixations, or prejudices carried over from past readings. ... No 
firy passions, for or against; they cloud judgement. ... No 
condemnation of people or events; give them their rightful 
place in the story and let God judge them... no disproportions 
about material where I happen to know more. ...” କହିଦେବାର 
କଥା ଯେ ଏତେ ସଚେତନ ଓ ସତର୍କ 1୪g ଙ୍କୁ ମଧ୍ୟ ଏଇ ଦୋଷପାଇଁ 
ସମାଲୋଚନା କରି “Lust for Life'ର ସମୀକ୍ଷା ପ୍ରସଙ୍ଗରେ Robert Morse 
କହନ୍ତି, “... From a novelist one might have hoped for a 
dispassionate and honest attempt to clarify and explain the 
behaviour of an extremely interesting human being. ... But... 
Mr. Stone had fallen into the old attitude of unquestioning 
sentimental identification with his hero.” Morse୍କ ଉକ୍ତି ସୁରେନ୍ଦ୍ର 
ମହାନ୍ତଙ୍କ ପ୍ରତ ମଧ୍ଯ ସମାନ ଭାବରେ ପ୍ରଯୁଜ୍ୟ । 

ଚରିତୋପନ୍ୟାସର କେନ୍ଦ୍ରବିନ୍ଦୁ ଚରିତ୍ର । ଏଣୁ ଏହାକୁ ଚରିତ୍ରମୂଳକ ଉପନ୍ୟାସ 
ବୋଲି ମଧ୍ଯ କୁହାଯାଇପାରେ । ଚରିତ୍ରମୂଳକ ଉପନ୍ୟାସରେ ଏକ (ଏକାଧ୍କ !) 
ମୁଖ୍ଯ ଚରିତ୍ରକୁ କେନ୍ଦ୍ର କରି ଅନ୍ଯାନ୍ୟ ଗୌଣ ଚରିତ୍ର ଘଟଣା, ପରିବେଶ 
ଆଦିର ଅବତାରଣା କରାଯାଇଥାଏ । ପ୍ରକୃତପକ୍ଷେ ଏ ସବୁର କାମ ହେଲା 
ମୁଖ୍ୟ ଚରିତ୍ରକୁ ପୁଷ୍ଟ କରିବା |! ving Stoneଙ୍କ ଭାଷାରେ “... ... for 
character is plot; character development is action; and character 
fulfilment is resolution.” 


ଏଇ ଦିଗରୁ ବିଚାର କଲେ, କୁଳବୃଦ୍ଧ ର ସାଫଲ୍ୟ ଓ ସାର୍ଥକତା ସ୍ଵୀକାର 
କରିବାପାଇ ପଡ଼େ । 'କୁଳବୃଦ୍ଧ'ର ସବୁ ଗୌଣ ଚରିତ୍ରର ଘଟଣା ଓ ପରିବେଶର 

କେନ୍ଦ୍ର ସ୍ଥଳରେ ଉଜ୍କମଳପ୍ରାଣ କୁଳବୃଦ୍ଧ ମଧୁସୂଦନଙ୍କ ମହାନ୍‌ ବ୍ୟକ୍ତିତ୍ଵ ଆଉ 
ନମନୀୟତା- ଦୃଢ଼ତାର ସମାହାରରେ ଗଠିତ ବିଚିତ୍ର ଚରିତ୍ରକୁ ପାଠକ 
ଆବିଷ୍କାର କରିପାରେ | କୁଳବୃଦ୍ଧ'ର ସବୁ ଚରିତ୍ର ଘଟଣା ଓ ପରିବେଶକୁ 
ଆଶ୍ରୟଦାନ କରି, ଛାୟାଦାନ କରି, ସେମାନଙ୍କ ଅସ୍ଥିତ୍ବକୁ ଆବଶ୍ୟକତା ଦାନ 
କରି, ସେମାନଙ୍କ ଉର୍ଦ୍ଧରେ ଉତ୍ତୁଙ୍ଗ ବନସ୍ପତି ସଦୃଶ ସଗର୍ବରେ ମସ୍ତକୋତ୍ତୋଳନ 
କରି ଦଣ୍ଡାୟମାନ କୁଳବୃଦ୍ଧ ମଧୁସୂଦନଙ୍କ ଚରିତ୍ର । ଏଇ ଶତାବ୍ଦୀର ସୂର୍ଯ୍ୟର 
ଦୀପ୍ତିରେ ସେ ସବୁ ହୋଇଛନ୍ତି ଦୀପ୍ରିମନ୍ତ । 

ମଧୁସୂଦନ କେବଳ ଜଣେ ବ୍ୟକ୍ତି ନ ଥୁଲେ ସେ ଥୁଲେ ଏକ ଅନୁଷ୍ଠାନ । 
ବିସ୍ମୟୋଦ୍ଦୀପକ ଓ ବିଚିତ୍ର ଘଟଣାବହୁଳ, ବିପରୀତମୁଖୀ ବିଭିନ୍ନ ଦିଗ ସମ୍ପନ୍ନ 
ତଥା ଦୀର୍ଘ କର୍ମମୁଖର ତାଙ୍କ ଚରିତ୍ରକୁ ଓ ଚରିତ୍ରର ବିଭିନ୍ନ ଦିଗକୁ ଉପଜୀୀବ୍ୟ 
କରି ରଚିତ ହୋଇ କୁଳବୃଦ୍ଧ ଚରିତୋପନ୍ଯାସ ଭାବରେ ସାର୍ଥକ ହୋଇଛି । 
Irving Stone “The biographical novel is based on the conviction 
that the best of all plots lies in human character; and that 
human character is endlessly colourful and revealing. It starts 
with the assumption that those stories which have actually 
happened can be atleast as interesting and true as those which 


have been imagined.” ଉକ୍ତି ଯଥାର୍ଥ ଭାବରେ କୁଳବୃଦ୍ଧ ମଧୁସୂଦନଙ୍କ 
ସୁଦୀର୍ଘ କର୍ମମୟ ଜୀବନ ପ୍ରତି ପ୍ରଯୁଜ୍ୟ । ତେଣୁ କୁଳବୃଦ୍ଧ ଚରିତୋପନ୍ୟାସ 
ଭାବରେ ସାର୍ଥକ ଓ ସଫଳ ହେବାରେ ଆଶ୍ଚର୍ଯ୍ୟ ହେବାର କିଛି ନାହିଁ । 


ତେବେ କେବଳ ମଧୁସୂଦନଙ୍କ ଜୀବନର ବୈଚିତ୍ ମହତ୍ଵ କର୍ମମୟତା ଓ 
ଦୀର୍ଘତା ନୁହେଁ, ସେ ସବୁ ଯଥାର୍ଥ ଭାବରେ ଆବିଷ୍କାର, କଳନା ଓ ପରିବେଷଣ 
କରିବାରେ ସୁରେନ୍ଦ୍ର ମହାନ୍ତିଙ୍କ ପାରଦର୍ଶିତା ବିଶେଷ ଭାବରେ ପରିବେଷଣ 
ନାଟକୀୟତା ମଧ୍ଯ ' କୁଳବୃଦ୍ଧ ର ସଫଳତା ପାଇଁ ବହୁ ପରିମାଣରେ ଦାୟୀ । 
ଏ ସମ୍ପର୍କରେ ସ୍ମରଣ ରଖିବା ଉଚିତ ଯେ ସାଧାରଣ ଚରିତ୍ରମୂଳକ ଉପନ୍ଯାସ 
ଲେଖକର ଯେଉଁ ସ୍ଵାଧୀନତା ଥାଏ, ଚରିତୋପନ୍ୟାସ ଲେଖକର ସେଇ ସ୍ଵାଧୀନତା 
ନ ଥାଏ | ଏଇ ଦୃଷ୍ଟିକୋଣରୁ ଦେଖିଲେ ଲେଖକ ତାଙ୍କର ଯେତିକି ସ୍ଵାଧୀନତା, 
ତା'ର ସମ୍ପୂର୍ଣ୍ଣ ସଦୃବ୍ୟବହାର ଓ ସଫଳ ବ୍ୟବହାର କରିଛନ୍ତି । ପ୍ରକୃତରେ ଘଟିଥୁବା 
ବଡ଼ ବଡ଼ ଘଟଣା ସବୁ କେବଳ ସୁନ୍ଦର ଭାବେ ସଜାଇ ରଖି ନାହାନ୍ତି, ସେସବୁକୁ 
ଦୃଷ୍ଟେ ବହୁ କ୍ଷୁଦ୍ବ ଘଟଣା ଓ ପରିବେଶର ପରିକଳ୍ପନା କରିଛନ୍ତି ଓ ସତ୍ଯ ଘଟଣା 
ସହ ଏଇ ପରିକକନ୍ଧତ ଘଟଣା ଓ ପରିବେଶକୁ ଅତି ସୁନ୍ଦର ଭାବେ ଖାପ ଖୁଆଇ 

ପାରିଛନ୍ତି । ଏଥୁରେ ସେ ଏତେ ସାଫଲ୍ୟ ଲାଭ କରିଛନ୍ତି ଯେ ପରିକଜ୍ତ ଘଟଣା 
ଓ ପରିବେଶ କେବଳ ପ୍ରକୃତ ବୋଲି ମନେହେଉଛି ତା' ନୁହେ, ପ୍ରକୃତ ଘଟଣା 
ମଧ୍ଯ ଅତି ଜୀବନ୍ତ ବୋଲି ମନେହେଉଛି ଓ ସେସବୁର ଗୁରୁତ୍ଵ ଯଥା ଭାବରେ 
ଉପଲବ୍ଧ କରାଯାଇପାରୁଛି ! ପୁଣି ଏସବୁ ମଧୁସୂଦନଙ୍କ ଚରିତ୍ରକୁ ଯଥାର୍ଥ ଭାବରେ 
ପୁଷ୍ଠ କରି ନିଜର ଆବଶ୍ୟକତାକୁ ବଜାୟ ରଖିଛନ୍ତି । 

ତେବେ ପରିବେଷଣରେ କୁଳବୃଦ୍ଧର ଦୋଷଂଦୁର୍ବଳତା ନାହିଁ ବୋଲି ନୁହେଁ । 
ଉଦାହରଣସ୍ଵରୂପ, ମେଜର ସୁରାବର୍ଦା ଆଇ.ଏମ୍‌.ଏସ୍‌.ଙ୍କ ନିକଟକୁ ପରିଚୟ 
ପତର (1୮୦ଏଧ୯¦ଠ" 1୮) ଲେଖିବା ପାଇଁ ତାଙ୍କର ଏକଦା ଛାତ୍ର ଆଶୁତୋଷ 
ମୁଖାର୍ଜୀ ଅନୁରୋଧ କରିବା ପ୍ରସଙ୍ଗରେ ମଧୁସୂଦନଙ୍କ ମୁଖରେ ଲେଖକ 
କୁହାଇ ଅଛନ୍ତି, “ସେଥ୍‌ରେ କିନ୍ତୁ ଲେଖିଦେବ ମୁଁ ତୁମର ଗୁରୁ |... ...” 
(ପୃ- ୨୭୦) | ସ୍ବାଭିମାନୀ ମଧୁସୂଦନଙ୍କ ମୁହଁରେ ଏହା ଆଶା କରାଯାଏ ନାହିଁ । 
ଏହା ତାଙ୍କର ବ୍ୟକ୍ତିତ୍ବକୁ କିଛିଟା ଖର୍ବ କରିଛି । 


ଶତାବ୍ଦୀର ସୂର୍ଯ୍ୟ ପରି ଏକାନ୍ତ ଭାବେ ତଥ୍ୟନିଷ୍ଠ କରିବାର ସଚେତନ 
ଉଦ୍ଯମ ତଥା ମଧୁସୂଦନଙ୍କ ଜୀବନ ସମ୍ପର୍କୀୟ କିନ୍ତୁ ସର୍ବସାଧାରଣରେ ଏ 
ପର୍ଯ୍ୟନ୍ତ ଅଜ୍ଞାତ ବହୁ ବିଚିତ୍ର ଓ ମୂଲ୍ୟବାନ୍‌ ତଥ୍ୟକୁ ଲୋକଲୋଚନକୁ ଆଣିବାର 
ଓ ପ୍ରମାଣ କରିବାର ପ୍ରୟାସ ହେତୁ ପାଦଟୀକା ଓ ଉଦ୍ଧୃତ ବହୁଳ କୁଳବୃଦ୍ଧ” 
ଉପନ୍ୟାସଠାରୁ ବେଶ୍‌ କିଛି ଦୂରେଇ ଯାଇଛି ବୋଲି ମନେହୁଏ । ମୋଟ 
ଉପରେ କୁଳବୃଦ୍ଧ" ସଂପୂର୍ଣ୍ଣ ଭାବରେ ଉପନ୍ୟାସ ନୁହେଁ କି ସଂପୂର୍ଣ୍ଣ ଭାବରେ 
ଜୀବନଚରିତ ନୁହେଁ; ଏପରିକି ଏ ଦୁଇଟିଯାକ ସାହିତ୍ୟିକ ମାଧ୍ୟମର ମଧୁର 
ସମନ୍ଵୟରେ ସୃଷ୍ଠି ହୋଇଥୁବା ନୂତନ ବର୍ଗର ସାହିତ୍ୟ (କିଛ ସଂପୂର୍ଣ୍ଣ ଭାବରେ 
ସ୍ଵତନ୍ତ୍ର ନ ହୋଇ ଉପନ୍ଯାସ ବିଭାଗର ଅଙ୍ଗୀଭୂତ) ଚରିତୋପନ୍ୟାସ ନୁହେଁ | 

ତେବେ ପାଦଟୀକା ଓ ଉଦ୍ଧୃତି ବହୁଳ ନ କରି ସଂଗୃହୀତ ସମସ୍ତ ତଥ୍ଯକୁ 
ପରିଶିଷ୍ଟରେ ସମୟ ଓ ପରିଚ୍ଛେଦ ଅନୁକ୍ରମରେ ସଜାଇ ରଖିଥ୍‌ଲେ ଉପନ୍ୟାସ 
ଭାବରେ “କୁଳବୃଦ୍ଧ ର ଆବେଦନ ଅଧୁକ ଶକ୍ତିଶାଳୀ ହୋଇଥାନ୍ତା । ପୁଣି ଏତେ 
ତଥ୍ୟର ସମାହାର ସତ୍ତ୍ଵେ ପୃଷ୍ଠଭୂମି ଅଧ୍ଵକ ବ୍ୟାପକ ଓ ସ୍ପଷ୍ଠ ନ ହୋଇ ସଂକ୍ଷିପ୍ର 
ତଥା ଅସ୍ଥଷ୍ଠ ହୋଇଥୁବାରୁ ବ୍ରଜସୁନ୍ଦର, ଚିନ୍ତାମଣି ଆଚାର୍ଯ୍ୟ ବିଶ୍ଵନାଥ କର 
ପ୍ରଭୃତି ଚରିତ୍ରମାନଙ୍କର ଆନୁପାତିକ ବିକାଶ ସମ୍ଭବ ହୋଇପାରି ନାହିଁ । ନ 
ଜାଣିଥ୍‌ବା ଲୋକ ମନରେ ସେସବୁ ଚରିତ୍ର ବିଶେଷ ରେଖାପାତ କରିବ ନାହିଁ । 

ପୂର୍ବେ ଉଦ୍ଧୃତ ହୋଇଥୁବା Robert Morse ଭାଷାରେ “Unquestioning 
sentimental identification with his hero” ଗୋଟିଏ ଦିଗରୁ 

ଜୁଳବୃଦ୍ଧ : ଏକ ଦୃଷ୍ଟିପାତ ୮୯ 


ସୁରେନ୍ଦ୍ର ମହାନ୍ତିଙ୍କ ଦୋଷ ହୋଇପାରେ, କିନଛ୍ଥ ଅନ୍ୟ ଦିଗରୁ ବିଚାର କଲେ 
' କୁଳବୃଦ୍ଧ ର ସମସ୍ତ କଳାଗତ ଉଜ୍ସର୍ଷ ମୂଳରେ ରହିଚି ଏହି ନିଜର ଆଦର୍ଶପୁରୁଷ 
ସହ ଅକୁଣ୍ଠ ଓ ଭାବୋଳ୍ଥଳ ଏକାତ୍ମ ଅନୁଭୂତି । ଚରିତୋପନ୍ୟାସ ସମ୍ପର୍କରେ 
Irving Stonew୍କ ଅନ୍ୟ ଏକ ଉକ୍ତି “The biography has been expected 
to be objective; too often it has been written in cold blood. 
The biographical novel must be written in hot blood.” ଏ 
କ୍ଷେତ୍ରରେ ସ୍ମରଣ କରାଯାଇପାରେ | ବୋଧହୁଏ “କୁଳବୃଦ୍ଧ ଲେଖିବାବେଳେ 
ଲେଖକଙ୍କ ଧମନୀରେ ଉଷ୍ମ ରକ୍ତର ପ୍ରବାହ ଛୁଟିଥ୍‌ଲା । ଆଉ ଂକୁଳବୃଦ୍ଧଧର 
ଆବେଦନ ଶକ୍ତିଶାଳୀ ହେବାର ଏହା ଅନ୍ୟତମ କାରଣ । 

ସୁରେନ୍ଦ୍ର ମହାନ୍ତି ଉଷ୍ମ ରକ୍ତରେ, ଉଭୟ ‘ଶତାବ୍ଦୀର ସୂର୍ଯ୍ୟ ଓ କୁଳବୃଦ୍ଧ 
ଲେଖିଛନ୍ତି । ତେବେ “କୁଳବୃଦ୍ଧ ଲେଖିବା ବେଳକୁ ତାଙ୍କ ରକ୍ତ ଅଣ୍ଡା ହେବାପାଇଁ 
ଆରମ୍ଭ କରିଛି ବୋଲି ଧାରଣା ହୁଏ |! କାରଣ କୁଳବୃଦ୍ଧର ଉପସ୍ଥାପନା, ନାଟକୀୟ 
ପରିକଳ୍ପନା ଓ ଭାଷା ତୁଳନାତ୍ମକ ଭାବରେ ଦୁବବଳ |! 'ଶତାଦୀର ସୂର୍ଯ୍ୟର “ମଧୁସୂଦନ 
ଓଡ଼ିଆ ଜାତିର ଜୀର୍ଣ୍ଣ ଦେବାଳୟ । କିଏ ତା'ର ନିର୍ମାତା ଅଥବା କିଏ ତା'ର 
ଉତ୍ତରୀଧ୍ବକାରୀ, ସେ ବିଚାର ଗୌଣ । ନିଃସଙ୍ଗ ମହମାରେ କାଳର ଦିଗ୍‌ବଳୟ 
ରେଖା ଭେଦି, ତାହା ଚିର ଦେଦୀପ୍ୟମାନୀ ପରି ବଳିଷ୍ଠ ପ୍ରକାଶଭଙ୍ଗୀର ପରିଚୟ 
'କୁଳଚୃଦ୍ଧରେ ମିଳେ ନାହିଁ । ସେହିପରି ପାର୍ବତୀ ଦେଇ ପରି ଚରିତ୍ରର କୋମଳ 
ମଧୁର ସ୍ତର୍ଶ ବା ମହନ୍ତ ମହାରାଜାଙ୍କ ଓକାଲତନାମାରେ ଦସ୍ତଖତ ଦେବାପାଇଁ 
ମଧୁସୂଦନଙ୍କ ଅନିଚ୍ଛା ପ୍ରକାଶ, (ଶତାଦ୍ଦୀର ସୂର୍ଯ୍ୟ ୨/୧/୧୧) ପ୍ରସଙ୍ଗରେ ସୃଷ୍ଟି 
ହୋଇଥୁବା ଲଘୁ ପରିବେଶ ପ୍ରଭୂତିରୁ ବଞ୍ଚିତ ହୋଇଥ୍‌ବାରୁ ପାଠକମାନଙ୍କ ପକ୍ଷରେ 
‘କୁଳବୃଦ୍ଧ ତୁଳନାତ୍ମକ ଭାବରେ କ୍ଵାନ୍ତିକର | 

ସୁରେନ୍ଦ୍ର ମହାନ୍ତିଙ୍କ ବହୁ ଗନ୍ଧ ଓ ଉପନ୍ୟାସ ପରି 'କୁଳବୃଦ୍ଧରେ ପରିକଳ୍ଜତ 
ସଂଳାପରେ ନାଟକୀୟ ଅତିରଞ୍ଜନ ଓ କୃତ୍ରିମତାର ପ୍ରତିଫଳନ ଅତି ସ୍ତଷ୍ଟ | 
ଅବଶ୍ୟ ଓଡ଼ିଶାବାସୀଙ୍କ ପାଇଁ ମଧୁସୂଦନ ବହୁ କିମ୍ବଦନ୍ତୀର ନାୟକ ହୋଇ ଆଜି 
ଏକ ନାଟକୀୟ ତଥା ଅତିମାନବୀୟ ବ୍ଯକ୍ତିତ୍ଵରେ ପରିଣତ ହୋଇଥ୍‌ବାରୁ 
'କୁଳବୃଦ୍ଧ'ରେ ସେ ସବୁ ଯେତେ ଖାପଛଡ଼ା ବା କୃତ୍ରିମ ମନେହେବା କଥା ତା!' 
ହୁଏ ନାହିଁ; ତା' ବରଂ ପୁସ୍ତକଟିକୁ ସୁଖପାଠ୍ୟ କରିଛି । 

(ପ୍ରଥମ ପ୍ରକାଶ : ଜାନୁଆରୀ-ମାର୍ଚ, ୧୯୮୧; ଇସ୍ଥାହାର- ୧୩) 

ପରିଶିଷ୍ଟ 
ସାହିତ୍ୟ ଏକାଡେମୀ ପୁରସ୍କାର 
ଦବାର ଦର୍ପ ଓ ନବାର ଦୈନ୍ଯ 


ପ୍ରିୟବନ୍ଧୁ, 

୧୯୮୦, ୧୯୮୧, ୧୯୮୨ ଓ ୧୯୮୩ର ଓଡ଼ିଶା ସାହିତ୍ୟ ଏକାଡେମୀ 
ପୁରସ୍କାର ପ୍ରତିଯୋଗିତା ସକାଶେ ୧୯୮୩ ଡିସେମ୍ବର ପ୍ରଥମାର୍ଵରେ 
ଖବରକାଗଜମାନଙ୍କରେ ଏକ ବିଜ୍ଞାପନ ଦିଆଯାଇ ଓ ସାହିତ୍ୟ ଏକାଡେମୀର 
ସାଧାରଣ ପରିଷଦର ସଭ୍ୟମାନଙ୍କ ନିକଟକୁ ସର୍କୁଲାର ପଠାଯାଇ ପୁସ୍ତକପାଇଁ 
ମନୋନୟନ ଆହ୍ବାନ କରାଯାଇଥୁଲା । ଏହି ବିଜ୍ଞାପନ ତଥା ସର୍କୁଲାରରେ 
ପ୍ରତିଯୋଗିତାର ସମୟ ସୀମା ସମ୍ପର୍କିତ ନିମ୍ପୋକ୍ତ ସର୍ଭଟି ଥୁଲା : 

“କୌଣସି ପୁସ୍ଥକର ପ୍ରଥମ ସଂସ୍କରଣର ପରବର୍ଭୀ ସଂସ୍କରଣ ବା 

ନିର୍ଦ୍ଦିଷ୍ଟ ସମୟସୀମା ପୂର୍ବରୁ ପ୍ରକାଶିତ ରଚନାବଳୀର ସଂକଳନ 

... ଏହି ପୁରସ୍କାର ଉଦ୍ଦେଶ୍ୟରେ ବିଚାରଯୋଗ୍ଯ ବିବେଚିତ ହେବ 
ନାହିଁ ।' 

ଏବେ ଏକାଡେମୀ ସମ୍ପାଦକ ଘୋଷଣା କରିଛନ୍ତି ଯେ ପ୍ରବନ୍ଧ ଓ 
ସମାଲୋଚନା ବିଭାଗରେ ଶ୍ରୀ ଗୋବିନ୍ଦ ଚନ୍ଦ୍ର ଉଦ୍‌ଗାତାଙ୍କ ‘ଅଳଙ୍କାର ପ୍ରସଙ୍ଗ 
ଓ ଶ୍ରୀ ସୀତାକାନ୍ତ ମହାପାତ୍ରଙ୍କ ନିଃସଙ୍ଗ ମଣିଷ”? ଯଥାକ୍ରମେ ୧୯୮୦ ଓ ୧୯୮୧ 
ପାଇଁ ପୁରସ୍କାର ପାଇବ । 


' ଅଳଙ୍କାର ପ୍ରସଙ୍ଗ 'ର ପ୍ରାରମ୍ଭ ଅୟମାରମ୍ଭ 'ରେ ଲେଖକ ଲେଖୁଛନ୍ତି, 


“ଏଗୁଡ଼ିକ ବିଗତ କୋଡ଼ିଏ ବର୍ଷ ମଧ୍ୟରେ ବିଭିନ୍ନ ସମୟରେ ରଚିତ । 
ଅଧୁକାଂଶ ଝଙ୍କାର, ଡଗର, କୋଣାର୍କ, ସପ୍ତର୍ଷି ପ୍ରଭୃତି ପତ୍ରିକାମାନଙ୍କରେ 
ପ୍ରକାଶିତ ହୋଇଥଲା | ୧୯୬୩ରେ ପ୍ରକାଶିତ “ସାହିତ୍ୟ ସମୀକ୍ଷଣ' ପୁସ୍ଥକର 

ଦବାର ଦର୍ପ ଓ ନବାର ଦୈନ୍ଯ ୯୧ 


ଚାରୋଟି ଦୀର୍ଘ ପ୍ରବନ୍ଧ ମଧ୍ୟରୁ ତିନୋଟି ଏଥରେ ପୂୁନର୍ମୁଦ୍ବିତ ହୋଇଛି । ସେ 
ପୁସ୍ତକର ପ୍ରଥମ ସଂସ୍କରଣ ବହୁଦିନ ନିଃ ଶେଷିତ ହୋଇଯିବା ପରେ ତାହାର 
ଦ୍ବିତୀୟ ସଂସ୍କରଣ ନିମିତ୍ତ ଦାବି ଓ ଅନୁରୋଧ ବହୁ ସ୍ଥରରୁ ହୋଇଥଲା | କିନ୍ତୁ 
' ଅଳଙ୍କାର ପ୍ରସଙ୍ଗ 'ର ବୃହତ୍ତର ଗଣ୍ଡିରେ ସେମାନଙ୍କୁ ଅନ୍ତର୍ଭୁକ୍ତ କରିବା ସମୀଚୀନ 
ହେବ ମନେକରି ମୁଁ “ସାହିତ୍ୟ ସମୀକ୍ଷଣର ପୁନର୍ମୁଦ୍ରଣ ଦିଗରେ ମନୋଯୋଗୀ 
ହେଲି ନାହିଁ । ସୌଭାଗ୍ୟକ୍ରମେ “ସାହିତ୍ୟ ସମୀକ୍ଷଣ'ରୁ ଗୃହୀତ ରୀତିକାବ୍ୟ 
ସମ୍ପର୍କିତ ତିନୋଟି ପ୍ରବନ୍ଧ ସହିତ ପୁସ୍ଥକାକାରରେ ଅପ୍ରକାଶିତ ଦଶୋଟି ପ୍ରବନ୍ଧକୁ 
ନେଇ ‘ଅଳଙ୍କାର ପ୍ରସଙ୍ଗ ଆତ୍ମପ୍ରକାଶ କରୁଛି ।' ' (ପୃ.ଛ..ଜ) 

ସେହିପରି “ନିଃସଙ୍ଗ ମଣିଷର ଭୂମିକାରେ ଲେଖକ ଉଲ୍ଲେଖ 
କରିଛନ୍ତି, ' ବିଭିନ୍ନ ସମୟରେ ଏ ପ୍ରବନ୍ଧଗୁଡ଼ିକ ଓଡ଼ିଶାର ପ୍ରତିଷ୍ଠିତ ସାହିତ୍ୟ 
ପତ୍ରିକାମାନଙ୍କରେ ପ୍ରକାଶିତ ହୋଇଥଲା । ସେଗୁଡ଼ିକୁ ଏକତ୍ରକରି ପ୍ରକାଶ 
କରିବାପାଇଁ ଅନେକ ଦିନ ବନ୍ଧୁମାନେ ଅନୁରୋଧ କରିଥଲେ, ନାନା କର୍ମ- 
ଜଞ୍ଜାଳ ମଧ୍ୟରେ ଏ କାମଟି ଆଜିଯାଏ କରିପାରି ନ ଥୁଲି । ବର୍ମାନ 
ଏଗୁଡ଼ିକୁ ଏକତ୍ର କରି ପ୍ରକାଶ କରିପାରୁଛି ଏଥୁପାଇଁ ମୁଁ ଆନନ୍ଦିତ !”' (ପୃ: ଖ) 

ତେଣୁ ଉଭୟ ଅଳଙ୍କାର ପ୍ରସଙ୍ଗଂ ଓ “ନିଃସଙ୍ଗ ମଣିଷ” ସମୟସୀମା 
ପୂର୍ବରୁ ପ୍ରକାଶିତ ରଚନାବଳୀର ସଂକଳନ ମାତ୍ର । ଏ ଦୁଇଟିକୁ ପୁରସ୍କାର 
ଦିଆଗଲେ ପ୍ରତିଯୋଗିତାର ସର୍ଉଭଙ୍ଗ ହେବ | 

ପ୍ରତିଯୋଗିତାର ଫଳାଫଳ ଜଣାପଡ଼ିବାପରେ ସାହିତ୍ୟ ଏକାଡେମୀ 
ସାଧାରଣ ପରିଷଦର ସଭ୍ଯ ଭାବରେ (ସେ ସଭ୍ଯ ପଦ ଗତ ଅଗଷ୍ଟ 
ତା ୨୬ରିଖରେ ସରିଯାଇଛି) ମୁଁ ଗତ ଅଗଷ୍ଟ ୧୦ ଓ ୨୦ ତାରିଖରେ ଲିଖ୍ତ 
ଦୁଇଟି ଚିଠିରେ “ଅଳଙ୍କାର ପ୍ରସଙ୍ଗ କୁ ପୁରସ୍କାର ଦିଆଗଲେ ପ୍ରତିଯୋଗିତାର 
ସର୍ଭ ଭଙ୍ଗ ହେବ ବୋଲି ଏକାଡେମୀ ସମ୍ପାଦକଙ୍କ ଦୃଷ୍ଟି ଆକର୍ଷଣ କରିଥୁଲି | 
( ‘ନିଃସଙ୍ଗ ମଣିଷର ଭୂମିକା ପ୍ରତି ସେପର୍ଯ୍ୟନ୍ତ ମୋର ଦୃଷ୍ଟି ଆକର୍ଷିତ ହୋଇ 
ନ ଥୁଲା |!) ତା'ର ଉତ୍ତରରେ ସମ୍ପାଦକ ଅଗଷ୍ଟ ୨୭ ତାରିଖରେ ମତେ 
ଚିଠି ଲେଖୁ ଜଣାଇଛନ୍ତି ଯେ ଅଗଷ୍ଟ ୨୪ ତାରିଖରେ ଅନୁଷ୍ଠିତ ଏକାଡେମୀ 
କାର୍ଯ୍ୟକାରୀ ପରିଷଦର ବୈଠକରେ ମୋର ଦୁଇଟିଯାକ ଚିଠି ଉପସ୍ଥାପିତ 


କରାଯାଇଥବଲା | ସେ ଲେଖୁଛନ୍ତି 

୯୨ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


“ସବିଶେଷ ଆଲୋଚନା ହେବା ପରେ ଅଳଙ୍କାର ପ୍ରସଙ୍ଗ ପୁସ୍ତକକୁ 
ପୁରସ୍କାର ପ୍ରଦାନ କରାଯିବା ସମୀଚୀନ ହୋଇଛି ବୋଲି ପରିଷଦର 
ସଭ୍ୟମାନଙ୍କର ହୃଦ୍‌ବୋଧ ହୋଇଥଲା । ସମୟସୀମା ପୂର୍ବରୁ ପ୍ରକାଶିତ 
ରଚନାବଳୀର ସଙ୍କଳନ'ର ଅର୍ଥ ବା ମର୍ମକୁ ଡଃ ଗଗନେନ୍ଦ୍ର ନାଥ ଦାଶ ଯେପରି 
ଭାବରେ ଗ୍ରହଣ କରିଚନ୍ତି ତାହା ଯଥାର୍ଥ ନୁହେଁ ବୋଲି କାର୍ଯ୍ୟକାରୀ ପରିଷଦର 
ସଭ୍ୟମାନେ ମତବ୍ୟକ୍ତ କରିଥ୍‌ଲେ !' ' 

‘ସମୟସୀମା ପୂର୍ବରୁ ପ୍ରକାଶିତ ରଚନାବଳୀର ସଙ୍କଳନ’ ଏଇ ବାକ୍ୟାଂଶ 
ବା ପଦବନ୍ଧ (hrase)ର ଅର୍ଥକୁ ମୁଁ ଯେପରି ଭାବରେ ଗ୍ରହଣ କରିଛି ତାହା 
କାହିଁକି ଯଥାର୍ଥ ନୁହେଁ ? ପୁଣି କାର୍ଯ୍ୟକାରୀ ପରିଷଦର ସଭ୍ଯମାନେ ଉକ୍ତ 
ପଦବନ୍ଧର ଅର୍ଥକୁ କିପରି ଭାବରେ ଗ୍ରହଣ କରିଛନ୍ତି ବା ତା'ର କି ବିକଳ୍ପ ଅର୍ଥ 
ଆବିଷ୍କାର କରିଛନ୍ତି ୨ ଶେଷରେ ସେଇ ବିକଳ୍ପ ଅର୍ଥ ବା ମତ କାହିଁକି ଯଥାର୍ଥ ? 
ଏସବୁ ମତେ ଜଣାଇ ଦିଆଯାଇ ନାହିଁ । ଏଥୁରୁ ମନେ ହେଉଛି 'ହୃଦ୍‌ବୋଧ' 
ଓ ‘ଯଥାର୍ଥ ନୁହେଁ ଆଦି ପ୍ରୟୋଗ ଭିତର ଦେଇ ଅସଲ କଥାଟିକୁ ଏଡ଼ାଇ ଓ 
ଉଡ଼ାଇ ଦିଆଯାଇଛି । କାରଣ ସେମାନଙ୍କର ପ୍ରକୃତରେ କିଛି ଯୁକ୍ତି ନାହିଁ । 
(ତାଙ୍କର ଏହି ଦୁର୍ବଳତା ଥୁବାରୁ ମୁଁ ଚିଠି ଦେବା ପରେ ପରେ ୧୯୮୪ର 
ପୁରସ୍କାରପାଇଁ ଏବେ ଯେଉଁ ବିଜ୍ଞାପନଟି ପ୍ରକାଶିତ ହୋଇଛି ସେଥ୍‌ରୁ ଉକ୍ତ 
ସର୍ଭଟି ବାଦ୍‌ ପଡ଼ିଛି । ତରବରିଆ ଭାବରେ ସର୍ଉଭଟିକୁ ଉଠାଇ ଦେବାଦ୍ରାରା 
ପରୋକ୍ଷରେ ମୋ ଅଭିଯୋଗ ହିଁ ପ୍ରମାଣିତ ହେଉଛି |) ସେମାନଙ୍କ ହାତରେ 
ଅବଶ୍ୟ କ୍ଷମତା ଅଛି | କିନ୍ତୁ ଏକାଡେମୀର କାର୍ଯ୍ୟକାରୀ ପରିଷଦ କାଲି ଯଦି 
ଗୋପାଳଚନ୍ଦ୍ର ପ୍ରହରାଜଙ୍କ ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷ କୁ ଗୋଟିଏ ଉପନ୍ୟାସ 
ବୋଲି କହିବେ ତା' ହେଲେ ତା' ଉପନ୍ୟାସ ହୋଇଯିବ ନାହିଁ କି କେହି ତାହାକୁ 
ଉପନ୍ୟାସ ବୋଲି ଗ୍ରହଣ କରିବେ ନାହିଁ । 

ବର୍ଉମାନ ମୁଁ ଓଡ଼ିଶାର ସୁଧୀ-ସାହିତି୍ୟକମାନଙ୍କୁ ଉକ୍ତ ପଦବନ୍ଧର ଅର୍ଥ ଓ ସେ 
ଅର୍ଥ ‘ଅଳଙ୍କାର ପ୍ରସଙ୍ଗ” ଓ ‘ନିଃସଙ୍ଗ ମଣିଷ ପ୍ରତି ପ୍ରଯୁଜ୍ୟ ହେବ କି ନାହିଁ ବିଚାର 
କରିବାପାଇଁ ଆହ୍ବାନ କରୁଛି | ଦରକାର ମନେହେଲେ ଏକାଡେମୀ ବା ଅନ୍ୟ 
ସଂସ୍ଥା ତରଫରୁ ଏହି ଅର୍ଥବିଚାର ପାଇଁ ତର୍କସଭାର ଆୟୋଜନ କରାଯାଉ | 
ଏପରି ତର୍କ ସଭାରେ ଯୋଗଦେଇ ମୁଁ ମୋ ମତ ଉପସ୍ଥାପନ ଓ ସମର୍ଥନ 

ଦବାର ଦର୍ପ ଓ ନବାର ଦୈନ୍ଯ ୯୩ 


କରିବାପାଇଁ ପ୍ରସ୍ତୁତ ଅଛି । ଏକାଡେମୀ କାର୍ଯ୍ୟକାରୀ ପରିଷଦର ସଭ୍ୟମାନେ 
ଏଇ ଅର୍ଥବିଚାରପାଇଁ ଆଗେଇ ଆସନ୍ଧୁ । କିଛି ଦିନ ସକାଶେ ଖବରକାଗଜର 
ଗୋଟିଏ ସ୍ତମ୍ଭ ଏଥୂପାଇଁ ଛାଡ଼ି ଦେବାକୁ ଜଣେ ସଞ୍ପାଦକଙ୍କୁ ଦରକାର ହେଲେ 
ଅନୁରୋଧ କରାଯାଉ । ଏହି ଅର୍ଥ ବିଚାର ଶେଷ ହେବା ପର୍ଯ୍ୟନ୍ତ ପୁରସ୍କାର 
ପ୍ରଦାନକୁ ସ୍ଥଗିତ ରଖାଯାଉ | 


କିନ୍ତୁ ମୋର ଦୃଢ଼ବିଶ୍ବାସ ଉକ୍ତ ପଦବନ୍ଧର ଯେପରି ଭାବରେ ଅର୍ଥ 
କଲେ ମଧ୍ୟ ତାହା ଅଳଙ୍କାର ପ୍ରସଙ୍ଗଂ ଓ “ନିଃସଙ୍ଗ ମଣିଷ' ପ୍ରତି ପ୍ରଯୁଜ୍ୟ 
ହେବ । ମୋଟ ଉପରେ ବିଚାରକମାନେ ହୁଏତ ଜାଣିଶୁଣି ପ୍ରତିଯୋଗିତାର 
ସର୍ଭଙ୍ଗ କରିଛନ୍ତି ବା ପୁସ୍ତକଗୁଡ଼ିକ ଆଦୌ ନ ପଢ଼ି ମନ ଇଚ୍ଛା ପୁରସ୍କାର 
ଦେଇଛନ୍ତି କେବଳ ବ୍ୟକ୍ତିକୁ ଆଖ୍ଲଆଗରେ ରଖ । ନଚେତ ଉଭଭୟ ପୁସ୍ତକର 
ପ୍ରାରମ୍ଭରେ ସେମାନେ ଲେଖକଙ୍କ ମନ୍ତବ୍ୟ ଦେଖ୍ଵ ନ ପାରିଲେ କିପରି ? 
(କିନ୍ତୁ ଏ ପୁସ୍ତକ ପ୍ରତିଯୋଗିତାରେ କୌଣସି ବ୍ୟକ୍ତି ନୁହେଁ ପୁସ୍ଥକ ହିଁ ପୁରସ୍କୃତ 
ହୁଏ । ବ୍ୟକ୍ତିର ସାହିତ୍ୟ ସାଧନାକୁ ସାମଗ୍ରିକ ଭାବରେ ବିଚାରକରି ତାଙ୍କୁ 
ସମ୍ବର୍ବନା, ଉପୀୟନ ଓ ମାନପତ୍ର ମାଧ୍ୟମରେ ସ୍ତରୀକୃତି ଦେବାର ବ୍ଯବସ୍ଥା 
ମଧ୍ୟ ସାହିତ୍ୟ ଏକାଡେମୀର ରହିଛି । ଶ୍ରୀଯୁକ୍ତ ଉଦ୍‌ଗାତା ନିକଟ ଅତୀତରେ 
ଏହିପରି ସମ୍ବର୍ବନା ଓ ଉପାୟନ ମାଧ୍ୟମରେ ସ୍ତ୍ରୀକୃତି ପାଇଛନ୍ତି - ଏ ସତ୍ୟକୁ 
ବିଚାରକମାନେ ବିସ୍ତ ହେଲେ କାହିଁକି ?) | 
ମୁଁ ଏସବୁ କୌଣସି ବ୍ୟକ୍ତିପାଇଁ ଓ ବ୍ୟକ୍ତି ବିରୋଧରେ କହୁ ନାହିଁ ! ମୁଁ 
କହୁଛି ନୀତିପାଇଁ ଓ ଅନୀତି ବିରୋଧରେ । ଶ୍ରୀ ଉଦ୍‌ଗାତା ଓ ଶ୍ରୀ ମହାପାତ୍ରଙ୍କ 
ପ୍ରତି ବ୍ୟକ୍ତିଗତ ଭାବରେ ମୋର ଗଭୀର ଶ୍ରଦ୍ଧା ଓ ସମ୍ମାନ ରହିଛି । ବର୍ଭମାନ 
ପରିସ୍ଥିତିରେ ସେମାନଙ୍କୁ ୧୯୮୦ ଓ ୧୯୮୧ର ପୁରସ୍କାର ପରିବ 
ଏକାଡେମୀ ଏକ ସ୍ବତନ୍ତ୍ର ପୁରସ୍କାର ଅର୍ପଣ କଲେ ମୋର କହିବାର କିଛି 
ନାହିଁ । କିନ୍ଧୁ ଏବେ ପ୍ରତିଯୋଗିତାର ସ୍ର ଭଙ୍ଗ ନ ହେଉ | କାରଣ ମୂଳରୁ 
ଏହି ସର୍ଭଟି ନ ଥଲେ ହୁଏତ ଅନ୍ୟ କେତେକ ସଂକଳନ ଏହି ପ୍ରତିଯୋଗିତାରେ 
ଅଂଶଗ୍ରହଣ କରିଥାଆନ୍ତେ । ତାଙ୍କୁ କୌଶଳ କରି ବାଦ୍‌ ଦିଆଗଲା ବୋଲି 
ସମସ୍ତେ ଭାବିବେ ନାହିଁ କି ? 

୯୪ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


ଓଡ଼ିଶାର ବହୁ ସୁଧୀ ସାହିତ୍ୟିକ ଓଡ଼ିଶା ସାହିତ୍ୟ ଏକାଡେମୀ ଉପରୁ ଆସ୍ଥା 
ହରାଇ ବସିଛନ୍ତି । ଆଜି ଆଉ ଏହା ଅଜଣା ନାହିଁ ଯେ ସାହିତ୍ୟ ଏକାଡେମୀ 
ସେମାନଙ୍କୁ ଉତ୍ସାହ ଓ ପ୍ରେରଣା, ସାହାଯ୍ୟ ଓ ସମର୍ଥନ ଦେବାକୁ ସମ୍ପୂର୍ଣ୍ଣ ଭାବରେ 
ଅକ୍ଷମ, ସେମାନଙ୍କର ଆଶା ଓ ଆକାଂକ୍ଷା ପୂରଣ କରିବାକୁ ଅସମଥ୍ଥ | ଏହିପରି 
କିଛି କାରଣରୁ ୧୯୮୩ର ପୁରସ୍କାର ବିଜେତା ଶ୍ରୀ ଶରତ କୁମାର ମହାନ୍ତିଙ୍କ 
ଏକାଡେମୀ ପ୍ରତି କୌଣସି ଶ୍ରଦ୍ଧା ନାହିଁ । ତେଣୁ ସେ ପୁରସ୍କାରକୁ ପ୍ରତ୍ୟାଖ୍ୟାନ 
କରିଛନ୍ତି । ଏବେ ପ୍ରତିଯୋଗିତାର ସର୍ଭଭଙ୍ଗ ଘଟି ମନମୁଖୀ କାରବାର ଚାଲିଲେ 
ଏକାଡେମୀ ଉପରୁ ଆହୁରି ଆସ୍ଥା ତୁଟିଯିବ ଓ ପୁରସ୍କାରର ମୂଲ୍ୟ ହ୍ରାସ ପାଇବ । 
ତା'ର ଆଉ କୌଣସି ଗୁରୁତ୍ଵ ରହିବ ନାହିଁ | ତାହା କେବଳ କେତେକ ବ୍ୟକ୍ତିଙ୍କ 
ଖୁଆଲ ବା ସ୍ବାର୍ଥ ସାଧନ ବୋଲି ସମସ୍ତେ ମନେ କରିବେ । ପ୍ରଶ୍ନ ଉଠିବ ଏହା 
ପୁରସ୍କାର ନା ପ୍ରବଞ୍ଚନା ? 

ମୋଟ ଉପରେ ପ୍ରବନ୍ଧ ଓ ସମାଲୋଚନା ବିଭାଗରେ ୧୯୮୦ ଓ ୧୯୮୧ର 
ପୁରସ୍କାର ଉପରୋକ୍ତ ପୁସ୍ତକ ଦୁଇଟିର ପ୍ରାପ୍ୟ ନୁହେଁ “ତାହା ଏବେ ବି ଅଜ୍ଞାତ | 
ଅନ୍ୟ ଦୁଇଟି ପୁସ୍ଥକର ଓ ସେହି ଦୁଇଟି ଅଜ୍ଞାତ ପୁସ୍ତକ ଲେଖକଙ୍କର ପ୍ରାପ୍ୟ ! 
ଯେଉଁ ପୁରସ୍କାର ଅନ୍ୟର ପ୍ରାପ୍ୟ ତାହା ଶ୍ରୀ ଉଦ୍‌ଗାତା ଓ ଶ୍ରୀ ମହାପାତ୍ରଙ୍କୁ 
ଦେଇ ସେମାନଙ୍କୁ (ଶ୍ରୀ ଉଦ୍‌ଗାତା ଓ ଶ୍ରୀ ମହାପାତ୍ରଙ୍କୁ କେବଳ ଅପମାନିତ 
ଓ ଅସମ୍ମାନିତ କରାଯିବ ! ଏହାଦ୍ବାରା ସୁଧୀ ସାହିତି୍ଯକମାନଙ୍କ ସମକ୍ଷରେ 
ସେମାନଙ୍କୁ ହେୟ ପ୍ରତିପନ୍ନ କରାଯିବ ନାହିଁ କି ? 


ସେମାନେ ଏ ପର୍ଯ୍ୟନ୍ତ ହୁଏତ ଜାଣି ନାହାନ୍ତି ଯେ ଏକାଡେମୀର ବିଚାରକ 
ଓ କାର୍ଯ୍ୟକାରୀ ପରିଷଦ ଅପରର ପ୍ରାପ୍ୟ ଅପହରଣ କରି ତାଙ୍କୁ ପ୍ରଦାନ 
କରିବାର ଯୋଜନା କରିଅଛନ୍ତି । କିନ୍ତୁ ଥରେ ଏ ରହସ୍ଯ ଜାଣିସାରିବାପରେ 
ସେମାନେ ଏପରି ଲଜ଼ାକର ପୁରସ୍କାର ଗ୍ରହଣ କରିବାପାଇଁ ସମ୍ମତ ହେବେ ତ ? 
ସେମାନେ ଅନ୍ୟର ପ୍ରାପ୍ୟ ଅପହରଣ କରିବାପାଇଁ ଚାହୁଥୁବେ-ଏହା ଆଦୌ 
ବିଶ୍ଵାସଯୋଗ୍ଯ ନୁହେଁ । କାରଣ ଏଥ୍‌ରେ ଜେତାର ଗୌରବ ନାହିଁ, ଅଛି ପ୍ରବଞ୍ଚନା 
ଓ ଅପହରଣର ଗଲାନି ! ଏହା ଗ୍ରହଣ କରି ଦାତାକୁ ଧନ୍ଯ କରାଯିବ ନାହିଁ 
ଦାତାର ଦବାର ଦର୍ପ ଓ ନିଜର ନବାର ଦୈନ୍ଯକୁ ସ୍ତୀତ କରାଯିବ କେବଳ । 
ସେମାନେ ନିଜେ ହିଁ ମୋ କଥା ବିଚାର କରନ୍ତୁ | 

ଦବାର ଦର୍ପ ଓ ନବାର ଦୈନ୍ଯ ୯୫ 


ଶ୍ରୀ ଉଦ୍‌ଗାତା ଓ ଶ୍ରୀ ମହାପାତ୍ର ଆପଣୀ ଆପଣା କ୍ଷେତ୍ରରେ ଯଶସ୍ତରୀ, 
କୃତବିଦ୍ୟ ଓ ବିପୁଳ ଗୌରବର ଅଧ୍ଵକାରୀ । ଏବେ ସେମାନଙ୍କ ଗଳାରେ 
ଏ ଯେଉଁ ପୁରସ୍କାରର ମାଳା ଲମ୍ବାଇ ଦିଆଯିବ ତାହା ପ୍ରକୃତରେ ଛଳନାର 
ମାଳା- କାରଣ ତାହା ଅନ୍ୟର ପ୍ରାପ୍ୟ | ଏବେ ସେମାନଙ୍କ ଶିରରେ ବିଜେତାର 
ଯେଉଁ ସ୍ଵର୍ଣ୍ଣମୁକୁଟ ପିନ୍ଧାଇ ଦିଆଯିବ ତାହା ପ୍ରକୃତରେ ପରାଜୟର -କାରଣ 
ତା' ଅପହୃତ । ସେମାନଙ୍କ କପାଳରେ ଯେଉଁ ବିଜୟ ତିଳକ ଲେଖାଯିବ 
ତା' କୂଟଯୁକ୍ତିର, ତା' ପ୍ରବଞ୍ଚନାର, ତା'ମିଥ୍ଯାର । ଏ ମାଳା, ଏ ମୁକୁଟ, 
ଏ ତିଳକ ଧାରଣ କଲେ ସେମାନଙ୍କୁ ମାନିବ ତ ? ଏ ପୁରସ୍କାର ପାଇବାଦ୍ଧାରା 
ସେମାନଙ୍କର ଗୌରବ ବଢ଼ିବ ନା କମିବ ? 


ଓଡ଼ିଆ ସାହିତି୍ୟକମାନଙ୍କର ପୁରସ୍କାର ନବାର ଦୈନ୍ୟ ପ୍ରକାଶ ନ ପାଇଲେ 
ଏକାଡେମୀ କର୍ଚ୍ଚୃପକ୍ଷଙ୍କ ଦବାର ଦର୍ପ ଭାଙ୍ଗିଯାଆନ୍ତା ନାହିଁକି ? 
ଆପଣ ଏ ବିଷୟରେ ଚିନ୍ତା କରିବେ କି ? | ଇତି | 
ଡକ୍ଟର ଗଗନେନ୍ଦ୍ର ନାଥ ଦାଶ 
ରିଡର୍‌, ସବାତକୋତ୍ତର ଓଡ଼ିଆ ବିଭାଗ 
ବ୍ରହ୍ମପୁର ବିଶ୍ବବିଦ୍ୟାଳୟ 
ବ୍ରହ୍ମପୁର- ୭ 

ଯା ଶୁର୍ଦ୍େ ମ୍ଭ @ଚ ବାନ ଧନୁ { 
ରୂ କର ଭ୍୍ଧରକ୍ଷା କ୍ଷତ 


C2 . 
4 ନ ମଲେ କୁଟ) 


ନବରିଜ୍ତକୁ ସ୍ତଵବଦ୍ତୁ ଲଷ୍ଲା ଗାର ଙ୍ ଦ୍ାଷୁବ 


ଉଳ କୁଜ ମମି ଲାଲ୍‌ ଲବନତୁ । ସଲା ମଧ 
< `. ¥ 

ଚକର ଅର୍‌ ହର ଵ୍ୟାରୁ ଲଭ । କିଲଲାଞ୍ ରୁ“ 
କରନ ସ୍କ 


ଵଵଖାଜବଭୁ ଚା 
a ଧାର ଛନ Fa 
ଦବ £9 ଅଧମ ତୁ 
" € ରେ ଚଳ ୦ 
୪ ବେତ ଓକକ୍ତି ଦୀରାକ୍ତରୁ ଏବ ଶୁ 


୭ ଲା 
ଭୟ ଵଧ ତ ଲାଵଞ୍ଟ ବି ଏ ଚନ ବାଟି ତଂ 
tf ବଦ଼ିବ 


ଏ କଳ୍ିଳ୍ନ ଚଲା ଜଳଭୁ ବିଦ୍ଧକ୍ଷୀଭୁରୁ ଛୁ, କା ବ୍ଲ i 
> ନୁ 

ନ୍ଧ ସ୍‌ୱ କ୍ସ ସଅଳ, 
୨ ଭିକ ଭ୍‌ ଲ୍‌ ଙ୍ଗଚରୁ 
ମ୍‌ ଷଶ କଲ୍ବେଙ ସ୍କିଲ ନୁ 


% ଦିକ 


ଲ୍ଟିବରୁ ଭିନ୍ନ 
ଣ୍ଲଝିଚଡ୍ତଲ୍‌ୀ ଖା୍‌ୟ ଳନ କରିବ । ଶ୍ଡରଲ ଣ୍ଟ ବଦ୍ୁଖକ୍ରରୁ 

ସୁଚେନ୍ଦ୍ରବାବୁଙ୍କ ଚିଠି 


କନକ ଏ କିୃଷ୍‌ ଚକ୍କଳଙ୍କ କକ କଗ 1 


ଜା କକକତ 
ଡୀଠ୍‌ ଆ କଛି) କ୍କ କଟି ଭଷା ଲବି କୋଳକୁ ଚ୍ୁିକ୍ତାକୁ 
he i "¢ 
ସ୍ଵଵିକ୍କ । 


ସଙଠ୍‌ ମଧ ନେ ଲର, ବ୍‌ବୁ 1 ଲୁ ନ are 
cg 

କକିଙ୍୍‌ୟ ଇକୁଦୁ । ଵନ ବକ ନିଚ୍୍‌ ଗାନ୍‌ କା ସ୍ଷବୃକୁଭୁ କସ୍‌ 
2 ଲି" ୭ କଦ GG ଷବୁଦ୍କୁ କ ଓଢିଚବାସୁ ଵଭୁ 
2 ହଶଲ | 

ସ୍ଦ୍ଠି, ସବ୍ୟାମୀକୁ ଓାନେଲ୍‌ ଭୁଞ୍ଚିକରୁ/' କଦୁଷ୍କ୍ା ସରୁ ଅୁଧର୍ଷ଼ । 


”)) 


ନବ ରଦ୍କ୍ଧିଙ୍ରୁ ରହମୀକ୍ଟ ବକ୍ଷ ବବଲୁ କୁଖଦୁ ବିନତୀ ଞ୍କତଞସ 


ଵଦ୍ବିବକ୍ । ରାନୁ › ଓନ୍ୁବୁଫ କହୁ ଜୀଵ ) 


Te 
ଵଲାଠୁ ୬ିଷ୍ଟମ୍‌ ଲୀତଙୁଲକ୍ଲେ ଲୋ ନ୍ରନ଼ ଗାଡି ନିନ୍ଧକର 
bd 


2) 
3) 


ଚମ ଭାଳିନକ, ମୁ କବ ଭୁଲ କଦ 2 1 


ବଦ୍‌ ଙ୍କୁ eno, | ନ ତ ଜ୍ବର ଙବିଲାରେ କମ ଦୁଛି 


a 
ଖାକ୍ର ଲଗ୍‌ ତିଲ୍ଖଉ ଓବୁନି, ଝକମ୍ଭଭ୍‌“ମାନଳୈଭୁ ଙବୁ ସାଧକ ଡମ୍‌ 
Hs” 
25 ~~ `¬ 
ଠକ . 
a ନ ଓ i ଲ୍ଲ କ୍ଷବ୍ରି ମୀନୁ $ ପା ସାଧକ, 
କୟ୍‌ଲ ବକ 


ni . 

October 24, 1984 


ଆୟୁଷ୍କାନ୍‌ ଗଗନେନ୍ଦ୍ର 

ବହୁଦିନ ପୂର୍ବେ ତୁମ ଚିଠି ପାଇଥୁଲି । ନୀରବତା ଉପେକ୍ଷା ନୁହେଁ | କିମ୍ବା 
ସ୍ବେଚ୍ଛାକୃତ ମଧ୍ୟ ନୁହେଁ । ଆଜିକାଲି ହାତରେ ଲେଖୁବାପାଇଁ କଷ୍ଟ ଲାଗୁଛି । 
କାଳ ଦିନେ ସମସ୍ତଙ୍କୁ ଗ୍ରାସ କରେ | ମୋତେ ମଧ୍ୟ କ୍ରମେ ଧୀରେ ଧୀରେ ଗ୍ରାସ 
କରୁଛି | ସେଥୁପାଇଁ ଚିଠିପତ୍ର ଶୁତଲିଖନରେ ଲେଖାଉଛି । କିନ୍ଧୁ ମଧ୍ୟସ୍ଥି ରଖ୍‌ 
କ'ଣ ଚିଠି ଲେଖା ଚଳେ ? 

ଯା'ହେଉ, ଆଜି ଦୀପାବଳିର ଏଇ ଶୁଭ ପ୍ରଭାତରେ ତୁମ ପାଖକୁ 
ଯଦି ଏ ଚିଠି ଡାକୁଛି, ତା' ହେଲେ ଏ କେଳବ ମୋ ମନର ବିକ୍ଷୋଭକୁ ଶାନ୍ତ 
କରିବାପାଇଁ । କାଲି ସନ୍ଧ୍ୟାବେଳେ ଶୁଣିଲି, ଜଣେ କଥା ପ୍ରସଙ୍ଗରେ କହୁଥ୍‌ଲେ 
ତମେ କୁଆଡ଼େ କେତେକ ବ୍ୟକ୍ତିଗତ ପରିସ୍ଥିତିରେ ଲେଖାଲେଖୁ ଛାଡ଼ିଦେବାପାଇଁ 
ମନସ୍ଥ କରିଛ | ଜଣେ ସଚ୍ଚା ଲେଖକର ଜୀବନରେ ଏପରି ବିତୃଷ୍ଣା ବେଳେବେଳେ 
ଆସେ | ନ ଆସିଲେ ତା'ର ପ୍ରାଣ ନାହିଁ, ଆବେଗ ନାହିଁ, ଉତ୍ତାପ ନାହିଁ ବୋଲି 
ବୁଝିବାକୁ ପଡ଼ିବ । ମୋର ମଧ୍ୟ ଅନେକବାର ଆସିଛି । ମୁଁ ମଧ୍ଯ ତା'କୁ 
ଅତିକ୍ରମ କରିଛି | ତୁମେ ତେଣୁ ନିଜ ମନ, ବା ପ୍ରବୃତ୍ତିର ଦାସ ହୁଅ ନାହିଁ । ମନ 
ଓ ପ୍ରବୃଭ୍ତିକୁ ନିଜର କ୍ରୀତଦାସ କର | ତୁମେ ଲେଖ । ପ୍ରାପ୍ତି, ପ୍ରତ୍ୟାଶାର ଅନେକ 
ଉର୍ବ୍ଧରେ ଲେଖକ । ଲେଖୁବା ତୁମର ସ୍ବଧର୍ମ । କୌଣସି ପରିସ୍ଥିତିରେ ତାହାକୁ 
ତ୍ୟାଗ କଲେ ତୁମର ନିନ୍ଦୁଝମାନେ ଅପଯଶ କରିବେ ! ଗଗନେନ୍ଦ୍ର ଆତ୍ମହତ୍ୟା 
କର ନାହି | 


ତମର ପ୍ରଶସ୍ତି ପାଇଲେ ମୋତେ କିଛି ପାହ୍ୟା ମିଳିବ ନାହିଁ | ତୁମେ ଜାଣିଥ୍‌ବ, 
ମୁଁ ଚେଲା ଭେଳେଇବା ଲୋକ ନୁହେଁ | ଚେଲାତନ୍ତ୍ରର ମୁଁ ଜାତଶତ୍ତୁ ! କିଜୁ ସତ 

କହିଲେ, ଓଡ଼ିଶାରେ ତୁମ ଭଳି ଖୁବ୍‌ କମ୍‌ ଲେଖକ ଅଛନ୍ତି, ଯେଉଁମାନଙ୍କର କିଛି 
ମୌଳିକ ଚିନ୍ତା ଓ ଅଧ୍ୟୟନ ଅଛି । ତୁମେ ଯଦି ପରକୁ ମାନକରି ଖପରାରେ 
ଖାଇବ, ତା'ହେଲେ ଓଡ଼ିଆ ସାହିତ୍ୟର ଅବସ୍ଥା କ'ଣ ହେବ ? ତୁମକୁ ବହୁ 
ବାଟ ଯବାପାଇ ଅଛ । ତୁମେ ମଧ୍ୟ ବହୁ ବାଟ ଯିବ । କିନ୍ତୁ ଏ ରୌଦ୍ରଦଗ୍‌ଧ 
ପଥରେ ଛାଇ ଟିକିଏ ପାଇଲ ନାହିଁ ବୋଲି ଯଦି ପଥକୁ ତୁମେ ଅସ୍ତ୍ୀକାର କର, 
ତା'ହେଲେ ବୁଝିବି ତୁମେ ପଥୂକ ନ ଥୂଲ | ତୁମେ କେବଳ ଥୂଲ ଜଣେ କ୍ଳାନ୍ତ 
ପଦାତିକ | ତୁମେ ଛାୟା ଖୋଜି ପଥକୁ ଅସ୍୍ୀକାର କର ନାହିଁ | ପଥ ହିଁ ସତ୍ୟ ! 
ଚାଲିବା ହିଁ ଧର୍ମ । 

ଗଗନେନ୍ଦ୍ର ତୁମକୁ ଗୋଟିଏ ସପ୍ତାହ ସମୟ ଦେଲି | ତୁମ ହାତ ପାଆନ୍ତାରେ 
ଗୋଟିଏ ବଡ଼ ଲାଇବ୍ରେରୀ ଅଛି । ଦୟାକରି ମୋତେ ଲେଖୁବ ବର୍ମାନ 
ଇଂଲଣ୍ଡର ପୋଏଟ୍‌ ଲରିଏଟ କିଏ ? ମୁଁ ତୁମକୁ କହିପାରେ, ଏହି ତଥାକଥୂତ 
ବହୁ ସମ୍ମାନିତ କବି ବୋଲି ସାଧାରଣରେ ବିଶ୍ବାସ କରୁଥୁବା ରାଜକବିଟି ଓ 
ଇଂରେଜୀ ସାହିତ୍ୟର ଇତିହାସରେ ବହୁ ଉପେକ୍ଷିତ | ଏମାନେ କୁଣ୍ଡଳ ଲମ୍ବାଇ, 
ସନନ୍ଦ ଧରି ବୁଲନ୍ତି । କିନ୍ତୁ କେହି ଏମାନଙ୍କୁ ଆଡ଼ ଆଖରେ ସୁଦ୍ଧା ଅନାନ୍ତି ନାହିଁ । 
ମୋର ଯେତେଦୂର ମନେହେଉଛି, ଡ୍ରାଇଡେନ୍‌ ଓ ଟେନିସନଙ୍କ ଛଡ଼ା ଆଉ 
କୌଣସି ପ୍ରଖ୍ୟାତ କବି ଏ ତଥାକଥୂତ ସ୍ବୀକୃତି ପାଇ ନାହାନ୍ତି | 

ଏ କଥା ଲେଖ୍ଵଲି ବ୍ୟଞ୍ଜନାରେ | ବୁଝିବ । 


ଆଉ ପୁରସ୍କାର କଥା ? କିଏ ଦେବ ତୁମକୁ ପୁରସ୍କାର ? ପୁରସ୍କାର ଦେବ 
ସମାଜ | ସ୍ବୀକୃତି ଦେବେ ଦେଶର ବିଦଗ୍ଧ ସମାଜ । ତୁମର କ'ଣ ସେ ବିଶ୍ବାସ 
ନାହିଁ ? ଶ୍ରୀକୃଷ୍ଣ ଅର୍ଜୁନଙ୍କଠାରେ ଏକ ସମୟରେ ଏପରି ପ୍ରତ୍ୟୟହୀନତା ଲକ୍ଷ୍ୟ 
କରି ତାହାକୁ ଅନାର୍ଯ୍ୟ ସୃଷ୍ଠୀ ବୋଲି କହିଥିଲେ | ଆଉ କ'ଣ ଲେଖୁବି | ଯଦି 
କେବେ ଭୁବନେଶ୍ବର ଆସୁଥାଅ, ଉପର ଠିକଣାରେ ମୋତେ ସାକ୍ଷାତ କରିବ ! 
ହଁ ଝଙ୍କାର ପୂଜା ସଂଖ୍ୟାରେ ମୋର 'ଶତାବ୍ଦୀର ସୂର୍ଯ୍ୟ ଉପରେ ତୁମର ବିସ୍ତୃତ 
ସମାଲୋଚନା ପଢ଼ିଲି । ଧନ୍ୟବାଦ ! ତୁମପରି ଆହୁରି ଗଣ୍ଡାଏ ସମାଲୋଚକ 
ବାହାରିଲେ ସା୍ପୃତିକ ଓଡ଼ିଆ ସାହିତ୍ୟର ଚେହେରା ବଦଳି ଯାଆନ୍ତା ! ବିଶ୍ଲେଷଣ 
କରି ଦେଖ୍ଲି, ତୁମେ ଯେଉଁସବୁ ତୁଟି ଦେଖାଇଛ, ସେଥୂରୁ ପ୍ରାୟ ଶତାଂଶ ୬୦ 

ଯଥାର୍ଥ । ସେଥୁରୁ ପୁଣି ଶତାଂଶ ପ୍ରାୟ ୨୦ ମୁଦ୍ରଣ ପ୍ରମାଦଜନିତ | ଏ ସାତ- 
ଆଠ ବର୍ଷ ଭିତରେ ବହିର ଏକାଧ୍ଵକ ସଂସ୍କରଣ ହେଲା ! କିନ୍ତୁ ଏ ତୁଟିଗୁଡ଼ିକ 
କାହାରି ଦୃଷ୍ଟିରେ ପଡ଼ି ନ ଥୁଲା | ଅବଶିଷ୍ଠ ୪୦ ଭାଗ ତଥ୍ୟଗତ ତ୍ରୁଟି, ତୁମେ 
ଯାହା ଦର୍ଶାଇଛ, କେତେକାଂଶରେ ତାହା ଠିକ୍‌ | ବାକି ଶତାଂଶ ୪୦, ମୁଁ ଠିକ୍‌ । 
ଯା” ହେଉ ପରବ ସଂସ୍କରଣରେ ଏସବୁ ସଂଶୋଧ୍ଵତ ହେବା ଆବଶ୍ଯକ । 
ମୁଁ ଭାଇ, ଆଉ ଏ କାମ ପାରିବି ନାହିଁ ମୋର ସେ ଶାଣିତ ଦୃଷ୍ଟି ଆଉ ନାହିଁ । 
ତୁମେ ସାରୁ ଖୋଳୁ ଖୋଳୁ ମହାଦେବ ପାଇଛ | ତାଙ୍କ ଦାୟିତ୍ଵ ଏଣିକି ତୁମେ 
ବୁଝିବ । ମୁଁ ଯାହା କରିଗଲି କରିଗଲି । ଏଣିକି ଦେଶ ତୁମର, ସାହିତ୍ୟ ତୁମର । 
ଶତାବ୍ଦୀର ସୂର୍ଯ୍ୟ ମଧ୍ୟ ତୁମର ! ସଂଶୋଧନର ଦାୟିତ୍ଵ ତୁମେ ନିଅ | 
ମା'ବ୍ରହ୍ମମୟୀ ତୁମର ଓ ତୁମ ପରିବାରର କଲ୍ୟାଣ କରନ୍ତୁ | 


ଇତ 
ଶୁଭଚିନ୍ତକ 
ଶ୍ରୀ ଗଗନେନ୍ଦ୍ର ନାଥ ଦାଶ 
ରିଡର୍‌, ଓଡ଼ିଆ ବିଭାଗ Ary 4 m4 
ଉଞ୍ଜବିହାର ବିଶ୍ବବିଦ୍ୟାଳୟ Do 
ପୋ: ବ୍ରହ୍ମପୁର 
ଜି. ଗଞ୍ଜାମ 

ବିଶ୍ବସାହିତ୍ଯୟର ସର୍ବୋଳ ସମ୍ମାନ ନୋବେଲ୍‌ ପୁରସ୍କାର, 
ଚୋକୋସ୍ଲୋଭାକନ୍‌ କବି ସେଫୋର୍ଟ ଏ ବର୍ଷ ପାଇବା ସମ୍ପର୍କରେ ପୃଥ୍‌ବୀର 
ବହୁ ପ୍ରଖ୍ୟାତ ବର୍ଷୀୟାନ୍‌ ଲେଖକ ଯେପରି ବିସ୍ମିତ ହୋଇଥ୍‌ବେ, ତାହା ଏହି 
ପୃଷ୍ଠାରେ ପ୍ରକାଶିତ ଏକ ନିବନ୍ଧରେ ସୂଚିତ ହୋଇଅଛି । ବସ୍ତୁତଃ, ନୋବେଲ୍‌ 
ପୁରସ୍କାର ହେଉ ବା ଜ୍ଞାନପୀଠ ପୁରସ୍କାର ହେଉ ¬ ସବୁ ପୁରସ୍କାରର 
ନେପଥ୍ୟରେ ଅଧ୍ବକାଂଶ କ୍ଷେତ୍ରରେ, ରାଜନୈତିକ ବିଚାର ଯଥାର୍ଥ ସାହିତ୍ୟିକ 
ମୂଲ୍ୟାୟନକୁ ପ୍ରଭାବିତ କରିଥାଏ | ଏହାକୁ ଅସ୍ଵୀକାର କରିବାର ଅର୍ଥ ସତ୍ୟକୁ 
ଆଖୁମି ଟିକା ମାରିବା | 

ଏପରି ହେବା ଉଚିତ ନୁହେଁ । ମନେରଖୁବା ଉଚିତ, ସାହିତ୍ଯପାଇଁ 
ପୁରସ୍କାର ଏକ ସାତ୍ତିକ ସ୍ବୀକୃତି ! ଏଥୁରେ ତାମସିକତା ରହିବା ଉଚିତ ନୁହେଁ । 
କିନ୍ତୁ ନୋବେଲ୍‌ ପୁରସ୍କାର ହେଉ ବା ଜ୍ଞାନପୀଠ ଭଳି ପୁରସ୍କାର ହେଉ, ଏହା 
ସାହିତ୍ୟ ସୃଷ୍ଟି ଓ ସ୍ରଷ୍ଟାଙ୍କର ପ୍ରକୃତ ମୂଲ୍ୟାୟନ ବୋଲି କେହି କସ୍ପିନ୍‌କାଳେ 
ଭାବିବା ଉଚିତ ନୁହେଁ । ଏହି ପ୍ରମ୍ଭର ପାଠକପାଠିକାଙ୍କୁ ମୁଁ ପୂରା ଗୋଟିଏ 
ସପ୍ତାହ ସମୟ ଦେଲି | ଇତି ମଧ୍ୟରେ ସେମାନେ ମୋତେ ଯଦି ସାହିତ୍ୟରେ 
ପ୍ରଥମ ନୋବେଲ୍‌ ପୁରସ୍କାର କିଏ ପାଇଲେ ଜଣାଇ ପାରନ୍ତି, ତା'ହେଲେ 
ଉପକୃତ ହୁଅନ୍ତି । ଅଥଚ ସେଇ ବର୍ଷ ଉପନ୍ୟାସ ଜଗତର ସମ୍ରାଟ, ଟଲକଷ୍ଟୟ 
ବଞ୍ଚି ରହିଥୁଲେ । “ଓର ଏଣ୍ଡ ପିସ୍‌! ପରି ଉପନ୍ୟାସ ଲେଖ୍ସାରିବାପରେ 
ସୁଦ୍ଧା, ତାଙ୍କୁ ସ୍ଵେଡ଼ିଶ୍‌ ଅକାଦେମୀ ସ୍ବୀକୃତି ଦେଲେ ନାହିଁ । ପ୍ରଥମ ନୋବେଲ 
ପୁରସ୍କାର ବିଜେତା ବିସ୍ପତିର ଅଳିଆ ଟୋକେଇରେ ହଜିଗଲେଣି । କିନ୍ତୁ 
ଟଲ୍‌ଷ୍ଟୟ ଆଜି ମଧ୍ଯ ଜୀବନ୍ତ । ସାର୍‌ ଉଇନ୍‌ଷ୍ଟନ୍‌ ଚର୍ଚଚିଲ୍‌ ଯେଉଁ ନିୟାମକ 

ଅନୁସାରେ ସାହିତ୍ୟରେ ନୋବେଲ ପୁରସ୍କାର ପାଇଲେ, ଠିକ୍‌ ସେହି ନିୟାମକ 
ମହାତ୍ମା ଗାନ୍ଧୀଙ୍କ କ୍ଷେତ୍ରରେ ପ୍ରୟୋଗ କରାଯାଇଥୂଲେ ସେ ମଧ୍ୟ ନୋଵେଲ୍‌ 
ପୁରସ୍କାରପାଇଁ ହକ୍ଦାର ଥୂଲେ | ମହାତ୍ମାଗାନ୍ଧୀଙ୍କ ଇଂରାଜୀ ଗଦ୍ୟଶୈଳୀ 
ଯେପରି ଅନବଦ୍ୟ ସେହିପରି ଅନୁପମ | 

ଇଂରାଜୀ ସାହିତ୍ୟରେ ବହୁ ଧୁରୀଣ ବ୍ୟକ୍ତି ଏହା ସ୍ବୀକାର କରନ୍ତି । ପ୍ରସିଦ୍ଧ 
ଫରାସୀ ଓପନ୍ୟାସିକ, ଆନାତୋଲ ଫ୍ରାସ୍‌ ମଧ୍ୟ ପରିଣତ ବାର୍ଵକ୍ୟ ପର୍ଯ୍ୟନ୍ତ 
ସୁଦ୍ଧା ଅପେକ୍ଷା କରିଥିଲେ ଫରାସୀ ଅକାଦେମୀର ସଭ୍ୟ ହେବାପାଇଁ | କିନ୍ତୁ 
ତାଙ୍କ ସାମସମ ୟିକ ଫରାସୀ ଅକାଦେମୀର ସଭ୍ୟମାନଙ୍କ ନାମ, ଗୋତ୍ର କେହି 
ଜାଣନ୍ତି ନାହିଁ | ଅଥଚ ଆନାତୋଲ ଫ୍ରାସ୍‌ ଆଜି ମଧ୍ୟ ଶ୍ରଦ୍ଧାର ସହିତ ପଠିତ ଓ 
ଆଲୋଚିତ । ଏହିପରି ବହୁ ଉଦାହରଣ ଦିଆଯାଇପାରେ | 


ଇଂଲଣ୍ଡରେ ରାଜକବି ବା ' ପୋଏଟ୍‌ ଲରିଏଟ୍‌' ହେବା ଏକ ବଡ଼ ସମ୍ମାନ ବୋଲି 
ଅନେକେ ବିଚାର କରନ୍ତି | କିନ୍ତୁ ଆଜି ଇଂଲଣ୍ଡରେ ପୋଏଟ୍‌ ଲରିଏଟ୍‌ କିଏ ୨? 
ତାହା ହଠାତ୍‌ କହିବାର ଉପାୟ ନାହିଁ । ଏହା ରୀତିମତ ଗବେଷଣାସାପେକ୍ଷ ! 
କାରଣ ଏହି ନାମ ସବୁ ଅତି ଅବାନ୍ତର । ଏହି ପୋଏଟ୍‌ ଲରିଏଟ୍‌ ମାନେ 
ରାଜକୀୟ ସ୍ତ୍ରୀକୃତିର ସନନ୍ଦ ଧରି, କାନରେ କୁଣ୍ଡଳ ଲମ୍ବାଇ, ଯେତେ ବୁଲିଲେ 
ସୁଦ୍ଧା କେହି ଏମାନଙ୍କୁ ଆଡ଼ ଆଖରେ ଅନାନ୍ତି ନାହିଁ । ବସ୍ତୁତଃ ଇଂରାଜୀ 
ସାହିତ୍ୟର ଏତିହାସିକମାନେ ଜାଣିଥ୍୍‌ବେ, ପ୍ରଥମ ପୋଏଟ୍‌ ଲରିଏଟ୍ 
ଡ୍ରାଇଡେନ୍‌ ଓ ତା'ପରେ କବି ତାର୍ଡସ୍‌ୱାର୍ଥ ଟେନିସନଙ୍କ ବ୍ୟତୀତ ଆଉ ମାତ୍ର 
ଦୁଇଜଣ କବି, ରବଟ ବ୍ରିଜ୍‌ ଓ ସି ଡି ଲୁଇସ୍‌ ପୋଏଟ୍‌ ଲରିଏଟ୍‌ ହୋଇଥ୍‌ଲେ | 

ଟେନିସନ ପୋଏଟ୍ଵ ଲରିଏଟ୍‌ ହେବା ପରେ କବି ବ୍ରାଉନ୍‌ ତାଙ୍କୁ 
'ଲଷ୍ଟ ଲିଡ଼ର' ଶୀର୍ଷକ ଏକ କବିତାରେ ଆକ୍ଷେପ କରିଥଲେ | ଅନେକେ ମଧ୍ୟ 
ଏଥୂପାଇଁ ରାଜି ନୁହନ୍ତି । ରାଜକୀୟ ସମ୍ମାନ ବା ରାଷ୍ଟ୍ରର ସ୍ବୀକୃତି ସାହିତିଯକର 
ସ୍ବୀକୃତି ହୋଇପାରେ, କିନ୍ତୁ ସାହିତ୍ୟର ଆଦୌ ନୁହେଁ | ମୁଁ ଚିରକାଳ ବିଶ୍ବାସ 
କରିଆସିଛି- ବିଦଗ୍ଧ ପାଠକ ସମାଜ, କବି ଓ ଲେଖକକୁ ଯେଉଁ ସ୍ବୀକୃତି 

ସାହିତ୍ୟିକର ଜୟମାଲ୍ୟ, ଶେଷସ୍ତମ୍ଭ ୧୦୫ 


ଦିଅନ୍ତି, ତାହା ହିଁ ସେମାନଙ୍କର ଶ୍ରେଷ୍ପ ଜୟମାଲ୍ୟ | ଶିରୀପା, କୁଣ୍ଡଳ, ସନନ୍ଦ 
ଏ ସବୁ ବାହ୍ଯ । କୌଣସି ସଚ୍ଚା ସାହିତ୍ୟିକ କେବେ ଏସବୁ ପାଇଁ ବ୍ଯାକୁଳ 
ହୋଇ ନାହିଁ । ଯଦି କେବେ ଏସବୁ ମିଳେ, ସେଥୃପ୍ରତି ଅନାଗ୍ରହ ପ୍ରକାଶ 
ପାଇବା ମଧ୍ଯ ଆମ୍ମପ୍ରବଞ୍ଚନା ହେବ । ମିଳିଲେ ଭଲ, ନ ମିଳିଲେ ଦୁଃଖ 
ନାହିଁ | ଏପରି ଅନାସଚର୍ତି ଓ ଉପେକ୍ଷା ନ ରହିଲେ ବହୁ ସମ୍ଭାବନାପୂର୍ଣ୍ଣ ଲେଖକ 
ଓ କବି ବ୍ୟର୍ଥତାରେ ନୀରବ ହୋଇଯିବେ । 

ଶତାବ୍ଦୀର ସୂର୍ଯ୍ୟ 
ତୃତୀୟ ସଂସ୍କରଣର ଭୁମିକା 


କେତେ ବର୍ଷ ହେଲା ‘ଶତାବ୍ଦୀର ସୂର୍ଯ୍ୟର ଦ୍ବିତୀୟ ସଂସ୍କରଣ ବଜାରରେ 
ଦୁଷ୍କାପ୍ଯ ହୋଇଯାଇଥ୍‌ଲେ ହେଁ, କାଗଜର ଦୁର୍ମୂଲ୍ୟତା ଓ ଅନ୍ୟାନ୍ୟ ଆନୁଷଙ୍ଗିକ 
କାରଣରୁ, ଏହାର ତୃତୀୟ ସଂସ୍କରଣ ପ୍ରକାଶିତ ହେବାରେ ବିଳମ୍ବ ହୋଇଗଲା | 
ଓଡ଼ିଆରେ ପ୍ରକାଶନ ଉଦ୍ୟୋଗ ବର୍ଉମାନ ଯେଉଁ ଅବସ୍ଥାରେ ରହିଛି, ସେଥୂରେ 
ଏପରି ବିଳମ୍ବ ଅପରିହାର୍ଯ୍ୟ । ପାଠକମାନଙ୍କର ଏହି ପୁସ୍ତକ ପ୍ରତି, କ୍ରମବର୍ଵିଷ୍ଧ 
ଆଗ୍ରହ ଫଳରେ କେବଳ ଏହି ସଂସ୍କରଣଟି ସମ୍ଭବ ହୋଇପାରିଲା ! 

ଇତିମଧ୍ୟରେ ବ୍ରହ୍ମପୁର ବିଶ୍ବବିଦ୍ୟାଳୟର ଓଡ଼ିଆ ଅଧ୍ୟାପକ ଶ୍ରୀ ଗଗନେନ୍ଦ୍ର 
ନାଥ ଦାଶ ଏହି ପୁସ୍ତକର ପ୍ରଥମ ସଂସ୍କରଣରେ ଥବା କେତେକ ତୁଟି ସମ୍ପଙ୍କରେ 
୧୯୮୪ ମସିହା ପୂଜାସଂଖ୍ୟା ଝଙ୍କାର'ରେ ଆଲୋଚନା କରି, ଏକ ଦୀର୍ଘ ପ୍ରବନ୍ଧ 
ଲେଖୁଥୂଲେ | ପରେ ଏହି ପ୍ରବନ୍ଧ ସମ୍ପର୍କରେ ମୁଁ ତାଙ୍କ ସହିତ ବ୍ୟକ୍ତିଗତ ଭାବରେ 
ଆଲୋଚନା କରିଥୁଲି । ସେ ଦର୍ଶାଇଥ୍‌ବା ପ୍ରତ୍ୟେକଟି ତୁଟି ମୁଁ ପରୀକ୍ଷା କରି 
ଦେଖୁଛି । ସେଥୁମଧ୍ୟରୁ ଯେଉଁ କେତୋଟି ତଥ୍ୟର ସଂ ଶୋଧନ ମୁଁ ଆବଶ୍ୟକ 
ମନେ କରିଛି, ତାହାକୁ ଏହି ସଂସ୍କରଣରେ ମାର୍ଜିତ କରିଦେଇଛି | ଗଗନେନ୍ଦ୍ରବାବୁ 
ଏଥ୍‌ପାଇଁ ଯେଉଁ କଷ୍ଟ ସ୍ବୀକାର କରିଛନ୍ତି, ସେଥ୍‌ପାଇଁ ସେ ପ୍ରକୃତରେ ଧନ୍ୟବାଦାହଁ । 

ପ୍ରସଙ୍ଗତଃ ଏଠାରେ ଉଲ୍ଲେଖ କରାଯାଇପାରେ, ଉନବିଂଶ ଶତାବ୍ଦୀର 
ସାମାଜିକ ଓ ଏତିହାସିକ ଚିତ୍ର, ଏହି ପୁସ୍ତକର ଉପଜୀବ୍ୟ ନୁହେଁ | ମଧୁସୂଦନଙ୍କର 
ଏତିହାସିକ ପୃଷ୍ଠଭୂମି ରୂପେ କେବଳ ତାହା ଏଥରେ ସଂକ୍ଷେପରେ ସନ୍ତିବିଷ୍ଠ 
ହୋଇଛି । ମଧୁସୂଦନଙ୍କ ସମ୍ପର୍କରେ ଓଡ଼ିଶାର ଶିକ୍ଷିତ ସମାଜର, ବିଶେଷତଃ 
ତରୁଣମାନଙ୍କର ଆଗ୍ରହ କ୍ରମେ ବୃଦ୍ଧି ପାଉଥ୍‌ବବା ଦୃଷ୍ଟିରୁ, ଏହି ନୂତନ ସଂସ୍କରଣଟି, 
ପୂର୍ବ ସଂସ୍କରଣମାନଙ୍କ ପରି ବହୁଳଭାବରେ ଆଦୃତ ହେବ ବୋଲି ମୁଁ ଆଶା 
ପୋଷଣ କରୁଅଛି । 


କ୍ଵାର୍ଟର ନଂ -୬.ଆର୍‌ / ୧ ସୁରେନ୍ଦ୍ର ମହାନ୍ତି 


ୟୁନିଟ୍‌ -୬, ଭୁବନେଶ୍ବର 
୨୫ ସେପ୍ଟେମ୍ବର, ୧୯୮୬ 

ଇତିହାସ ନୁହେଁ, ଗଳ 


ମଧୁସୂଦନ ତାଙ୍କ ବିରାଟ ଷ୍ଟଡ଼ିର ଏକଡ଼ରୁ ସେକଡ଼ ପଦଚାରଣ କରୁ 
କରୁ ପୁରୀ ରାଜବାଟୀରୁ ଆସିଥୂବବା ଉଆସକରଣ ଦୂଃଖୀଶ୍ୟାମ ପଟ୍ଟନାୟକଙ୍କ 
ଉପରେ ଯେପରି ଖୁଙ୍କାରି ଉଠିଲେ, ତା'ର କାରଣ ଉଆସକରଣ ବୁଝିପାରୁ 
ନ ଥଲେ | ସେ ଅବା କ'ଣ କରିଛନ୍ତି ୨ ସେ ତ ସତକଥା କହିଥୂଲେ |... 
ପଠଉଣୀକି ବାହାହୋଇ ଜାତି ହରାଇଥ୍‌ବବା ଠାକୁରରାଜା ରାମ ଚନ୍ଦ୍ରଦେବଙ୍କ 
ଦର୍ଶନ ଓ ସେବାପାଇଁ ବଡ଼ଦେଉଳ ସିଂଦରଜା ଗୁମଟରେ ପତିତପାବନ ବସିବା 
କଥାଟା ମାଦଳାପାଞ୍ଜିରେ ଯେତେ ଖେଳାଇଲେ, ଖୋଜିଲେ ମଧ୍ୟ ମିଳିଲା 
ନାହିଁ । ବିଡ଼ା ବିଡ଼ା ହୋଇ ବନ୍ଧା ହୋଇଥବା ମାଦଳାପାଞ୍ଜିର କୌଣସି ଗୋଟିଏ 
ବିଡ଼ାରେ ମଧ୍ୟ ଏକଥା ନାହିଁ । ସେ ଦେଉଳକରଣ ଆଉ ତଢଉକରଣଙ୍କ 
ଧରି ଗତ ଦୁଇ ତିନି ଦିନ ହେଲା ବହୁତ ବିଡ଼ାବନ୍ଧା ପାଞ୍ଜି ଘାଣ୍ଟିଲେଣି ; ଘାଣ୍ଟି 
ଘାଣ୍ଟି ନୟାନ୍ତ ହୋଇଗଲେଣି । କିନ୍ତୁ ଯେଉଁ କଥା ମିଳୁନି ସେତିକି ସେ ଆଉ 
କ'ଣ କରିବେ । ରଜା ପଠଉଣୀକି ବାହାହେବା କଥା ଅଛି । ନବାବଙ୍କ 
ଝିଅକୁ ହାରିବା କଥାଟିର ଅର୍ଥ ବା ଆଉ କ'ଣ ହୋଇପାରେ ? ଜାତି ହାରିବା 
କଥାଟି ବି ଅଛି । କାହିଁ ତାଙ୍କ ଦର୍ଶନ ଆଉ ସେବାପୂଜା ପାଇଁ ସିଂଦରଜା 
ଗୁମଟରେ ପତିତପାବନ ବସିବା କଥାଟି ତ ନାହିଁ । ସେ ବା ଆଉ ଅଧକ 
କ'ଣ କରିଥାନ୍ତେ ? ସେ ତ ଆଉ କିଛି ମାଦଳାପାଞ୍ଜି ଲେଖୁ ନ ଥଲେ ଯେ 
ଦୋଷ ତାଙ୍କର ହେବ । ଯେଉଁ କଥାଟି ନାହିଁ ତାକୁ ଆଉ ସେ ଆଣିଥାନ୍ତେ 
କୋଉଠୁ ? ବାବୁଙ୍କ କଥା ଅନୁଯାୟୀ ତ ସେ ପୁରୀର ଶଙ୍କରାଚାର୍ଯ୍ୟ ଓ 
ଆଉ ପଵଣ୍ଡିତମାନଙ୍କଠାରୁ ଶାସ୍ତ୍ରୀୟ ବିଧାନ ଲେଖାଇ ଆଣିଥ୍ୂଲେ ସେମାନଙ୍କ 
ଦସ୍ଥଖତ ସହ । ଏ କଥାଟି ମାଦଳାପାଞ୍ଜରୁ ମିଳିଥୂଲେ ସେ କ'ଣ ଆଉ ଆଣି 
ନ ଥାନ୍ତେ ? 


କିନ୍ତୁ ମଧୁସୂଦନଙ୍କ ଜିଦ୍‌, ମାଦଳାପାଞ୍ଜିରେ ସେ କଥା ଅଛି ; ନିଶ୍ଚେ ଅଛି ! 
ପଟ୍ଟନାୟକେ ଭାବୁଥଲେ...ବାବୁ ଥୁବ' ବୋଲି ବି କହୁ ନାହାନ୍ତି ; “ନିଶ୍ଚେ ଅଛି' 

୧୦୮ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


ବୋଲି କହୁଛନ୍ତି । ସତେ ଯେମିତି ନିଜେ ନିଜ ଆଖରେ ଦେଖୁଆସିଛନ୍ତି । 
ବାବୁ ତ ହେଲେ କିରସ୍ତାନ । ସେ ଅବା ମାଦଳାପାଞ୍ଜି ଦେଖୁବେ କିମିତି ? 
ତେବେ ବି ବାବୁ କହୁଛନ୍ତି... ଅଛି, ଅଛି, ନିଶ୍ଚେ ଅଛି | ତୁମେ ଆଖୁ କୋଉଠି 
ଥୋଇଦେଇ ମାଦଳାପାଞ୍ଜି ଦେଖୁଥିଲ ? ୟା ? ତୁମେ ସବୁ ଭଲ କରି 
ଖୋଜି ଦେଖୁ ନାହଁ । ନ ହେଲେ ଯୋଉ ଜିନିଷଟି ଅଛି, ତାକୁ ଖୋଜି ପାଉନା 
କିମିତି ? ଆଉ କି କରଣ ହେଇଚ ? ଆଉ କି ପାଞ୍ଚିଆ ବୋଲଉଚ ? ୟା ? 
ପାଞ୍ଜି ପଢ଼ି ଆସୁଚି ତ ?''...ବାବୁ ରାଗିଲେ ତ ପାଟିରୁ କ'ଣ ନାହିଁ କ'ଣ 
ବାହାରେ | ପଟ୍ଟନାୟକେ ସବୁ ସହିଗଲେ ! କ'ଣ କରିବେ ? ଅବସ୍ଥା ତ 
ସେପରି ହେଇଛି । ବାବୁ ବି କୋଉ ନିଜପେଇଁ କହୁଚନ୍ତି | ସମସ୍ତେ ତ ସେଇ 
ଏକା ଡଙ୍ଗାରେ ବସିଥାଇଁ । 

ମଧୁସୂଦନ ପୁଣି ଥରେ ଗର୍ଜନ କରିଉଠିଲେ, “ଏଇ କାରଣରୁ ସବୁ 
ଗଲା | ଆଗଙ୍ଗା ଗୋଦାବରୀ ସାମ୍ରାଜ୍ୟ ଗଲା | ରାଜ୍ୟ ଖାସ୍‌ ହେଲା | ଏମିତି 
ଅକାମୀ ଲୋକ ସବୁ ଜୁଟିଥ୍‌ବାରୁ ରଜା ଶେଷକୁ କଳାପାଣି ଗଲେ | ଯେତେ 
ସବୁ ଅପଦାର୍ଥ କୋଉଠିକାର । ତୁମେ ସବୁ ଅଯୋଗ୍ୟ | ତୁମ ଦେଇ ଖଡ଼ା 
ବି ସିଝିବ ନାହିଁ । ତୁମକୁ ଧରି କାହା ସାଙ୍ଗରେ କି ଯୁଦ୍ଧ ବା ମଣିଷ କରିବ ? 
ଏ ସାରା ଜାତିଟା ବି କ'ଣ ଏଇଆ ? ସବୁ ଗଲା ; ତଥାପି ଏ ଜାତି କିଛି 
ଶିଖୁଲା ନାହିଁ |....ମଧୁସୂଦନଙ୍କ ଗର୍ଜନ ଉଚ୍ଚ ପର୍ଦ୍ଦାରୁ ଖସି ଖସି ଶେଷକୁ 
ଯେପରି ସ୍ବଗତୋଇ୍ତିରେ ପରିଣତ ହୋଇଯାଇଥ୍‌ଲା ! ସେ ଯେପରି ମନକୁ 
ମନ କ'ଣ ଗୁଣୁ ଗୁଣୁ କରି କହି ତାଙ୍କ ବିରାଟ ହଲ୍‌ଘରର ଏକଡ଼ରୁ ସେକଡ଼ 
ପଦଚାରଣା କରି ବୁଲୁଥ୍‌ଲେ | ସେ ହଠାତ୍‌ ସ୍ବପ୍ପୋତ୍‌ଥଵତ ପରି ଦେଉଳକରଣଙ୍କ 
ଆଗରେ ଠିଆହୋଇ ସ୍ନିଗ୍ଧ କୋମଳ କଣ୍ଠରେ କହିଲେ, ପଟ୍ଟନାୟକେ, ତୁମେ 
ଫେରିଯାଅ | ଆଉ ଥରେ ଭଲକରି ମନଦେଇ ଖୋଜ | ତୁମେ ଏଥର ନିଷ୍ଡେ 
ପାଇବ । ମୁଁ ଯାହା କହୁଛି ତା' ‘ମାଦଳାପାଞ୍ଜିରେ ଅଛି; ନିଶ୍ଡେ ଅଛି । 
ମୋ କଥା ମିଛ ହେବାର ନୁହେଁ । ତୁମେ ଖାଲି ଖୋଜିଲେ ହେଲା । ତୁମେ 
ଆଉ ଥରଟିଏ ଖୋଜ ।'” ... ଯେଉଁ କଣ୍ଠ ଏଇ ଟିକକ ପୂର୍ବରୁ ଗର୍ଜନ 
କରୁଥଲା ସେ କଣ୍ଠରେ ଏପରି କୋମଳ ଆତ୍ମୀୟତାର ସ୍ଥର୍ଶ କେଉଁଠି ଥୁଲା 


କେଜାଣି ?... ପଟ୍ଟନାୟକେ ଆଉ ଥରେ ସେଇ ପୁରୁଣା କଥା ଦୋହରାଇବା 

ପାଇଁ ଚେଷ୍ଟା କରୁଥୂଲେ | ଆଜ୍ଞା...” ମଧୁସୂଦନ କିନ୍ତୁ ପଟ୍ଟନାୟକଙ୍କ କଥାରେ 
ହଠାତ୍‌ ଗୋଟାଏ ପୂର୍ଣ୍ଣନ୍ଛେଦ ଟାଣିଦେଇ କହିଲେ, ˆ ଆଉ ଆଜ୍ଞା-ଫାଞ୍ା ନାହିଁ 
ପଟ୍ଟନାୟକେ, ତୁମେ ଯାଅ ଭଲକରି ଖୋଜି, ନେଇକରି ଆସି ମତେ ଆଉ 
ପାଞ୍ଚଦିନ ପରେ ଦେଖାକର, ଦେଖ, ଏଥର କିନ୍ତୁ ଖାଲି ହାତରେ ଫେରିବ 
ନାହିଁ ।”' ...ହଠାତ୍‌ ପୁଣି ଏ କଣ୍ଠରେ ଆଦେଶର ଏ ଅଲଙ୍ଘନୀୟତା କେଉଁଠୁ 
ଆସିଲା | ଏ ଆଦେଶକୁ ଅମାନ୍ୟ କରିବାର ଶର୍ତି ଉଆସକରଣଙ୍କର ନ ଥୁଲା | 
ସେ ନୀରବରେ ମଥା ନୁଆଁଇ ସେଠାରୁ ବିଦାୟ ନେଲେ । 


I 9୨ ॥ 


ଉଆସକରଣ କିପରି ବୁଝିଥାନ୍ତେ ଯବନ ନବାବ କନ୍ଯାର ପ୍ରେମରେ 
ଉନ୍ନତ୍ତ ହୋଇ ତାକୁ ବିବାହ କରି ଜାତି ଦେଇ ହିନ୍ଦୁ ଧର୍ମଚ୍ୟୁତ ହୋଇଥୁବା 
ଖୋର୍ଵାରାଜା ରାମଚନ୍ଦ୍ରଦେବଙ୍କ ଦର୍ଶନ ଓ ଅର୍ଚ୍ଚନା ପାଇଁ ପୁରୀ ବଡ଼ଦେଉଳ 
ସିଂହଦ୍ବାର ଗୁମଟରେ ଯେ ପତିତପାବନ ମୂର୍ଭିର ପ୍ରତିଷ୍ଠା କରାଯାଇଥୁଲା, ତାହା 
ଯେପରି ମଧୁସୂଦନଙ୍କ ବଦ୍ଧମୂଳ ଧାରଣାରେ ପରିଣତ ହୋଇଯାଇଥୁଲା ! 
ପଟ୍ଟନାୟକେ କିପରି ଭାବିଥାଆନ୍ତେ ଯେ ଏ ଘଟଣାର ଏତିହାସିକତା ସମ୍ପର୍କରେ 
ମଧୁସୂଦନଙ୍କ ମନରେ ସନ୍ଦେହର ଲେଶ ମାତ୍ର ନ ଥୁଲା | ତେଣୁ ସେ ଘଟଣା 
ମାଦଳାପାଞ୍ଜିରେ ସ୍ଥାନ ପାଇଥ୍‌ବ ବୋଲି ସେ ସମ୍ପୂର୍ଣ୍ଣ ଭାବରେ ନିଶ୍ଚିତ ଓ 
ନିଃସନ୍ଦେହ ହୋଇପଡ଼ିଥୁଲେ | ସେଇଥ୍ୂପାଇଁ ସେଦିନ ତାଙ୍କ କଣ୍ଠରେ ଫୁଟିଥୂଲା 
ନିଶ୍ଚିତତା ଓ ଦୃଢ଼ତାର ଝଙ୍କାର | ମଧୁସୂଦନଙ୍କ ମନରେ ଏଇ ଧାରଣା ବଦ୍ଧମୂଳ 
ହୋଇଥୂଲା ସେଇଦିନ, ଯେଉଁଦିନ ସେ ରାଜମାତା ରାଣୀ ସୂର୍ଯ୍ୟମଣିଙ୍କ 
ଡାକରାରେ ପୁରୀ ଯାଇଥୁଲେ ତାଙ୍କୁ ସାକ୍ଷାତ କରିବାପାଇଁ | ତାକୁ ଅବଶ୍ୟ 
ଠିକ୍‌ ସାକ୍ଷାତ୍‌ କୁହାଯାଇପାରିବ ନାହିଁ ! ପର୍ଦାର ଅନ୍ତରାଳରେ ଆତ୍ମଗୋପନ 
କରିଥ୍‌ବୀ କେବଳ ଗୋଟିଏ ନାରୀର କଣ୍ଠସ୍ବର ଯାହା ସେ ଖାଲି ଶୁଣିବାପାଇଁ 
ପାଇଥ୍‌ଲେ । ଗଜପତିବଂଶର ଅସୂର୍ଯ୍ୟଂପଶ୍ଯା କୁଳବଧୂ ପକ୍ଷରେ ଏତକ 
ମଧ୍ୟ ତତ୍‌କାଳୀନ ସାମାଜିକ ପରିସ୍ଥିତିରେ ଅସୀମ ସାହସିକତାର ପରିଚୟ 
ଥୁଲା, ବିପ୍ଳବାମବକ ପଦକ୍ଷେପ ଥଲା | ଆଉ ଗଜପତିବଂଶର ମାନମର୍ଯ୍ୟାଦା ; 
କୌଳିକ ଅଧ୍ଵକାର ଓ ସ୍ବାର୍ଥର କ୍ଷା ପାଇଁ ରାଣୀ ସୂର୍ଯ୍ୟମଣି ଏପରି ପଦକ୍ଷେପ 

ନେବାକୁ ବାଧ୍ଯ ହୋଇଥୁଲେ । 

ପ୍ରାୟ ପନ୍ଦରଦିନ ପୂର୍ବେ ପୁରୀରାଣୀ ନାମରେ ପରିଚିତ ରାଜମାତା 
ସୂର୍ଯ୍ୟମଣି ପାଟମହାଦେଇ ଏକ ଗୁରୁତର ପରାମର୍ଶ ପାଇଁ କଲିକତାରୁ ଅଳ୍ପଦିନ 
ପୂର୍ବେ ପ୍ରତ୍ୟାଗତ ଓଡ଼ିଆ ଓକିଲ ମଧୁସୂଦନଙ୍କୁ ଡକାଇ ପଠାଇଥୂଲେ | ବହୁଦିନ 
ପୂର୍ବେ ସୂର୍ଯ୍ୟମଣି ଯେତେବେଳେ ପୁରୀ ଗଜପତିବଂଶର ଲଜ଼ାବନତା କୁଳବଧୂ 
ଭାବରେ ନମ୍ର ପଦପାତରେ ପୁରୀ ରାଜନବରରେ ପ୍ରବେଶ କରିଥଲେ, 
ସେତେବେଳେ ତାଙ୍କୁ ସ୍ବାଗତ ଜଣାଇବାପାଇଁ ଲକ୍ଷେ ସୁବର୍ଣ୍ଣ ଦୀପାଳି ଜାଳିବାର 
ସାମର୍ଥ୍ୟ ରାଜ୍ୟଚୁୟୁତ, ଇଷ୍ଟଇଣ୍ଡିଆ କମ୍ପାନୀଙ୍କ ଦାକ୍ଷି୍ଯୟରେ ପରିପୋଷିତ 
ଓଡ଼ିଶାର ଗଜପତିବଂଶର ଆଉ ନ ଥୁଲା । କିନ୍ତୁ ଏଇ ନବୀନା କୁଳବଧୂଙ୍କ 
ମନଗହନରେ ସେଦିନ ଯେଉଁ ଲକ୍ଷେ ସୁନାର ଦୀପାଳି ଜଳିଉଠିଥ୍‌ୂଲା, ଯେଉଁ 
ଲକ୍ଷେ ଇନ୍ଦ୍ରଧନୁ ଏକାବେଳକେ ଉଦୟ ହୋଇଥଲା, ସେ ଦୀପାଳି ନିର୍ବାପିତ 
ହେବାପାଇଁ, ସେ ଇନ୍ଦ୍ରଧନୁ ନିଷ୍ପଭ ପଡ଼ିବାପାଇଁ ବିଶେଷ ବିଳମ୍ବ ମଧ୍ୟ ହୋଇ ନ 
ଥୁଲା | କାରଣ ତାଙ୍କର ସ୍ବାମୀ ବୀରକିଶୋର ଥୂଲେ ରୋଗଗ୍ରସ୍ତ ଓ ଅକାଳରେ 
ଜରାଗ୍ରସ୍ତ । ତେଣୁ ଗଜପତିବଂଶର କୁଳବଧୂ ଏଇ ସୂର୍ଯ୍ୟମଣି ପ୍ରକୃତରେ 
ସ୍ବାମୀସୁଖ କ'ଣ ଜାଣିବାର ସୁଯୋଗ ପାଇଥ୍‌ଲେ କି ନାହିଁ ସନ୍ଦେହଜନକ । 
ଆଉ ବିବାହର ମାତ୍ର ଅଳ୍ପ କେତେବର୍ଷ ପରେ ଯେତେବେଳେ ତାଙ୍କ ସ୍ବାମୀ 
ପୁରୀରାଜା ବୀରକିଶୋର ମୃତ୍ୟୁର ଅବ୍ଯବହିତ ପୂର୍ବରୁ ବଡ଼ଖେମୁଣ୍ଡି 
ରାଜବଂଶର ଚାରିବର୍ଷ ବୟସର ଜଣେ ରାଜକୁମାରକୁ ଦିବ୍ୟସିଂହଦେବ 
ନାମ ଦେଇ ପୋଷ୍ୟପୁତ୍ର ଗ୍ରହଣ କଲେ, ସେତେବେଳେ ସେ ଏଇ ନାବାଳକ 
ପୋଷ୍ୟପୁତ୍ରର ସମସ୍ତ ଦାୟିତ୍ଵ ଏଇ ସୂର୍ଯ୍ୟମଣିଙ୍କ ଉପରେ ହିଁ ନ୍ୟସ୍ତ କରିଥ୍‌ଲେ । 
ତା'ପରେ ଦିବ୍ୟସିଂହଙ୍କ ମାତା ମହାଫିଜ ଭାବରେ ପୁରୀ ଗଜପତିବଂଶର 
ମାନମର୍ଯ୍ୟାଦା ଅଧ୍ବକାର, ସ୍ଵତ୍ଵ ଓ ସ୍ବାର୍ଥକୁ ଆଗୁଳି ବସିରହିବା ଥଲା ଏଇ 
ରିକ୍ତା ନାରୀର ଯୌବନରେ ବୈଧବ୍ଯପାଳନର, କଠୋର ତପଶ୍ଚର୍ଯ୍ୟାର 
ଅନ୍ୟତମ ଅଙ୍ଗ | ତା” ଭିତରେ ଦିବ୍ୟସିଂହ କିପରି କ୍ରମେ କୁସଙ୍ଗରେ ପଡ଼ି 
ଅମଣିଷ ହୋଇପଡ଼ୁଥୂଲେ, ତା'ର ଖବର ଅନ୍ତଃପୁରିକା ସୂର୍ଯ୍ୟମଣି ହୁଏତ 
ରଖୁପାରି ନ ଥୁଲେ, କିମ୍ବା ରଖୁଥିଲେ ମଧ୍ୟ ତା'ର ଗତିରୋଧ କରିବାର ଶକ୍ପି 
ତାଙ୍କର ନ ଥୁଲା | ଦିବ୍ୟସିଂହ ବୟଃପ୍ରାପ୍ତ ହେବା ପରେ ସୂର୍ଯ୍ୟମଣି ସମସ୍ତ 
ଦାୟିତ୍ବରୁ ମୁକ୍ତିଲାଭ କରି ସ୍ବସ୍ତିର ନିଃଶ୍ବାସ ହୁଏତ ମାରିଥୁଲେ । କିନ୍ତୁ ତା' ଅବା 

କେତେଦିନ ପାଇଁ | ନରହତ୍ୟା ଅପରାଧରେ ଦିବ୍ୟସିଂହ କଳାପାଣି ପ୍ରେରିତ 
ହେଲେ |! ଆଉ ରାଣୀ ସୂର୍ଯ୍ୟମଣିଙ୍କୁ ପୁଣିଥରେ ଗଜପତିବଂଶର କୌଳିକ 
ମାନମର୍ଯ୍ୟାଦା, ଅଧ୍କାର, ସ୍ବାର୍ଥ ଓ ସମ୍ପ୍୍ତି ରକ୍ଷାର ଦାୟିତ୍ବ ମୁଣ୍ଡାଇବା ପାଇଁ 
ପଡ଼ିଲା ; ପୁଣି ଥରେ ଦିବ୍ୟସିଂହଙ୍କ ଶିଶୁପୁତ୍ର ଜଗନ୍ନାଥ ଜେନାମଣିଙ୍କ ପ୍ରତିଭୂ 
ଓ ମାତା ମହାଫିଜ ଭାବରେ ରଙ୍ଗମଞ୍ଚରେ ପ୍ରବେଶ କରିବାପୀଇଁ ହେଲା । 
କାରଣ ଦିବ୍ୟସିଂହଙ୍କ ତରୁଣୀ ପନ୍ନୀ ନୀଳାଦ୍ରି ମହାଦେଇ ଥୁଲେ ସମ୍ପୂର୍ଣ୍ଣ ଭାବରେ 
ଅନଭିଜ୍ଞା ଓ ସାଂସାରିକ ବ୍ୟାପାରରେ ପରନିର୍ଭରଶୀଳା ! 


ଏହାର ଦୁଇ ତିନି ବର୍ଷ ପରେ ଧୀରେ ଧୀରେ ଗୁଜବଟିଏ ମୁଣ୍ଡ ଟେକିଲା 
ଯେ ଜଗନ୍ନାଥ ମନ୍ଦିରର ପରିଚାଳନା ଭାର ସରକାର ପୁରୀ ରାଜପରିବାର 
ହାତରୁ ନେଇ ଏକ କମିଟି ହାତରେ ନ୍ୟସ୍ତ କରିବେ | ଏଇ ଗୁଜବର ଅଙ୍କୁର 
ଧୀରେ ଧୀରେ ଶାଖା-ପ୍ରଶାଖା ମେଲି ବିଶାଳ ମହୀରୁହରେ ପରିଣତ ହେଲା 
ଆଉ ପୁରୀ ରାଜନବରର ଅନ୍ତଃପୁରରେ ବି ପ୍ରବେଶ କଲା | ଆଉ ଏ ଗୁଜବର 
କିଛି ଗୋଟାଏ ଭିତ୍ତିଭୂମି ମଧ୍ୟ ନ ଥୁଲା ବୋଲି ନୂହେଁ । ଏ ଗୁଜବ କ୍ରମେ 
ସୂର୍ଯ୍ୟମଣିଙ୍କ କାନରେ ପଡ଼ିଲା ଆଉ ତାଙ୍କ ଅନ୍ତରାତ୍ମାକୁ ବିକ୍ଷୁବ୍ଧ, ଦଳିତ, 
ମଥୁତ କରିପକାଇଲା । ଗଜପତି ବଂଶର ଆଉ କ'ଣ ବା ଥଲା ? ଆଗଙ୍ଗା 
ଗୋଦାବରୀ ସାମ୍ରାଜ୍ୟ, ବିଶାଳ ସେନାବାହିନୀ, ବିପୁଳ ରନ୍ଧଭଣ୍ଡାର ଆଉ 
ବାରବାଟୀ ଓ ଖୋର୍ଵାର ଦୁର୍ଗ ପ୍ରାସାଦ ସବୁ ତ ଯାଇଥଲା | କର୍ପୂର ଉଡ଼ିଯାଇ 
ଖାଲି କନା ପଡ଼ିଥୂଲା ପରି କେବଳ ରହି ଯାଇଥଲା ଏ ଶତାବ୍ଦୀର ପ୍ରାରମ୍ଭରେ 
ଫେରସ୍ତ ମିଳିଥୁବା ହିନ୍ଦୁଧର୍ମର ମଉଡ଼ମଣି ଓଡ଼ିଆ ଜାତିର ପ୍ରତୀକ ଜଗନ୍ନାଥଙ୍କ 
ମନ୍ଦିର ପରିଚାଳନା ଅଧ୍ବକାର | ତା' ଯଦି ଏବେ ଚାଲିଯାଏ ତା'ହେଲେ 
ଗଜପତି ବଂଶର ଆଉ ରହିବ ଅବା କ'ଣ ? ତା'ପରେ ପୁରୀ ରାଜବଂଶର 
ଦାୟାଦ ଦାଣ୍ଡର ଭିକାରି ପାଲଟିବାକୁ ଆଉ କେତେ ସମୟ ବା ଲାଗିବ ? ଏହା 
ବୁଝିପାରିବାପାଇଁ ସୂର୍ଯ୍ୟମଣିଙ୍କୁ ମୁହୁର୍ଭେ ବି ସମୟ ଲାଗିଲା ନାହିଁ | ତା'ପରେ 
ଗଜପତି ବଂଶର ଅସୂର୍ଯ୍ୟପଶ୍ୟା କୁଳବଧୂ ସୂର୍ଯ୍ୟମଣି କୌଳିକ ମାନମର୍ଯ୍ୟାଦା 
ଓ ଅଧ୍ବକାରକୁ ରକ୍ଷା କରିବାପାଇଁ ବଦ୍ଧପରିକର ହୋଇଥୂଲେ | 
ଦିବ୍ୟସିଂହଦେବ କଳାପାଣି ଯିବା ଦିନଠାରୁ ପୁରୀ ରାଜଗାଦି ଶୂନ୍ଯ 
ପଡ଼ିଥୁଲା । ଆଉ ପୁରୀ ରାଜଗାଦି ଶୂନ୍ଯ ପଡ଼ିଥ୍‌ବାରୁ ହିଁ ସରକାର ମନ୍ଦିର 

୧୧୨ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


ପରିଚାଳନାର ଭାର ଏକ କମିଟି ହସ୍ତରେ ନ୍ୟସ୍ତ କରିବାର ସୁଯୋଗ ପାଇବେ 
ବୋଲି ଭାବିବା ଥୁଲା ରାଣୀ ସୂର୍ଯ୍ୟମଣିଙ୍କ ପକ୍ଷରେ ଏକାନ୍ତ ଭାବରେ ସ୍ଵାଭାବିକ | 
ଫଳରେ ସେ ହଠାତ୍‌ ଦିବ୍ୟସିଂହଙ୍କ ଶିଶୁପୁତ୍ରକୁ ରାଜା ମୁକୁନ୍ଦଦେବ ନାମ ଦେଇ 
ପୁରୀ ରାଜସିଂହାସନରେ ଅଭିଷିକ୍ତ କରାଇଦେଲେ | ଏତେବେଳେ କେହି କେହି 
ରାଣୀଙ୍କର ଏ ପଦକ୍ଷେପକୁ ଅଭିସନ୍ଧିମୂଳକ ବୋଲି ମଧ୍ୟ ଭାବିଥୂଲେ | କାରଣ 
ଦ୍ପାନ୍ତରିତ ଦିବ୍ୟସିଂହ ଯଦି କେବେ ମୁକ୍ତି ପାଇ କଳାପାଣିରୁ ଫେରି ଆସନ୍ତି 
ତା' ହେଲେ ତାଙ୍କ ଶିଶୁପୁତ୍ର ଜଗନ୍ନାଥ ଜେନାମଣିଙ୍କ ମାତା ମହାଫିଜ ସୂର୍ଯ୍ୟମଣିଙ୍କୁ 
ସମସ୍ତ କ୍ଷମତା ବିଶେଷ ଭାବରେ ଜଗନ୍ନାଥ ମନ୍ଦିର ପରିଚାଳନା ଅଧ୍ଵକାର- 
ଚ୍ୟୁତ ହେବାକୁ ପଡ଼ନ୍ତା । କିନ୍ଧୁ ଏହା ଫଳରେ ଦିବ୍ଯସିଂହ ଫେରିଆସିଲେ 
ମଧ୍ୟ ଆଉ ରାଜଗାଦିରେ ବସିପାରିବେ ନାହିଁ । କାରଣ ଜଗନ୍ନାଥ ଜେନାମଣି 
ରାଜା ମୁକୁନ୍ଦ ଦେବରେ ପରିଣତ ହେବା ସଙ୍ଗେ ସଙ୍ଗେ ଦିବ୍ୟସିଂହ କଳାପାଣିରୁ 
ଫେରିଆସି ଆଉ ରାଜଗାଦିରେ ବସିବାର ଅଧ୍ବକାର ହରାଇ ସାରିଥ୍‌ଲେ । 
ଏହାପରେ ନାବାଳକ ରାଜା ମୁକୁନ୍ଦଦେବଙ୍କ ମାତା ମହାଫିଜ ଭାବରେ 
ରାଣୀ ସୂର୍ଯ୍ୟମଣି ବହୁ ବର୍ଷ ଧରି ସମସ୍ତ କ୍ଷମତା ନିରଙ୍କୁଶରେ ଉପଭୋଗ 
କରିଚାଲିବେ | ଏହି ଧାରଣ। ଯେତେ ଅମୂଳକ ହୋଇଥ୍‌ଲେ ମଧ୍ଯ କେହି 
କେହି ଏପରି ଭାବିଥ୍‌ଲେ । ହୁଏତ ଉଚ୍ଚପଦସ୍ଥ ଇଂରେଜ ପ୍ରଶାସକମାନଙ୍କ 
ମଧ୍ଯରୁ କେହି କେହି ମଧ୍ୟ ଏ ଧାରଣାରେ ପ୍ରଭାବିତ ହୋଇପଡ଼ିଥୂଲେ | 
ହୁଏତ ବା ଏଇପରି ସନ୍ଦେହ ହେତୁ ବ୍ରିଟିଶ ସରକାର ଅଡ଼ିବସିଲେ ଜଗନ୍ନାଥ 
ଜେନାମଣିଙ୍କୁ ରାଜା ମୁକୁନ୍ଦଦେବ ରୂପେ ସ୍ତ୍ୀକୃତି ନ ଦେବା ପାଇଁ । 


କିନ୍ତୁ ଗଜପତି ବଂଶର ମାନମର୍ଯ୍ୟାଦା, ଅଧ୍ବକାର, ସ୍ତତ୍ବ ଓ ସ୍ବାର୍ଥ ରକ୍ଷା 
କରିବାପୀଇଁ ବଦ୍ଧପରିକର ସୂର୍ଯ୍ୟମଣି ମଧ୍ୟ ଏତିକିରେ ହାଲ ଛାଡ଼ିଦେଇ 
ନ ଥୂଲେ । ତେଣୁ ସେ ଆବେଦନ ପରେ ଆବେଦନ କରିଚାଲିଲେ 
ସରକାରଙ୍କଠାରୁ ଜଗନ୍ନାଥ ଜେନାମଣିଙ୍କ ପାଇଁ ରାଜା ମୁକୁନ୍ଦଦେବର ସ୍ତ୍ରୀକୃତି 
ଆଣିବା ଉଦ୍ଦେଶ୍ୟରେ | ପୁଣି କେବଳ ସେତିକି ନୁହେଁ, ବୋଧହୁଏ ତାଙ୍କରି 
ପ୍ରେରଣା ଓ ପ୍ରରୋଚନାରେ ଜଗନ୍ନାଥ ମନ୍ଦିରର ସେବକ ସମ୍ପ୍ରଦାୟ, ପୁରୀର 
ବିଭିନ୍ନ ମଠର ମହନ୍ତ, ଦଣ୍ଡୀ, ବହ୍ମଚାରୀ ତଥା ସନ୍ନ୍ୟାସୀମାନେ ଓ ଶେଷରେ 


ପୁରୀର ଷୋଳ ବ୍ରାହ୍ମଣ ଶାସନର ପ୍ରତିନିଧ୍ବବର୍ଗ ମଧ୍ୟ ଜଗନ୍ନାଥ ଜେନାମଣିଙ୍କ 

ଇତିହାସ ନୁହେ, ଗଳ୍ଜ ୧୧୩ 


ରାଜପ ଦବୀ ପ୍ରାପ୍ତିକୁ ସମର୍ଥନ ଜଣାଇ ସରକାରଙ୍କୁ ଆବେଦନ କରିଥଲେ | ଏ 
ସମସ୍ତଙ୍କର ପ୍ରଧାନ ଯୁକ୍ତି ଥଲ। ରାଜା ନ ଥୁଲେ ଜଗନ୍ନାଥଙ୍କ ନୀତିରେ ଓ ସେ 
କାରଣରୁ ହିନ୍ଦୁଧର୍ମରେ ବ୍ୟାଘାତ ଘଟିବ । ସେହେତୁ ଜଗନ୍ନାଥ ଜେନାମଣିଙ୍କୁ 
ରାଜା କରାଯିବା ଯଥାର୍ଥ ଓ ତା'ର ଆବଶ୍ୟକତା ଥୁଲା । ତେଣୁ ସରକାର 
ତାଙ୍କୁ ରାଜା ବୋଲି ସ୍ବୀକାର କରନ୍ତୁ । ସରକାର କିନ୍ତୁ ଏତେ ସହଜରେ 
ଜଗନ୍ନାଥ ଜେନାମଣିଙ୍କୁ ରାଜା ରୂପେ ସ୍ବୀକାର କରିବା ମତଲବରେ ନ ଥଲେ ! 
ସେଇ ପ୍ରସଙ୍ଗରେ ଜଗନ୍ନାଥ ଜେନାମଣିଙ୍କୁ ରାଜାରୂପେ ଅଭିଷିକ୍ କରିବାର 
ଆବଶ୍ୟକତା ଦର୍ଶାଇବା ପାଇଁ ପୁରୀର କଲେକ୍ଟର ରାଣୀ ସୂର୍ଯ୍ୟମଣିଙ୍କ ଉପରେ 
ଏକ ପରଞୱାନା ଜାରି କରିଥିଲେ | ଆଉ ତା'ର ଜବାବର ଚିଠା କରିବାପାଇଁ 
ସୂର୍ଯ୍ୟମଣି ଓଡ଼ିଆ ଓକିଲ ମଧୁସୂଦନଙ୍କ ସ୍ମରଣ କରିଥୂଲେ । ମଧୁସୂଦନ କିନ୍ତୁ 
କାମର ଭିଡ଼ରେ ଏ ପର୍ଯ୍ୟନ୍ତ ଆସିବାପାଇଁ ସମୟ କରିପାରି ନ ଥ୍‌ଲେ | ଆଉ 
ପୂର୍ବଦିନ ଅବିଳମ୍ବେ ଆସିବାପାଇଁ ରାଣୀଙ୍କ ନିକଟରୁ ପୁଣିଥରେ ଜରୁରୀ ବାର୍ରା 
ନେଇ ଲୋକ ଯାଇ ନ ଥୁଲେ ସେ ସେଦିନ ମଧ୍ୟ ଆସି ନ ଥାନ୍ତେ ; ତାଙ୍କ 
ଆସିବା ଆହୁରି ବିଳମ୍ଭିତ ହୋଇଥାଆନ୍ତା । 


I ୩॥ 


ଏହା ମଧୁସୂଦନଙ୍କ ପ୍ରଥମଥର ପାଇଁ ପୁରୀ ଆଗମନ । ଉତ୍ତୁଙ୍ଗ 
ସୌଧମାଳିନୀ କଲିକତା ନଗରୀରେ ବହୁବର୍ଷ କଟାଇଥ୍‌ବା ମଧୁସୂଦନଙ୍କ ମନ 
କିନ୍ତୁ ପୁରୀର ରାଜନବରକୁ ରାଜନବର ବୋଲି ଗ୍ରହଣ କରିବାପାଇଁ କୁଣ୍ଠିତ 
ହୋଇପଡ଼ିଥୂଲା । ଯେଉଁ ବିଶାଳ ସାମ୍ରାଜ୍ୟର ଅଧ୍ବପତିମାନଙ୍କ ଭୁକୁଞ୍ଚନରେ 
ଗଙ୍ଗାଠାରୁ କାବେରୀର ନିସ୍ତରଙ୍ଗ ଜଳରାଶି ତରଙ୍ଗାୟିତ ହୋଇଉଠୁଥ୍‌ଲା, 
ତାଙ୍କ ଦାୟାଦମାନଙ୍କ ଏହି ଦୟନୀୟ ଆବାସସ୍ଥଳ ଦେଖ୍‌ ମଧୁସୂଦନଙ୍କ ମନ 
ହାହାକାର କରିଉଠୁଥଲା | ନିଜର ଅବ୍ୟକ୍ତ ବେଦନାକୁ ମନ ଭିତରେ ରଖ୍‌ 
ମଧୁସୂଦନ ସେଇ ତଥାକଥୁତ ‘ରାଜନବର' ମଧ୍ୟରେ ପ୍ରବେଶ କରିଥୂଲେ | 
କିନ୍ତୁ ସେଇ ଦୟନୀୟ ତଥାକଥ୍‌ତ 'ଉଆସ' ମଧ୍ୟରେ ପ୍ରବେଶ କରିବା ପରେ 
ପରେ ତାଙ୍କର ମନ କିପରି ଆଚ୍ଛନ୍ନ ହୋଇପଡ଼ିଥ୍‌ବା ପରି ତାଙ୍କର ଧୀରଣା 
ହୋଇଥଲା । ତେଣୁ ଉଆସକରଣ ଯେତେବେଳେ କହିଲେ, ' ଗୋଡ଼ରୁ 

ପାଣ୍ଡୋଇ ଖୋଲିରଖ୍ୁବା ହୁଅନ୍ତୁ ।' ତାଙ୍କ କଥାରେ ଯେତେ ନୁହେଁ, କୌଣସି 
ଏକ ଅଦୃଶ୍ଯ ଶକ୍ତିର ଗୋପନ କିନ୍ତୁ ଅଲଙ୍ଘନୀୟ ନିର୍ଦ୍ଦେଶରେ ଯେପରି 
ମଧୁସୂଦନ ଆପେ ଆପେ ଗୋଡ଼ରୁ ଜୋତା ଓହ୍ଲାଇ ସାରିଥୂଲେ ! ସେଠାରୁ 
ଅଳିନ୍ଦ ପରେ ଅଳିନ୍ଦ ଅତିକ୍ରମ କରି ସେ ତାଙ୍କ ପ୍ରତୀକ୍ଷାଗୃହକୁ ସମ୍ଭୋହିତ 
ପରି କେତେବେଳେ ବା କିପରି ଆସିଲେ ତା'ତାଙ୍କର ସ୍ଥରଣ ନ ଥଲା । 
ତା'ପରେ ପରଦା ଅନ୍ତରାଳରୁ ସେହି ନେପଥ୍ୟଯବାସିନୀଙ୍କ କଣ୍ଠସ୍ବରରେ ସେ 
ଯେପରି ସଞ୍ଚର୍ଣ୍ଣ ଭାବରେ ଆଚ୍ଛନ୍ନ ସମ୍ଭୋହନଗ୍ରସ୍ତ ହୋଇପଡ଼ିଥୂଲେ । ସେ 
କଣ୍ଡସ୍ବରରେ ନ ଥୁଲା ନାରୀସୁଲଭ କୋମଳତାର ସ୍ଥର୍ଶ, ବୀଣାର ଝଙ୍କାର | 
ଶାସକ ସୁଲଭ ସେଇ କଠୋର କଣ୍ଠସ୍ବର ମଧ୍ୟରେ ସେ ଯେପରି ସଂଗ୍ରାମର 
ତୂର୍ଯ୍ୟନିନାଦ ଶୁଣିପାରୁଥୂଲେ ; ଶୁଣିପାରୁଥୂଲେ ଦୃଢ଼ ଗୁଣନିବଦ୍ଧ ଧନୁର ଟଙ୍କାର 
ଅଥବା ଜଳଭାରାନତ ମେଘର ଗୁରୁ ଗୁରୁ ମନ୍ଦ୍ରଧ୍ୂନି । ଏଇ କଣ୍ଠସ୍ବରରେ 
ମଧୁସୂଦନ ଠିକ୍‌ ଧରିପାରିଥ୍‌ଲେ ଆଗଙ୍ଗାକାବେରୀ ବିସ୍ତୃତ ବିଶାଳ ସାମ୍ରାଜ୍ୟର 
ପ୍ରତିଷ୍ଠାତା ଆଉ ଅଧ୍ଵପତିମାନଙ୍କ କୁଳବଧୂର କଣ୍ଠସ୍ବର । ଏ କଣ୍ଠ ଯେପରି 
ଆଦେଶ ଦେବାରେ ଅଭ୍ୟସ୍ତ ଶାସନ କରିବାରେ ଅଭ୍ଯସ୍ତ ସେ ଶାଣିତ 
କଣ୍ଠସ୍ଵବରରେ ଯେଉଁ ସ୍ବାଭିମାନ ଓ ସ୍ପର୍ବାର ଝଙ୍କାର ଥୁଲା, ତା'ମଧୁସୂଦନ 
ଯେପରି ବହୁ ପୂର୍ବେ ଶୁଣିଥ୍‌ଲେ | କେବେ ? ଗତ ଜନ୍ମରେ ବା ତାହାର ଆହୁରି 
ପୂର୍ବେ ? ମଧୁସୂଦନଙ୍କ ଆଚ୍ଛନ୍ନ ସ୍ମତିରେ ଝାପ୍ସା ଝାପ୍ସା ମନେପଡୁଥଲା, 
ଏ ସ୍ଵର ସେ ଯେପରି ଶୁଣୁଥ୍‌ଲେ ପିଲାଦିନେ, ସେଇ ହାତୀଶାଳ ପରି ଘରେ 
ବୋଉ ପାର୍ବତୀଦେଇଙ୍କ କଣ୍ଠରେ । ସେଇ ସ୍ବର ତାଙ୍କୁ କର୍ମପ୍ରେରଣାରେ 
ପ୍ରଚୋଦିତ, ଉଦ୍‌ବୃଦ୍ଧ କରି ଜୀବନର ବହୁ ଝଡ଼ଝଞ୍ଜା, ଘାତପ୍ରତିଘାତ, ବାଧାବିଗ 
ଭିତରେ ଉତ୍‌ଥାନ ପତନର ବନ୍ଧୁର ପଥରେ ଅଗ୍ରସର ହେବାର ପ୍ରେରଣା ଦେଇ 
ଆଜି ଏଇ ଜୀର୍ଣ୍ଣ ରାଜନବର ମଧ୍ୟରେ ପହଞ୍ଚାଇଥୂଲା | ଏ ତ ସେଇ ବୋଉର 
ସ୍ବର | ମଧୁସୂଦନ ହଠାତ୍‌ ଚମକି ଉଠିଥୂଲେ | 


ରାଣୀ ଯେତେବେଳେ ଅନ୍ପ କଥାରେ ତତ୍‌କାଳୀନ ସଙ୍କଟଜନକ ପରିସ୍ଥିତିର 
ସୂଚନା ଦେଇ ଗଜପତି ବଂଶର, ସମଗ୍ର ଓଡ଼ିଆ ଜାତିର “ମାନରକ୍ଷାର ଭାର 
ମଧୁସୂଦନଙ୍କ ସ୍କନ୍ଧରେ ନ୍ୟସ୍ତକଲେ,ସେତେବେଳେ ତାଙ୍କର ମନେ ହୋଇଥଲା 
ଯେ ସେ ହେଉଛନ୍ତି ଜଗନ୍ନାଥଙ୍କୁ ଉର୍ସଗୀକୃତ ଆଗଙ୍ଗା ଗୋଦାବରୀ ବିସ୍ପୃତ 

ଉତ୍କଳ ସାମ୍ରାଜ୍ୟର ସେନାପତି । ଶତ୍ତୁଦ୍ଧାରା ଆକ୍ରାନ୍ତ ଉତ୍କଳ ସାମ୍ରାଜ୍ୟ ରକ୍ଷାର 
ଭାର ତାଙ୍କରି ଉପରେ ନ୍ୟସ୍ତ ; ସେଥ୍ପାଇଁ ସେ ଶିଶୁରାଜାଙ୍କ ପକ୍ଷରୁ ରାଣୀଙ୍କ 
ଦାରା ଆଦିଷ୍ଠ । ଏ ଆଦେଶକୁ ଅବମାନନା କରିବାର ଶଚ୍ତି, ଏ ଆହ୍ନାନକୁ 
ଉପେକ୍ଷା କରିବାର ସାମ୍ୟ ତାଙ୍କର ନାହିଁ ବୋଲି ମନେହେଉଥ୍ଲା | ତେଣୁ 
ସେ ସମ୍ମୋହିତ ଭାବରେ ସେଦିନ ଆଣଶ୍ଵାସନାର ବାଣୀ ଶୁଣାଇଥୂଲେ | ତାଙ୍କ 
କଣ୍ଠରେ ବରାଭୟର ବାଣୀ ସ୍ବତଃପ୍ରବୃତ୍ତ ଭାବରେ ଫୁଟି ଉଠିଥୂଲା | 


ତା'ପରେ ଯବନିକାର ଅନ୍ତରାଳରେ ଥ୍ଵବା ରାଣୀ, ସେଇ ଯବନିକାର 
ଅନ୍ତରାଳରୁ ଧୀରେ ଅପସରି ଯାଇଥୂଲେ । ମଧୁସୂଦନଙ୍କ ସହ ଯୁଦ୍ଧର 
କୌଶଳ ଆଲୋଚନା କରିବାପାଇଁ ଥ୍‌ଲେ କେବଳ ଉଆସକରଣ ଦୁଃଖୀଶ୍ୟାମ 
ପଟ୍ଟନାୟକ | ମଧୁସୂଦନଙ୍କ ଆସିବାରେ ବିଳମ୍ବ ଦେଖ୍ଵ ରାଣୀ ଅବଶ୍ୟ ତିନିଦିନ 
ତଳେ କଲେକ୍ଟରଙ୍କ ପରୱାନାର ଜବାବ ଦେଇସାରିଥ୍‌ଲେ ପୁରୀନିବାସୀ ଏକ 
ଓକିଲ ଦ୍ଵାରା ଚିଠା କରାଇ । ହଠାତ୍‌ ଯେପରି ଆମ୍ମବିସ୍ପତ ହୋଇ ପଡ଼ିଥୂବା 
ମଧୁସୂଦନ ସେ ପରଞୱାନା ଓ ଜବାବର ଚିଠା ଦେଖ୍ଲଲେ, ଦେଖ୍ଲେ ମଧ୍ୟ ତାହା 
ପୂର୍ବରୁ ଗତ ବର୍ଷକ ମଧ୍ୟରେ ରାଣୀଙ୍କ ତରଫରୁ ସରକାରଙ୍କୁ ଦିଆଯାଇଥ୍୍‌ବା 
ଆଉ ତିନିଗୋଟି ଦରଖାସ୍ତର ଚିଠା ! ଶୁଣିଲେ ମଧ୍ୟ ପୂର୍ବେ ଦିଆଯାଇଥୁବା 
ଆବେଦନଟଗୁଡ଼ିକ ପରି ତିନିଦିନ ତଳେ ଦିଆଯାଇଥୁୂବା ପରଞୱ୍ଜାନାର ଜବାବ ମଧ୍ୟ 
ଅଚଳ ବୋଲି ପୁରୀ କଲେକ୍ଟର ସୂଚନା ଦେଇସାରିଛନ୍ତି । କଲେକ୍ଟରଙ୍କଠାରୁ 
ଏପରି ନାସ୍ତିବାଚକ ସୂଚନା ପାଇବା ପରେ ହିଁ ରାଣୀ ପୂର୍ବଦିନ ଅବିଳମ୍ବେ 
ଆସିବାପାଇଁ ମଧୁସୂଦନଙ୍କ ନିକଟକୁ ଜରୁରୀ ବାଉ୍ଁା। ପଠାଇଥୂଲେ ! 
ଉଆସକରଣ ଆଦୌ ବୁଝିପାରୁ ନ ଥୁଲେ ଏତେ ପରିଶ୍ରମ କରି, ଏତେ ଯୁକ୍ତି 
ଓ ତଥ୍ଯ ଦିଆଯାଇ ଯେଉଁ ଦରଖାସ୍ତ ତିଆରି କରାଯାଇଥୁଲା, ତା' କିମିତି ଓ 
କାହିଁକି ଅଚଳ ? ନୀଳାଦ୍ରି ମହୋଦୟର ପ୍ରାମାଣିକତା ଯଦି କଲମ ଗାରକେ 
ଅଚଳ ହୋଇଯାଏ ତା'ହେଲେ ଆଉ ଯେ କ'ଣ କରାଯାଇପାରେ ତା'ସେ 
ଆଦୌ ବୁଝିପାରୁ ନ ଥୁଲେ | ମଧୁସୂଦନଙ୍କୁ ନିଜ କିଂକର୍ବ୍ୟବିମୂଢୂତା'ର ସ୍ପଷ୍ଟ 
ସୂଚନା ଦେଇ ସେ ଯେପରି ପୂର୍ବ ଅଦ୍ୟାସବଶତଃ ପୁରୀ ରାଜବଂଶର କଳ୍ପନା 
ରଙ୍ଗରେ ରଞ୍ଜିତ ଜନଶ୍ରୃତି ଓ ମାଦଳାପାଞ୍ଜିଭିଭିକ ଗୌରବୋଜ୍୍‌ଳ ଇତିହାସର 
ରୋମନ୍ତ୍ରନ କରିବାରେ ଲାଗିଲେ, ତା'ର କୌଣସି ତାତ୍‌ କାଳିକ ଆବଶ୍ୟକତା 


ମଧ୍ୟ ସେଦିନ ସେଠି ଆଉ ନ ଥୁଲା | 

ରାଣୀଙ୍କ ତରଫରୁ ଓକିଲ ନିଯୁକ୍ତ ହେବା ପରେ ପୁରୀ ଆସିବାରେ ବିଳମ୍ବ 
ହୋଇଥୂବଲେ ହେଁ ମଧୁସୂଦନ କିନ୍ତୁ ସମ୍ପୂର୍ଣ୍ଣ ଭାବରେ ନିଷ୍ପହ ବା ନିରୁଦ୍ଯମ 
ନ ଥୁଲେ । ସେ କଲିକତାରେ ଥ୍‌ବାବେଳେ କଲିକତା ହାଇକୋର୍ଟରେ 
ନରହତ୍ୟା ଅପରାଧରେ ତଜ୍କାଳୀନ ପୁରୀରାଜା ଦିବ୍ୟସିଂହଦେବଙ୍କର ଅପିଲ 
ବିଚାର ଚାଲିଥ୍ଵଲା । ଅପିଲ ବିଚାରରେ ମଧ୍ଯ ରାଜା ଦଣ୍ଡିତ ହୋଇଥୂଲେ 
ଓ କଲିକତାର ପ୍ରେସିଡେନସି ଜେଲରେ କେତେଦିନ କଟାଇ ଯାବଜୀବନ 
ପାଇଁ ଆଣ୍ଡାମାନ ପ୍ରେରିତ ହୋଇଥୁଲେ । ଓଡ଼ିଶାର ସର୍ବମାନ୍ୟ ବ୍ୟକ୍ତି, ଲକ୍ଷେ 
ରାଜାର ମଉଡ଼ମଣି, ଠାକୁର ରାଜାଙ୍କ ଏ ଦୁର୍ଦଶା ମଧୁସୂଦନଙ୍କ ଅନ୍ତରାମତ୍ମାକୁ 
ସେଦିନ ଶତଧା ବିଦୀରଣ୍ତ କରିପକାଇଲା |! ମଧୁସୂଦନଙ୍କ ମନରେ ଓଡ଼ିଆ 
ଜାତି ପ୍ରୀତି ପିଲାଦିନରୁ ଥଲା, ଅନ୍ତତଃ କଟକ ହାଇସ୍କୁଲରେ ପଢ଼ିବାବେଳେ 
ବଙ୍ଗୀୟ ସହପାଠୀମାନଙ୍କ ଅବଜ୍ଞା ଓ ତାଚ୍ଛଲ୍ୟ ସେ ଜାତିପ୍ରୀତିର ବୀଜ ବପନ 
କରିଥଲା | ସେ କଲିକତାକୁ ଆସିବା ପରେ ତା' ପୁନରୁଜୀବିତ ହୋଇଥଲା । 
ଜିନ୍ଧ ଦିବ୍ଯସିଂହଦେବଙ୍କ ଦୁରବସ୍ଥା ତାଙ୍କ ଜାତିପ୍ରୀତିର ବହ୍ନିରେ ଇନ୍ଧନ 
ସଂଯୋଗ ଯେପରି କରିଥୁଲା । ଓଡ଼ିଆ ଜାତିର ମାନରକ୍ଷା ପାଇଁ ତାଙ୍କ ଜୀବନ 
ସେତେବେଳେ ପୁଣି ଥରେ ଉସ୍ର୍ଗୀକୃତ ହୋଇଯାଇଥ୍ୂଲା ; ପୁରୀ ରାଜବଂଶ 
ପ୍ରତି ଏକ ଦୁର୍ବାର ଆକର୍ଷଣ ତାଙ୍କ ମନରେ ଜାଗ୍ରତ ହୋଇଥଲା । ତେଣୁ ସେହି 
ହତଭାଗ୍ୟ ଦିବ୍ୟସିଂହଦେବଙ୍କ ମାଆଙ୍କ ଦ୍ବାରା ଓକିଲ ନିଯୁକ୍ତି ହେବାପରେ 
ଓକିଲାତି ବ୍ଯବସାୟର ଖାତିରରେ ଯେତେ ନୁହେଁ ସ୍ବତଃପ୍ରବୃତଭ୍ ଭାବରେ ବା 
ସେଇ ପୁରୁଣା ଦିନର ସ୍ମୃତିରେ ଅନୁପ୍ରେରିତ ହୋଇ ସେ ଇତିମଧ୍ୟରେ ଷ୍ଟର୍ଲିଂ, 
ହଣ୍ଟରଙ୍କ ଓଡ଼ିଶାର ଇତିହାସ, ରାଜେନ୍ଦ୍ରଲାଲ ମିତ୍ରଙ୍କ ଓଡ଼ିଶାର ପୁରାତତ୍ତଵ 
ବିଷୟକ ଗ୍ରନ୍ଭଠାରୁ ଆରମ୍ଭ କରି ଭବାନୀଚରଣ ବନ୍ଦ୍ୟୋପାଧ୍ୟାୟଙ୍କ ଦ୍ବାରା 
ରଚିତ ' ପୁରୁଷୋତ୍ତମ ଚନ୍ଦିକା' ଏପରିକି ରଙ୍ଗଲାଲ ବନ୍ଦ୍ୟୋପାଧ୍ୟାୟଙ୍କ ଦାରା 
ବଙ୍ଗଭାଷାରେ ରଚିତ “କାଞ୍ଚିକାବେରୀ' କାବ୍ୟ ମଧ୍ଯ ସେ ତନ୍ନ ତନ୍ନ କରି 
ଅଧ୍ୟୟନ କରିସାରିଥ୍‌ଲେ | ଏ ସବୁ ମଧ୍ୟରୁ ଓଡ଼ିଶା ସାମ୍ରାଜ୍ୟ ଓ ରାଜବଂଶର 
ଗୌର ବୋଜ୍ଵଳ ଏତିହ୍ଯର ପରିଚୟ ପାଇଥ୍ୂଲେ ମଧ୍ଯ ସେଦିନର ସେଇ 
ଅପସ୍ୃଣୟମାଣ ଅପରାହ୍ନରେ ପୁଣିଥରେ ଯେତେବେଳେ ଉଆସକରଣ ନିତାନ୍ତ 
ଅନାବଶ୍ୟକ ଓ ଅବାନ୍ତର ଭାବରେ ପୁରୀ ରାଜବଂଶର କଳ୍ପନା ରଙ୍ଗରଞ୍ଜିତ, 

ଜନଶ୍ରୁତି ଓ ମାଦଳାପାଞ୍ଜିଭିତ୍ତିକ ଇତିହାସର ବିଶେଷ ଭାବରେ ଭୋଇବଂଶ 
ଅମଳରେ ଓଡ଼ିଶା ସାମ୍ରାଜ୍ୟର ଅପରାହ୍ନର କାହାଣୀ ଶୁଣାଇ ବସିଲେ, 
ତା' ଶୁଣିବାରେ ମଧୁସୂଦନଙ୍କର ଆଦୌ କୁଣ୍ଠା ନ ଥୁଲା | 


ସେ ସବୁ ଶୁଣୁ ଶୁଣୁ ସେ ଯେପରି ଅଧ୍ଵକରୁ ଅଧ୍ବକ ସମ୍ମୋହିତ 
ହୋଇଉଠୁଥଲେ | ତାଙ୍କର ତଥାପି ମନେହେଉଥୂଲା ସେ ଯେପରି ଆଗଙ୍ଗା 
ଗୋଦାବରୀ ବିସ୍ତୃତ ବିଶାଳ ଉତ୍କଳ ସାମ୍ରାଜ୍ୟର, ଓଡ଼ିଆ ଜାତିର ମାନରକ୍ଷାର 
ଭାର ତାଙ୍କରି ସ୍କନ୍ଧରେ ନ୍ଯସ୍ତ । ଯୁଦ୍ଧର ଆହ୍ବାନକୁ ଗ୍ରହଣ କରି ଶତ୍ରୁର 
ସେନାପତିଙ୍କୁ ଭେଟିବାପାଇଁ, ଶତୁର ଆକ୍ରମଣର ମୁକାବିଲା କରିବାପାଇଁ ସେ 
ଯେପରି ଉଦ୍‌ଗ୍ରୀବ ହୋଇପଡ଼ିଥ୍‌ଲେ । ସେଦିନ ସେ ହତଭାଗ୍ୟ ଦିବ୍ୟସିଂହ 
ଦେବଙ୍କୁ ସିନା ଆଇନର ଦାଢ଼ରୁ ରକ୍ଷା କରିପାରି ନ ଥୂଲେ ଆଜି କିନ୍ଧୁ ଜଗନ୍ନାଥ 
ଜେନାମଣି ଓରଫ ରାଜା ମୁକୁନ୍ଦଦେବଙ୍କୁ ଆଇନର ଦାଢ଼ରୁ ରକ୍ଷାକରି ସେଇ 
ଅକ୍ଷମତାର ଅପରାଧବୋଧରୁ ମୁର୍ତି ପାଇବାପାଇଁ ଯେପରି ବଦ୍ଧପରିକର, 
ଦୃଢ଼ପ୍ରତିଜ୍ଞ ହୋଇ ପଡ଼ିଥୂଲେ । ତେଣୁ ସେଦିନର ସେଇ ବିଳମ୍ବିତ ଅପରାହ୍ନରେ 
ସେ ପୁରୀର କଲେକ୍ଟରଙ୍କ ଅଫିସକୁ ସବାରି ନେବାପାଇଁ ଆଦେଶ ଦେଇଥ୍‌ଲେ | 


HN ୪॥ 


କଲେକ୍ଟରଙ୍କ ସହ କଥାବାର୍ା। ପରେ ମଧୁସୂଦନ ବୁଝିପାରିଲେ ଶତ୍ରୁର 
ଅଭେଦ୍ୟ ବର୍ମ ଭେଦ କରିବାପାଇଁ ତାଙ୍କ ଅସ୍ତ୍ରୀଗାରରେ ଅସ୍ତ୍ର ନାହିଁ | କଲେକ୍ଟର 
କୃଷ୍ଣଗୋବିନ୍ଦ ଗୁପ୍ତ ପୁରୀ ରାଜବଂଶ ପ୍ରତି ସହାନୁଭୂତିଶୀଳ ବୋଲି ତାଙ୍କର 
ଧାରଣା ହୋଇଥଲା । କିନ୍ତୁ କଲେକ୍ଟରଙ୍କ କିଛି ଚାରା ନ ଥୁଲା । ରାଣୀଙ୍କ 
ତରଫରୁ ମାତ୍ର ତିନିଦିନତଳେ ଦରଖାସ୍ତ ସେ ଦେଖୁସାରିଥ୍‌ଲେ ଓ ଦେଖ୍ବବା 
ସଙ୍ଗେ ସଙ୍ଗେ ସେ ଦରଖାସ୍ତକୁ ବରଖାସ୍ତ ମଧ୍ୟ କରିସାରିଥୂଲେ | କାରଣ 
ସେଇ ଦରଖାସ୍ତରେ ଥୁବା ଭୋଇ ବଂଶର ଇତିହାସ ଓ ନୀଳାଦ୍ରି ମହୋଦୟ 
ଓ ନାରଦୀୟ ପଞ୍ଚରାତ୍ର ଆଦି ଶାସ୍ତ୍ରରେ ଉଲ୍ଲେଖ ସମ୍ପୂର୍ଣ୍ଣ ଭାବରେ ଅନାବଶ୍ୟକ 
ଓ ଅବାନ୍ତର ଥୁଲା । ସେ ବୁଝାଇଦେଲେ ସରକାର ଭୋଇବଂଶର ଇତିହାସ 
ଓ ଶାସ୍ତ୍ରର ପ୍ରାମାଣିକତାକୁ ଆଦୌ ଅସ୍ତ୍ରୀକାର କରୁ ନାହାନ୍ତି । କିନ୍ତୁ ଅସଲ 
ପ୍ରଶ୍ନ ହେଉଛି ରାଜା ଦିବ୍ୟସିଂହ ଦେବ ଜୀବିତ ଥାଉଁ ଥାଉଁ ତାଙ୍କ ପୁଅ ପୁଣି 

ରାଜା ହୋଇପାରିବେ କିପରି ? ଏକାବେଳକେ ବାପ ଓ ପୁଅ ଦୁଇଜଣ କିପରି 
ରାଜା ହୋଇପାରିବେ ? ତାହା ଏକାନ୍ତ ଭାବରେ ଅସଙ୍ଗତ ନୁହେଁ କି ? ରାଜା 
ଦିବ୍ୟସିଂହ ଦେବ କଳାପାଣି ଯାଇଥ୍‌ଲେ ହେଁ ସେ ତ ରାଜଗାଦିଚ୍ୟୁତ ହୋଇ 
ନାହାନ୍ତି । ସେ ଯଦି କେବେ ଆଣ୍ଡାମାନରୁ ଫେରି ଆସନ୍ତି ସେ ଫେରିଆସିବାର 
ବହୁତ ସମ୍ଭାବନା ଅଛି ଆଉ ସେ ପ୍ରଶ୍ନ ମଧ୍ଯ ଏବେ ବି ସରକାରଙ୍କ 
ବିଚାରୀଧୀନ -ତା' ହେଲେ ଦୁଇ ଦୁଇଜଣ ପୁରୀ ରାଜାଙ୍କୁ କେନ୍ଦ୍ର କରି କିପରି 
ଅଭୁତ ଓ ଅସମ୍ଭାବିତ ପରିସ୍ଥିତି ସୃଷ୍ଠି ହେବ ତା' କଳ୍ନା କରିବାପାଇଁ କଲେକ୍ଟର 
ମଧୁସୂଦନଙ୍କୁ କହିଲେ | ଏହା କେବଳ କଲେକ୍ଟର ଗୁପ୍ତ ସାହେବଙ୍କ ଅଭିମତ ନ 
ଥିଲା ; ଏହା ଥୁଲା ତାଙ୍କ ପୂର୍ବବର୍ଭୀ କଲେକ୍ଟର ଗ୍ରାଣ୍ଟ ସାହେବ, କମିଶନର ସ୍ମିଥ୍‌ 
ସାହେବ, ଛୋଟଲାଟ ଓ ସ୍ବୟଂ ବଡ଼ଲାଟଙ୍କ ଅଭିମତ | ମଧୁସୂଦନ ଦେଖ୍ଲେ 
ଶତୁର ବର୍ମ ଅଭେଦ୍ୟ । 


ଫ୍ରାନ୍‌ସର ସମ୍ରାଟ୍‌ ତୃତୀୟ ନେପୋଲିଅନ ପସିଆର ସେନାବାହିନୀ ଦ୍ବାରା 
ପରାସ୍ତ ହୋଇ ବନ୍ଦୀ ହେବା ସଙ୍ଗେ ସଙ୍ଗେ ଫ୍ରାନ୍‌ ସର ସିଂହାସନଚ୍ୟୁତ ହୋଇଥୂଲେ | 
ମଧୁସୂଦନ କଲିକତାରେ ଛାତ୍ର ଥଵବାବେଳେ ଏ ଖବର ଖବରକାଗଜରେ ପ୍ରକାଶିତ 
ହୋଇଥଲା ଓ ସେ ତାକୁ ମନଦେଇ ପଢ଼ିଥୂଲେ | ସେଠି ରାଜା ବନ୍ଦୀ ହେବା 
ସଙ୍ଗେ ସଙ୍ଗେ ଯଦି ରାଜଗାଦିଚ୍ୟୁତ ହୋଇଥାନ୍ତି ଏଠି ମଧ୍ୟ ଦିବ୍ୟସିଂହଦେବ 
ବନ୍ଦୀ ହେବା ସଙ୍ଗେ ରାଜଗାଦିଚୁୟୁତ ହେବେ ନାହିଁ କାହିଁକି ? କିନ୍ତୁ କଲେକ୍ଟର 
କୃଷ୍ଣ ଗୋବିନ୍ଦ ବୁଝାଇଦେଲେ ଯେ ରିପବ୍ନିକାନ୍‌ ଫ୍ରାନ୍‌ ସର ଉଦାହରଣ ବ୍ରିଟିଶ 
ସାମ୍ରାଜ୍ୟରେ ଗ୍ରହଣୀୟ ନୁହେଁ | କାରଣ ପାର୍ଲିଆମେଣ୍ଟ ହିଁ ସେଠାରେ ବନ୍ଦୀ 
ସମ୍ରାଟଙ୍କୁ ଗାଦିଚ୍ୟୁତ କରିଥଲା ! ପୁଣି ସରକାର ଜଗନ୍ନାଥ ଜେନାମଣିଙ୍କ 
ପାଇଁ ଦିବ୍ୟସିଂହଦେବଙ୍କୁ ଗାଦିଚ୍ୟୁତ କରିବେ ବା କାହିଁକି ? ମଧୁସୂଦନ ଏ 
ପ୍ରଶ୍ନର କୌଣସି ସଦୂତ୍ତର ଖୋଜି ପାଉ ନ ଥୂଲେ | ତଥାପି ସେ କଲେକ୍ଟରଙ୍କୁ 
ଏ ପ୍ରଶ୍ନର ଜବାବ ଦେବାକୁ ପନ୍ଦର ଦିନ ସମୟ ମାଗିଲେ | କଲେକ୍ଟର ତାଚ୍ଛଲ୍ୟ 
କରି ଯେପରି କହିଲେ, କିଛି ଲାଭ ନାହିଁ “ପନ୍ଦର ଦିନ କାହିଁକି-ପନ୍ଦର ମାସ 
ଚେଷ୍ଟା କଲେ ମଧ୍ୟ ଆପଣ ଏ ପ୍ରଶ୍ବର କୌଣସି ସଦୂତ୍ତର ପାଇବେ ନାହିଁ । 
ତେବେ ବି ସମୟ ଦେଲି, ଦେଖନ୍ତୁ ପନ୍ଦର ଦିନ ମଧ୍ୟରେ ଆପଣଙ୍କ ଉତ୍ତର 
ମିଳିବା ଦରକାର ! ତା'ପରେ କିନ୍ତୁ ମୁଁ ଆଉ ଅପେକ୍ଷା କରିପାରିବି ନାହିଁ । 

କଲେକ୍ଟରଙ୍କ ନିକଟରୁ ଯେତେବେଳେ ସେ ଫେରିଲେ ନିତାନ୍ତ ଅବସନ୍ନ 
ଦେଖାଯାଉଥ୍ବଲେ । ଗଣ୍ଟାକ ପୂର୍ବରୁ ତାଙ୍କର ସେ ଆମ୍ବପ୍ରତ୍ୟୟ, ଶତ୍ରୁର 
ସମ୍ମୁଖୀନ ହେବାର ଆଗ୍ରହ ଓ ଉତ୍ସାହ ନ ଥୁଲା | ସେ ଯୁଦ୍ଧକ୍କାନ୍ତ ପରାଜିତ 
ସୈନିକ ପରି ଦେଖାଯାଉଥ୍୍‌ଲେ । ସେ ଭାବୁଥୂଲେ-ହତଭାଗ୍ୟ ଦିବ୍ୟସିଂହଙ୍କ 
ପରି ତାଙ୍କ ପୁତ୍ର ଜଗନ୍ନାଥ ଜେନାମଣିଙ୍କୁ ମଧ୍ୟ ଆଇନର ଦାଢ଼ରୁ ଆଉ ବୋଧେ 
ରକ୍ଷା କରାଯାଇ ପାରିବ ନାହିଁ । ପୁରୀ ରାଜନବରକୁ ଫେରିବାର ତାଙ୍କର 
ଆଉ କୌଣସି ପ୍ରବୃଭି ନ ଥୁଲା । ତଥାପି ଫେରିବାପାଇଁ ହେବ ; ତଥାପି 
ଉଆସ କରଣ ଓ ରାଣୀଙ୍କୁ ଦେଖାକରି ଦୂଃସମ୍ବାଦଟି ଦେଇ ଯିବାପାଇଁ ହେବ । 
ସେମାନେ ଆଶା-ଆଶଙ୍କା ଦୋଳାୟିତ ହୃଦୟରେ ଅପେକ୍ଷା କରୁଥ୍ୂବେ | 
ମଧୁସୂଦନଙ୍କ ପାଲିଙ୍କି ପୁଣି ଯେତେବେଳେ ଉଆସ ଦାଣ୍ଡରେ ଭିଡ଼ିଲା, 
ସେତେବେଳକୁ ସନ୍ଧ୍ଯା ହେବାକୁ ବିଶେଷ ବିଳମ୍ବ ନ ଥୁଲା | ମଧୁସୂଦନ 
ପାଲିଙ୍କିରୁ ଓହ୍ଲାଇ ଠିଆହେବା ମାତ୍ରେ ଆସନ୍ନ ସନ୍ଧ୍ୟାର ସେଇ ଶେଷ 
ଆଲୋକରେ ତାଙ୍କ ଚେହେରା ଦେଖ୍ଵ ଉଆସକରଣଙ୍କର ଦୁଃସମ୍ବାଦଟି ବୁଝିବାର 
ବାକି ରହିଲା ନାହିଁ । ମଧୁସୂଦନ ଉଆସ କରଣଙ୍କ ମୁହଁକୁ ଚାହିଁ କହିବେ କହିବେ 
ହୋଇ କିଛି କହିପାରୁ ନ ଥୁଲେ | ତା'ପରେ କ'ଣ ହେଲା କେଜାଣି ମଧୁସୂଦନ 
କାହାକୁ କିଛି ନ କହି ସମ୍ଭୋହନଗ୍ରସ୍ତ ପରି କେଉଁ ଏକ ଅଜ୍ଞାତ ଆକର୍ଷଣରେ 
ବଡ଼ଦେଉଳ ଆଡ଼କୁ ଲମ୍ବା ଲମ୍ବା ପାଦପକାଇ ମାଡ଼ି ଚାଲିଲେ |! ସବାରିର 
ବେହେରା ତଥା ଉଆସକରଣ ନିର୍ବାକ ନିଷ୍ପନ୍ଦ ଭାବେ ଠିଆହୋଇ ସନ୍ଧ୍ୟାର 
ସେଇ ପ୍ରାୟାନ୍ଧକାରରେ ଜନଗହଳି ମଧ୍ୟରେ ଦୁତ ମିଶିଯାଉଥବବା ମଧୁସୂଦନଙ୍କ 
ଚିତ୍ରାର୍ପିତ ପରି ଚାହିଁ ରହିଥଲେ । ମଧୁସୂଦନଙ୍କ ଏ ବ୍ଯବହାର ସେମାନେ 
ବୁଝିପାରୁ ନ ଥୁଲେ ; କିନ୍ତୁ ତାଙ୍କୁ ବାଧାଦେବାର ବା ତାଙ୍କୁ ଅନୁସରଣ କରିବାର 
ସାମର୍ଥ୍ୟ ତାଙ୍କର ନ ଥୁଲା | 
ମଧୁସୂଦନ ସେଇପରି ମାଡ଼ି ଚାଲିଥ୍‌ଲେ | ଅରୁଣସ୍ତମ୍ଭ ପାର ହେବାପରେ 
ହଠାତ୍‌ ତାଙ୍କ ଗତିରୁଦ୍ଧ ହୋଇଗଲା | କେହି ବନ୍ଦ କରିଦେଲା ବୋଲି ନୁହେଁ, 
କାରଣ ଖ୍ରୀଷ୍ଟିଆନ ମଧୁସୂଦନଙ୍କୁ କେହି ସେଠାରେ ଚିହ୍ନବାର ସମ୍ଭାବନା ନ ଥୁଲା | 
ଆପେ ଆପେ ସେ ଠିଆ ହୋଇପଡ଼ିଲେ ! ବଡ଼ଦେଉଳର ସିଂହଦ୍ଵାର ଖୋଲା 
ସତ କିନ୍ତୁ ତାଙ୍କ ପାଇଁ ତ' ନୁହେଁ | ସେ ସିଂହଦ୍ଧାରରେ ଯେ ତାଙ୍କର ପ୍ରବେଶର 

ଅଧ୍କାର ନାହିଁ, ସେ ଧର୍ମାନ୍ତରିତ, ସେ ଜାତିଭୁଷ୍ଟ ସେ ହିନ୍ଦୁ ଧର୍ମରୁ ପତିତ । 
ବଡ଼ଦେଉଳରେ ପ୍ରବେଶର ଅଧ୍୍‌ କାର ସେ କେଉଁଦିନ ହରାଇ ବସିଛନ୍ତି । ସେ 
ଅଧ୍କାର ତାଙ୍କର ଆଉ ନାହିଁ | ତୃଷାର୍ଉଁ କାତର ନୟନରେ ପାଣିକୁ ଚାହିଁଲାପରି 
ସିଂହଦ୍ଧାରର ଅପରପାର୍ଶ୍ବରେ ଦେଖାଯାଉଥ୍‌ବା ବାଇଶିପାହଚ ଆଡ଼କୁ ସେ 
ଚାହିଁଲେ । ସେ ବାଇଶିପାହାଚ ଯେପରି ହାତଠାରି ତାଙ୍କୁ ଡାକୁଥୂଲା ଆରେ 
ଅବୋଧ ସନ୍ତାନ ଆ ! ଆ ! ସେ ବାଇଶିପାହାଚର ଆହ୍ବାନ ଭିତରେ ସେ 
ଶୁଣୁଥିଲେ ତାଙ୍କ ଅନ୍ତରର ଆହ୍ଵାନ | ସେ ଆହ୍ବାନକୁ ସେ ପ୍ରତ୍ୟାଖ୍ୟାନ କରିବେ 
ବା କିପରି ? ମଧୁସୂଦନ ଯେପରି ନିଜେ ଶତଧା ବିଦୀର୍ଣ୍ଣ ହୋଇଯାଉଥ୍‌ଲେ । 
ସେ ଯିବେ ଜି ଯିବେ ନାହିଁ | ଏହି ନ ଯଯୌ ନ ତସ୍ଥୌ ଅବସ୍ଥାରେ ଆଉ ଅଧ୍ବକ 
ସମୟ ରହିଥ୍‌ଲେ ସେ ବୋଧହୁଏ ସେଠାରେ ମୂହ୍ିତ ହୋଇପଡ଼ିଥାନ୍ତେ | କିନ୍ତୁ 
ହଠାତ୍‌ ତାଙ୍କ ଆଖ୍ପଡ଼ିଗଲା ସିଂହଦଧାର ଗୁମଟର ଡାହାଣ କଡ଼ରେ ବିରାଜିତ 
ପଡିତପାବନଙ୍କଠାରେ | ସେଠାରେ କେହି ଜଣେ ପଣ୍ଡା ଯାତ୍ରୀ କେତେଜଣଙ୍କ 
ପତିତପାବନ ମୂର୍ଭି ଦେଖାଇ କହୁଥିଲା, “ଏ ପତିତପାବନ ! ଯେଉଁମାନେ 
ପତିତ ସେମାନେ ତ ଦିଅଁ ଦର୍ଶନ କରିପାରିବେ ନାଇଁ, ତେଣୁ ଦିଅଁ ତାଙ୍କୁ ଦର୍ଶନ 
ଦେବାକୁ ଏଠି ବିଜେ ହୋଇ ପତିତପାବନ ଵୋଲାଇଛନ୍ତି । ଏଇଠି ଏ ଦିଅଁ 
ଦର୍ଶନ କଲେ ସେ ଦିଅଁଦର୍ଶନର ଫଳ ମିଳିଯିବ । ମୋକ୍ଷ ମିଳିଯିବ । ଆରେ 
ବାବୁ କେହି ତା'ର ପର ନୁହେଁ । ସମସ୍ତେ କାଳିଆର ନିଜର ।'' 

ମଧୁସୂଦନଙ୍କ ସମସ୍ତ ଦ୍ରନ୍ଦ୍ର ବିକ୍ଷୋଭର ଅବସାନ ହଠାତ୍‌ ଯେପରି 
ଏ କେତେପଦ କଥାରେ ଆଉ ଏ ମୁହୁ୍ଁକର ଦେଖାରେ ହୋଇଗଲା । 
ଦୁନ୍ଦୁ ବିକ୍ଷୁନ୍ଧ ହୃଦୟରେ ତାଙ୍କର ନଇଁଗଲା ଏ ମହାପ୍ରଶାନ୍ତିର ସ୍ଥର୍ଶ । ସେ 
ପୁଣି ଥରେ ପତିତପାବନଙ୍କୁ ନିରେଖ ଚାହିଁଲେ । ପତିତପାବନ ତାଙ୍କୁ ଚାହିଁ 
ଯେପରି ମୁରୁକି ମୁରୁକି ହସୁଛନ୍ତି ! ମଧୁସୂଦନଙ୍କର ମନେହୋଇଥ୍‌ଲା ସେ ଆଜି 
ହିନ୍ଦୁଧର୍ମରୁ ପତିତ ହୋଇଥାଇପାରନ୍ତି ; କିନ୍ଗୁ ଓଡ଼ିଆ ଜାତିର ପ୍ରଭୁ, ପ୍ରତୀକ 
ଜଗନ୍ନାଥଙ୍କ ନିକଟରେ ପତିତ ନୁହନ୍ତି ଆଉ ତାଙ୍କରିପାଇଁ ଜଗନ୍ନାଥ ଏଠାରେ 
ପତିତପାବନ ହୋଇ ବିଜେ ହୋଇଛନ୍ତି | ହଠାତ୍‌ ତାଙ୍କର ମନେପଡ଼ିଯାଇଥୁଲା 
ଏଇ କେଇଘଣ୍ଟା ତଳେ ଉଆସକରଣଙ୍କଠାରୁ ଶୁଣିଥବା ସେଇ କାହାଣୀ... 


କୌଣସି ଏକ ଖୋର୍ା ରାଜା ମୁସଲମାନ ନବାବଙ୍କ ଯବନୀ କନ୍ଯାର 

ପ୍ରଣୟମୁଗ୍ଧ ହୋଇ ତାକୁ ବିବାହ କରି ଜାତିଚ୍ୟୁତ, ହିନ୍ଦୁଧର୍ମଚୁ୍ୟୁତ ଓ ପତିତ 
ହୋଇଥ୍‌ଲେ | ବଡ଼ଦାଣ୍ଡରେ ପତିତପାବନଙ୍କ ମୂର୍ି ଆଗରେ ଠିଆ ହୋଇ ସେ 
ସେଇ ଖୋର୍ଵାରାଜାଙ୍କ ଭିତରେ ନିଜକୁ ଆବିଷ୍କାର କରିଥୁଲେ । ସେ ଆଜି 
ଧର୍ମାନ୍ତରିତ, ପତିତ ; ସେ ଦିନର ପ୍ରଣୟାସକ୍ତ ସେଇ ଖୋର୍ଷ। ରାଜାଙ୍କ ପରି 
ପୁଣି ସେହି ଖୋର୍ଧା ରାଜାଙ୍କ ଯବନୀ ପ୍ରଣୟିନୀ ଓ ପନ୍ନୀଙ୍କ କଥା ଭାବୁ ଭାବୁ 
ନିଜର ମୃତାପନ୍ଧୀ ସୌଦାମିନୀଙ୍କ କଥା ମଧ୍ୟ ତାଙ୍କର ମନେପଡ଼ିଯାଇଥୁଲା | 
ସେଇ ଖୋର୍ଵ। ରାଜା ଆଉ ନିଜ ଭିତରେ ଏକ ଅଭୁତ ସାମଞ୍ଜସ୍ୟ ଆବିଷ୍କାର 
କରିବାବେଳେ ଅଧରରେ ତାଙ୍କର ଫୁଟିଉଠିଥୁଲା ସ୍ମିତ ହାସ୍ୟର ରେଖା । 
ତାଙ୍କର ମନେହୋଇଥଲା ଏ ପତିତପାବନ ଦିନେ ସେଇ ପତିତ ଖୋର୍ଵା 
ରାଜାଙ୍କ ପାଇଁ ଏଠି ବସିଥ୍‌ଲେ, ଆଜି ଯେପରି ତାଙ୍କ ପାଇଁ ବସିଛନ୍ତି । ଆଉ 
ସେଇ ଧର୍ମାନ୍ତରିତ ଖୋର୍ଵା ରାଜା ରାମଚନ୍ଦ୍ର ଦେବ ଯେପରି ଓଡ଼ିଆ ଜାତିର ପ୍ରଭୁ 
ଓ ପ୍ରତୀକ ଜଗନ୍ନାଥଙ୍କ ସୁରକ୍ଷା ସକାଶେ ପ୍ରବଳ ସଂଗ୍ରାମ ଚଳାଇ ରଖୁଥ୍‌ଲେ 
ତାଙ୍କୁ ମଧ୍ୟ ସେହିପରି ସେଇ ଜଗନ୍ନାଥଙ୍କପାଇଁ ସଂଗ୍ରାମ କରିବାକୁ ପଡ଼ିବ | 


ଉଆସକରଣ କୁଆଡୁ ଜାଣିବେ ଯେ ସେଠାରୁ ସେଦିନ ମଧୁସୂଦନ 
ଏଇ ବଵଦ୍ଧମୂଳ ଧାରଣାନେଇ ଫେରିଥ୍‌ଲେ ଯେ ମୁସଲମାନ ରମଣୀର 
ପ୍ରଣୟପାଶରେ ଆବଦ୍ଧ ହୋଇ ହିନ୍ଦୁଧର୍ମଚୁ୍ୟୁତ ପତିତ ହୋଇଥବା ସେଇ 
ଖୋର୍ଵା ରାଜାଙ୍କ ପାଇଁ, ତାଙ୍କ ଦର୍ଶନ ଓ ସେବାପୂଜା ପାଇଁ ଜଗନ୍ନାଥ ସିଂହଦ୍ବାର 
ଗୁମଟରେ ବିଜେ ହୋଇ ପତିତପାବନ ବଵୋଲାଇଥ୍‌ଲେ ; ତାଙ୍କରି ପାଇଁ ହିଁ ଏ 
ମୂର୍ଭିର ପ୍ରତିଷ୍ଠା କରାଯାଇଥୁଲା । ମଧୁସୂଦନ ଯେତେବେଳେ ଫେରିଆସିଲେ 
ସେତେବେଳେ ସନ୍ଧ୍ୟାର ବହଳ ଅନ୍ଧକାର ମଧ୍ୟରେ ମଧ୍ୟ ତାଙ୍କ ଚେହେରା 
ଦେଖ୍‌ ଉଆସକରଣ ଚମକି ଉଠିଥୁଲେ | ତାଙ୍କ ମୁଖମଣ୍ଡଳରେ ପରାଜିତ ଓ 
କ୍ଲାନ୍ତ ସୈନିକର ଛାପ ତିରୋହିତ ହୋଇସାରିଥୁଲା । ତାଙ୍କର ମୁହଁ ଯେପରି 
ଉଜ୍ଜଳ ଦିଶୁଥୂଲା | ସେଠାରେ ଥୁଲା ଏକ ପ୍ରଶାନ୍ତି ଓ ଦୃଢ଼ତାର, ଆମ୍ବିସ୍ବତି 
ଓ ଆମ୍ବପ୍ରତ୍ୟୟର ଏକ ସମ୍ମିଳିତ ଛାପ | ମଧୁସୂଦନ ସେଇ ଉଆସ ଦାଣ୍ଡରେ 
ଉଆସ କରଣଙ୍କ କହିଥ୍‌ଲେ ତାଙ୍କର ଦରକାର ଦୁଇଟି କଥା | ପ୍ରଥମରେ ପୁରୀର 
ପଣ୍ଡିତ ଓ ମହନ୍ତମାନେ ଲେଖୁଦେବେ ଯେ ରାଜା ଦିବ୍ୟସିଂହ ଦେବ କଳାପାଣି 
ଯାଇଥ୍‌ବାରୁ, ମ୍ବେଳ୍ର ସହବାସ ହେତୁ ଓ ମ୍ବେଳ୍ଛ ହାତରେ ଖାଇଥ୍ଵବାରୁ, 
Digitized by PPRACHIN, SOA 


୧୨୨ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


କଳାପାଣିରୁ ଫେରିଆସିଲେ ମଧ୍ୟ ଜଗନ୍ନାଥ ଦର୍ଶନକୁ ଓ ତାଙ୍କ ସେବାପୂଜାକୁ 
ଯୋଗ୍ୟ ହେବେ ନାହିଁ । ଏହା ସଂସ୍କୃତ ଭାଷାରେ ଲେଖାହେଲେ ଭଲ ହେବ । 
ଦ୍ବିତୀୟରେ ତାଙ୍କୁ ମାଦଳାପାଞ୍ଜିରୁ ଖୋଜି ବାହାର କରିବାପାଇଁ ହେବ ଯେ, 
ମୁସଲମାନ ରମଣୀକୁ ବିବାହ କରି ହିନ୍ଦୁ ଧର୍ମରୁ ପତିତ ଖୋର୍ଵାରାଜାଙ୍କ ପାଇଁ 
ବଡ଼ଦେଉଳ ସିଂହଦ୍ରାରରେ ପତିତପାବନ ମୂର୍ଭିର ପ୍ରତିଷ୍ଠା ହୋଇଥଲା । ଏ 
କଥା ମାଦଳାପାଞ୍ଜିରେ ଅଛି ; ନିଶ୍ଚେ ଅଛି ! ତାକୁ ଖାଲି ଖୋଜି ବାହାର 
କରିବାପାଇଁ ହେବ | ତା'ର ନକଲ କରିବାପାଇଁ ହେବ | ତାଙ୍କର ଏଇ ଦୁଇଟି 
ଅସ୍ତ୍ର ଦରକାର । ଏ ଦୁଇଟି ଅସ୍ତ୍ର ତାଙ୍କୁ ପଟ୍ଟନାୟକେ ଦେଇପାରିଲେ ସେ 
ଶତ୍ରୁର ଅଭେଦ୍ୟ ବର୍ମକୁ ଅକ୍ଳେଶରେ ଭେଦ କରିପାରିବେ । ଏସବୁ ସଂଗ୍ରହ 
କରି ପାଞ୍ଚଦିନ ପରେ କଟକରେ ତାଙ୍କୁ ସାକ୍ଷାତ କରିବାର ଆଦେଶଦେଇ 
ମଧୁସୂଦନ ସେଇ ରାତାରାତି କଟକକୁ ସବାରି କସି ଦେଇଥୁ୍‌ଲେ | 


I ୫H 

କଟକରୁ ବାହୁଡ଼ି ଉଆସକରଣ ଦୁଃଖୀଶ୍ୟାମ ପଟ୍ଟନାୟକ ଦେଉଳକରଣ 
ଆଉ ତଢଉକରଣଙ୍କ ସହ ବହୁତ ବେଳଯାଏ ଗୋପନ ପରାମର୍ଶ କଲେ । 
କଥା ହେଲା ପୁରୀ ରାଜବଂଶର ମାନ ରଖ୍ଵବାପାଇଁ ପଡ଼ିବ । ଏଇ ସାମାନ୍ୟ 
କଥାରେ ଯଦି ପୁରୀ ରାଜବଂଶର ସ୍ତ୍ରାର୍ଥ ଜଗନ୍ନାଥଙ୍କ ସ୍ବାର୍ଥ ରହିପାରିବ, 
କରଣମାନେ ସେଥକୁ ପଛଘୁଞ୍ଚା ଦେବେ ନାହିଁ ବୋଲି ସ୍ଥିର କଲେ | କରଣ 
ପିଲା ; ଲହଡ଼ିଗଣି ଭାରିଯା ହାତରେ ସୁନାଖଡ଼ୁ ପିନ୍ଧାଇବା ଲୋକ ; କଳାକୁ 
ଧଳା ଧଳାକୁ କଳା କରିବା ମଧ୍ୟ ତାଙ୍କ ବୀ ହାତର ଖେଳ | ଇଏ ଅବା କିବା 
କଥା ; ଏଥୁରେ ତ' ଆଉ କାହାର କ୍ଷତି ସେମାନେ କରୁ ନାହାନ୍ତି ! ପୁରୁଷ 
ପୁରୁଷ ଧରି ଗଜପତି ରାଜବଂଶର ଲୁଣ ଖାଇଛନ୍ତି । ସେମାନେ ନିମକସଚ୍ଚା 
ରହିବେ ଇ ରହିବେ | ପାପ ପୁଣ୍ୟ ସବୁ ସେଇ ବଳିଆରଭୁଜ କାଳିଆକୁ 
ସମର୍ପିଦେଇ ସେମାନେ ମାଦଳାପାଞ୍ଜିର ଏକ ଜାଲ୍‌ ଉଦ୍ଧୃତାଂଶ ତିଆରି କଲେ 
ଯେଉଁଥ୍‌ରେ ଥୁଲା ମୁସଲମାନ ନବାବର ଝିଅକୁ ହାରି ଖୋର୍ଵାର ରାଜା 
ରାମ ଚନ୍ଦ୍ରଦେବ ଜାତି ଧର୍ମଚ୍ୟୁତ ତ ହେଲେ ; ପୁଣି ତାଙ୍କରି ଦର୍ଶନ ଆଉ 
ସେବାପୂଜା ପାଇଁ ବଡ଼ଦେଉଳ ସିଂହଦ୍ରାର ଗୁମଟରେ ପତିତପାବନ ମୂର୍ଭିର 

ପ୍ରତିଷ୍ଠା ହୋଇଥୁଲା । ତିନି କରଣଯାକ ଜଗନ୍ନାଥଙ୍କ ଧଣ୍ଡା ଛୁଇଁ ଶପଥ କଲେ 
ଯେ ଏ କଥା ଆଉ କାହାରି କାନରେ ପଡ଼ିବ ନାହିଁ | ତା'ପରେ ଯେତେବେଳେ 
ଉଆସକରଣ କଟକ ଗଲେ ସେତେବେଳେ ସେ ପୁରୀର ମଠାଧୀଶ ସନ୍ନ୍ୟାସୀ 
ଓ ପଣ୍ଡିତମାନଙ୍କ ସଂସ୍କୃତ ଭାଷାରେ ରଚିତ ଅଭିମତ ସହ ମାଦଳାପାଞ୍ଜିର ଏଇ 
ଜାଲ୍‌ ଉଦ୍ଧ୍ତାଂଶଟି ବି ସାଙ୍ଗରେ ନେଇଯାଇଥୂଲେ ! 

ମଧୁସୂଦନ ଏହାକୁ ଦେଖୁ ଯେପରି କୋଟିନିଧ୍ବ ପାଇଗଲେ ! କହିଲେ ଆଉ 
ଭୟ ନାହିଁ ପଟ୍ଟନାୟକେ ! ଏଣିକି ଜିତାପଟ ଆମର ! ମୁଁ କ'ଣ କହୁଥୁଲିଟି ? 
ତୁମେ ଭଲକରି ଖୋଜୁ ନାହଁ ; ଖୋଜୁ ନ ଥୂଲ | ଶେଷକୁ ପୁଣି ମିଳିଲା ତ' | 
ମୁଁ ସେଦିନ ତୁମକୁ ଗାଳି ଦେଇ ନ ଥୁଲେ ଏ କଅଣ ଆଉ ମିଳି ଥାଆନ୍ତା ? 

ପଟ୍ଟନାୟକେ ହସ ଲୁଚାଇବା ପାଇଁ ଚେଷ୍ଟା କରୁ କରୁ ମୁଣ୍ଡ କୁଣ୍ଡୀଇ କୁଣ୍ଡାଇ 
କହିଲେ, “ଆଜ୍ଞା ସେଇକଥା, ଆପଣ ସେଦିନ ମତେ ଗାଳି ନ ଦେଇଥୂଲେ 
ଏ ଆଉ କୁଆଡୁ ମିଳିଥାନ୍ତା ।”” ସେଦିନ ଯେପରି ମଧୁସୂଦନଙ୍କ ବଦ୍ଧମୂଳ 
ଧାରଣାର କାରଣ ଜାଣିବାପାଇଁ ପଟ୍ଟନାୟକ ଅସମର୍ଥ ହୋଇପଡ଼ିଥ୍‌ଲେ, ଆଜି 
ସେଇପରି ପଟ୍ଟନାୟକଙ୍କ ଶ୍ବେଷର ଅର୍ଥ ବୁଝିବା ବିଚକ୍ଷଣ ଓକିଲ ମଧୁବାବୁଙ୍କ 
ପକ୍ଷରେ ବି ସମ୍ଭବ ନ ଥୁଲା | 

ପରେ ମଧୁବାବୁ କିପରି ରାଣୀଙ୍କ ୩୦ ।୭।୧୮୮୩ର ଦରଖାସ୍ତର ଚିଠାରେ 
ଏଇ କଥା ଲେଖୁଲେ ଆଉ ଏହାରି ବଳରେ କିପରି ଜଗନ୍ନାଥ ଜେନାମଣି ରାଜା 
ମୁକୁନ୍ଦଦେବ ବୋଲି ବ୍ରିଟିଶ ସରକାରଙ୍କ ସ୍ବୀକୃତି ଲାଭ କଲେ, ସେ ସବୁ ଆଜି 
ଇତିହାସର କଥା | 

[ଟିପ୍ପଣୀ ସୁରେନ୍ଦ୍ର ମହାନ୍ତିଙ୍କ ଉପନ୍ଯାସୋପମ ଜୀବନଚରିତ 
‘ଶତାବ୍ଦୀର ସୂର୍ଯ୍ୟଂରେ କେତେଗୁଡ଼ିଏ ମୁଦ୍ରଣପ୍ରମାଦ ଥଵବାର ଦର୍ଶାଇ ମୁଁ ୧୯୮୪ର 
ପୂଜାସଂଖ୍ୟା “ଝଙ୍କାର'ରେ ଏକ ପ୍ରବନ୍ଧ ପ୍ରକାଶ କରିଥୁଲି । ସୁରେନ୍ଦ୍ରବାବୁ 
ଏହାର ଉତ୍ତର ଶତାବ୍ଦୀର ସୂର୍ଯ୍ୟରେ ଆବଶ୍ଯକ ସଂଶୋଧନ କରିଦେବାପାଇଁ 
ଏକ ବ୍ୟନ୍ତିଗତ ପତ୍ରରେ ମତେ ଅନୁରୋଧକରି ତାଙ୍କ ଉଦାରତାର ପରିଚୟ 
ଦେଇଥ୍‌ଲେ | କିନ୍ତୁ ଶତାଦ୍ଦୀର ସୂର୍ଯ୍ୟ ପରି କଳାକୃତିରେ ହାତ ଦେବାପାଇଁ 
ମୋର ସାହସ ହେଲା ନାହିଁ । ତାହା ମୋର ଧୃଷ୍ଟତା ହୁଅନ୍ତା ସିନା ¦! ତେବେ 

୧୨୪ ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ ନିବେଦନ 


ବୋଧହୁଏ ସୁରେନ୍ଦ୍ରବାବୂଙ୍କ ସେଇ ଅନୁରୋଧ ମଧୁସୂଦନଙ୍କ ଚରିତ୍ରକୁ କେନ୍ଦ୍ରକରି 
ଲିଖତ ଏ ଗଳ୍ପର ପ୍ରେରଣାର ଉସ୍ଥ ! (ତେଣୁ ତାଙ୍କୁ ଆଜି ପରମ ଶ୍ରଦ୍ଧାର ସହ 
ସ୍ମରଣ କରୁଛି ।) କିନ୍ତୁ ଏ ଗଳ୍ପ ଶତାବ୍ଦୀର ସୂର୍ଯ୍ୟ ଅପେକ୍ଷା ବହୁ ପରିମାଣରେ 
ତଥ୍ୟଗତ ପ୍ରମାଦ ବିମୁକ୍ତ | ଏହାର ଅନ୍ୟ କେତେକ ସ୍ବଵାତନ୍ତ୍ଵ୍ୟ ମଧ୍ୟ ରହିଛି, 
ବିଶେଷ ଭାବରେ ମଧୁସୂଦନଙ୍କ ଚରିତ୍ର ଚିତ୍ରଣରେ ମଧ୍ୟ ସ୍ବଵାତନ୍ତ୍ଧୟତାର ସ୍ପର୍ଶ 
ଲାଗିଛି । ଏ ଗଳ୍ପର ଏତିହାସିକ ଭିତ୍ତିଭୂମି ୧୯୮୫ ସେପ୍ଟେମ୍ବର (୩୭/୬) 
ସଂଖ୍ୟା ଝଙ୍କାର'ରେ ପ୍ରକାଶିତ ମୋର ‘ପତିତପାବନ ଜଗନ୍ନାଥ” ଶୀର୍ଷକ 
ପ୍ରବନ୍ଧରେ ବିସ୍ତାରିତ ଭାବରେ ଆଲୋଚିତ । ସେ ପ୍ରବନ୍ଧ ଏତିହାସିକର 
ଦୃଷ୍ଟିକୋଣରୁ ସତ୍ଯ ଆବିଷ୍ଠାର ପ୍ରଚେଷ୍ଟାର ଫଳ ହୋଇଥ୍‌ବାବେଳେ ଏ ଗନ୍ଧ 
ସର୍ଜନଶୀଳ ସାହିତି୍ଯକର ଦୃଷ୍ଟିକୋଣରୁ ସତ୍ୟ ଆବିଷ୍ଠାର ପ୍ରଚେଷ୍ଟାର ଫଳ । 
ଉଭୟ ମଧ୍ୟରେ ପାର୍ଥକ୍ୟ ରହିବା ସ୍ବାଭାବିକ ! ଗଳ୍ଟିକୁ ଏକ ଦିଗରେ ତଥ୍ୟ 
ଓ ସତ୍ଯନିଷ୍ଠ କରିବାର ଉଦ୍ୟମ ସହ ଅନ୍ୟ ଦିଗରେ କଳ୍ପନା ରଙ୍ଗରେ ରଞ୍ଜିତ 
କରିବାର ଉଦ୍ଯମ ମଧ୍ୟରେ ତରାଜୁକୁ ଠିକ୍‌ ଭାବରେ ଧରାଯାଇପାରିଛି କି 
ନାହିଁ ତା' ପାଠକମାନେ ବିଚାର କରିବେ ।]* 


* ଏହି ଲେଖାଟି ଅଜଣା ପଥ ଯେ ଡାକେ' ପୁସ୍ତକରେ ସ୍ଥାନ ପାଇଛି । 
Digitized by PPRACHIN, SOA 


ପ୍ରଫେସର ଗଗନେନ୍ଦ୍ର ନାଥ ଦାଶ ( ୧୯୪୦) ଓଡ଼ିଆ ଭାଷାଚର୍ଚା, ଓଡ଼ିଆ ସାହିଚ୍ୟ 
ସମାଲୋଚନା ଓ ଓଡ଼ିଶାର ସାଂସ୍କୃତିକ ଇତିହାସ ଚର୍ଚ୍ଚା କ୍ଷେତ୍ରରେ ଜଣେ କୃତବିଦ୍ୟ 
ସେହିପରି ଓଡ଼ିଆ ସାହିତ୍ୟ ଆଲୋଚନାରେ ଭାଷାବିଜ୍ଞାନ, ଇତିହାସ ଓ ନୃତନ୍ତବର 
ସଫଳ ଉଷଯୋଗକରି ଏତିହାସିକ ପଦ୍ଧଚି ବା ପୃଷ୍ଠଭୂମି ଓ ପରିବେଶ-କୈନ୍ଦ୍ରିକ 
ଅଧ୍ଷୟନକୁ କରିଛନ୍ତି ବହୁଭାବରେ ସଂପ୍ରସାରିତ । ପ୍ରାମାଣିକ ତଥ୍ୟ ଓ ଶାଣିତ ଯୁକ୍ତି 
ମାଧମରେ ଆଲୋଚନାକୁ ସତ୍ଯର ଅଧକ ନିକଟବର୍ତୀ କରାଇବାରେ ତାଙ୍କର 
ବିଦ୍ବରା ପ୍ରଶଂସନୀୟ | ଓଡ଼ିଆ ଅସ୍ଥିତା ସଂରଚନା (Construction of Odia 
{dentity) ବିଷୟକ ଅଦଝୟନରେ ତାଙ୍କର ଅଗ୍ରଗାମିତ୍ଵ ଜାତୀୟ ଓ ଆନ୍ତର୍ଜାତିକ 
କରିବା ଓଡ଼ିଶାର ଇତିହାସ ଚର୍ଚା କ୍ଷେତ୍ରରେ ପ୍ରଫେସର ଦାଶଙ୍କର ଆଉ ଏକ 
ବିଶେଷତ୍ଵ । | 
ପ୍ରଫେସର ଦାଶ ଏହି ପୁସ୍ତକରେ ସାହିତ୍ୟିକ ସୁରେନ୍ଦ୍ର ମହାନ୍ତିଙ୍କ ‘ଶତାଦ୍ଦୀର ସୂର୍ଯ୍ୟ? 
ଓ “କୁଳବୃଦ୍ଧ ଉପନ୍ୟାସର ବିଶଦ ବ୍ଯାଖ୍ଯା କରିଛନ୍ତି । ସେହିପରି ଆଲୋଚିତ 
ହୋଇଛି ‘ମରାଳର ମୃତ୍ୟୁ” କଷୁଦ୍ରଗନ୍ଧ ଓ ସୁରେନ୍ଦ୍ରଙ୍କ କଥା-ସାହିତ୍ୟରେ ସାମନ୍ତବାଦର 
ସ୍ବରୂପ ପ୍ରସଙ୍ଗ । ସୁରେନ୍ଦ୍ର ମହାନ୍ତିଙ୍କ ସାହିତ୍ୟ କୃତିର ଆଲୋଚନା କ୍ଷେତ୍ରରେ ଏହି 
ପୁସ୍ତକଟି ଯେ ଏକ ଅନବଦ୍ୟ କୃତି ଏଥିରେ ସନ୍ଦେହ ନାହିଁ। 


ବାଲୁବକାର, କଟକ ୭୫8୩୦୦୭୦ 

